

FONT USED: ZAWGYI-ONE

ဘုရားသခင် ဘာကို အလိုရှိပါသလဲ

Michael S. Heiser

သမ္မာကျမ်းစာ ကိုးကားချက် အားလုံးသည် သန့်ရှင်းသော သမ္မာကျမ်းစာ၊ ဟောပြော၊ ဟောလသ ပါဠိ
တော် မှ မြန်မာဘာသာ သို့ ဆရာ ယုဒသန် အနက်ပြန်၍ ပုံနှိပ်သော ဓမ္မ ဟောင်းနှင့် ဓမ္မသစ်ကျမ်း
မှ ဖြစ်ပါသည်။

ISBN - ၉၇၈-၀၆၉၂၁၉၉၀၄၆ (Blind Sport Press)

ISBN - ၁၀။ ၀၆၉၂၁၉၉၀၄၇

ပိုင်ဆိုင်မှုအားလုံး လက်ဝယ်ထားရှိပါသည်။

အဖိုး - Molly Joy Heiser

ဤ စာရေး ဆရာ၏ အခြားသော စာအုပ်များ

သဘာဝလွန်ဖြစ်သော - မမြင်ရသေးသော ကမ္ဘာအကြောင်း သမ္မာကျမ်းစာမှ
သွန်သင်ထားသောအရာနှင့် ၎င်း၏ အရေးပါမှု

Supernatural: What the Bible Teaches about the Unseen World and Why it Matters

မမြင်ရသော နိုင်ငံတော် - သမ္မာကျမ်းစာ၏ သဘာဝလွန်ဖြစ်သော ရှုထောင့်အမြင်ကို
ပြန်လည်ရယူခြင်း

The Unseen Realm: Recovering the Supernatural Worldview of the Bible

ကောင်းကင်တမန်များ - သမ္မာကျမ်းစာမှ အမှန်တကယ် သွန်သင်ထားသော ဘုရားသခင်၏
ကောင်းကင်တမန်များအကြောင်း

Angels: What the Bible Really Teaches About God's Heavenly Host

နတ်ဆိုးများ - သမ္မာကျမ်းစာမှ အမှန်တကယ် သွန်သင်ထားသော မှောင်မိုက်၏ တန်ခိုးစွမ်းအားများ

Demons: What the Bible Really Teaches About the Powers of Darkness

ကျွန်ုပ်ကို သမ္မာကျမ်းစာနှင့် ငြီးငွေ့အောင် မလုပ်နိုင်ဘူးဆိုတာ သင့်ကို ကျွန်တော် စိန်ခေါ်ပုံပါတယ်။

I Dare You Not to Bore Me with the Bible

စင်အောင်မစစ်ထားသော သမ္မာကျမ်းစာ - နှုတ်ကပတ်တော်ကို ၎င်း၏ ကိုယ်ပိုင် အသုံးအနှုန်းဖြင့်
ချဉ်းကပ်ခြင်း

The Bible Unfiltered: Approaching Scripture On Its Own Terms

ဟာမန်ကို ပြောင်းပြန်ပြန်ဖြစ်စေခြင်း - ဇနောက်၊ စောင့်ကြည့်သူများ၊ နှင့် ယေရှု ခရစ်တော်၏
မေ့ပျောက်နေသော လုပ်ငန်းတာဝန်

Reversing Hermon: Enoch, the Watchers, and the Forgotten Mission of Jesus Christ

သမ္မာကျမ်းစာ လေ့လာခြင်းကို ကျွမ်းကျင်ပိုင်နိုင်ခြင်းနှင့် စပ်လျဉ်း၍ တိုတောင်းသော
ထိုးထွင်းအမြင်များ (စက္ကန့် ၆၀ ပညာရှင် ဖြစ်ရပ်)

Brief Insights on Mastering Bible Study (The 60-Second Scholar series)

သမ္မာကျမ်းစာကို ကျွမ်းကျင်ပိုင်နိုင်ခြင်းနှင့် စပ်လျဉ်း၍ တိုတောင်းသော ထိုးထွင်းအမြင်များ (စက္ကန့် ၆၀ ပညာရှင် ဖြစ်ရပ်)

Brief Insights on Mastering the Bible (The 60-Second Scholar series)

သမ္မာကျမ်းစာ အယူဝါဒကို ကျွမ်းကျင်ပိုင်နိုင်ခြင်းနှင့် စပ်လျဉ်း၍ တိုတောင်းသော ထိုးထွင်းအမြင်များ (စက္ကန့် ၆၀ ပညာရှင် ဖြစ်ရပ်)

Brief Insights on Mastering Bible Doctrine (The 60-Second Scholar series)

လိမ်ညာလှည့်စားသည့် အပြင်ပန်းသွင်ပြင် (စိတ်ကူးယဉ်ဝတ္ထု)

The Façade (fiction)

အတိတ်နိမိတ် (စိတ်ကူးယဉ်ဝတ္ထု)

The Portent (fiction)

သမ္မာကျမ်း စာအုပ် အမည်များ၏ အတိုကောက်များ (လိုအပ်သည့်နေရာတွင်)

ဓမ္မဟောင်း

- က (ကမ္ဘာဦးကျမ်း)
- ထွ (ထွက်မြောက်ရာကျမ်း)
- ဝတ် (ဝတ်ပြုရာကျမ်း)
- တော (တောလည်ရာကျမ်း)
- တရား (တရားဟောရာကျမ်း)
- ယောရူ (ယောရူမှတ်စာ)
- သူကြီး (တရားသူကြီးမှတ်စာ)
- ရူ (ရူသဝတ္ထု)
- ၁ရာ (ဓမ္မရာဇဝင်ပထမစာစောင်)
- ၂ရာ (ဓမ္မရာဇဝင်ဒုတိယစာစောင်)
- ၃ရာ (ဓမ္မရာဇဝင်တတိယစာစောင်)
- ၄ရာ (ဓမ္မရာဇဝင်စတုတ္ထစာစောင်)
- ၅ရာ (ရာဇဝင်ချုပ်ပထမစာစောင်)
- ၆ရာ (ရာဇဝင်ချုပ်ဒုတိယစာစောင်)
- ဇေ (ဇေရမှတ်စာ)
- နေ (နေဟမိမှတ်စာ)
- ဇသ (ဇသတာဝတ္ထု)
- ယောဘ (ယောဘဝတ္ထု)
- ဆာ (ဆာလံကျမ်း)
- သု (သုတ္တံကျမ်း)
- ဒေ (ဒေသနာကျမ်း)
- ရှေ (ရှေလမုန်သီချင်း)
- ဟေရှာ (ဟေရှာယအနာဂတ္တိကျမ်း)
- ယေ (ယေရမိအနာဂတ္တိကျမ်း)
- မြည် (ယေရမိမြည်တမ်းစကား)
- ယေဇ (ယေဇကျေလအနာဂတ္တိကျမ်း)
- ဒံ (ဒံယေလအနာဂတ္တိကျမ်း)
- ဟော (ဟောရှေအနာဂတ္တိကျမ်း)
- ယောလ (ယောလအနာဂတ္တိကျမ်း)
- အာ (အာမှတ်အနာဂတ္တိကျမ်း)
- ဩ (ဩဗဒိအနာဂတ္တိကျမ်း)
- ယောန (ယောနဝတ္ထု)
- မိ (မိက္ခာအနာဂတ္တိကျမ်း)
- နာ (နာဟုံအနာဂတ္တိကျမ်း)

ဟဗ (ဟဗတ္တုတ်အနာဂတ္တိကျမ်း)
ဇေ (ဇေဖနိအနာဂတ္တိကျမ်း)
ဟဂ္ဂဲ (ဟဂ္ဂဲအနာဂတ္တိကျမ်း)
ဇာ (ဇာခရိအနာဂတ္တိကျမ်း)
မာလ (မာလခိအနာဂတ္တိကျမ်း)

ဓမ္မသစ်

မ (ရှင်မသဒ္ဓိခရစ်ဝင်)
မာ (ရှင်မာကုခရစ်ဝင်)
လု (ရှင်လုကာခရစ်ဝင်)
ယော (ရှင်ယောဟန်ခရစ်ဝင်)
တ (တမန်တော်ဝတ္ထု)
ရော (ရောမဩဝါဒစာ)
၁၊၂ ကော (ကောရိန္ဒဩဝါဒစာစောင်)
ဂလ (ဂလာတိဩဝါဒစာ)
ဇ (ဇဖက်ဩဝါဒစာ)
ဖိ (ဖိလိပိဩဝါဒစာ)
ကော (ကောလောသိဩဝါဒစာ)
၁၊ ၂ သက် (သက်သလောနိတိဩဝါဒစာစောင်)
၁၊ ၂ တိ (တိမောသေဩဝါဒစာစောင်)
တိ (တိတုဩဝါဒစာ)
ဖိလေ (ဖိလေမုန်ဩဝါဒစာ)
ဟေဗြ (ဟေဗြဩဝါဒစာ)
ယာ (ရှင်ယာကုပ်ဩဝါဒစာ)
၁၊ ၂ ပေ (ရှင်ပေတရုဩဝါဒစာစောင်)
၁၊၂၊ ၃ ယော (ရှင်ယောဟန်ဩဝါဒစာစောင်)
ယု (ရှင်ယုဒဩဝါဒစာ)
ဗျာ (ဗျာဒိတ်ကျမ်း)

ရည်စူးခြင်း

ယေရှုတွင်ရှိသော သူတို့၏ ယုံကြည်ခြင်း လမ်းခရီးကို အစပြုနေသောသူများနှင့် လွန်ခဲ့သော နှစ်ပေါင်းများစွာကပင် အစပြုခဲ့ပြီး၊ သူတို့သည် ထိုနေရာ၌ပင် မရွေ့လျားဘဲတည်ရှိနေသေးကြောင်းခံစားရနေသူအားလုံးသို့။

မာတိကာ

အမှာစကား

နိဒါန်း

အပိုင်း ၁၊ ပုံပြင်

အခန်း တစ်၊ ဘုရားသခင်သည် မိသားစု တစ်စုကို လိုချင်ခဲ့ပါသည်

အခန်း နှစ်၊ ဘုရားသခင် မိသားစု တစ်စုကို လိုချင်ခဲ့တုန်းဖြစ်ပါသည်

အခန်း သုံး၊ ဘုရားသခင်သည် သူ၏ မိသားစု၏ သစ္စာဖောက်ခြင်းကိုခံခဲ့ရပါသည်

အခန်း လေး၊ ဘုရားသခင်သည် သူ၏ မိသားစုနှင့် ပြန်ပူပေါင်းခဲ့တယ်

အခန်း ငါး၊ ဘုရားသခင်သည် သူ၏ မိသားစုနောက်သို့ လိုက်နေပါသည်

အခန်း ခြောက်၊ ဘုရားသခင်သည် သူ၏ မိသားစုနှင့် ထာဝရ အစဉ်အမြဲ အတူရှိနေပါသည်

အကျဉ်းချုပ်နှင့် ကြိုတင်သုံးသပ်ခြင်း

အပိုင်း ၂၊ သတင်းကောင်း

အခန်း ခုနစ်၊ သတင်းကောင်းဆိုသည်မှာ အဘယ်နည်း။

အပိုင်း ၃၊ ယေရူနောက်တော်သို့လိုက်ခြင်း

အခန်း ရှစ်၊ တပည့်တော် တစ်ဦးဆိုသည်မှာ အဘယ်နည်း။

အခန်း ကိုး၊ တပည့်တော် တစ်ဦးသည် မည်သည့်အရာကို ပြုလုပ်ပါသလဲ။

အရေးကြီးသော အမည်များနှင့် ဝေါဟာရများ (အဓိပ္ပါယ် ဖွင့်ဆိုချက်)

သဘာဝလွန်ဖြစ်သော ဝေါဟာရများ၏ အတိုချုပ်

အမှာစကား - ကျေးဇူးပြု၍ ဤအရာကို မကျော်သွားနှင့်

ထိုအရာသည် သင်၏ အာရုံစိုက်မှုကို ဖမ်းယူထားမိဖို့ ကျွန်ုပ် မျော်လင့်ပါသည်။ အမှာစကားများ သည် ရှည်သော လူတန်း တစ်ခုတွင် စောင့်ဆိုင်းနေရာခြင်း သို့မဟုတ် ယာဉ်အသွားအလာထဲတွင် ပိတ်မိနေခြင်းနှင့် တူညီပါသည်။ ဤ တစ်ခုသည် စိတ်လှုပ်ရှားဖွယ်ကောင်းလိမ့်မည်ဟု ကျွန်ုပ်သည် ကတိပေးနိုင်ပါ။ သို့သော်လည်း ၎င်းသည် အရေးကြီးပါသည်။

သမ္မကျမ်းစာသည် အမှန်တကယ်တွင် - ဘုရားသခင်၏ ချစ်ခြင်းမေတ္တာအကြောင်း၊ မည်သို့ ဘုရား သခင်သည် သင့်ကို သူနှင့်အတူ ထာဝရ အသက်ရှင်ခွင့် ရရှိစေချင်ကြောင်းနှင့် ဘုရားသခင်သည် သင့်အား အခြားသော သူများကို ထို ပထမ အရာနှစ်ခုအကြောင်း လေ့လာသင်ယူရာတွင် ကူညီ ပေးစေချင်ခြင်းအကြောင်း ဖြစ်သည်ကို ဤ စာအုပ်သည် နိဒါန်း တစ်ခု ဖြစ်ပါသည်။ အင်မတန်မှ ရိုးရှင်းပါသည် ... သို့ပေမဲ့လည်း ဤအရာများအကြောင်းကို သင် ကြားလေ့ရှိဖူးသည့် နည်းလမ်းနှင့် တူညီနိုင်ချေမရှိပါ။ ဤအရာသည် ခရစ်ယာန်အကြောင်း သင်၏ ပုံသေဖြစ်သော ညွှန်းကြားချက် စာအုပ် မဟုတ်ပါ။ ယခင်က သင် မကြားရသေးဖူးသော အရာများကို ခြုံငုံပါလိမ့်မည်။ ထို့အပြင် အကျွမ်းတဝင်ရှိနိုင်မည့် အကြောင်းအရာ များစွာအတွက် ကွဲပြားသော ရှုထောင့် အနည်းငယ် ကျွန်ုပ်ထံတွင် ရှိပါလိမ့်မည်။

ကျွန်ုပ် စိတ်ထဲတွင် စာဖတ်သူ အမျိုးစား နှစ်မျိုး ရှိပါသည်။ ပထမ တစ်မျိုးမှာ မကြာသေးမီက ယေရူကို လက်ခံယုံကြည်လာသော တစ်စုံတစ်ယောက် ဖြစ်ပါသည်။ သင်သည် ထိုပုဂ္ဂိုလ်မျိုး ဖြစ်ပါက၊ သင်သည် သမ္မကျမ်းစာအားဖြင့် အနည်းငယ် ကြောက်လန့်မှုရှိနေနိုင်ပါသည်။ ၎င်းသည် ထူဆန်းသော အရာများစွာ ပါဝင်နေပြီး၊ နားလည်ရန်လည်း မလွယ်ကူပါ။ ကျွန်ုပ်ကို ယုံပါ။ သင် မည်သို့ ခံစားနေရ မည်ကို ကျွန်ုပ် သိပါသည်။ လူငယ် တစ်ဦးအနေဖြင့် ယေရူကို ယုံကြည်လာခဲ့ သည့်အချိန်တွင်၊ ကျွန်ုပ်သည် သမ္မကျမ်းစာအကြောင်း ဘာတစ်ခုမျှ မသိခဲ့ပါ။ ယေရူ နောဇ၊ အာဒံနှင့် ဧဝတို့အကြောင်း ကျွန်ုပ် ကြားနာခဲ့ပါသည်။ ထိုမျှလောက်သာ ဖြစ်ခဲ့ပါတယ်။ ဤစာအုပ် သည် သတင်းကောင်းကို ကျွန်ုပ် လက်ခံယုံကြည်ပြီးနောက်ချက်ခြင်း တစ်စုံတစ်ဦးက ကျွန်ုပ်ကို ကမ်းပေးခဲ့သည့် စာအုပ် တစ်အုပ် ဖြစ်ဖို့ ကျွန်ုပ် ဆန္ဒရှိပါသည်။ ၎င်းသည် ကျွန်ုပ်ကို သမ္မကျမ်းစာ ပါ ပုံပြင်အကြောင်းအရာများနှင့် တစ်ချို့ အတော်အတန် အရေးပါသော အယူအဆများအား နား လည်စေဖို့ အထောက်အကူပြုခဲ့ပါလိမ့်မည်။ ၎င်းသည် သင့်အတွက်လည်း အထောက်အကူဖြစ် လိမ့်မည်ဟု ကျွန်ုပ် ယုံကြည်ပါသည်။

ကျွန်ုပ်၏ အမြင်အာရုံထဲတွင်ရှိသော ဒုတိယမြောက် စာဖတ်သူမှာ အချိန်အနည်းငယ်အကြာ ယေရှုကို သိကျွမ်းခဲ့ပြီး ဖြစ်ပါသည်။ သို့သော် ဘာကြောင့်မှန်းမသိ “သောင်တင်နေသည်” ဟုခံစား မိသောသူ ဖြစ်ပါသည်။ ယေရှုကို သင် ယုံကြည်ပါသည်။ သင်သည် ဘုရားကျောင်းကို အချိန် အနည်းငယ်အကြာ တက်ရောက်နေပြီးဖြစ်ပါသည်။ သို့မဟုတ် အချိန်အကြာကြီးတောင်မှ ဖြစ် ကောင်းဖြစ်နိုင်ပါတယ်။ ဒါပေမဲ့လည်း သင်သည် ၎င်းအရာ အာလုံးထက်ပို၍ ရှိရဦးမည်ဟု ဆက် လက်တွေးနေပါသည် - ဒီ အချက်အထိ သင် လေ့လာသင်ယူခဲ့ပြီးသောအရာထက် သမ္မာကျမ်းစာ အုပ်တွင် ဒီထက်ပိုသောအရာ ရှိရပါမည်။ ယေရှု နောက်တော်သို့လိုက်ခြင်းသည် အမှန်တကယ် တွင် မည်သည့်အရာကို ဆိုလိုခြင်းအကြောင်း ရောက်လာသည့်အခါ သင် အနည်းငယ် ဘာလုပ်၍ ဘာကိုင်ရမှန်းမသိသလို ခံစားရပါသည်။ တနင်္ဂနွေနေ့ ဝတ်ပြုအစည်းအဝေးများ၊ ခရစ်ယာန် သူငယ်ချင်း မိတ်ဆွေများနှင့် အချိန်အသုံးပြုခြင်းနှင့် အသင်းတော် လှုပ်ရှားမှုများတွင် ပါဝင်လုပ် ဆောင်ခြင်းများအပြင် တခြားအရာရှိရပါမည်။ သင်၏ ပင်ကို အသိစိတ်များသည် မှန်ကန်ကြောင်း ကို ကျွန်ုပ် သင့်အား သိစေချင်ပါသည်။ ဤ စာအုပ်သည် သင့်ကို ရှေ့သို့ဆက်သွားစေအောင် အထောက်အကူပြုပါလိမ့်မည်။

ရှေ့နောက်မညီသည့်ပုံစံ ပေါ်ချင်ပေါ်နေပါမည်။ သို့သော်လည်း၊ ဤ စာအုပ်သည် အခြေခံကျပြီး အရေးကြီးသော ခံယူချက်အချို့ကို ထက်မြက်သော လူများထံသို့ မိတ်ဆက်ပေးဖို့ရန် ရည်ရွယ်ပါ သည်။ ကျွန်ုပ်၏ စာဖတ်သူများသည် ဉာဏ်ကောင်းသောသူများဖြစ်ကြောင်း ကျွန်ုပ်သည် အမြဲ တမ်း ခံယူထားပါသည်။ သင်တို့ အချို့အတွက်၊ ဤ စာအုပ်သည် အချို့သော အရာများကို နည်း လမ်း အသစ်များဖြင့် ပြန်လည်သင်ယူဖို့ရန် သင်တို့ကို ကူညီပေးပါလိမ့်မည်။ မကြာသေးမှီကမှ အစပြုသည့် အခြားသူများအတွက်၊ ကျွန်ုပ်တို့အားလုံး တစ်နေရာရာတွင် သင်ယူလေ့လာမှုကို အစပြုရပါလိမ့်မည်။ ကျွန်ုပ်တို့ ဤနေရာမှာ ရောက်နေပါပြီ။

ဤ စာအုပ်သည် ကျွန်ုပ် ရေးသားထားပြီးသော အခြားသော စာအုပ်များကို နောင်အချိန်တွင် ဖတ်ရှုလေ့လာဖို့ရန် စာဖတ်သူများကို ပြင်ဆင်ပေးမည်ဟု ကျွန်ုပ် မျှော်လင့်လျက်ရှိနေပါသည်။ ဤ စာအုပ်ကို သင် ပြီးဆုံးပြီးနောက်တွင်၊ သဘာဝလွန်ဖြစ်သော - မမြင်ရသေးသော ကမ္ဘာအကြောင်း သမ္မာ ကျမ်းစာမှ သွန်သင်ထားသောအရာနှင့် ၎င်း၏ အရေးပါမှု ကို ဖတ်ရှုရန် ကျွန်ုပ် အကြံပြု ချင်ပါသည်။ အင်္ဂလိပ်စာ ဖတ်တတ်သူများအတွက် ထို စာအုပ်သည် အွန်လိုင်းတွင် Amazon.com သို့မဟုတ် the publisher, Lexham Press တစ်ခုခု အားဖြင့် ရရှိနိုင်ပါသည်။ ဤ စာအုပ်ထဲရှိ အရေးကြီးသော အယူအဆများ အချို့ကို ကျွန်ုပ် ဆွေးနွေးပြောဆိုထားသည့် အွန်လိုင်း အခမဲ့ ဗီဒီယိုများလည်း ရှိပါသည်။ အခြားသော ဘာသာစကား ဖတ်သူများအတွက်၊ ထို စာအုပ်သည် ဒေါင်းလုပ်ဆွဲရန်အတွက် အခမဲ့ဖြစ်ပါသည် - <https://www.miqlat.org/translations-of-super-natural.htm>.

သဘာဝလွန်ဖြစ်သော ကို ဖတ်ပြီးနောက်တွင် စာဖတ်သူများသည် ဘုရားကျောင်းထဲတွင် သင်တို့ ကြားခဲ့ရမည့်အရာထက်ပို၍ သမ္မာကျမ်းစာနှင့် ဘုရားသခင်အကြောင်း နောက်ထပ် မြောက်များစွာ ရှိသေးကြောင်း ဖော်ပြထားသည့် ကျွန်ုပ် ရေးသားထားပြီးသော အခြားသော စာအုပ်များစွာကို ဆက် ဖတ်ရန် ကျွန်ုပ် မျော်လင့်ပါသည် - ကျွန်ုပ်ကို သမ္မာကျမ်းစာနှင့် ပြီးငွေအောင် မလုပ်နိုင်ဘူး ဆိုတာ သင့်ကို ကျွန်တော် စိန်ခေါ်ပုံပါတယ်။ စင်အောင်မစစ်ထားသော သမ္မာကျမ်းစာ - နှုတ်ကပတ်တော်ကို ၎င်း၏ ကိုယ်ပိုင် အသုံးအနှုန်းဖြင့် ချဉ်းကပ်ခြင်းနှင့် မမြင်ရသော နိုင်ငံတော် - သမ္မာကျမ်းစာ၏ သဘာဝလွန်ဖြစ်သော ရှုထောင့်အမြင်ကို ပြန်လည်ရယူခြင်း။

သင်တို့ အားလုံးသည် ကျွန်ုပ်၏ Naked Bible Podcast (ဖုံးကွယ်ထားခြင်းမရှိသော သမ္မာကျမ်းစာ အင်တာနက် အသံဖိုင်) ကို နားစဉ်သူများ ဖြစ်လာလိမ့်မည်ဟု ကျွန်ုပ် မျော်လင့်နေပါသည်။ အမည် သည် မျက်မှောက်ခေတ် အနောက်တိုင်း ပုံစံများကို အခြေခံထားသည့် မျက်မှောက်ခေတ် ဂိုဏ်းကဏ္ဍ တစ်ခုနှင့်ဆိုင်သော အမြင်များနှင့် ယူဆချက်များမှ ကင်းလွတ်သော သမ္မာကျမ်းစာပါ အရာများကို ၎င်း၏ ကိုယ်ပိုင်၊ မူရင်း ရှေးကျသော အခြေအနေတိုင်း နားထောင်သူများအား ပေးခြင်းဖြစ်သည့် ကျွန်ုပ်၏ ရည်မှန်းချက်ကို ရောင်ပြန်ဟပ်စေပါသည်။ ကျွန်ုပ်ဟာ၊ ရိုးရာဓလေ့များ၏ စာပိုဒ်အကြောင်း ပြောဆိုသည့်အရာကို မဟုတ်ဘဲ၊ ၎င်း၏ အခြေအနေတိုင်း နားလည်သဘောပေါက်သည့် သမ္မာကျမ်းစာနှင့်ဆိုင်သော စာပိုဒ်သည် အကျိုးပြုပေးနိုင်ကြောင်းကိုသာ ဂရုစိုက်ပါသည်။ လစဉ်လတိုင်း ထောင်ပေါင်းများစွာသော နားထောင်သူများသည် သမ္မာကျမ်းစာကို ယခင်က သူတို့ မမြင်ခဲ့ဖူးသည့် ပို၍ ကောင်းမွန်သော နားလည်မှုဖြင့် ဖတ်ရှုရန် လေ့လာသင်ယူနေကြပါသည်။ ရှာဖွေ တွေ့ရှိခြင်း၏ ပီတိဖြာခြင်းမှာ ယုံကြည်သူတိုင်း ပုံမှန် တွေ့ကြုံခံစားသင့်သည့် အရာဖြစ်ပါသည်။ သို့ဖြစ်၍ ကျွန်ုပ် လုပ်ဆောင်နေသည့်အရာကို ကျွန်ုပ် လုပ်ခြင်းဖြစ်ပါသည်။

ဤအရာကို ဖတ်ရှုပေးခြင်းအတွက် ကျေးဇူးတင်ပါသည်။

နိဒါန်း

ဘုရားသခင် ဘာကို အလိုရှိပါသလဲ။

ရိုးရှင်းသော မေးခွန်း တစ်ခု ပုံစံ ပေါ်နေပါသည်။ သို့သော်လည်း သင်သည် အနည်းငယ်သာ စဉ်းစားကြည့်ပါက၊ ၎င်းသည် အမှန်တကယ် မရိုးရှင်းကြောင်း သိပါလိမ့်မည်။

ဘာကြောင့်ဖြစ်ပါသလဲ။ ကောင်းပြီ၊ ပထမဦးဆုံး၊ ဘယ်သူက မေးခွန်းမေးနေသလဲဆိုတာကို သင် သိဖို့လိုပါတယ်။ လူများသည် မတူညီသော အကြောင်းကိစ္စများအတွက် ၎င်းကို မေးမြန်းကြပါ လိမ့်မည်။ ၎င်းသည် နာကျင်မှုခံစားနေရသော တစ်စုံတစ်ယောက်ထံမှ ဒေါသငိုကြွေးခြင်းအသံ ဟုတ်ပါ သလား။ ၎င်းဟာ နက်ရှိုင်းသော ဝမ်းနည်းခြင်းမှ လာသည့် ကြားနိုင်ရုံမျှသာရှိသော လေသံ တစ်ခု ဖြစ်ကောင်း ဖြစ်နိုင်ပါသည်။ သိချင်စိတ်ပြင်းပြမှုကြောင့် ဟုတ်ပါသလား။ သို့မဟုတ် ဤအကြောင်း ကို နက်နက်နဲနဲ တွေးတောဖို့ရန် စိတ်ဆန္ဒ၏ လှုံ့ဆော်မှုကြောင့်သာ ဖြစ်ပါသလား။ အဖြေမှန်ကို ပေးခြင်းမှာ အဘယ်ကြောင့် ဤ မေးခွန်းကို မေးမြန်းထားသလဲဆိုသည့်အပေါ်တွင် မူတည်နေပါ သည်။

ကျွန်ုပ်သည် ဤ မေးခွန်းကို မေးမြန်းနေသောသူဖြစ်သောကြောင့်၊ သင့်ကို တိုက်ရိုက် ပြောပြရန်မှာ လွယ်ကူပါသည်။ ဒါပေမဲ့ ပထမဦးဆုံး ကျွန်ုပ်ကို လှုံ့ဆော်မှုမပေးသည့်အရာကို သင်တို့အား ပြောပါ ရစေ။ ကျွန်ုပ်သည် အဖြေကို မသိသောကြောင့် မေးခွန်းကို မေးမြန်းနေခြင်းမဟုတ်ပါ။ ကျွန်ုပ် သိ ထားပါတယ်။ တကယ်ဆိုရင်၊ ဘုရားသခင် ကိုယ်တော်တိုင်သည် ကျွန်ုပ်တို့အားလုံးကို ပေးလိမ့် မည်ဆိုသည့် အယောက်တိုင်းအတွက် အဖြေကို ကျွန်ုပ်သည် သိထားပါသည်။ ၎င်းအပြင် ထိုအရာ သည် ၎င်းကို ကျွန်ုပ် မေးမြန်းနေသည့်ပုံစံ အတိအကျ ဖြစ်ပါသည်။ ကျွန်ုပ်သည် အချို့သော အရေးကြီးသည့် အရာများအကြောင်းကို သင် စဉ်းစားရာတွင် အကူအညီဖြစ်စေဖို့ရန် ၎င်းကို မေး မြန်းနေခြင်းဖြစ်ပါသည်။ ကျွန်ုပ် မေးမြန်းသည့်အခါ၊ “ဘုရားသခင် ဘာကို အလိုရှိပါသလဲ။” ကျွန် တော် အမှန်တကယ် မေးနေခြင်းဖြစ်ပါတယ်- ဘုရားသခင်သည် ကျွန်ုပ်နှင့် ကျွန်ုပ်၏ အသက်တာ အတွက်နှင့် သင်နှင့် သင်၏ အသက်တာအတွက် ဘာကို အလိုရှိပါသလဲ။ ဤ လောကထဲရှိ လူ တိုင်းအတွက် ဘုရားသခင် ဘာကို အလိုရှိပါသလဲ။

အဖြေကို ကျွန်ုပ် မပေးခင်တွင်၊ မေးခွန်းသည် ဘာသာရေးနှင့်သက်ဆိုင်သည့် မေးခွန်း တစ်ခုဖြစ် သည်မှာ သိသာထင်ရှားနေပါသည်။ ဘုရားသခင်အကြောင်း မေးခွန်းများသည် ပုံမှန်အားဖြင့် ဘာ သာရေးနှင့်သက်ဆိုင်ကြောင်း သတ်မှတ်ထားပါသည်။ ကျွန်တော်သည် မေးခွန်း မေးမြန်းပြီးဖြစ်ပါ တယ်။ ဘုရားသခင်အကြောင်း ကျွန်တော် စိတ်ဝင်စားသောကြောင့် ၎င်းကို ကျွန်တော် အဖြေပေး ပါတော့မည်။ လူအများစုသည် အသင်းတော်အကြောင်း စိတ်ဝင်စားခဲ့လျှင်တောင်မှ သူတို့ဟာ

ဘုရားသခင် အကြောင်းကိုတော့ စိတ်ဝင်စားမှုရှိကြပါတယ်။ ကောင်းပါတယ်။ ဘာလို့လဲဆိုရင်၊ ဘုရားသခင် အကြောင်း ပြောဆိုဖို့ရန် သင်သည် အသင်းတော်ကို မလိုအပ်ပါ။ ကျွန်ုပ်သည် သင်းအုပ်ဆရာ တစ်ပါး မဟုတ်သလို ခရစ်ယာန်ဘုန်းကြီး တစ်ပါးလည်း မဟုတ်ပါ။ သို့ပေမဲ့၊ သမ္မာ ကျမ်းစာကို လေ့လာခြင်းအားဖြင့် ကျွန်ုပ်၏ လုပ်ငန်းကို စတင်ခဲ့ခြင်းဖြစ်ပါတယ်။ ထို့ကြောင့် ကျွန်ုပ် သည် “ဘုရားသခင် ဘာကို အလိုရှိပါသလဲ” ဆိုသည့် မေးခွန်းကို မေးမြန်းနေသည့်သူ ဖြစ်သော ကြောင့် ကျွန်ုပ်၏ အဖြေသည် သမ္မာကျမ်းစာထဲမှ ဖြစ်ပါသည်။ ထိုအရာသည် ပစ်မှတ်ကို အနည်း ငယ် ပို၍ ကျဉ်းမြောင်းသွားစေပါ တယ်။ ကျွန်ုပ်၏ ရည်မှန်းချက်သည် “ဘုရားသခင် ဘာကို အလို ရှိပါသလဲ” မေးခွန်းကို သမ္မာကျမ်းစာက မည်သို့ အဖြေပေးထားကြောင်းအပေါ်တွင် ရှင်းပြရန် ဖြစ်ပါသည်။

ယခုအခါ အဖြေအတွက်။ ရိုးရှင်းပါသည်။ သင့်ကို ဘုရားသခင် အလိုရှိပါတယ်။

ထိုအရာသည် သင့်ကို အံ့ဩသွားစေနိုင်ပါတယ်။ သင် သံသယရှိကောင်းရှိနိုင်ပါတယ်။ ရပါတယ်။ ဒါပေမဲ့ ၎င်းသည် မှန်ကန်သော အဖြေဖြစ်ပါသည်။ ရိုးသားစွာ ဝန်ခံရပါက၊ ၎င်းသည် ပြည့်စုံစွာ ရှင်းပြထားသည့် အဖြေမဟုတ်ပါ။ သင်သည် ထိုဝါကျ တစ်ကြောင်းလေးအားဖြင့် အဖြေသည် မည် မျှ အံ့ဩသွယ်ကောင်းပြီး နက်နဲမှုရှိကြောင်း ခံစားသိရှိနိုင်မည် မဟုတ်ပါ။ ၎င်း၏ နောက်ကွယ်တွင် ချစ်ခြင်းမေတ္တာ အဘယ်မျှလောက်ရှိကြောင်း နားလည်သိရှိဖို့ရန် အခြေအနေ အချို့ကို သင် လိုအပ်ပါသည်။ အဖြေ၏ နောက်ကွယ်တွင် အမှန်တကယ်ဘဲ ရှည်လျားပြီး ထူးခြားပြောင်မြောက် သော ဇာတ်လမ်း ရှိပါသည်။

ထိုအရာသည် အခြေအနေ ဖြစ်သဖြင့်၊ ဤ စာအုပ်သည် ဘုရားသခင် ဘာကို အလိုရှိသလဲ အ ကြောင်းသာ မဟုတ်ဘဲ၊ ဘုရားသခင် သင့်အား သိစေချင်သော အရာများအကြောင်းလဲ ဖြစ်ပါ သည်။ ဟုတ်ပါတယ်၊ သူသည် သင့်ကို အလိုရှိပါတယ်။ ဒါပေမဲ့ သင့်အတွက် ထိုအရာကို နားလည် သဘောပေါက်ဖို့ရန်နှင့် ထို့နောက် သင့်အတွက် ဘုရားသခင်ကို အလိုရှိရန်၊ သင်သည် နောက် ထပ် အခြေအနေ တစ်ခုကို လိုအပ်ပါသည်။

ဟုတ်ပါတယ်၊ ထိုအရာသည် ကျွန်ုပ်၏ အလုပ်ဖြစ်ပါတယ်။ ဘုရားသခင်၏ ပုံပြင်အားဖြင့် ကျွန်ုပ်တို့ အစပြုကြပါမည်။ ၎င်းအထဲ၌ ကြေကွဲစရာ မြောက်များစွာ ရှိနေပါတယ်။ သို့သော်လည်း ထိုအရာ များသည် ကျေးဇူးတင်စွာနှင့်၊ သင်နှင့် ကျွန်ုပ်အကြောင်းနှင့်စပ်လျဉ်းပြီး ဘုရားသခင်၏ စိတ်တော် ကို မပြောင်းလဲစေခဲ့ပါ။ ကျွန်တော် ဒီအကြောင်းကို ပြောဆိုမှု ပြီးဆုံးသည့်နောက်တွင်၊ အထူး အရေးကြီးသော ဇာတ်လမ်း၏ အစိတ်အပိုင်း အချို့ကို အာရုံစိုက်သွားပါမည်။ ဒါပေမဲ့၊ သင်သည် ပုံပြင် အပိုင်းကိုသာ ဖတ်ရှုပါက၊ ကျွန်ုပ်တို့ အစပြုခဲ့သည် မေးခွန်း၏ အဖြေကို သင် ရရှိပါလိမ့်မည်။

သင်တို့ ဆက်သွားနေချင်လိမ့်မည်ဟု ကျွန်တော် ခန့်မှန်းနေပါတယ်။ သင် ဆန္ဒရှိမည်ဟု ကျွန်ုပ် မျှော်လင့်ပါသည်။ သတင်းကောင်း ဖြစ်ပါတယ်။

ကျွန်ုပ်တို့ မစတင်ခင်တွင်၊ ကျွန်တော်ထံတွင် နောက်ထပ် ပြောစရာ တစ်ခု ရှိပါတယ်။ အကယ်၍ သင့် အသက်တာ၏ အချိန်များစွာကို အသင်းတော်ထဲတွင် သင် ကုန်ဆုံးစေခဲ့ပြီးဖြစ်ပါက၊ သင် သည် ဤအကြောင်းကို သိနှင့်ပြီးသားဖြစ်သည်ဟု သင် ထင်နိုင်ပါသည်။ ၎င်း၏ အစိတ်အပိုင်းများ ကို သင် သေချာပေါက် သိထားပါသည်။ သို့သော်လည်း သင့်ကို အံ့အားသင့်စေမည့် သတင်း အသစ် အချို့ ရှိလိမ့်မည်ဆိုတာကို ကျွန်တော် အာမခံပြောရဲပါတယ်။ ဝမ်းနည်းစွာဖြင့်၊ ကျွန်ုပ်တို့၏ သမ္မာကျမ်းစာ၏ ပုံပြင်များအား နားလည်ခြင်းနှင့် သဘောပေါက်ခြင်းကို အများဆုံး အဟန့်အတား ဖြစ်စေသည့် အရာမှာ ဘာသာရေးဆိုင်ရာ အဖွဲ့အစည်းများ ဖြစ်ပါသည်။ တစ်ခါတစ်ရံ အသင်း တော်နှင့် ဂိုဏ်းကဏ္ဍဆိုင်ရာ ဦးစားပေးမှုများသည် ပုံပြင်အကြောင်းအရာများထက် ပို၍ အရေးကြီး လာတတ်ပါသည်။ ထို အခြေအနေသည် ဤ စာအုပ်ထဲတွင် မရှိပါ။

အချို့သော စာဖတ်သူများသည် သမ္မာကျမ်းစာနှင့် ရင်းနှီးကျွမ်းဝင်သူများဖြစ်သည်ဟု ကျွန်ုပ်သည် တွေးတောယူဆထားလျှင်တောင်မှ၊ သင်သည် သင် သိနှင့်ပြီးသား အမှန်တရားအကြောင်းကို စဉ်းစား ဆင်ခြင်ရန် အသစ်သော အမှန်တရားများနှင့် နည်းလမ်းများကို ရင်ဆိုင်ကြုံတွေ့ရလိမ့်မည် ဟု ကျွန်ုပ် ယုံကြည်စိတ်ချမှုရှိပါသည်။ ထို့နောက် အကယ်၍ သင်သည် အသင်းတော် တစ်ပါးတွင် မတက်ရောက်ဖူးပါက၊ သို့မဟုတ် သမ္မာကျမ်းစာအကြောင်း မကြားဖူးပါက၊ သင်သည် ပြီးပြည့်စုံ သော စာဖတ်သူ တစ်ဦးဖြစ်ပါတယ်။ ပယ်ဖျောက်ရန် သို့မဟုတ် ပြန်လည်သင်ယူရန် ဘာတစ်ခုမျှ မရှိပါ။ အားလုံးသည် အသစ်ဖြစ်ပါသည်။ မည်သို့ပင်ဖြစ်စေ၊ ဘုရားသခင် ဘာကို၊ ဘာကြောင့် အလိုရှိကြောင်း ရှာဖွေတွေ့ရှိ ခြင်း၏ စိတ်လှုပ်ရှားမှုကို သင် တွေ့ကြုံရပါလိမ့်မည်။

အပိုင်း ၁၊ ပုံပြင်

အခန်း တစ်

ဘုရားသခင်သည် မိသားစု တစ်စုကို လိုချင်ခဲ့ပါသည်

ဘုရားသခင်အကြောင်း ကျွန်ုပ်မှာရှိတဲ့ ပထမဦးဆုံးသော ထင်မြင်ချက်သည် မမြင်နိုင်သော ဖခင် တစ်ဦး မဟုတ်ပါ။ ဘုရားသခင်သည် ဖန်းဆင်းရှင် တစ်ဦး ဖြစ်ပါသည်။ ဝေကွားသော စွမ်းအားရှင် တစ်ဦးဖြစ်ပါသည်။ သူသည် ကျွန်ုပ်နှင့် အယောက်စီတိုင်း၏အကြောင်းကို သိရှိထားခဲ့သည်ဟု ကျွန်ုပ် ယူဆပါသည်။ သို့သော်လည်း သူ ဘာကို စဉ်းစားနေကြောင်း သို့မဟုတ် သူ ကျွန်ုပ်အ ကြောင်း သို့မဟုတ် ဤ ကမ္ဘာထဲရှိ အခြားသော လူများအကြောင်းကို စဉ်းစားနေသလားဆိုတာကို ကျွန်တော် လုံးဝ မသိထားပါ။ သူ တည်ရှိတယ်ဆိုတာကို ကျွန်တော် ယုံကြည်ခဲ့ပါတယ်။ ဒါပေမဲ့ သူ ဟာ အခန်းထဲမှာ ကျွန်ုပ်နှင့် အတူတည်ရှိနေတဲ့ ဝိညာဉ် တစ်ခုကဲ့သို့ ကျွန်ုပ် မထင်ခဲ့ပါ။ အဲ့ဒီအစား၊ ဘုရားသခင်ဟာ ကျွန်တော် အခက်အခဲကြုံတွေ့သောအချိန်တွင် တစ်ခါတစ်ရံ သူ့ရဲ့ အာရုံစိုက်မှု ကို ကျွန်တော် ရရှိကောင်းရရှိနိုင်မည့် အကဲခတ်လေ့လာသူ တစ်ဦးဖြစ်သည်ဟု ထင်မြင်မိခဲ့ပါ တယ်။ ဘုရားသခင်က ကျွန်တော့်ကို နာကျင်မှုပေးချင်ခဲ့တယ် သို့မဟုတ် သူ ကျွန်တော့်ကို မနှစ် သက်ဘူးလို့ မမြင်ခဲ့ပါဘူး။ ကျွန်ုပ်အတွက် ကတော့၊ ဘုရားသခင်ဟာ စစ်မှန်တဲ့ ဘုရားဖြစ်တယ်ဆို တာ လက်ခံခဲ့ပါတယ်။ ထို့အပြင်၊ သူဟာ ရန်လိုမှန်းထားတဲ့သူ ဖြစ်တယ်လို့လည်း ထင်မြင်ရန် အကြောင်းပြချက် ကျွန်ုပ်တွင် ဘာမှ မရှိခဲ့ပါဘူး။ သို့သော်လည်း၊ ထိုမျှလောက်သာ ဖြစ်ခဲ့ပါတယ်။ “ပျောက်သောသူ၊ ကြာရင်မေ့” ဆိုတဲ့ ဆိုရိုးစကားအတိုင်း ဖြစ်ပါတယ်။

ကျွန်တော် ဘုရားသခင်အကြောင်း သင်ယူစရာအများကြီး ရှိပါတယ်။ ကျွန်တော်က သူ့ကို ရှာဖွေ နေခဲ့တာမဟုတ်တဲ့အတွက်ကြောင့်၊ သူက ကျွန်တော့်ကို မရှာဖွေနေဘူးလို့ ကျွန်တော် ယူဆခဲ့ခြင်း ဖြစ်ပါတယ်။ အကယ်၍ ဘုရားသခင် ကျွန်တော်ကို ရှာဖွေနေခဲ့သလားလို့ တစ်ဦးတစ်ယောက်က မေးမြန်းလာခဲ့သည်ရှိသော်၊ ဘုရားသခင်ဟာ ထိုအရာထက် ပိုကောင်းတဲ့အရာတွေကို လုပ်ဆောင် ရန်ရှိနေလို့ဟု ကျွန်ုပ် ပြောဆိုခဲ့ပါလိမ့်မည်။ ဘုရားသခင်ရဲ့ အာရုံစိုက်မှုများစွာကို လိုအပ်တဲ့ကောင်း သောအရာ သို့မဟုတ် ဆိုးသောအရာများကို ကျွန်တော် မလုပ်ဆောင်ခဲ့လို့ဟု ကျွန်တော် တွေး ထင်ခဲ့ပါတယ်။

ကျွန်တော် မှားယွင်းခဲ့ပါတယ်။ ဘုရားသခင်က ကျွန်တော့်ကို ရှာဖွေနေခဲ့ပါတယ်။ ကျွန်တော်က မသိခဲ့လို့ပါ။ အခု ကျွန်တော် သိသွားပါပြီ။ ဘုရားသခင်က ကျွန်တော့်ကို ရှာဖွေခဲ့ပါတယ်။ ဘာဖြစ် လို့လဲဆိုရင် ဒါဟာ သူ့ရဲ့ သဘာဝ ဖြစ်ပါတယ်။ သူဟာ ကျွန်တော်တို့အတွက် မြှုပ်နှံထားပါတယ်။

ဘုရားသခင်အကြောင်း ဒီအရာတွေကို ကျွန်တော်တို့ ဘယ်လိုသိနိုင်ပါသလဲ။ ထို မေးခွန်းသည် ကျွန်ုပ် တစ်ကြိမ်ထက်မနည်း မေးမြန်းမည့် အရာဖြစ်ပါသည်။ ထို့ကြောင့် ၎င်းကို နောက်တစ်ဖန်

စောင့်ကြည့်ပါ။ နှိုင်းယှဉ်ဆင်ခြင်မှု တစ်ခုအနေဖြင့် ကျွန်ုပ်တို့အကြောင်းအားဖြင့် အစပြုကြပါစို့။ ၎င်းသည် သာမန် ဖြစ်ပါသည် - ကျွန်ုပ်တို့၏ အစိတ်အပိုင်း - ကျွန်တော်တို့ ပြုလုပ်သော အရာများ အကြောင်း ဂရုစိုက်ရန် အထူးသဖြင့်၊ ၎င်းတို့သည် ကြိုးစားအားထုတ်မှုများစွာ လိုအပ်ပါက - တစ်စုံ တစ်ယောက်သည် လှောင်ပြောင်ခြင်း၊ သိမ်ငယ်စေခြင်း၊ ပျက်ဆီးစေခြင်း၊ သို့မဟုတ် ကျွန်တော်တို့ ပြုလုပ်ခဲ့သည့် ရရှိအောင်မြင်ခဲ့သည့် သို့မဟုတ် အရင်ဦးဆုံး တွေးမြင်ခဲ့သည့် တစ်စုံတစ်ရာကို သူ တို့၏ဟာကဲ့သို့ ကြွေးကြော်ခြင်းပြုလုပ်သည့်အခါတွင် ပုံမှန်အားဖြင့် ကျွန်တော်တို့ဟာ စိတ်ဆိုးမည် သို့မဟုတ် မကျေမချမ်းဖြစ်ကြပါလိမ့်မည်။ ထိုအရာများကို မခံစားရခြင်းသည် ပုံမှန်မဟုတ်ပါ။

ဒီလိုမျိုး ကျွန်တော်တို့ ခံစားရခြင်းသည် ဒီလိုမျိုး ကျွန်တော်တို့ကို ဖန်တီးထားသောကြောင့် ဖြစ်ပါ တယ်။ ကျွန်တော်တို့ဟာ ကိုယ့်ကိုယ်ကို နားလည်သဘောပေါက်သူများ ဖြစ်ကြပါတယ်။ ကျွန် တော်တို့အားလုံးမှာ အတွင်းစိတ်၊ စိတ်၏ ဘဝဆိုတာရှိပါတယ်။ ကျွန်တော်တို့ဟာ ကျွန်ုပ်တို့ရဲ့ အ သိဉာဏ်ပညာကို ကျွန်တော်တို့ လိုချင်သည့်အရာနှင့် ကျွန်ုပ်တို့ထံ နာကျင်မှုနှင့် ဆုံးရှုံးမှုကို ဆောင် ယူလာပေးမည့်အရာ မဟုတ်ဘဲ၊ ကျွန်ုပ်တို့ထံ ပျော်ရွှင်မှုကို ဆောင်ယူလာပေးမည့်အရာကို ရရှိရန် အတွက် အသုံးပြုကြပါသည်။ ကျွန်ုပ်တို့သည် အလျဉ်းသင့်သလို သို့မဟုတ် ရည်ရွယ်ချက် မရှိဘဲနဲ့ မဟုတ်ဘဲ၊ ရည်ရွယ်ချက် ရှိရှိဖြင့် ပြုမူတတ်ကြပါသည်။ ကျွန်တော်တို့ဟာ ကျွန်ုပ်တို့၏ ဆင်ခြင်တုံး တရားနှင့် ဝမ်းတွင်းအသိစိတ် ၏ ဦးဆောင်လမ်းပြမှုအောက်တွင် ရှိနေပါတယ်။

ဒီအရာအားလုံး ဘာကြောင့် မှန်ကန်မှုရှိတယ်ဆိုတာရဲ့ သာဓကတွေဟာ အတော်များများ ရှိပါ တယ်။ အရေးမပါသော ကျွန်တော်တို့ ပြုလုပ်သည့် သေးငယ်သော အမှုအရာများကိုပင်လျှင် ရည် ရွယ်ချက်ရှိရှိဖြင့် ပြုလုပ်ကြပြီး၊ ကျွန်ုပ်တို့၏ စဉ်းစားတွေးခေါ်ခြင်း၏ ဦးဆောင်လမ်းပြမှုအောက်တွင် ရှိနေပါတယ်။ ကျွန်တော်တို့ဟာ သွားတိုက်တတ်ကြပါတယ်၊ ဘာလို့လဲဆိုရင် သွားပိုးစားခြင်းနှင့် ပါးစပ် အနံ့ဆိုးခြင်းကို ကျွန်တော်တို့ မလိုချင်သောကြောင့်ဖြစ်ပါတယ်။ ကျွန်တော်တို့ဟာ အိပ်ယာ ကနေနိုးထကြပါတယ်၊ ဘာဖြစ်လို့လဲဆိုရင် ကျွန်တော်တို့ရဲ့ အလုပ်ကို ထိန်းသိမ်းချင်လို့ဖြစ်ပါတယ် သို့မဟုတ် တစ်စုံတစ်ရာ ပျော်ရွှင်စရာ လုပ်ဆောင်ဖို့ရန် ရှိသောကြောင့် ဖြစ်ပါတယ်။ ကျွန်တော်တို့ ဟာ ညာဘက်အစား ဘယ်ဘက်ကို ကျွေးကြပါတယ်၊ အကြောင်းမှာ ကျွန်တော်တို့ တစ်နေရာကို သွားစရာရှိ၍ ဖြစ်ပါတယ်။ ယုတ္တိမရှိဘူးဟု ခေါ်ဆို၍ရနိုင်မည့် တစ်စုံတစ်ရာကို ကျွန်တော်တို့ လုပ် ဆောင်မည့် ထိုအချိန်အခါ များတွင်၊ ၎င်းမှာ ကျွန်ုပ်တို့သည် လိုချင်သည် ရလဒ် အချို့ကို လိုချင်နေ သေးသောကြောင့်ပင် ဖြစ်ပါသည်။ ထို့အပြင် မကောင်းသောအရာ အချို့ကို ကျွန်တော်တို့ ပြုလုပ် သည့်အခါ၌ပင်၊ တစ်နည်းနည်းအားဖြင့် ကျွန်ုပ်တို့အတွက် ကောင်းလာလိမ့်မည်ဆိုသည့် စဉ်းစား တွေးခေါ်မှုကြောင့်ပင် ဖြစ်ပါသည်။ အခြားဘာအတွက်ကြောင့် အားကစားရုံထဲမှာ ကျွန်တော်တို့ သွားပြီး အားကစား လေ့ကျင့်ခြင်းပြု လုပ်ပါမည်နည်း သို့မဟုတ် ကျန်းမာရေးအတွက် ကောင်း

သော အစားအစာများကို စားရပါမည်နည်း။ သဘာဝအရ ကျွန်တော်တို့ဟာ ရယ်ရွယ်ချက်ကင်းမဲ့ သောသူများ မဟုတ်ဘဲ ရည်ရွယ်ချက်ရှိသူများ ဖြစ်ကြပါတယ်။

နောက်တစ်ဖန်၊ ဤအရာများ၏ ဆန့်ကျင်ဘက်သည် ကျွန်ုပ်တို့အထဲတွင်ရှိသော အတွေးခေါ်ပိုင်း ဆိုင်ရာ သို့မဟုတ် စိတ်ခံစားမှုပိုင်းဆိုင်ရာ ပြဿနာ၏ လက္ခဏာ တစ်ခု ဖြစ်ပါလိမ့်မည်။

ဤ ကိုယ်ရေးအကျဉ်းကို သမ္မာကျမ်းစာ၏ ဘုရားသခင်သည် ပိုင်ဆိုင်ထားပါသည်။ ဘုရားသခင် သည် သူ ပြုလုပ်ပြီးသောအရာကို ခံစားရန် ကိစ္စများကို လုပ်တတ်ပါသည်။ ဘုရားသခင်သည် တစ်စုံတစ်ရာ လိုအပ်သဖြင့် သူသည် လူသားများကို ဖန်ဆင်းခဲ့ခြင်းမဟုတ်ပါ။ သူသည် အထီးကျန် ခြင်းမဖြစ်ခဲ့ပါ။ သူသည် မပြည့်မစုံမဖြစ်ခဲ့ပါ။ ထို့အပြင် သူသည် အပေါင်းအဖော်လည်း မလိုအပ်ခဲ့ ပါ။ ဘုရားသခင်သည် ဘာတစ်ခုမှ မလိုအပ်ခဲ့ပါ။ အကြောင်းမှာ သူသည် ဘုရားဖြစ်ပါတယ်။ သူ၏ လက်တော်ဖြင့် ပြုလုပ်ထားသည့် အရာများကို ခံစားရန် အရာဝတ္ထုများကို ဖန်ဆင်းခဲ့ခြင်း ဖြစ်ပါ တယ်။ ထို့နောက် သူ ဂရုအစိုက်ဆုံးသော အရာများမှာ သူနှင့်တူအောင် ဖန်ဆင်းထားသည့် အရာ များဖြစ်ပါတယ်။ ဤအရာများသည် “သူ၏ပုံသဏ္ဍာန်အတိုင်း” ဖြစ်သည်ဟု သမ္မာကျမ်းစာက ပြော ပြထားပါတယ် (က ၁:၂၆)။ ထို အရာများမှာ သင်နှင့် ကျွန်ုပ်တို့ ဖြစ်ပါတယ်။

ကျွန်ုပ်တို့၏ ဘဝဇာတ်ကြောင်း အစပြုသည့်နေရာ

အဘယ်ကြောင့် ဘုရားသခင် ကျွန်ုပ်တို့ကို လိုချင်ကြောင်း ပုံပြင်ဇာတ်လမ်းသည်၊ ဘုရားသခင်ဟာ ကျွန်ုပ်တို့၏ ဖန်ဆင်းရှင်ဖြစ်တယ်ဆိုသည့် သမ္မာကျမ်းစာပါ စိတ်ကူးနှင့် အစပြုပါသည်။ ကျွန်ုပ်တို့ သည် ထိုအရာကို အပြည့်အဝ နားလည်နိုင်စွမ်းမရှိသော်လည်းဘဲ၊ ရလဒ်မှာ ဘုရားသခင်က တည် ရှိစေချင်ခဲ့သောကြောင့် ကျွန်တော်တို့ဟာ တည်ရှိပါသည်။ ဘုရားသခင်သည် အလျဉ်းသင့်သလို မပြုလုပ်တတ်ပါ။ သူသည် ရည်ရွယ်ချက်နှင့် လုပ်ဆောင်ပါသည်။ သူသည် လူသားများအား ဖန် ဆင်း သောအခါတွင်၊ သူ့အထဲတွင် လစ်ဟာနေသည့် တစ်စုံတစ်ရာကို ဖြည့်ဆည်းရန် ကြိုးစားလုပ် ဆောင်နေခဲ့ခြင်းမဟုတ်ပါ။ သူသည် ကျွန်ုပ်တို့ကို မလိုအပ်ခဲ့ပါ။ သို့သော်လည်းဘဲ သူသည် ကျွန်ုပ် တို့ကို ဖန်ဆင်းခဲ့ပါတယ်။ သူ ကျွန်ုပ်တို့ကို ဘာရည်ရွယ်ချက်နဲ့ ဖန်ဆင်းခဲ့တယ်ဆိုတာအတွက် ကျိုး ကြောင်းဆီလျော်သည့် ရှင်းပြချက် တစ်ခုတည်းသာ ရှိပါတယ်။ ဘုရားသခင်သည် ကျွန်ုပ်တို့အား ပျော်မွေ့ရန်နှင့် ကျွန်ုပ်တို့သည် သူ့ကို ပျော်မွေ့ဖို့ရန် သူ့အတွက် ကျွန်ုပ်တို့ကို တည်ရှိစေချင်ခဲ့ခြင်း ဖြစ်ပါတယ်။

ဘုရားသခင်သည် ကျွန်ုပ်တို့ကို ဖန်ဆင်းခဲ့သဖြင့်၊ သမ္မာကျမ်းစာက သူ့ကို ကျွန်ုပ်တို့၏ “ဖခမည်း တော်” နှင့် အာဒံနောက်ပိုင်းမှစ၍ လူများကို သူ၏ သားသမီးများဟု ရည်ညွှန်းထားပါတယ်။ ထို့

ကြောင့် သမ္မာကျမ်းစာက ဘုရားသခင်နှင့် သူနှင့် ကျွန်ုပ်တို့၏ ဆက်ဆံရေးကို ဖော်ပြရန် မိသားစု အသုံးအနှုန်းကို အသုံးပြုထားပါသည်။ ထိုအရာသည် တိုက်ဆိုင်မှု မဟုတ်ပါ။

သို့သော်လည်း ကျွန်ုပ်သည် ဇာတ်လမ်းထဲတွင် ရှေ့သို့ အများကြီး ခုန်ကျော်နေပါတယ်။ သမ္မာ ကျမ်းစာထဲရှိ မိသားစု အခြေပြုထားသည့် ဘာသာစကားအသုံးအနှုန်းအတွက် အခြေအနေကို အမှန်တကယ် နားလည်ဖို့ရန်မှာ ဤ ကမ္ဘာမြေကြီးနှင့် လူသားများကို ဘုရားသခင် မဖန်းဆင်းခင် အချိန်ကို ကျွန်တော်တို့ ပြန်သွားဖို့ လိုအပ်ပါတယ်။ သင့်ကို အံ့အားသင့်စေနိုင်ပါသည်။ သို့သော် လည်း ဘုရားသခင်သည် ထိုစဉ်အခါ၌လည်း တစ်ဦးတည်း မဟုတ်ခဲ့ပါ။ သူသည် အဖော်မဲ့နေသော ကြောင့် ကျွန်ုပ်တို့ကို ဖန်ဆင်းခဲ့ခြင်း မဟုတ်သည်မှာ ကျွန်တော်တို့ စိတ်ချမှုဖြစ်ရခြင်းအတွက် နောက်ထပ် အကြောင်း ပြချက် တစ်ခုဖြစ်ပါသည်။

ဘုရားသခင်သည် ကျွန်ုပ်တို့ကို မဖန်ဆင်းခင်၌ သူသည် အခြား အသိဉာဏ်ရှိသော သက်ရှိအရာ များကို ဖန်ဆင်းခဲ့ပြီးဖြစ်ကြောင်း သမ္မာကျမ်းစာက ကျွန်ုပ်တို့ကို ပြောပြထားပါတယ်။ သမ္မာကျမ်း စာက သူတို့ကို “ဘုရား၏သားတော်များ” ဟု ခေါ်ဆိုထားပါတယ်။ ကျွန်ုပ်တို့သည် သူတို့ကို ကောင်းကင် တမန်များဟု ခေါ်ကြပါသည်။ ဘုရားသခင်သည် ကမ္ဘာမြေကြီး၏ ဖောင်ဒေးရှင်းကို ချသည့်အချိန်တွင် ဘုရား၏သားတော်များသည် “ဝမ်းမြောက်စွာကြွေးကြော်ခဲ့ကြသည်” ဟု ဓမ္မ ဟောင်း ကျမ်းထဲရှိ ယောဘဝတ္ထု စာအုပ်သည် ကျွန်ုပ်တို့ကို ပြောပြထားပါတယ် (ယောဘ ၃၈:၄-၇)။ သူတို့သည် တည်ရှိနှင့်ခဲ့ကြပြီး၊ စောင့်ကြည့်နေခဲ့ကြပါတယ်။

“ဘုရား၏ သားတော်များ” စကားစုအကြောင်းကို စဉ်းစားကြည့်ပါ။ တူညီသော ဟေဗြဲ အသုံး အနှုန်း “သားတော်များ” ကို “သားသမီးများ” ကဲ့သို့လည်း အဓိပ္ပါယ်ပြန်ဆိုနိုင်ပါသည်။ “ဘုရား၏ သားသမီးများ” စကားစုသည် မည်သည့် အဓိပ္ပါယ်ရှိပါသနည်း။ ... မိသားစု။

မိသားစုသည် ပြောဆိုဆွေးနွေးမှု၏ အကြောင်းအရာ ဖြစ်သည့်အခါ “သားသမီးများ” သည် သင် အသုံးပြုမည့် အသုံးအနှုန်း တစ်ခု ဖြစ်ပါသည်။ ယောဘ ၃၈:၄-၇ ၏ အကြောင်းအရာတွင် မိသား စုသည် ကောင်းကင်နှင့်ဆိုင်သော သို့မဟုတ် သဘာဝလွန်ဖြစ်သော တစ်ခု ဖြစ်ပါတယ်။ ဘုရား သခင်သည် မမြင်နိုင်သော နိုင်ငံတော်တွင် သူဖန်ဆင်းထားသည့် အသိဉာဏ်ရှိသော သက်ရှိအရာ များ၏ ဖခင် ဖြစ်ပါတယ်။

ဘုရားသခင်သည် သဘာဝလွန်ဖြစ်သော မိသားစု တစ်ခုကို ပိုင်ဆိုင်ထားနှင့်ပြီးဖြစ်သည်ဆိုသော အမှန်တရားသည် ကမ္ဘာဦးကျမ်း အဖြစ်အပျက်ထဲရှိ အာဒံနှင့်ဧဝ၊ ပထမဦးဆုံး လူသားများကို ဖန်ဆင်းခြင်းအတွက် သူ၏ လှုံ့ဆော်မှုအား ကျွန်ုပ်တို့ကို နားလည်သဘောပေါက်စေဖို့ အထောက် အကူဖြစ်စေပါတယ်။ ဘုရားသခင်သည် သဘာဝလွန်ဖြစ်သော မိသားစုအပြင် လူသားမျိုးနွယ် မိ

သားစု တစ်စုကို အလိုရှိခဲ့ခြင်းဖြစ်ပါတယ်။ မယုံနိုင်လောက်အောင်ပင်၊ ဘုရားသခင်သည် မိသားစု နှစ်စုကို သူ၏ မျက်မှောက်တော်တွင် အတူတကွ နေထိုင်စေချင်ခဲ့ကြောင်းကို ဒေဒင် ဥယျာဉ် အကြောင်းအရာသည် ကျွန်ုပ်တို့အား ပြောပြထားပါတယ်။ ကောင်းကင် တမန်များကဲ့သို့၊ လူသား များကို နဂိုက ဘုရားသခင်၏ မျက်မှောက်တော်တွင် ရှိစေရန် ဖန်ဆင်းထားသည်ဟု ဤအရာ သည် ဆိုလိုခြင်းဖြစ်ပါတယ်။

သို့သော်လည်း၊ ထိုအရာအားလုံးကို ကျွန်ုပ်တို့ မည်သို့ သိရှိပါမည်နည်း။ ကြည့်ကြပါစို့။

သမ္မာကျမ်းစာ၏ ပထမဦးဆုံးသော စာအုပ်ဖြစ်သည့်၊ ကမ္ဘာဦးကျမ်းဟာ ဖန်ဆင်းခြင်းနှင့် အစပြု ထားပါတယ်။ ဘုရားသခင်သည် (အာဒံနှင့် ဧဝ) လူသားများထံသို့ ဤ ပုံပြင်ဇာတ်လမ်း ရောက်ရှိ သည့်အချိန်တွင် ဖန်ဆင်းခြင်းများစွာကို ပြုလုပ်ပြီးပြီဖြစ်ပါတယ်။ ပုံပြင်သည် ဘုရားသခင်မှ အပင် များ၊ ပိုးမွှားများတိရိစ္ဆာန် များ၊ ပျံတတ်သော သတ္တဝါများနှင့် ကုန်းနေ တိရိစ္ဆာန်များကို ဖန်ဆင်းခြင်း ဖြင့် အစပြုထားပါသည်။ ထိုသတ္တဝါ တစ်ကောင်မျှ ဘုရားသခင်နှင့် ဆက်နွယ်မှုရှိခြင်းကို မတတ် စွမ်းနိုင်ကြပါ။ သူတို့သည် ဘုရားသခင်နှင့် စကားလက်ဆုံပြောဆိုခြင်း မလုပ်ဆောင်နိုင်ခဲ့ကြပါ။ သူ တို့သည် ဘုရားသခင်နှင့် သူတို့၏ စိတ်ကူးများကို မဝေမျှနိုင်ခဲ့ကြပါ သို့မဟုတ် သူတို့၏ အသိမှတ် ပြုကျေးဇူးတင်မှုကို သူ့အား မဖော်ပြနိုင်ခဲ့ကြပါ။ မိသားစုဝင် တစ်ဦးသည် တစ်ဦးနှင့်တစ်ဦး ဆက် နွယ်မှုရှိကြပါသည်- သူတို့ဟာ အသိဉာဏ်ပညာနှင့် စိတ်ခံစားမှုနှင့်သက်ဆိုင်သော အဆင့်အားဖြင့် အပြန်အလှန်ဆက်သွယ်ကြပါတယ်။ သူတို့ဟာ မိတ်ဆွေအဖြစ် သံယောဇဉ်ကြီးကို ဖွဲ့စည်း ထားပါ တယ်။ အပင်များနှင့် တိရိစ္ဆာန်များသည် အံ့ဩဘွယ်ကောင်းလှသော်လည်းဘဲ၊ သူတို့သည် ဘုရား သခင်၏ သားသမီးများ မဖြစ်နိုင်ခဲ့ကြပါ။ သူတို့သည် မိသားစု မဟုတ်ပါ။ ထိုအရာသည် ဘုရား သခင် အမှန်တကယ် လိုချင်ခဲ့သည့်အရာ ဖြစ်ပါတယ်။ မိသားစု ဘဝ ပိုင်ဆိုင်ဖို့ရန် သူနှင့်တူသော တစ်ခုခုကို ဖန်ဆင်းဖို့ လိုအပ်ခဲ့ပါတယ်။

ဘုရားသခင်၏ ပုံသဏ္ဍာန်ကိုသယ်ဆောင်သူများ

ဘုရားသခင်သည် ဤ လောကကို အမျိုးစုံသော အပင်များနှင့် တိရိစ္ဆာန်များနှင့် ပြည့်နှက်စေပြီး နောက်တွင်၊ သူသည် နောက်ထပ် လုပ်ဆောင်ရန် အလုပ် ရှိနေပါသေးတယ်။ ဘုရားသခင်သည် "သူ၏ ပုံသဏ္ဍာန်နှင့်တစ်ညီ" နှင့် "သူနှင့် တစ်သဏ္ဍာန်တည်း" အသစ်သော သတ္တဝါများကို ဖန် ဆင်းဖို့ရန် ဆုံးဖြတ်ခဲ့ပါတယ် (က ၁:၂၇)။ သူတို့ဟာ ဘုရားသခင်၏ လောကနှင့်သက်ဆိုင်သော မိသားစုဝင်များ ဖြစ်ပါလိမ့်မည်။

"ဘုရားသခင်၏ ပုံသဏ္ဍာန်" သည် သမ္မာကျမ်းစာထဲတွင် အရေးကြီးသော အယူအဆ တစ်ခု ဖြစ်ပါတယ်။ လူသားများကို ဘုရားသခင်နှင့် တူညီအောင် ဖန်ဆင်းထားခြင်း ဖြစ်ပါတယ်။ "ပုံသ

ဣာန်” ဘုရားသခင်၏ ကြံယာ တစ်ခု အနေဖြင့် စဉ်းစားကြည့်ပါ။ ကျွန်ုပ်တို့ကို ဘုရားသခင်နှင့် ပုံသဏ္ဍာန် တူအောင်၊ သူ၏ ပုံသဏ္ဍာန်ကိုသယ်ဆောင်သူများဖြစ်အောင် - သူ့ကို ကိုယ်စာပြုရန် ဖန်ဆင်းထားခြင်း ဖြစ်ပါတယ်။

ဘုရားသခင်နှင့် ပုံသဏ္ဍာန်တူခြင်းဆိုသည်မှာ ဘာကို ဆိုလိုပါသလဲ။ ကမ္ဘာဦးကျမ်း ၁:၂၇-၂၈ သည် ကျွန်ုပ်တို့ကို အဖြေ ပေးထားပါတယ်။

“ထို့ကြောင့် ဘုရားသခင်သည် မိမိ ပုံသဏ္ဍာန်နှင့်အညီ လူကို ဖန်ဆင်းတော်မူ၏။ ဘုရားသခင်၏ ပုံသဏ္ဍာန်နှင့်အညီ လူယောက်ျား၊ လူမိန်းမကို ဖန်ဆင်းပြီးလျှင်၊ အချင်းတို့၊ များပြားစွာ မွေးဖွားကြ လော့။ မြေကြီးကို ပြည့်စေ၍ နိုင်ကြလော့။ ပင်လယ်ငါးတို့ကို၎င်း၊ မိုးကောင်းကင်ငှက်တို့ကို ၎င်း အသက်ရှင်၍ မြေပေါ်မှာ လှုပ်ရှားတတ်သော တိရိစ္ဆာန် အပေါင်းတို့ကို၎င်း အုပ်စိုးကြလော့ဟု မိန့် တော်မူ၍ သူတို့ကို ကောင်းချီးပေးတော်မူ၏။”

ဘုရားသခင်သည် သူ၏ ကမ္ဘာကို ကောင်းမွန်စွာ ဂရုစိုက်နိုင်ခဲ့ပါတယ်။ သူဟာ ဘုရား ဖြစ်ပါတယ်။ သူမလုပ်နိုင်တာ ဘာတစ်ခုမျှမရှိပါ။ ဒါပေမဲ့ ထိုအစား ဘုရားသခင်ဟာ လောကနှင့်သက်ဆိုင်သော မိသားစု တစ်စုကို ဖန်ဆင်းခဲ့ပါတယ်။ သူ၏ သားသမီးများကို ဘုရားသခင်၏ ဖန်ဆင်းခြင်းအား ကိုင်တွယ်စီမံရန်နှင့် ထိန်းသိမ်းစောင့်ရှောက်ရန် နေရာ တစ်ခု ပေးပါလိမ့်မည်။ သူတို့သည် သင် တန်းသားများနှင့် လက်တွဲဖော်များ ဖြစ်ကြပါမည်။ ဘုရားသခင်၏ ပုံသဏ္ဍာန်နှင့်အညီဖြစ်ခြင်းဆို သည်မှာ ဤ ကမ္ဘာမြေပေါ်တွင် သူ၏ ကိုယ်စားပြုခြင်းဟု ဆိုလိုပါသည်။ ဘုရားသခင်သည် လူ သားများအား သူ ကိုယ်တိုင် လုပ်ဆောင်နိုင်ခဲ့သည့် အလုပ် တစ်ခုကို လုပ်ဆောင်ရန် စေခိုင်းခဲ့ပါ တယ်။ သို့သော်လည်း သူသည် သူ၏ သားသမီးများကို ပူးပေါင်းပါဝင်ရန် အလိုရှိခဲ့ပါတယ်။ ဘုရား သခင်၏ အလုပ်သည် မိသားစုနှင့်ဆိုင်သော လုပ်ငန်း တစ်ခု ဖြစ်ပါတယ်။ ဒေသသည် ဘုရားသခင် ၏ အိမ်မျှသာ မဟုတ်ပါ။ ၎င်းသည် ဘုရားသခင်၏ အိမ် လုပ်ငန်း ရုံးခန်း ဖြစ်ပါသည်။ ကျွန်ုပ်တို့ကို ဘုရားသခင်၏ လုပ်ဖော် ဆောင်ဖက်များအဖြစ် ဖန်ဆင်းခဲ့ပါတယ်။

ဘုရားသခင်သည် သူ ဖန်ဆင်းထားသည့် လူသားများဟာ ဤ ကမ္ဘာမြေကြီးပေါ်တွင် သူ၏ ပုံသ ဏ္ဍာန်ဆောင်ခြင်းအလုပ်ကို လုပ်ဆောင်နိုင်အောင် သေချာပြုလုပ်ပေးခဲ့ပါတယ်။ သူသည် အသိ ဉာဏ်ပညာနှင့် ဖန်တီးခြင်းကဲ့သို့ အရာများဖြစ်သည့် - သူ၏ အရည်အသွေးများနှင့် အရည်အချင်း အချို့ကို သူတို့ ထံတွင် မျှဝေပေးခဲ့ပါတယ်။ လူသားများသည် ဘုရားသခင်ထက် ပို၍လျော့နည်း သော ပုံစံ တစ်ခု ဖြစ်သည်ဟု သမ္မာကျမ်းစာက ပြောပြထားပါတယ်။ ကျွန်ုပ်တို့သည် သူနှင့်အတူ ပူးပေါင်းလုပ်ဆောင်နိုင်အောင် ပူးတွဲအုပ်စိုးသူများနှင့် ပူးတွဲဆောင့်ရှောက်သူများအဖြစ် သူသည် ကျွန်ုပ်တို့ကို သူနှင့်တူအောင် ပြုလုပ်ခဲ့ပါတယ်။

ဘုရားသခင်၏ ပုံသဏ္ဍာန်ဆောင်ခြင်းသည် အကြောင်းအရာ အမျိုးမျိုးကြောင့် အရေးကြီးသော အယူအဆ တစ်ခု ဖြစ်ပါတယ်။ ၎င်းသည် ကျွန်ုပ်တို့ အယောက်စီကို လုံခြုံသော၊ နက်ရှိုင်းသော အထောက်အထား တစ်ခု ပေးထားပါတယ်။ လူသားတိုင်းသည် သူ၏ ကလေးနှင့် လက်တွဲဖော်ဖြစ် လာဖို့ရန်မှာ ဘုရားသခင်၏ မူလအရင်းအမြစ် ဆန္ဒဖြစ်ပါတယ်။ ထိုအရာမှာ လူသားများကို ဘုရား သခင် ကြည့်သည့် ပုံစံဖြစ်ပါတယ်။ ၎င်းမှာ လူများကို ကျွန်ုပ်တို့ တွေးမြင်သင့်သော ပုံစံလည်း ဖြစ် သင့်ပါတယ်။ ဘုရားသခင်ဟာ ကျွန်ုပ်တို့ အယောက်တိုင်းကို တစ်ဦးနှင့်တစ်ဦး ညီအစ်ကိုမောင်နှမ အရင်းချာတစ်ဦးကဲ့သို့ မှတ်ယူစေချင်ပါသည်။ ကျွန်တော်တို့အားလုံးသည် ဘုရား သခင်က သူ၏ မိသားစုထဲတွင် လိုချင်သူများ၊ ဘုရားသခင်၏ ပုံသဏ္ဍာန်ဆောင်သူများ ဖြစ်သောကြောင့် တူညီ သော အဆင့်အတန်းရှိသူများ ဖြစ်ကြပါတယ်။ လူမျိုးရေးခွဲခြားခြင်း၊ အကြမ်းဖက်ခြင်း၊ ကြီးကိုင် ခြယ်လှယ်ခြင်းနှင့် နိုင်ထက်စီးနင်းပြုခြင်းတို့သည် လူသားများအတွက် ဘုရားသခင်ရဲ့ အကြံအစည် ၏ အစိတ်အပိုင်းထဲတွင် မပါဝင်ပါ။ ၎င်းတို့မှာ ပုန်ကန်ခြင်းနှင့် အပြစ်၏ ဆိုးယုတ်သော ရလဒ်သာ ဖြစ်ပါတယ်။ ဘုရားသခင်သည် သူ ချစ်သော လူသားများအပေါ်တွင် အပြစ်ရဲ့ လုပ်ဆောင်မှုအား မုန်တီးပါသည်။ ထိုအရာမှာ ကျွန်ုပ်တို့၏ အကျင့်စာရိတ္တပျက်ပြားမှုများနှင့် အခြားသော အရာများ အကြောင်း ကျွန်တော်တို့ စဉ်းစားတွေးတောသည့်အခါ ကျွန်ုပ်တို့ မှတ်မိဖို့ လိုအပ်သည့် တစ်စုံတစ် ရာဖြစ်ပါတယ်။

ဘုရားသခင်၏ ပုံသဏ္ဍာန်ဆောင်ခြင်းသည် ကျွန်ုပ်တို့အား ရည်ရွယ်ချက်ကိုလည်း ပေးပါသည်။ ကျွန်တော်တို့တွင် တာဝန် တစ်ခု ရှိပါတယ်။ အယောက်တိုင်းသည်၊ မည်မျှပင် သေးငယ်သောသူ၊ သို့မဟုတ် အားနည်းသောသူ သို့မဟုတ် သက်တမ်းတိုသောသူ ဖြစ်နေပါစေ၊ တစ်စုံတစ်ဦး၏ အ သက်တာတွင် ပါဝင်လုပ်ဆောင်ရန် အခန်းကဏ္ဍ တစ်ရပ် ရှိပါတယ်။ ဘုရားသခင်နှင့် ကျွန်တော်တို့ ၏ မိတ်ဆွေ ပုံသဏ္ဍာန်ဆောင်သူများအား ချီးမြှောက်စေသည့် ကျွန်တော်တို့ လုပ်ဆောင်သည့် တာဝန်တိုင်းသည် ဝိညာဉ်ရေးရာ အလုပ်တစ်ခု ဖြစ်လာပါသည်။ ဘုရားသခင်၏ စိတ်ထဲတွင်၊ သင်းအုပ်ဆရာ၊ အမှုတော်ဆောင်၊ သို့မဟုတ် ခရစ်ယာန်ဘုန်းကြီး တစ်ပါး၏ အခန်းကဏ္ဍသည် အခြားသော မည်သည့် အလုပ်မျိုးထက်မဆို အရေးမကြီးပါ။ ကျွန်ုပ်တို့ အသက်ရှင်နေထိုင်သည့် ပုံစံသည် မိတ်ဆွေ ပုံသဏ္ဍာန် ဆောင်သူများအား၊ ဘုရားသခင်နှင့်အတူရှိခြင်း၏ အသက်တာနှင့် သဟဇာတဖြစ်ခြင်းသည် မည်သို့ ဖြစ်သည်ကို သူတို့အား သတိယစေလျက် ကောင်းချီး မင်္ဂလာဖြစ် စေပါသည် သို့မဟုတ် သူတို့အား အမင်္ဂလာဖြစ်စေပါသည်။ ကျွန်တော်တို့ လုပ်ဆောင်သည့်အရာ သည် အရေးပါပါသည် - ထို့အပြင် အချိန် အများစုတွင် ၎င်းတို့သည် သေးငယ်ပြီး၊ ငြီးငွေ့စရာ ကောင်းသော နည်းလမ်းများဖြင့် ဖြစ်ပါ တယ်။

ဤအရာအားလုံးကြောင့် ကျွန်တော် လုပ်ဆောင်သည့် နည်းလမ်းအတိုင်း ကျွန်ုပ်၏ အဖွင့် မေးခွန်း ကို ကျွန်တော် ဖြေဆိုခဲ့ပါတယ်။ ဘုရားသခင် ဘာကို အလိုရှိပါသလဲ။ သူသည် သင့်ကို အလိုရှိပါ

တယ်။ သူသည် မိသားစု တစ်စုကို လိုချင်ပါတယ်။ သူသည် လုပ်ဖော်ဆောင်ဖက်များကို လိုချင်ပါတယ်။ သူဟာ သင်သည် မည်သူမည်ဝါ ဖြစ်ကြောင်းနှင့် သင်ရဲ့ အသက်တာသည် သူ့အတွက် တန်ဖိုးရှိတယ် ဆိုတာကို သင့်အား သိစေချင်ပါတယ်။

ဒါပေမဲ့ ကျွန်တော်တို့ အခုမှ အစပြုမှာဖြစ်ပါတယ်။ ဇာတ်လမ်းက အများကြီး ကျန်နေသေးပါတယ်။ ကျွန်ုပ်တို့ ကမ္ဘာထဲမှာရှိတဲ့ ၁၀ အသက်တာ - ဖြစ်ကောင်းဖြစ်နိုင်ပါတယ် ကျွန်ုပ်တို့ရဲ့ အိမ်ထဲ၌ပင်- ဘုရားသခင် လိုချင်တာနှင့် မကိုက်ညီပါ။ ၎င်းအရာ အားလုံးကို ဖျက်ဆီးလိုက်တဲ့ တစ်စုံတစ်ခုဟာ ဖြစ်ပျက်ခဲ့ပါတယ်။ စိတ်နှလုံးပူဆွေးခြင်းသည် အင်မတန်မှ ကြီးမားလွန်းသောကြောင့် ဘုရားသခင် သည် လူသားများအပေါ်တွင် အရှုံးပေးလုနီးပါး ဖြစ်ခဲ့ရပါတယ်။

အခန်း နှစ်

ဘုရားသခင်ဟာ မိသားစု တစ်စုကို လိုချင်ခဲ့တုန်း ဖြစ်ပါသည်

ပြီးခဲ့သော အခန်းတွင် ဘုရားသခင်ဟာ လူသားများကို ဤလောကတွင် သူ၏ပုံသဏ္ဍာန်ဆောင်ဖို့ ရန် ပြင်ဆင်ပေးထားသည်ဟု ကျွန်တော် ထောက်ပြပြောဆိုခဲ့ပါတယ်။ သူ၏ အရည်အသွေးများနှင့် အရည် အချင်းများကို သူတို့ထံတွင် မျှဝေပေးခြင်းအားဖြင့် ထိုအရာကို ပြုလုပ်ခဲ့ပါတယ်။ ထိုအရာ မှာ အင်မတန်မှ အံ့ဩဘွယ်ရာကောင်းပါသော်လည်း၊ ၎င်းသည် အခြေအနေများ စိတ်ဝင်စားဖွယ် ရာကောင်းလာပြီး ထိတ်လန့်ဖွယ်ရာကောင်းလာသည့် နေရာဖြစ်ပါတယ်။ ဘုရားသခင်၏ အရည် အသွေးများထဲမှ တစ်ခုမှာ ကျွန်ုပ်တို့ မကြာခဏ ခေါ်လေ့ရှိသည့် လွပ်လပ်စွာ ရွေးချယ်ပိုင်ခွင့် - လွပ်လပ်မှု ဖြစ်ပါတယ်။ အကယ်၍ သင်သည် ဤ လောကကြီးထဲတွင် အဘယ်ကြောင့် မကောင်း မှု တည်ရှိနေသလဲဆိုတာကို စဉ်းစားဖူးပါက၊ သမ္မာကျမ်းစာ၏ အဖြေ ဒီမှာ ရှိပါတယ်။

ဆန့်ကျင်ခြင်း #၁

ဘုရားသခင်သည် သူ၏ အရည်အသွေးများနှင့် အရည်အချင်းများကို သူ့ရဲ့ သားသမီးများနှင့် မျှဝေ ရန် ဆုံးဖြတ်ချက် ချမှတ်သောအခါ၊ သူ ဘာကို ဆိုလိုသလဲဆိုတာ သူ သိခဲ့ပါတယ်။ ဘုရားသခင် ဟာ အရာရာတိုင်းကို သိပါတယ်။ သို့ဖြစ်၍ ဘာတွေ ဖြစ်လာမလဲဆိုတာကို ရှင်းရှင်းလင်းလင်း သူ နားလည်သိရှိခဲ့ပါတယ်။ ဘုရားသခင်သည် တူညီသော ဆုံးဖြတ်ချက်ကို သူ ဖန်ဆင်းခဲ့သည့် ကောင်းကင်နှင့်ဆိုင်သော မိသားစုနှင့်လည်း ချမှတ်ခဲ့ဖူးပါတယ်။ သူတို့ထံတွင် အသိဉာဏ်နှင့် လွပ် လပ်မှုစသည့် အရည်အချင်းများလည်း ရှိကြပါတယ်။ သူတို့သည် ထို လက်ဆောင်များကို ဘုရား သခင်၊ သူတို့၏ ဖန်ဆင်းရှင်ထံမှ ရရှိခဲ့ကြပါတယ်။

တစ်နေ့နေ့ တစ်ချိန်ချိန်တွင် သူ၏ လက်ဆောင်များကို မှားယွင်းတဲ့နေရာမှာအသုံးပြုမည် သို့မ ဟုတ် အလွဲသုံးစားပြုမည်ဆိုတာကို ဘုရားသခင်ဟာ သိရှိခဲ့ပါတယ်။ သူ၏ သားသမီးများသည် (ဝိညာဉ်များနှင့် လူသားများ) သူနှင့် တူကြသော်လည်းဘဲ၊ သူတို့သည် အပြည့်အဝ ဘုရားသခင်နှင့် မတူကြပါ။ သူတို့သည် ဘုရားသခင်ထက် လျော့နည်းသောသူများဖြစ်ကြပါတယ်။ သူတို့သည် ပြည့်စုံမှုမရှိကြပါ။ သို့သော်လည်း သူသည် ပြည့်စုံမှုရှိပါတယ်။ တစ်ချိန်ချိန်တွင် သူ၏ သားသမီး အချို့သည် ကြောက်ရွံ့စရာကောင်းသော အမှား တစ်ခုကို ကျူးလွန်ကြပါလိမ့်မည် သို့မဟုတ် တစ် ကိုယ်ကောင်းဆန်ဆန် ပြုမူလုပ်ဆောင်ကြပါလိမ့်မည်။ သူတို့သည် ဘုရားသခင် သူတို့ကို ပြုလုပ် စေချင်သည့် သို့မဟုတ် မလုပ်စေချင်သည့် တစ်စုံတစ်ရာကို ဆန့်ကျင်လုပ်ဆောင်ကြပါလိမ့်မည်။

ထိုအရာသည် ဒေသ ဥယျာဉ်ထဲတွင် အတိအကျ ဖြစ်ပျက်ခဲ့အရာဖြစ်ပါတယ်။ အာဒံနှင့် ဧဝသည် ဘုရားသခင်ကို ဆန့်ကျင်လုပ်ဆောင်ဆောင်ခဲ့ကြပါတယ်။ သူတို့သည် ဥယျာဉ်ထဲရှိ သစ်ပင်များထဲ မှ အပင် တစ်ပင်၏ အသီးကို မစားဖို့ရန် ဘုရားသခင်၏ ပညတ်စကားကို ချိုးဖောက်ခဲ့ကြပါတယ်။ သူတို့ဟာ အပြစ်ကျူးလွန်ခဲ့ကြပြီး ဘုရားသခင်၏ မျက်မှောက်တော်ရှိ ထာဝရအသက်ကို ဆုံးရှုံးခဲ့ ကြပါတယ်။ ထိုအမှုအရာပြီးနောက် ဖွားမြင်သော လူသားတိုင်းသည် ဒေသ ဥယျာဉ်၏ အပြင်ဘက် တွင် မွေးဖွားလာခဲ့ကြပြီး၊ ဘုရားသခင်ထံမှ ကွဲကွာသွားခဲ့ကြပါတယ်။ ရှင်ပေါလုက ၎င်းအရာကို ကောင်းစွာ ဖော်ပြခဲ့ပါ တယ် - "အပြစ်တရား၏ အခကား သေခြင်းတရားပေတည်း" (ရောမ ၆:၂၃)။

အာဒံနှင့်ဧဝ၏ အလွန်ဆိုးရွားသော ဆန့်ကျင်ပုန်ကန်မှုသည် ယခင် ဆန့်ကျင်မှု တစ်ခုကြောင့်ပင် ဖြစ်ပါတယ်။ ဘုရားသခင်၏ ဝိညာဉ် သားသမီးများသည် ဘုရားသခင်၏ လူသားမျိုးနွယ် မိသားစု တစ်စုအား ဖန်ဆင်းရန် အကြံအစည်ကို ဆန့်ကျင်ဖို့ ဆုံးဖြတ်ခဲ့ကြပါတယ်။ သူသည် ဧဝအားလည်း၊ သူမနှင့် အာဒံကို ဘုရားသခင်က ဖျက်ဆီးပြီးလိမ့်မည်ဟု မျော်လင့်ပြီး၊ ဆန့်ကျင်ရန် ဖြားယောင်း သွေးဆောင်ခဲ့ပါတယ်။ သူသည် ဧဝထံသို့ မြွေအသွင်ဖြင့် ရောက်ရှိလာခဲ့ပါတယ် (က ၃:၁-၇)။ သမ္မာကျမ်းစာက မြွေကို စာတန်နှင့် နတ်ဆိုးကဲ့သို့ ရည်ညွှန်းထားပါတယ် (ဗျာ ၁၂:၉)။ သူသည် ဧဝကို အပြစ်ကျူးလွန်စေရန် လုပ်ဆောင်ရာတွင် အောင်မြင်မှုရရှိခဲ့ပါတယ်။ သို့သော်လည်း သူ သည် လူသားများကို ပျက်ဆီးအောင် လုပ်ဆောင်ရာတွင် ကျရှုံးခဲ့ပါတယ်။

ဤနေရာတွင် နက်ရှိုင်းသော အမှန်တရား အချို့ ရှိပါတယ်။ ပထမ တစ်ခုသည် ဘဝ၏ တစ်ချိန်ချိန် ၌ လူတိုင်း မေးတတ်လေ့ရှိသည့် မေးခွန်း တစ်ခုကို ဖြေကြားပေးထားပါတယ်။ အဘယ်ကြောင့် ဤ လောကထဲတွင် မကောင်းမှုသည် ရှိပါသလဲ။ မကောင်းမှုသည် ဤ လောကထဲတွင် တည်ရှိနေပါ တယ် အကြောင်းမှာ ဘုရားသခင်ဟာ သက်ရှိများကို သူနှင့်တူအောင် ဖန်ဆင်းချင်သည်ဟု ဆုံး ဖြတ်ခဲ့၍ ဖြစ်ပါတယ်။ ဘုရားသခင်ထံတွင် မကောင်းသော ဘက်ခြမ်း တစ်ခု ရှိသည်ဟု ကျွန်တော် မဆိုလိုပါ။ တကယ်တမ်းကတော့၊ ဘုရားသခင်ဟာ လူသားများကို စက်ရုပ်များ သို့မဟုတ် အရိုးအ သားဖြင့် ပြုလုပ်ထားသည့် ကြိုတင်အစီစဉ်ရေးဆွဲထားပြီးသား ကွန်ပျူတာများကဲ့သို့ ဖန်ဆင်းခြင်း စိတ်ကူးကို ငြင်းပယ်ခဲ့တယ်ဟု ကျွန်တော် ဆိုလိုခြင်းဖြစ်ပါတယ်။

နောက်ဆုံးသော အချက်သည် အရေးကြီးပါသည်။ ကျွန်ုပ်တို့၏ သူ၏ပုံသဏ္ဍာန်နှင့်တူညီခြင်းသည် စစ်မှန်မှုရှိခဲ့ရပါမည်။ စစ်မှန်သော ဆုံးဖြတ်ချက်များ ချမှတ်ရန် စစ်မှန်သော လွှဲလပ်မှု မရှိပါက၊ ကျွန်ုပ်တို့သည် ရိုးရှင်းစွာပင် ဘုရားသခင်နှင့် တူညီလိမ့်မည်မဟုတ်ပါ။ ဘုရားသခင်သည် စက်ရုပ် တစ်ရုပ် မဟုတ်ပါဘူး၊ ကျွန်ုပ်တို့ဟာ သူနဲ့တူအောင် ပြုလုပ်ထားခြင်းဖြစ်ပါတယ်။ စစ်မှန်သော လွှဲ လပ်စွာ ရွေးချယ်လုပ်ပိုင်ခွင့်မရှိပဲ၊ ကျွန်တော်တို့ဟာ ဘုရားသခင်ကို မချစ်နိုင်သကဲ့သို့ နာခံမှုလည်း ရှိနိုင်မှာ မဟုတ်ပါ။ ဆုံးဖြတ်ချက်များသည် ကြိုတင်အစီစဉ်ရေးဆွဲထားပြီးသားများ ဖြစ်ပါက၊ ၎င်းတို့

သည် စစ်မှန်သော ဆုံးဖြတ်ချက်များ မဟုတ်တော့ပါ။ ချစ်ခြင်းနှင့် နာခံခြင်းကဲ့သို့ ဆုံးဖြတ်ချက်များ အတွက် စစ်မှန်ဖို့ဆိုရင် မချစ်ရန် သို့မဟုတ် မနာခံရန် စစ်မှန်သော ရွေးချယ်မှု တစ်ခုရှိရပါမည်။

ဤအရာအားလုံး၏ ရလဒ်မှာ မကောင်းမှု တည်ရှိလာခဲ့ပါတယ်။ အကြောင်းမှာ လူသားများသည် ဘုရားသခင်၏ အံ့ဩဘွယ်ကောင်းသော လွတ်လပ်မှု လက်ဆောင်ကို တလွဲအသုံးပြုမှုနှင့် ၎င်းကို မိမိကိုယ်ကိုစိတ်ကျေနပ်စေခြင်း၊ လက်စားချေခြင်းနှင့် အရာအားလုံး သူတို့ ထိန်းချုပ်မှု၌ ရှိနေသည် ဟု ထင်မြင်နေခြင်း၏ မုသာအတွက် အသုံးပြုနေသောကြောင့်ဖြစ်ပါတယ်။ ဤ တလွဲအသုံးပြုခြင်း သည် ဧဒင် ဥယျာဉ်ထဲတွင် အစပြုခဲ့ပါတယ်။

သို့သော်လည်း ဘုရားသခင်သည် အံ့အားသင့်ခြင်းမရှိခဲ့ပါ။ သူသည် မကောင်းမှုကို ကြိုတင်မျှော် လင့်ထားခဲ့ပါတယ်။ သူ၏ သားသမီးများအပေါ် ဖြစ်လာမည့်အရာကို သူသည် ကြိုတင်သိမြင်ခဲ့ပါ တယ်။ ထို့ကြောင့် သူသည် အစီစဉ် တစ်ခုကို ရေးဆွဲခဲ့ပါတယ်။ ဘုရားသခင်သည် သူ၏ လူသား မျိုးနွယ် သားသမီးများကို သူတို့၏ ဆန့်ကျင်မှုအတွက် မဖျက်ဆီးခဲ့ပါ။ ထိုအစား၊ သူသည် သူ သူတို့ကို ခွင့်လွှတ်ပေးပြီး ရွေးနှုတ်ကယ်တင်ခဲ့ပါတယ်။ ဘုရားသခင်သည် ဆန့်ကျင်ပုန်ကန်မှု ဖြစ်ပျက်ခြင်း မတိုင်မှီကပင်၊ ဖြစ်လာမည့်အရာကို သိရှိခဲ့ပြီး ခွင့်လွှတ်ခြင်းနှင့် ကယ်တင်ခြင်း အစီ စဉ် တစ်ခု ရှိခဲ့သည်ဟု သမ္မာ ကျမ်းစာက ရှင်းအောင်ပြောပြထားပါတယ်။ ဤ “ကမ္ဘာမတည်မရှိမှီ ကပင်” သူ၏ အစီအစဉ်ကို ချမှတ်ခဲ့သည်ဟု သမ္မာကျမ်းစာက ပြောပြထားပါတယ်။ (ဧ ၁:၄၊ ဟေ ဇး ၂၆-၁၀:၇၊ ၁ ပေ ၁:၂၀)။

ကယ်တင်ခြင်း အစီစဉ်သည် နောက်ဆုံးတွင် ဘုရားသခင်အား လူသားတစ်ဦး ဖြစ်လာဖို့ရန် လို အပ်ပါတယ်။ အချိန်အနည်းငယ်အတွင်း၌ ပုံပြင်၏ ထို အစိတ်အပိုင်းကို ကျွန်ုပ်တို့ ရောက်လာမည် ဖြစ်ပါတယ်။ ထို အံ့ဩဘွယ်ရာ ဖြစ်စဉ် မတိုင်မှီ ဟိုးယခင်ကတည်းက ဧဒင် ဥယျာဉ်ထဲတွင် ဖြစ် ပျက်ခဲ့သည့် အရာအတွက် ပေးဝယ်ခဲ့ရသည့် တန်ဖိုး တစ်ခု ရှိခဲ့ပါတယ်။ ဘုရားသခင်သည် အာဒံ နှင့်ဧဝနှင့် သူတို့၏ သားသမီးများကို သူ၏ ရှေ့တော်မှောက်မှ နှင်ထုတ်ခဲ့ပါတယ်။ ဧဒင်သည်လည်း ပျောက်ကွယ်သွားခဲ့ပါတယ်။ သူတို့၏ ဖခင် ဘုရားသခင်နှင့် ထာဝရ အတူနေထိုင်ခြင်းအစား၊ လူ သားများသည် ယခုအခါ သေခြင်းတရားကို စောင့်မျှော်နေကြပါတယ် (ရော ၅:၁၂)။ ထိုအရာ သည် အသက် - ဘုရား - ၏ အရင်းအမြစ်မှ ကင်းကွာခြင်း၏ နောက်ဆုံးတွင် ပေးဆပ်ရမည့် အရာ ဖြစ်ပါတယ်။

ဘုရားသခင်သည် ဆန့်ကျင်ပုန်ကန်သော သူ၏ သားသမီးများကို သူ၏ အိမ်တော်မှ မောင်းထုတ် ဖယ်ရှားခဲ့ပါတယ်။ ဒါပေမဲ့ ထိုအရာမှာ အာဏာဖိဆန်သူ ဝိညာဉ်က ဖြစ်လာမည်ဟု မျှော်လင့်ထား သည့် - လူသားများကို ဖျက်ဆီးခြင်းထက် ပိုကောင်းသော ရလဒ်တစ်ခု ဖြစ်ပါတယ်။ ဘုရားသခင် သည် လူသားမျိုးနွယ် မိသားစု တစ်စုကို ပိုင်ဆိုင်ရန် သူ၏ အစီစဉ်ကို အလျော့မပေးခဲ့ပါ။ ဒါပေမဲ့

ဆန့်ကျင်မှုအတွက် တန်ဖိုး တစ်ခု ရှိပါတယ်။ ဘုရားသခင်သည် စာတန်ကိုလည်း ပြစ်ဒဏ်ပေးခဲ့ပါတယ်။ ဘုရားသခင်၏ ကမ္ဘာထဲသို့ သေခြင်းတရားကို ယူဆောင်လာပြီးနောက်၊ စာတန်သည် လူသေများရှိ နိုင်ငံ၏ အရှင်သခင် ဖြစ်လာခဲ့ပါတယ်။ ဤ နိုင်ငံတော်ကို နောက်ပိုင်းတွင် ငရဲဟု သိလာကြပါလိမ့်မည်။

အရန် အစီအစဉ် မရှိပါ

လူသားများသည် လွတ်လပ်သော ရွေးချယ်လုပ်ပိုင်ခွင့်ရှိခြင်းက အပြစ်ကျူးလွန်ခြင်းနှင့် အကြမ်းဖက်ခြင်း၊ လစ်လျူရှုခြင်း၊ တစ်ကိုယ်ကောင်းဆန်ခြင်းကြောင့် လူးသားတို့၏ နှစ်ပေါင်း ထောင်ပေါင်း များစွာသော နာကျင်မှု ဒုက္ခဝေဒနာနှင့် များပြားလှသည့် အခြား အလွန်ဆိုးရွားသော လူသားများ မိမိတို့ကိုယ်ကိုနှင့် တစ်ပါးသူများအား လုပ်ဆောင်သည့်အရာများထံ ဦးတည်စေခဲ့သဖြင့် ဤအခိုက်အတန့်တွင် ဘုရားသခင် အဘယ်ကြောင့် လူသားမျိုးနွယ် မိသားစု တစ်စုကို ပိုင်ဆိုင်ရန် သူ၏ အစီစဉ် တစ်ခုလုံးကို မရပ်တန့်ခဲ့ပါသလဲဟု သင် တွေးတောနေနိုင်ပါသည်။ သင်၏ ဆင်းရဲဒုက္ခ၊ သို့မဟုတ် သင်၏ ပတ်ဝန်းကျင်တွင် သင် မြင်တွေ့နေရသည့် ဆင်းရဲဒုက္ခသည်၊ သင့်အား ဘုရားသခင်က အရာအားလုံးကို အခုလေးတင် ဖျက်ဆီးပစ်လိုက်ရင် ကောင်းမှာပဲဟု ဆန္ဒပြုမိစေနိုင်ပါသည်။

ဘုရားသခင်သည် အမှန်တကယ် ထို စိတ်ခံစားချက်ကို နားလည်ပါတယ်။ သူသည် သင် မြင်သော မကောင်းမှုများကို၊ ဒီထက် ပို၍အများကြီးကို မြင်ရပါသည်။ မည်သည့် တစ်ခုမှ သူ ဖြစ်စေချင်သည့် နည်းလမ်းအတိုင်း မဟုတ်ပါ။ သို့သော်လည်း၊ သူဟာ ဘုရားသခင်ဖြစ်ပါတယ် - မကောင်းမှုနှင့် ဆင်းရဲဒုက္ခကို သူ မတားဆီးနိုင်ဘူးလားဟု သင် ပြောပါတယ်။ ၎င်းသည် ထိုမျှလောက် မရိုးရှင်းပါ။ ၎င်းကို စဉ်းစားကြည့်ပါ။ ဘုရားသခင်သည် မကောင်းမှုကို လုပ်ဆောင်သူများ အားလုံးကို ဖယ်ရှားသုတ်သင်မှသာလျှင် ကျွန်ုပ်တို့ ကမ္ဘာထဲရှိ မကောင်းမှုကို သူသည် ဖယ်ရှားသုတ်သင်နိုင်ပါလိမ့်မည်။ လူတိုင်းသည် ဒုစရိုက်ကိုပြုကြ၍ (ရော ၃:၁၀-၁၂)၊ သမ္မာကျမ်းစာက ပြောပြထားသကဲ့သို့၊ “ဘုရားသခင် ရှေ့တော်၌ အသရေပျက်ကြပြီ” (ရော ၃:၂၃)။ ထို့ကြောင့်၊ ဘုရားသခင်သည် လူသားအားလုံးကို ဖျက်ဆီးနိုင်ပါသည်။ သို့သော် သူသည် မလုပ်ခဲ့ပါ။ သူဟာ လူသားများကို အလွန်ချစ်ပါတယ်၊ ထိုအရာမှာ သူ၏ ရွေးချယ်မှုဖြစ်ပါတယ်။

ဤအရာ အားလုံးသည် အံ့ဩဘွယ်ကောင်းသော အမှန်တရား တစ်ခုကို ညွှန်ပြနေပါတယ်- ကျွန်ုပ်တို့ကို သူနှင့်တူအောင်ပြုလုပ်ခြင်းသည် မည်သို့ဖြစ်လာမည်ကို ဘုရားသခင် သိရှိခဲ့ပေမဲ့၊ လူသားမျိုးနွယ် မိသားစု တစ်စု လုံးဝ မရှိခြင်းထက် ရလဒ်သည် ပို၍ကောင်းနေပါတယ်။ ဘုရားသခင်သည် ကျွန်ုပ်တို့၏ ကမ္ဘာထဲရှိ ဒုစရိုက်အပြစ်နှင့် ဒုက္ခဝေဒနာကို မြင်တွေ့ပြီး၊ ၎င်း၏ အကြောင်းအရင်းကိုလည်း သိပါတယ်။ ၎င်းသည် သူ့ကို နာကျင်စေပါတယ်။ ဘုရားသခင်သည် သူ၏ လူသားမျိုးနွယ်

သားသမီးများအတွက် ချစ်ခြင်းနှင့် အင်မတန်မှ လောင်မြိုက်နေသည့်အတွက် သူနှင့်အတူရှိမည့် လူသားမျိုးနွယ် မိသားစု တစ်စု ပိုင်ဆိုင်ခြင်း၏ မူလအစီစဉ်ကို စွန့်လွှတ်လိမ့်မည်မဟုတ်ပါ။ ဒုတိယ၊ အရန် အစီအစဉ်မရှိပါ။ မူလအစီစဉ် တစ်ခုတည်းသာ ရှိပါတယ်။ ဒေသဥယျာဉ်ထဲတွင် ပေါ်ထွက်လာမည့် ဆန့်ကျင်ပုန်ကန်မှုနှင့် နောက်ဆက်တွဲ ကျရှုံးမှုများနှင့် မကောင်းမှု - ကျွန်ုပ်တို့၏ဟာများ အပါအဝင်ကို ကြိုတင်သိမြင်ထားသော်ငြားလည်း - ဘုရားသခင်သည် လူသားမျိုးနွယ် မိသားစု တစ်စုကို ဆက်၍ တောင့်တနေခဲ့ပါတယ်။

ဒေသဥယျာဉ်ထဲတွင် ဖြစ်ပျက်ခဲ့သည့်အရာမှာ ပုံပြင်၏ အစပိုင်းသာ ဖြစ်ပါတယ်။ ဘုရားသခင်သည် သူ၏ နေအိမ်ထဲမှာ အာဒံနှင့်ဧဝကို နှင့်ထုတ်ခဲ့ပြီးဖြစ်ပါတယ် (က ၃:၂၂-၂၄)။ သူသည် မြွေကို ကျိန်ဆဲခဲ့ပါတယ် (က ၃:၁၄-၁၅)၊ ထို့နောက် သူ၏ မျက်မှောက်တော်မှ ပိတ်ပင်ခဲ့ပါတယ် (ဟေ ၁၄:၁၂-၁၅၊ ယေ ၉ ၂၈:၁၆)။ သတင်းစကားမှာ အားမာန်အပြည့်ဖြစ်ပြီး ရိုးရှင်းပါတယ် - ဆန့်ကျင်ခြင်းကို ပြစ်ဒဏ်ပေးပါမည်။ အယောက်စီတိုင်းသည် သတင်းစကားကို ရရှိလိမ့်မည်ဟု သင် ထင်ပါလိမ့်မည်။ ထိုသို့ မဟုတ်ပါ။ ဤအရာပြီးနောက်တွင် အခြေအနေများသည် ပို၍ပင် ဆိုးရွားသွားခဲ့ပါတယ်။

ဆန့်ကျင်ခြင်း # ၂

ဒေသ ဥယျာဉ်ထဲတွင် အာဒံနှင့်ဧဝ၏ ဆန့်ကျင်ပုန်ကန်မှုကြောင့် ဤ ကမ္ဘာကြီးအထဲ၌ မကောင်းမှုများစွာ တည်ရှိနေသည်ဟု သမ္မာကျမ်းစာက သွန်သင်ပေးထားသည်ဟု တစ်နေနေရာတွင် သင်ကြားမိခဲ့ ပြီးဖြစ်ပါလိမ့်မည်။ ထိုအရာသည် တစ်ပိုင်းတစ်စသာ မှန်ကန်မှုရှိပါတယ်။ ဒေသ၏ အဖြစ်ဆိုးပြီးနောက်တွင် လူသားမျိုးနွယ်အား ပို၍နက်ရှိုင်းသော ဆိုးယုတ်ခြင်းနှင့် ပရမ်းပတာ အခြေအနေထဲသို့ ဒီထက် ပို၍ ကျရောက်စေခဲ့သည့် နောက်ထပ် အဖြစ်ပျက် နှစ်ခု ရှိခဲ့ပါတယ်။

ကျမ်းစာတစ်အုပ်လုံးတွင် အထူးဆန်းဆုံးဖြစ်သော ပုံပြင်ဇာတ်လမ်း တစ်ခုဖြစ်သည့်၊ ပထမ အဖြစ်အပျက်ကို ကမ္ဘာဦးကျမ်း ၆:၁-၄ ထဲတွင် ဖော်ပြထားပါတယ်။ ကျွန်ုပ်ကို ယုံကြည်ပါ။ ၎င်းအကြောင်းကို ကျွန်တော် စာအုပ် တစ်အုပ်အနေဖြင့် ရေးသားပြုစုခဲ့ပြီးဖြစ်ပါတယ်။ ဇာတ်လမ်းမှာ ဘုရားသခင်၏ ဝိညာဉ် သားသမီး အချို့သည် သူတို့၏ လူသားမျိုးနွယ် သားသမီးများကို သူတို့အား ပုံစံလိုက်တုရန် ဖန်တီးခြင်းအားဖြင့် မည်သို့ ဘုရားသခင်ကို တုပချင်ခဲ့ခြင်းအကြောင်း ဖြစ်ပါတယ်။ လူသားမျိုးနွယ် အမျိုးသမီးများအား ထို ရည်ရွယ်ချက်အတွက် အသုံးချရန် သူတို့ ဆုံးဖြတ်ခဲ့ကြပါတယ်။ ဤအရာသည် သူတို့ကို ဘုရားသခင်၊ သူတို့၏ ကောင်းကင်ဘုံခြေ အဖနှင့် ပြိုင်ဘက်များ ဖြစ်စေခဲ့ပါတယ်။ လူသားများအား သူတို့ မိသားစုဝင်များ ဖြစ်လာအောင် လုပ်ဆောင်မည့် ဘုရားသခင်၏ အစီအစဉ်နှင့် ပျော်ရွှင်ရမည့်အစား၊ အချို့သော ဝိညာဉ်များသည် သူတို့၏ လူသားများအပေါ်တွင်

အရှင်သခင်များ ဖြစ်ချင်ခဲ့သည်ဟု ရွေးချယ်ခဲ့ကြပါတယ်။ ထိုအရာမှာ ဘုရားသခင် အလိုရှိသော အရာ မဟုတ်ခဲ့ပါ။ ဘုရားသခင်သည် မိသားစု တစ်စုကို အလိုရှိခဲ့ပါတယ်။ ကျွန်ုပ်တို့ကို မဟုတ်ပါ။

ဤ “အပြစ်ကျူးလွန်ခဲ့သည့် ကောင်းကင်တမန်းများသည်” (၂ ပေ ၂:၄) ကောင်းကင်နှင့် မြေကြီး အကြားရှိ နယ်နိမိတ်ကို ကျူးကျော်ခဲ့ကြပါတယ်။ သူတို့သည် “သူတို့ ရာထူး၏ လုပ်ပိုင်ခွင့်အာဏာ အတွင်းတွင် မနေထိုင်ခဲ့ကြဘဲ၊ သူတို့၏ သင့်လျော်သော နေထိုင်ရာကို စွန့်ခွာသွားခဲ့ကြပါတယ်” (ရှင်ယုဒ ၆)။ ထိုအတွက်ကြောင့် ဘုရားသခင်သည် သူတို့ကို ငရဲသို့ ပို့ဆောင်ခဲ့ပါတယ် (၂ ပေ ၂:၄-၅၊ ရှင်ယုဒ ၆)။ သို့ပေမဲ့ အလုပ်သည် ပြီးမြောက်ခဲ့တယ်။ ထို့အပြင် ၎င်းသည် ဆိုးဝါးသော ရလဒ်များကို ဖြစ်ပေါ်စေခဲ့ပါတယ်။ သမ္မာကျမ်းစာမှ ဤ ဆန့်ကျင်ပုန်ကန်မှုအကြောင်း ပြောပြထား သည့်အရာများကို ကြည့်ပါ-

“မြေကြီးပေါ်မှာ လူ့အပြစ်ကြီး၍၊ သူ၏ စိတ်နှလုံး အကြံအစည် ရှိသမျှတို့သည် အစဉ်မပြတ် ဆိုး ညစ်ခြင်း သက်သက်ရှိကြောင်းကို၊ ဘုရားသခင် သိမြင်တော်မူလျှင် မြေကြီးပေါ်မှာ လူကို ဖန်ဆင်း တော်မူသည်ကို နောင်တရ၍၊ နှလုံးပူပန်လျက်ရှိတော်မူ၏။” (က ၆:၅-၆)

ထိုအရာကို ဆင်ခြင်ကြည့်ပါ။ လူတိုင်း၏ နှလုံးသားထဲရှိ ရည်ရွယ်ချက်တိုင်းသည် အဆက်မပြတ် ဆိုး ညစ်၍သာနေပါတယ်။ ဘုရားသခင်သည် လူသားများကို သူ ဖန်ဆင်းခဲ့ခြင်းအား နောင်တရခဲ့ ပြီး၊ ထို အတွေးသည် သူ့ကို ဝမ်းနည်းကြေကွဲစေခဲ့ပါတယ်။

ဤအရာသည် လူသားများအထဲရှိ အကျင်းစာရိတ္တပိုင်းဆိုင်ရာ အကျင့်ပျက်မှုနှင့် ၎င်း ယူဆောင် လာသည့် ဝမ်းနည်းပူဆွေးခြင်းကို ဖော်ကျူးပြသထားပါသည်။ ပထမဦးဆုံး သဘာဝလွန်ဖြစ်သော ဆန့်ကျင်မှုသည် လူသားမျိုးနွယ်ကို၊ အင်မတန်မှ ဆိုးဝါးသည့်၊ ဘုရားသခင်နှင့် ထာဝရ အတူနေ ထိုင်ခွင့်ကို ဆုံးရှုံးခြင်းသို့ ဦးတည်စေခဲ့ပါတယ်။ ဤ နောက်လာမည့် ဆန့်ကျင်မှုသည် အပြစ်၏ အကျိုးဆက်များကို ပို၍နက်ရှိုင်းသော ဆိုးဝါးပြီး အရှိန်မြှင့်လာနေသည့် လူသားများ၏ မိမိကိုယ်ကို ဖျက်ဆီးသည့် လုပ်ရပ်ဆီသို့ ခေါ်ဆောင်သွားခဲ့ပါတယ်။ ဘုရားသခင်သည် ဖြစ်ပေါ်လာခဲ့သော အခြေအနေများကြောင့် ပို၍နက်နဲသော ဝမ်းနည်းပူဆွေးမှုကို ခံစားခဲ့ပါတယ်။ လူသားများ အားလုံး သည် အမြဲတမ်း ထိခိုက်ပျက်ဆီးခဲ့ပါသည်။

ဘုရားသခင်သည် လူသားမျိုးနွယ်ကို ဖျက်ဆီးဖို့ ရေလွှမ်းမိုးခြင်းအား စေလွှန်ရန်မှတစ်ပါး အခြား သော ဖြေရှင်းနည်းကို ရှာမတွေ့နိုင်ခဲ့ပါဟု သမ္မာကျမ်းစာက ကျွန်ုပ်တို့ကို ပြောပြထားပါတယ် (က ၆:၁၇)။ သမ္မာကျမ်းစာထဲရှိ ရေလွှမ်းမိုးခြင်း ပုံပြင်သည် ဘုရားသခင် စိတ်ဆိုးခဲ့သည်ဟု ဘယ်သော အခါမျှ မပြောထားသည်ကို သတိပြုမိဖို့ရန် အရေးကြီးပါတယ်။ ၎င်း ပြောဆိုထားသည်မှာ ဖြစ်ပျက် နေသော အရာပေါ်၌ သူသည် နှလုံးသားဝမ်းနည်းပူဆွေးခဲ့သည်ဟုသာ ဖြစ်ပါတယ်။ ဘုရားသခင်

သည် လူသား များအား လွတ်လပ်မှုကို ပေးရန် ဆုံးဖြတ်ခဲ့ပြီးဖြစ်ပါတယ်။ သူသည် ၎င်းအား မဖယ်ရှားနိုင်ခဲ့ပါ။ အကြောင်းမှာ ထိုသို့ ပြုလုပ်ခြင်းသည် သူတို့ဟာ နောက်နောင်တွင် သူနှင့် မတူတော့ဟု အဓိပ္ပါယ် သက်ရောက်ပါလိမ့်မည်။ လွတ်လပ်မှုမရှိဘဲ လူသားများသည် စစ်မှန်သည့် လူသားများ မဟုတ်တော့ပေ။ တစ်ခုတည်းသော ရွေးချယ်စရာမှာ အစမှ ပြန်လည်စတင်ပြီး၊ ဆန့်ကျင်ပုန်ကန်သော ဝိညာဉ်များ ဖြစ်ပေါ်စေခဲ့သည့် အရာများကို အဆုံးသတ်ပေးရန် ဖြစ်ပါတယ်။

ဘုရားသခင်၏ မျက်စိထဲတွင် ဖြောင့်မတ်သည်ဟု ပြောဆိုခံရသူမှာ တစ်ဦးတည်းသာ ရှိပါတယ် - နောဇ (က ၆:၉)။ အနည်းဆုံး တစ်ဦး ရှိခဲ့ပါတယ်။ ဘုရားသခင်သည် ပြန်လည်စတင်ဖို့ရန် ထို တစ်ယောက်သောသူကို အသုံးပြုခဲ့ပါတယ်။ သူသည် လူသားမျိုးနွယ် မိသားစု တစ်စုကို ပိုင်ဆိုင်ဖို့ရန် သူ၏ အစီစဉ်နှင့် ရှေ့ဆက်သွားခဲ့ပါတယ်။

သူ၊ သူ၏ မိသားစုနှင့် များပြားလှသည့် တိရိစ္ဆာန်များသည် ရေလွှမ်းမိုးခြင်းမှ ကျော်လွှားနိုင်စေအောင် ဘုရားသခင်သည် နောဇကို ကြီးမားသော သင်္ဘော တစ်စင်း တည်ဆောက်စေခိုင်းခဲ့ပါတယ်။ ဒါပေမဲ့ ဘုရားသခင်ဟာ အကျင့်စာရိတ္တပိုင်း ယိုယွင်းမှုနှင့် ဆန့်ကျင်ပုန်ကန်သော လူသားများကို ရေလွှမ်းမိုး ခြင်းအား ရှောင်ရှားရန်နှင့် သူ၏ မိသားစုထဲတွင် ဆက်လက် တည်ရှိရန် လမ်းတစ်ခုအား ကမ်းလှမ်းခဲ့ပါတယ်။ သနားခြင်းကရုဏာအပြည့်ဖြင့်၊ သူသည် ရေလွှမ်းမိုးခြင်းကို ပြင်ဆင်ဖို့ရန် (က ၆:၃) နှင့် လူများကို သူတို့၏ ကောက်ကျစ်စဉ်းလဲသော လုပ်ဆောင်မှုများမှ ပြန်လှည့်လာနိုင်စေပြီး၊ ခွင့်လွှတ်မှုခံရ နိုင်စေအောင်၊ ဖြစ်ပျက်လာမည့်အရာကို ပြောပြဖို့ရန် နောဇကို နှစ်ပေါင်း ၁၂၀ အချိန် ပေးခဲ့ပြီး (၂ ပေ ၂:၅)။

နောက်ဆုံးတွင်၊ လူသားများသည် နားမထောင်ခဲ့ကြပါ။ သူတို့သည် ဘုရားသခင်၏ ကျေးဇူးတော်နှင့် ပြည့်ဝသော သတိပေးမှုကို ငြင်းဆန်ခဲ့ကြပါတယ်။ နောက်ထပ် တစ်ဖန်၊ ဘုရားသခင်၏ သားသမီးများသည် သူ့ကို ကျောခိုင်းခဲ့ကြပြန်ပါတယ်။ သူတို့သည် လွတ်လပ်စွာ လုပ်ဆောင်ရန် အခွင့်ရှိသူများ ဖြစ်ကြပါသည်။ ဘုရားသခင်၏ နှလုံးသား အလွန် ကျေကွဲခဲ့ရသည်မှာ အံ့ဩစရာမရှိပါ။ အနည်းဆုံးတော့၊ နောဇနှင့် သူ၏ မိသားစု ရှိခဲ့ပါတယ်။ ရေလွှမ်းမိုးမှုပြီးနောက်တွင် ဘုရားသခင်သည် အာဒံနှင့်ဧဝကို ပေးခဲ့ပြီးဖြစ်သော “များပြားစွာ မွေးဖွားလျက် မြေကြီးကို ပြည့်စေကြလော့” (က ၉:၁) ဆိုသည့် ပထမ ဦးဆုံးဖြစ်သော ပညတ်များကို ပြန်လည်ပေးခဲ့ပါတယ်။ ဘုရားသခင်သည် နောဇ၏ မိသားစုနှင့် ပြန် လည်အစပြုနေခြင်းဖြစ်ပါတယ်။ သူသည် နောဇနှင့် သူထံမှ ဆင်းသက်လာခဲ့သည့် လူသားများအား လုံးအထိ အကျိုးဝင်သည့် တရားဝင်ဖြစ်သော သဘောတူစာချုပ် တစ်ခုကို ပြုလုပ်ခဲ့ပါတယ် (က ၉:၈-၁၇)။ တရားဝင် သဘောတူစာချုပ် တစ်ခုသည် ကတိပြုခြင်း သို့မဟုတ် အာမခံပြုလုပ်ခြင်း တစ်ခု ဖြစ်ပါတယ်။ ဤ စာချုပ်သည် တစ်ဖက်သတ် ဖြစ်ခဲ့ပါတယ်။ ၎င်းသည် လူသားမျိုးနွယ်ကို ဘယ်သောအခါမှ မဖျက်ဆီးတော့ရန် ဘုရားသခင်၏ ကတိ

တော်အကြောင်းသာ အားလုံးဖြစ်ပါတယ် (က ၉:၁၁)။ အံ့ဩဘွယ်ကောင်းလောက်အောင်၊ ဘုရား သခင်သည် လူသားမျိုးနွယ် မိသားစု တစ်စုကို လိုချင်နေဆဲ ဖြစ်ခဲ့ပါတယ်။

သို့သော်လည်း၊ ဘုရားသခင်၏ ကောင်းမြတ်ခြင်းကို အလွဲသုံးစားပြုခြင်းသည် ဆက်လက်ဖြစ်ပေါ် နေသည်မှာ အံ့ဩစရာကောင်းပါတယ်။ တတိယမြောက် ဆန့်ကျင်ပုန်ကန်မှု တစ်ခုမှာ ရေလွှမ်းမိုး ခြင်းနောက်၌ ဖြစ်ပေါ်လာခဲ့ပါတယ်။ ဤ တစ်ခုသည် အခြားသော သမ္မာကျမ်းဆိုင်ရာ အကြောင်း အရာကို အကျိုးသက်ရောက်မှုရှိပြီး၊ နောက်တစ်ဖန်၊ ဘုရားသခင်၏ အနိုင်ယူလွှမ်းမိုး၍မရသော သီးခံခြင်းနှင့် ချစ်ခြင်းမေတ္တာကို ဖော်ပြပါလိမ့်မည်။

ဆန့်ကျင်ခြင်း # ၃

အာဒံနှင့်ဧဝ နှင့် နောဇ၏ ရေလွှမ်းမိုးခြင်းတို့၏ အကြောင်းအရာများကဲ့သို့၊ သင်သည် ဗာဗုလုန် ရဲတိုက်အကြောင်းကို ကြားသိခဲ့ပြီးဖြစ်နိုင်ပါတယ်။ မကြားဖူးပါက၊ အဆင်ပြေပါတယ်။ အကြောင်း မှာ ဘုရားကျောင်း တက်ရောက်လေ့ရှိသော လူအများစုပင်လျှင် ထိုနေရာတွင် အမှန်တကယ် ဖြစ် ပျက်ခဲ့သည့် အရာကို နားလည်သဘောပေါက်ခြင်းမရှိကြပါ။

ဗာဗုလုန် ရဲတိုက်၏ အကြောင်းအရာကို က ၁၁:၁-၉ တွင် တွေ့မြင်နိုင်ပါတယ်။ ရေလွှမ်းမိုးခြင်းပြီး နောက်တွင် ဘုရားသခင်သည် နောဇ၏ သားစဉ်မြေးဆက်များကို များပြားစွာ မွေးဖွားလျက် မြေ ကြီးပေါ်တွင် ပျံ့နှံ့စေချင်ခဲ့ပါတယ်။ အာဒံနှင့် ဧဝတို့ကဲ့သို့၊ သူတို့သည် ဘုရားသခင် ဖန်ဆင်းထား ပြီးဖြစ်သည့် မြေကြီးကို စီမံအုပ်ချုပ်ဖို့ရန် ဘုရားသခင်၏ လုပ်ဖော်ဆောင်ဖက်များ ဖြစ်ခဲ့ကြပါတယ်။ ထိုအရာကို လုပ်ဆောင်ရမည့်အစား၊ သူတို့သည် ဗာဗုလုန်ဟုခေါ်ဆိုသည့် တစ်နေရာတွင် စုရုံး ကြပြီး ရဲတိုက် တစ်ခုကို သူတို့၏ ဘုန်းတော်ထင်ရှားဖို့အတွက် တည်ဆောက်ခဲ့ကြပါတယ် (က ၁၁:၁-၄)။

ထိုအရာသည် ပုံပြင်၏ ရင်းနှီးသော အစိတ်အပိုင်းသာဖြစ်ပါတယ်။ သို့သော်လည်း ၎င်း၏ စစ်မှန် သော အရေးပါမှုကို အခြားသော သမ္မာကျမ်းစာအုပ်ထဲရှိ မရင်းနှီးသော ကျမ်းပိုဒ် နှစ်ခုတွင် တွေ့ မြင်ရပါတယ်။ သူတို့ ဖြစ်ပါတယ် -

အမြင့်ဆုံးသော ဘုရားသခင်သည် တိုင်းနိုင်ငံများအား သူတို့၏ အမွေများကို ခွဲဝေပေးသည့် အခါ တွင်၊ သူသည် လူသားမျိုးနွယ်ကို ခွဲခြားသည့်အခါ၊ သူသည် လူမျိုးနွယ်တို့၏နယ်နိမိတ်များကို ဘုရားသခင်၏ သားတော်များ၏ အရေအတွက်အတိုင်း သတ်မှတ်ပေးခဲ့ပါတယ်။ ဒါပေမဲ့ သခင် ဘုရား၏ ဝေစုသည် သူ၏ လူမျိုး၊ ယာကုပ်သည် သူ၏ ခွဲဝေပေးထားသည့် အမွေ ဖြစ်ပါတယ်။ (တရား ၃၂:၈-၉)

ဗာဗုလုန် ရဲတိုက်ရှိ တရားစီရင်ခြင်း တစ်ခုမှာ လူမျိုးနွယ်စုများ အားလုံးကို ပိုင်းခြားခြင်း ဖြစ်သည် ဟု ဤ ကျမ်းပိုဒ် နှစ်ခုသည် ကျွန်ုပ်တို့ကို ပြောပြထားပါတယ်။ ပုံပြင်ထဲရှိ ဤ အကြောင်းအရာ မတိုင်မှီအထိ၊ ဘုရားသခင်သည် နေရာတိုင်းတွင် လူသားအားလုံးနှင့် ထိတွေ့ဆက်ဆံခဲ့ပါတယ်။ ထိုအရာသည် ဗာဗုလုန် ရဲတိုက်၌ ပြောင်းလဲသွားခဲ့ပါတယ်။ လူသားများကို ယခုအခါ ဘာသာ စကားနှင့် နေရာ ဒေသအားဖြင့် ပိုင်းခြားထားပါတယ်။

ပို၍ပင် ဆိုးသောအရာမှာ၊ ဘုရားသခင်သည် လူသားများနှင့် သီးသန့်ခွဲခြားလိုက်ခြင်း ဖြစ်ပါတယ်။ ဆက်လက်ဖြစ်ပွားနေသော လူသားတို့၏ အာဏာဖိဆန်ခြင်း အစီစဉ်များကြောင့်၊ ဘုရားသခင် သည် ကမ္ဘာမြေပေါ်ရှိ တိုင်းနိုင်ငံများကို အခြားသော သူ၏ဝိညာဉ် မိသားစုဝင်များ - ဘုရား၏ သား တော်များထံတွင် တာဝန်အပ်နှံထားပါတယ်။ ဤ အဖွဲ့သည် ရေလွှမ်းမိုးခြင်းမတိုင်ခင် ဆန့်ကျင်ပုန် ကန်သော သူများထက် ကွဲပြားခြားနားသော အဖွဲ့ တစ်ခု ဖြစ်ပါတယ်။ ဘုရားသခင်သည် လူသား မျိုးနွယ်ကို သူ၏ အိမ်တော်မှ မနှင်ထုတ်နိုင်ခဲ့ပါ။ သူသည် ထိုအရာကို ဧဒင် ဥယျာဉ်ထဲတွင် လုပ် ဆောင်ခဲ့ပြီးဖြစ်ပါတယ်။ သူသည် ရေလွှမ်းမိုးခြင်းပြီးနောက် လူသားမျိုးနွယ်ကို မဖျက်ဆီးရန် ကတိ ပြုခဲ့ပါတယ် (က ၉:၁၁)။ သို့ ဖြစ်၍ နောက်ထပ် ရေလွှမ်းမိုးခြင်း ရှိတော့မည်မဟုတ်ပါ။ ထို့ကြောင့် ဘုရားသခင်သည် အခြား မည်သည့် အရာကို လုပ်ဆောင်နိုင်ပါသလဲ။ “လုံလောက်ပြီ၊ သင်တို့၏ ဘုရားအဖြစ် သင်တို့ ငါ့ကို အလိုမရှိတော့ဘူးဆိုရင်၊ ငါ သင်တို့ကို ငါ၏ လက်ထောက် ဝိညာဉ် အချို့ထံ၌ တာဝန်ပေးအပ်လိုက်မည်” ဟု ဘုရားသခင် ပြောဆိုခဲ့ပါတယ်။

ဤ တရားစီရင်မှုများ၏ ရလဒ်များသည် ပုံစံ အများအပြား ရှိပါတယ်။ ဘယ်လောက်ကြာသလဲဆို တာကို ကျွန်ုပ်အား မပြောပြထားပါ။ သို့သော်လည်း တိုင်းနိုင်ငံများအပေါ်တွင် တာဝန်ပေးအပ်ထား သည့် လက်ထောက် ဝိညာဉ်များသည် ဘုရားသခင် ဖြစ်စေချင်သောအရာကို မလုပ်ဆောင်ခဲ့ ကြောင်း သမ္မာကျမ်းစာက ကျွန်ုပ်တို့ကို ပြောပြထားပါတယ်။ သူတို့သည် စာရိတ္တ အလွန် ပျက်ပြား လာခဲ့သောကြောင့် (ဆာ ၈၂:၁-၅) ဘုရားသခင်သည် သူတို့ကိုလည်း တရားစီရင်ခဲ့ရပါတယ်။ သူသည် ၎င်းတို့၏ ထာဝရရှင်သန်ခြင်းကို ပြန်လည်သိမ်းယူပြီး တိုင်းနိုင်ငံများကို သူ့ထံသို့ ပြန်လည် သိမ်းဆည်းမည်ဟု ဘုရားသခင်က မြွက်ဆိုခဲ့ပါတယ် (ဆာ ၈၂:၆-၈)။ ဘုရားသခင်ရဲ့သူ၏ လူသား မျိုးနွယ် မိသားစုအပေါ် စိတ်ပျက်မှုသည် သူ့ကို မည်သည့် လူသားမျိုးနွယ် မိသားစုမှ မရှိဘဲ ဖြစ်စေ ခဲ့ပါတယ်။ ဤအရာသည် ဘုရားသခင်ကို အင်မတန်မှ စိတ်ပျက်ဝမ်းနည်း ဖြစ်စေခဲ့ပါတယ်။ သူ လက်လျှော့လိုက်ပြီလား။ မဟုတ်ပါ။ လုံးဝ မဟုတ်ပါ။

ဘုရားသခင်၏ ခိုင်မြဲသော ချစ်ခြင်းမေတ္တာ

ဗာဗုလုန် ရဲတိုက် ကပ်ဘေးပြီးနောက်တွင် ဖြစ်ပျက်ခဲ့သည့်အရာကို ခန့်မှန်းကြည့်ပါ။ ဘုရားသခင် သည် အသက်အရွယ်ကြီးပြီး၊ သားသမီး မွေးဖွားရန် အသက်အရွယ်အား ကျော်လွန်ပြီဖြစ်သော

စာရာ အမည်ရှိ အမျိုးသမီး တစ်ဦးကို လက်ထပ်ထားသည့် အသက်ကြီးသော လူကြီး တစ်ဦးဖြစ် သည့် အာဗြဟံထံတွင် ကိုယ်ထင်ဖော်ပြခဲ့ပါတယ်။ ဘုရားသခင်သည် အာဗြဟံနှင့် သဘောတူစာ ချုပ် တစ်ခုကို ပြုလုပ်ခဲ့ပါတယ်။ သူတို့သည် သားတစ်ဦးကို မွေးဖွားမည်ဟု သူသည် ထို အသက် ကြီးရင့်သော လူနှင့် သူ၏ ဇနီးသည်ကို ကတိပေးခဲ့ပါတယ်။ ဘုရားသခင်သည် အံ့ဩဘွယ်နိမိတ် လက္ခဏာ တစ်ခုကို ပြုလုပ်ပါလိမ့်မယ်။ သူတို့၏ သားသည် မြေကြီးပေါ်တွင် ဘုရားသခင်အတွက် အသစ်သော လူသားမျိုးနွယ် မိသားစု တစ်ခု၏ စတင်မှု ဖြစ်ပါလိမ့်မည် (က ၁၂:၁-၉၊ ၁၅ဒ-၆၊ ၁၈:၁-၁၅)။

ထို့နောက်တွင် ဘုရားသခင်သည် လူသားမျိုးနွယ်ကို သူ၏ ကောင်းကင်နိုင်ငံနှင့်ဆိုင်သော မိသား စု၏ ဝိညာဉ် အဖွဲ့ဝင်များ၏ ဩဇာအာဏာအောက်တွင်ထားလိုက်ပါတယ်။ ဘုရားသခင်၏ လက် ထောက် ဝိညာဉ်များအတွက် အခြားသော အမည်မှာ ဘုရား၏ သားတော်များ ဖြစ်ပါတယ်။ ဘုရား သခင်သည် နောက်ထပ်တစ်ဖန်၊ အာဗြဟံနှင့် စတင်ပြီး၊ သူ၏ ကိုယ်ပိုင် မိသားစု အသစ် တစ်ခုကို အစပြုချင်ခဲ့ပါတယ်။ အာဗြဟံသည် ဘုရားသခင်၏ ကတိတော်များကို ယုံကြည်ခဲ့ပါတယ် (က ၁၅:၆)။ သူသည် ဘုရားသခင်၏ သတိပြုခြင်း သို့မဟုတ် မျက်နှာပေးခြင်းကို ကြိုးစားရယူဖို့ မလို အပ်ခဲ့ပါ။ ပြန်လည် စတင်ဖို့ရန် အာဗြဟံကို ရွေးချယ်ခဲ့သူမှာ ဘုရားသခင်သာ ဖြစ်ပါတယ်။ အာဗြ ဟံနှင့် ဘုရားသခင် အကြားရှိ ဆက်နွယ်မှုမှာ ဘုရားသခင်နှင့် စတင်ခဲ့ခြင်းဖြစ်ပါတယ်။ အာဗြဟံ သည် ဘုရားသခင် ပြောဆိုခဲ့သည့်အရာကို ယုံကြည်ခဲ့ခြင်းသာဖြစ်ပါတယ်။

ထို့နောက်ပိုင်းတွင်၊ ဘုရားသခင်၏ ခေါ်တော်မူခြင်းနှင့် အာဗြဟံ၏ ယုံကြည်ခြင်းအားဖြင့် အစပြုခဲ့ သည့် ဆက်နွယ်မှုကို အရေပြားလီးခြင်း၏ ရုပ်ပိုင်းဆိုင်ရာ သင်္ကေတနှင့် အထိမ်းအမှတ်အဖြစ် အမှတ်တရကျင်းပခဲ့ကြပါတယ် (က ၁၇:၁-၁၄၊ ရော ၄:၁-၁၂)။ အာဗြဟံ မိသားစု တစ်ခုလုံးသည် သူ၏ စံနမူနာကို လိုက်နာခဲ့ပါတယ် (က ၁၇:၂၃)။ ဤ လက္ခဏာ ပါရှိသည့် အာဗြဟံ၏ သားမြေး စဉ်ဆက်များကို ဘုရားသခင်က သူ၏မိသားစုအနေဖြင့် လိုချင်သော လူများကဲ့သို့ မှတ်သားထားပါ တယ်။ အရေပြားလီးခြင်းသည် အာဗြဟံ မျိုးနွယ်၏ အမျိုးသမီးများအတွက်လည်း သင်္ကေတအ မှတ်အသား တစ်ခုဖြစ်ပါတယ်။ သူတို့သည် အာဗြဟံ၏ သားမြေးစဉ်ဆက်များ၏ မျိုးနွယ်စုဝင်အ တွင်း၌သာ လက်ထပ်ထိမ်းမြားရမည်ဖြစ်သောကြောင့်၊ သူတို့၏ သားသမီးများကို မွေးဖွားဖို့ရန် ဆုံး ဖြတ်သည့်အခါတွင်၊ သူတို့၏ မျိုးနွယ်စုသည် မည်သို့ အာဗြဟံနှင့် စာရာတို့ထံမှ လျှို့ဝှက်ဆန်း ကြယ်စွာ ဖန်ဆင်းထားခဲ့သည်ကို သူတို့အား အမှတ်ရစေခဲ့ပါတယ်။

အာဗြဟံနှင့် ဘုရားသခင်၏ သဘောတူစာချုပ်သည် ဘုရားသခင်၏ ကတိတော်များ၌ ယုံကြည်မှု အပေါ်တွင် အခြေခံထားသည့် ယုံကြည်ချက် ဖြစ်သည်မှာ နားလည်သဘောပေါက်ဖို့ရန် မဖြစ်နိုင် ပါ။ အာဗြဟံသည် စည်းမျဉ်းစည်းကမ်းများကို စောင့်ထိန်းရာတွင် ကောင်းမွန်သောကြောင့် ဘုရား

သခင်သည် သူ့ကို ချဉ်းကပ်ခဲ့ခြင်းမဟုတ်ပါ။ ကယ်တင်ခြင်းသည် အပြုအမူများအပေါ်တွင် အခြေမပြုထားပါ။ ကျွန်ုပ်တို့သည် ကယ်တင်ခြင်းကို ကြိုးစားလုပ်ဆောင်၍မရနိုင်ပါ။ ထိုအရာသည် နည်းလမ်းဖြစ်ပါက၊ ဘုရားသခင်သည် ကျွန်ုပ်တို့၏ လုပ်ဆောင်မှုကြောင့် ကျွန်ုပ်တို့ကို အကြွေးတင်ပါလိမ့်မည်။ သူသည် ကျွန်ုပ်တို့၏ အောင်မြင်မှုကို တုန့်ပြန်သည့်အနေဖြင့် ကျွန်ုပ်တို့ကို အကြွေးတင်ပါလိမ့်မည်။ ထိုအရာသည် ဘယ်လို အဓိပ္ပာယ်မရှိတဲ့ဟာလဲဆိုတာကို စဉ်းစားဆင်ခြင်ကြည့်ပါ။ ထိုအစား၊ အာဗြဟံနှင့် သူ၏ သားစဉ်မြေးဆက်များသည် သဘောတူညီချက်၏ လက္ခဏာ အမှတ်အသားအား လိုက်နာစောင့်ထိန်းခြင်းအားဖြင့် ဘုရားသခင် ကတိတော်များ၌ သူတို့၏ ယုံကြည်မှုကို ပြသခဲ့ကြပါတယ်။ ၎င်းသည် သူတို့၏ သစ္စာရှိမှု မည်သည့်နေရာ၌ ရှိနေကြောင်းကို ဖော်ပြသည့် အပြင်ပိုင်း နည်းလမ်း တစ်ခု ဖြစ်ပါတယ်။

တမန်တော် ရှင်ပေါလုသည် အာဗြဟံကို ယုံကြည်၍ရသော သစ္စာစောင့်သိခြင်း၏ ဥပမာ တစ်ခုအနေဖြင့် အသုံးပြုခဲ့ပါတယ် (ရော ၄:၁-၁၂)။ စည်းကမ်းများကို အာဗြဟံ မလိုက်နာခင်ကပင်၊ သူသည် ယုံကြည်ခဲ့ပြီး၊ ဘုရားသခင်၏ လက်ခံခြင်းကိုခံခဲ့ရပါတယ်။ နောက်ပိုင်းတွင် သူ လိုက်နာခဲ့သည့် စည်းကမ်းများသည် ဘုရားသခင်ကို သူ ယုံကြည်မှုရှိကြောင်း ဖော်ပြခဲ့ပါတယ်။ သူတို့သည် ယုံကြည်မှုကို အစားထိုးဝင်ရောက်ခဲ့ခြင်း မဟုတ်ပါ။ ယုံကြည်မှုသည် မရှိမဖြစ်လိုအပ်သည့် အရာတစ်ခု ဖြစ်ပါတယ်။ ထို ယုံကြည်မှုကို သစ္စာရှိခြင်း - ထို ဘုရားနှင့် အခြား မည်သည့် အရာကိုမျှ သည် - ကျွန်ုပ်တို့ နောက် ပိုင်းတွင် ပြောဆိုမည့် အရာဖြစ်ပါတယ်။ ယုံကြည်မှုနှင့် သစ္စာစောင့်သိခြင်းသည် သီးခြားစီဖြစ်သော အရာ နှစ်ခု ဖြစ်ပါတယ်။ သူတို့သည် ဆက်နွယ်မှုရှိသော်လည်းဘဲ တူညီမှုမရှိကြပါ။

ဘုရားသခင်သည် အာဗြဟံကို သားတစ်ဦးနှင့် ထို သားမှ တစ်ဆင့်၊ ကြီးမားသော တိုင်းနိုင်ငံ တစ်ခုအဖြစ် ကြီးထွားလာမည့် မိသားစုအသစ်၏ အစပြုမှုကို ကတိပြုခဲ့ပါတယ်။ ဧဒင်၏ ကပ်ဘေးကြီးပြီးနောက်တွင် ဤအရာသည် ဘုရားသခင်၏ ဒုတိယမြောက် သဘောတူညီမှုစာချုပ် ဖြစ်ခဲ့ပါတယ်။ ပထမ တစ်ခုမှာ နောဇနှင့် ဖြစ်ခဲ့ပါတယ်။ နှစ်ခုစလုံးသည် လူသားမျိုးနွယ် မိသားစု တစ်ခုကို ရရှိခြင်းရဲ့ ဘုရားသခင်၏ အိပ်မက်အား ထိန်းသိမ်းကာကွယ်ရန် ပုံဖော်ထားခြင်းဖြစ်ပါတယ်။ သို့သော်လည်း ဤ ကတိတော်များသည် ဘုရားသခင်၏ လက်မလျှော့သေးခြင်း အကြောင်းများသာ မဟုတ်ပါ။ သူတို့သည် လူသားများ အားလုံးဆီသို့ ထာဝရအသက် ကမ်းလှမ်းချက်အား လက်ကမ်းခြင်းအကြောင်းလည်း ဖြစ်ပါတယ်။ ဘုရားသခင်သည် လူသားမျိုးနွယ်အပေါ်တွင် လက်လျှော့ခဲ့ခြင်းမရှိပါ။ သူသည် လူသားများအား ချစ်ခြင်းမှ ရပ်တန့်၍မရနိုင်ခဲ့ပါ။ ဘုရားသခင်သည် လူသားမျိုးနွယ် မိသားစု တစ်ခုကို လိုချင်ဆဲ ဖြစ်ပါတယ်။

ဘုရားသခင်သည် အာဗြဟံထံ ပြုခဲ့သည့် သူ၏ ကတိတော်ကို စောင့်ထိန်းခဲ့ပါတယ်။ သူနှင့် စာရာသည် ကုဏက်ဟု သူတို့ အမည်ပေးခဲ့သည့် သားတစ်ဦးကို တကယ်ဘဲ ရရှိခဲ့ပါတယ် (က ၁၇:၁၉-၂၁၊ ၂၁:၁-၇)။ အာဗြဟံ၏ လူမျိုးနွယ်စုသည် “ကုဏက်” ဟု လူသိများလာလိမ့်မည်။ ဤ အမည်သည် ဘုရားသခင်၏ လူသားမျိုးနွယ် မိသားစုအတွက် ဓမ္မဟောင်းကျမ်းထဲတွင် မကြာခဏ အသုံးပြုလေ့ အရှိဆုံးသော အမည် ဖြစ်ပါတယ် (က ၃၂:၂၈၊ တရား ၃၂:၉၊ ဟေရာ ၄၄:၁)။ သို့သော်လည်း အခြားသော တိုင်းနိုင်ငံများမှ လူမျိုးများ၊ ဗာဗုလုန် ရဲတိုက် ဆန်ကျင်မှုပြီးနောက်တွင် ဘုရားသားတော်များ၏ လက်အောက်၌ ဘုရားသခင် တာဝန်အပ်နှံထားသည့် လူမျိုးများသည် မည်သို့ဖြစ်ပါမည်နည်း။ သူတို့ကို သမ္မာကျမ်းစာထဲတွင် “ဟေလသလူမျိုးများ” ဟုခေါ်ဆိုထားပါတယ်။ ကုသရေလလူမျိုး မဟုတ်ဘူးဟု အဓိပ္ပါယ်ရသည့် စကားလုံး တစ်လုံး ဖြစ်ပါတယ်။ ထို့အပြင်၊ ဗာဗုလုန် ရဲတိုက်တွင် ဖြစ်ပျက်ခဲ့သည့် အရာများရှိသော်ငြားလည်း၊ ဘုရားသခင်သည် ထို လူမျိုးများကို မမေ့ပျောက်ခဲ့ပါ။

ဘုရားသခင်သည် လူမျိုးနွယ် အသစ် (ကုသရေလ) နှင့် အစပြုခဲ့ရုံမကဘဲ၊ သူသည် အာဗြဟံကို သူ၏ သားမြေးစဉ်ဆက်များသည် တစ်နေ့တစ်ချိန်တွင် ဘုရားသခင် စွန့်လွှတ်ခဲ့သည့် အခြားသော တိုင်းနိုင်ငံများအတွက်လည်း ကောင်းချီးမင်္ဂလာ တစ်ပါး ဖြစ်လာလိမ့်မည်ဟု ပြောဆိုခဲ့ပါတယ် (က ၁၂:၃)။ နှစ်ပေါင်းများစွာ ကြာပြီးနောက်ပိုင်းတွင်၊ အာဗြဟံ၏ မိသားစုထံမှဆင်းသက်လာသည့် ယေရှုသည်၊ ဘုရားသခင်ထံသို့ တိုင်းနိုင်ငံများ အားလုံးကို ပြန်လည်ယူဆောင်လာပေးမည့် တုနိုင်းမဲ့သော သားတော် ဖြစ်လာလိမ့်မည် (ဂလ ၃:၁၆-၁၈၊ ၂၆-၂၉)။ ယေရှု မတည်ရှိမှီကပင်၊ ဟေလသလူမျိုးများသည် အခြားသော ဘုရားများအားလုံးကို ငြင်းပယ်ရန် ရွေးချယ်ခြင်းအားဖြင့် ဘုရားသခင်၏ မိသားစုထံသို့ ဝင်ရောက်နိုင်ခဲ့ပါတယ်။ ကုသရေလလူမျိုးတို့၏ ဘုရားသခင်ကို ယုံကြည်နိုင်ပြီး၊ ဘုရားသခင်၏ သဘောတူစာချုပ်၏ လက္ခဏာ အမှတ်အသားကို ခံယူနိုင်ခဲ့ပါတယ်။

အာဗြဟံနှင့် ယေရှု၏အကြားတွင် အချိန်များစွာ ကုန်ဆုံးခဲ့ပြီဖြစ်ပါတယ်။ ကုသရေလလူမျိုးတို့၏ သမိုင်း “သခင်ဘုရား၏ အစိတ်အပိုင်း” အနေဖြင့် (တရား ၃၂:၉) သည် အောင်မြင်မှုမရှိသော အကြောင်းအရာ တစ်ခု ဖြစ်ခဲ့ပါတယ်။ သူတို့သည် ဘုရားသခင်၏ လူမျိုးများ ဖြစ်ခဲ့ကြပါတယ်။ ဒါပေမဲ့ ဝမ်းနည်းစွာဖြင့်၊ သူတို့၏ သစ္စာရှိမှုဟာ ကျရှုံးခဲ့ပါတယ်။ အဆိုးဝါးဆုံးသော အချိန်သည် ရောက်လာဦးမည် ဖြစ်ပါတယ်။

အခန်း သုံး

ဘုရားသခင်သည် သူ၏ မိသားစု၏ သစ္စာဖောက်ခြင်းကိုခံခဲ့ရပါသည်

သမ္မာကျမ်းစာထဲရှိ ဣသရေလူမျိုးတို့၏ သမိုင်းသည် အကွေ့အကောက်များစွာနှင့် ရှည်လျားသည့် ပုံပြင်ဇာတ်လမ်း တစ်ပုဒ် ဖြစ်ပါတယ်။ ၎င်းဟာ အောင်ပွဲခံမှုနှင့် အဖြစ်ဆိုးမှု နှစ်ခုလုံးဖြင့် ပြည့်နေခဲ့ပါတယ်။ ဘုရားသခင်ဟာ အံ့အားသင့်ခြင်းမရှိခဲ့ပါ။ လူသားများထံမှ ဘာကို မျှော်လင့်ထားရမယ်ဆိုတာ သူ သိခဲ့ပါတယ်။ သူဟာ ဘယ်သူနှင့် ထိတွေ့ဆက်ဆံနေလဲဆိုတာကို အမြဲတမ်း သိနေခဲ့ပါတယ်။

သင်၏ ကြိုဆိုမှုကို လုံးပါးပါးစေခြင်း

သူ၏ သားမြေးစဉ်ဆက်များ၏ အနာဂတ်သည် အခက်အခဲများနှင့်ပြည့်တော့မည်ကို ဘုရားသခင်သည် အာဗြဟံကို သိစေခဲ့ပါတယ်။ သူသည် ရိုသားပွင့်လင်းခဲ့ပါတယ်။ “သင်၏ အမျိုးအနွယ်သည်၊ သူတစ်ပါးပိုင်ပြည်၌ ဧည့်သည်ဖြစ်ကြသဖြင့်၊ သူတစ်ပါးတို့၌ ကျွန်ခံခြင်း၊ နှိပ်စက်ညှဉ်းဆဲခြင်းကို နှစ်လေးရာပတ်လုံး ခံကြလိမ့်မည်ကို အမှန် သိမှတ်ကြလော့ဟု” အာဗြဟံကို သူ ပြောပြခဲ့ပါတယ် (က ၁၅:၁၃)။ ထိုအရာသည် ဆိုးဝါးသော သတင်း ဖြစ်ခဲ့ပါတယ်။ ထို့နောက် ဘုရားသခင်သည် မျှော်လင့်ချက် အချို့ကို ပေးခဲ့ပါတယ်။ “သူတို့ကို စေခိုင်းသော လူမျိုးကိုလည်း ငါစီရင်မည်။ ထို့နောက်မှာ သူတို့သည် များစွာသော ဥစ္စာနှင့်ထွက်ကြလိမ့်မည်” (က ၁၅:၁၄)။

ဘုရားသခင် ပြောပြသကဲ့သို့၊ အာဗြဟံ၏ အမျိုးအနွယ်များသည် နောက်ဆုံး၌ အီဂျစ်ပြည်သို့ ပြောင်းရွှေ့သွားခဲ့ပြီး အီဂျစ်ဘုရင်၏ ဖိနှိပ်ချုပ်ချယ်ခြင်းကိုခံခဲ့ရပါတယ်။ အာဗြဟံ၏ သားမြေးဖြစ်သော ယာကုပ်၏ ဦးဆောင်မှုဖြင့် သူတို့သည် ထိုနေရာသို့ ရောက်ရှိသွားခဲ့ပါတယ်။ ဘုရားသခင်သည် ယာကုပ်၏ အမည်ကို “ဣသရေလ” ဟု ပြောင်းလဲပေးခဲ့ပြီးဖြစ်ပါတယ် (ထွက် ၁)။ သူတို့သည် ထိုနေရာသို့ ငတ်မွတ်ခေါင်းပါးခြင်း ကပ်ဘေးကြီးကို ရှောင်ရှားရန် ဘုရားသခင်၏ ခွင့်ပြုချက်ဖြင့် သွားရောက်ခဲ့ကြခြင်း ဖြစ်ပါတယ် (က ၄၅:၅-၁၁)။ ဘယ်နေရာမှာ သူတို့ မှားယွင်းခဲ့သလဲဆိုတော့ ငတ်မွတ်ခြင်းဘေးကြီး ပြီးဆုံးသွားပြီးနောက်၌ သူတို့ဟာ ဘုရားသခင် သူတို့ကို ပေးအပ်ထားတဲ့ နယ်မြေသို့ ပြန်မသွားခဲ့ခြင်း ဖြစ်ပါတယ်။ သူတို့ဟာ အီဂျစ်ပြည်တွင် အချိန်အကြာကြီး ဆက်လက်နေထိုင်ခဲ့ပါတယ်။

အီဂျစ်ပြည်၌ ရှိစဉ်ခိုက်တွင် ဣသရေလူမျိုးတို့သည် အင်မတန်မှ ကြီးထွားလာခဲ့သဖြင့် ဘုရင်သည် တိုင်းပြည်၏ အာဏာ၌ ဆက်လက်တည်မြဲနိုင်ခြင်းအကြောင်းကို ကြောက်ရွံ့လာခဲ့ပါတယ်။

(၁၈-၁၀)။ သို့ဖြစ်၍ ကုသရေလလူမျိုးများကို ကျေးကျွန် အလုပ်များတွင် ထားစေပြီး၊ သားယောက်ျားလေးများ ဖွားမြင်လာပါက၊ သတ်ပစ်ခဲ့ကြပါတယ် (ထွက် ၁၈-၁၆)။ ဒါပေမဲ့ ဘုရားသခင်၏ ကြားဝင်ဖျန်ဖြေပေးမှုကြောင့် ကုသရေလလူမျိုးများဟာ ပို၍ပင် တိုးပွားလာခဲ့ကြပါတယ် (ထွက် ၁၈-၁၂)။

ကုသရေလလူမျိုးများသည် နှစ်လေးရာပတ်လုံး အီဂျစ်ပြည်တွင် ကြမ်းတမ်းသော အခြေအနေများ အောက်၌ နေထိုင်ခဲ့ကြပါတယ်။ နောက်ဆုံးတွင် ဘုရားသခင်သည် ကြားဝင်ဖျန်ဖြေပေးခဲ့ပြီး၊ မောရှေ အမည်ရှိ သားယောက်ျားလေး တစ်ဦး၏ အသက်တာကို ကာကွယ်စောင့်ရှောက်ပေးခဲ့ပါတယ်။ ထို ကလေးငယ်ကို ဘုရင်၏ အိမ်တော်ထဲ၌၊ သူ၏ မျက်စိရှေ့မှောက်တွင်ပင် ကြည့်ရှုစောင့်ရှောက် စေဖို့ရန် ဘုရားသခင်သည် အခြေအနေများကို စီစဉ်ပေးထားခဲ့ပါတယ် (ထွက် ၂-၁၀)။ မောရှေ သည် အခွင့်ထူးခံဘဝကို ဖြတ်သန်းနေထိုင်ခဲ့ပါတယ်။ သို့သော်လည်း တစ်နေ့တွင် ကြီးလေးသော အပြစ် တစ်ခုကို ကျူးလွန်ခဲ့ပါတယ်။ သူဟာ အကူအညီမဲ့နေသော ကုသရေလလူမျိုး တစ်ဦးကို ကာကွယ်ပေးခြင်းမှ စတင်ခဲ့သည့် ရန်ပွဲ တစ်ခုတွင် လူတစ်ယောက်အား သတ်မိခဲ့ပါတယ်။ မောရှေ သည် ပြစ်ဒဏ်ပေးခြင်းမှ လွတ်မြောက်ရန် အီဂျစ်ပြည်မှ ထွက်ပြေးခဲ့ပါတယ်။

မောရှေသည် မိချန်ဟုခေါ်သည့် သဲကန္တာရ နေရာ တစ်ခုတွင် ဘဝသစ် တစ်ခုကို ရှာတွေ့ခဲ့ပါတယ်။ ဘုရားသခင်သည် သူ့ကို သိနတောင်ထိပ်ပေါ်ရှိ လောင်မြိုက်နေသော ချုံပုတ် တစ်ခုထဲတွင် တွေ့ဆုံခဲ့ပါတယ်။ ဤ တွေ့ဆုံမှုသည် ကုသရေလလူမျိုးတို့နှင့် ဤလောကကြီး၏ သမိုင်းကို ပြောင်းလဲ စေခဲ့ပါတယ် (ထွက် ၃-၁-၁၅)။ ဘုရားသခင်သည် ရှင်ဘုရင်ကို ထိပ်တိုက်ရင်ဆိုင်ရန် မောရှေအား အီဂျစ်ပြည်သို့ ပြန်သွားစေခဲ့ပါတယ်။ ဘုရားသခင်ရဲ့ လူမျိုးများ၏ လွတ်မြောက်မှုကို တောင်းဆိုရန် သူ့အား စေခိုင်းခဲ့ပါတယ်။ မောရှေကို ကာကွယ်မှုပေးရန်နှင့် တန်ခိုးအာဏာ ပေးအပ်ရန် ဘုရား သခင် ကတိပြုခဲ့ပါတယ် (ထွက် ၃-၁၆-၂၂)။

ပုံပြင်၏ ကျန်တဲ့အပိုင်းသည် ဤလောကတွင် ထင်ပေါ်အကျော်ကြားဆုံးသော တစ်ခုအပါအဝင် ဖြစ်ပါတယ်။ အကယ်၍ သင်သည် သမ္မာကျမ်းစာကို မဖတ်ဖူးဘူးဆိုလျှင်တောင်မှ၊ သင်သည် ၎င်း၏ အကြောင်းကို ကြားကောင်း ကြားဖူးနိုင်ပါတယ်။ သို့မဟုတ် ၎င်း၏အကြောင်း ရုပ်ရှင်ဇာတ် လမ်း တစ်ပုဒ်ကို ကြည့်ဖူးပြီးနိုင်ပါတယ်။ ရှင်ဘုရင်သည် ကုသရေလလူမျိုးတို့အား လွတ်လပ်စွာ ထွက်သွားခွင့်ပြုရန် ငြင်းဆန်သည့်အခါတွင် ဘုရားသခင်သည် ကပ်ရောဂါဆိုးများကို အီဂျစ်ပြည် သို့ ၎င်းတို့၏ နတ်ဘုရားများအား ဆန့်ကျင်၍ ပို့ဆောင်ပေးခဲ့ပါတယ် (ထွက် ၇-၁၂)။ ဘုရားသခင် သည် မောရှေကို အီဂျစ်လူမျိုးတို့၏ ကျွန်ဘဝမှ ကုသရေလလူမျိုးတို့၏ လွတ်မြောက်မှုကို အတင်း အကျပ်စေခိုင်းရန် အသုံးပြုခဲ့ပါတယ်။ အီဂျစ်လူမျိုးများသည် သဲကန္တာရထဲသို့ လိုက်လံဖမ်းဆီးပြီး သူတို့ကို သတ်ဖြတ်ရန် ဆုံးဖြတ်ချက် ချသည့်အခါ သူသည် သူတို့ကို ကယ်တင်ရန် ပင်လယ်နီကို

နှစ်ခြမ်းခွဲခဲ့ပါတယ် (ထွက် ၁၃:၁၇ မှ အခန်း ၁၄ အထိ)။ ပင်လယ်နီကို ဖြတ်သန်းခြင်းသည် သမ္မာ ကျမ်းစာထဲရှိ အကြောင်းအရာများထဲတွင် အံ့ဩဘွယ်ရာအကောင်းဆုံး ဖြစ်ပါတယ်။ သို့သော် ၎င်းသည် အယောက်စီတိုင်းကို အထင်အမြင်ကြီးစေရန် တန်ခိုး ထုတ်ဖော်ပြသခြင်း သက်သက် တစ်ခု မဟုတ်ပါ။ လူမျိုးနွယ် တစ်စုကို ကာကွယ်စောင့်ရှောက်ခြင်း အကြောင်းအရာ ဖြစ်ပါတယ်။ ဘုရားသခင်သည် သူ၏ မိသားစုကို လိုချင်ခဲ့ပါတယ်။

ပညတ်တော်နှင့် သစ္စာတရား

နောက်ဆုံးတွင် သူ အစက မောရှေကို မီးလောင်ရာ ချုံပုတ် တစ်ခုထဲမှ ပြောဆိုခဲ့သည့် နေရာသို့ ဘုရားသခင်သည် ပြန်လည်ခေါ်ဆောင်လာခဲ့ပါတယ်။ ထိုနေရာတွင် သူသည် ကုသရေလလူမျိုး များအား သူ၏ ပညတ်တော် - ပညတ်တော် ၁၀ ပါးကို ပေးခဲ့ပါတယ်။ သူသည် သဘောတူစာချုပ် အသစ်ကို သူတို့နှင့် ပြုလုပ်ခဲ့ပါတယ်။ ကုသရေလလူမျိုးတို့သည် ပညတ်တော် ၁၀ ပါးကို မပေးခင် ကပင် ဘုရားသခင်၏ လူမျိုးနွယ် ဖြစ်နှင့်ပြီးဖြစ်သည်ကို နားလည်သဘောပေါက်ရန်မှာ အရေးကြီး ပါတယ်။ အီဂျစ် ဘုရင်ကို မောရှေ ထိပ်တိုက်ရင်ဆိုင်သောအခါတွင် ဘုရားသခင်သည် ဤ လူမျိုး နွယ်စုကို သူ၏ မိသားစုဝင်ကဲ့သို့ ရည်ညွှန်းပြောဆိုခဲ့ပါတယ် (ထွက် ၃:၇၊ ၁၀၊ ၄:၂၃၊ ၅:၁၊ ၆:၇၊ ၇:၄)။ အသစ်သော ပညတ်တော်များသည် ဘုရားသခင်၏ ရှေ့တော်မှောက်၌ နေရာ တစ်ခု ရရှိ ခြင်းအကြောင်း မဟုတ်ပါ။ ကုသရေလလူမျိုးတို့သည် ဘုရားသခင်၏ မိသားစုဝင်များ ဖြစ်နှင့်ပြီး သားဖြစ်ပါတယ်။

ဤအရာကို ဒီထက်ပို၍ သင် ရှင်းပြဖို့လိုအပ်ပါတယ်။ အင်မတန်မှ အရေးကြီးပါတယ်။ ဘုရားရှင်၏ ရှေ့တော်မှောက်တွင် နေရာတစ်ခုရရှိခြင်းထက်၊ သူတို့သည် မိသားစုထဲတွင် နေထိုင်ချင်ခဲ့ကြောင်း ပြသရန် ဘုရားသခင်သည် သူ၏ လူမျိုးများကို ပညတ်တော်များ ပေးခဲ့ပါတယ်။ ပညတ်တော်များ သည် သူတို့ဟာ သစ္စာမဖောက်ဘူးဆိုတာနှင့် အခြားသော ဘုရား အချို့နောက်သို့ မလိုက်ဘူးဆို တာကို ဘုရားသခင်အား ဖော်ပြခြင်းအကြောင်း ဖြစ်ပါတယ်။ သစ္စာရှိသော ယုံကြည်သူများ ဖြစ် ခြင်းသည် ဘုရားသခင်ကို ကုသရေလလူမျိုးများအား “ယဇ်ပုရောဟိတ်မျိုး” ကဲ့သို့ အခြားသော တိုင်းနိုင်ငံများအားလုံးကို အစေခံရန် အသုံးပြုဖို့ ခွင့်ပြုပေးခြင်းဖြစ်ပါတယ် (ထွက် ၁၉:၅-၆)။ ဘုရား သခင်သည် လူသားမျိုးနွယ်အားလုံးကို သူ၏ မိသားစုထဲတွင် အလိုရှိပါတယ်။ သူသည် လူမျိုးစု တစ်စု - ကုသရေလ လူမျိုးစုနှင့် အစပြုနေခြင်းသာဖြစ်ပါတယ်။ သူတို့သည် သစ္စာရှိသော ယုံကြည် သူများ ဖြစ်ပါက၊ သူတို့သည် အခြားသော တိုင်းနိုင်ငံအားလုံးအတွက် ကောင်းချီးမင်္ဂလာ တစ်ပါး ဖြစ်ပါလိမ့်မည် (က ၁၂:၃)။

ဤ သဘောတူစာချုပ်အကြောင်း နားလည်သဘောပေါက်ဖို့ရန် အခြား အရာတစ်ခု ရှိပါတယ်။ ဘုရားသခင်၏ ပညတ်တော်များသည် ဘုရားသခင်အား သူတို့ကို ချစ်မြတ်နိုးလာစေရန် ကောင်း

မွန်လောက်သည့်အကြောင်း မဟုတ်ပါ။ ဘုရားသခင်သည် ဣသရေလလူမျိုးများကို ချစ်ခဲ့ပြီးသား ဖြစ်ပါတယ် (တရား ၇း၇-၈)။ သူသည် အံ့ဩဘွယ်ကောင်းလောက်အောင် အသက်အရွယ် ကြီးရင့်သော အာဗြဟံနှင့် စာရာထံမှ ဣသရေလနိုင်ငံ ပေါ်ထွန်းလာမည့် ကလေး တစ်ယောက် ရရှိအောင် ပြုလုပ်ပေးခဲ့ပါတယ်။ မိသားစု တစ်စု ရရှိခြင်းသည် ရည်ရွယ်ကြီး ဖြစ်ပါတယ်။ သူတို့သည် မိသားစု အနေဖြင့် အရည်အချင်းပြည့်မှီစေဖို့ ဘုရားသခင်သည် စည်းမျဉ်းစည်းကမ်း စာရင်း တစ်ခုကို ပြုလုပ်ခဲ့ခြင်း မဟုတ်ပါ။ သူတို့သည် သူ၏ မိသားစု ဖြစ်ပါတယ်။ ဘုရားသခင်၏ ပညတ်တော်များသည် သူ၏ သားသမီးများကို အခြားသော ဘုရားများအား ရှောင်ရှားနိုင်ရန်နှင့် တစ်ဦးနှင့် တစ်ဦး ပျော်ရွှင်ပြီး ငြိမ်းချမ်းသော အသက်တာများဖြင့် ရှင်သန်နေထိုင်သွားရန် အထောက်အမဖြစ်စေဖို့ ဖန်တီးထားခြင်းဖြစ်ပါတယ်။ ဘုရားသခင်ကို နာခံခြင်းသည် ဘုရားသခင်အား သူတို့ကို ပို၍ ချစ်အောင် မလုပ်ဆောင်ပေးခဲ့ပါ။

ယခင်အတိုင်းပင်၊ ဘုရားသခင်သည် သူတို့၏ လွတ်လပ်သော ရွေးချယ်လုပ်ပိုင်ခွင့်ကို မဖျက်ဆီးခဲ့ပါ။ သူတို့သည် သူ့ကို - သူမည်သူမည်ဝါဖြစ်ကြောင်းကို ယုံကြည်သလားဟုသာ သူ မေးမြန်းခဲ့ပါတယ်။ သူတို့ဟာ သူသည် သူတို့ကို ချစ်ခြင်းမေတ္တာအားဖြင့် ဖန်ဆင်းခဲ့ကြောင်းနှင့် သူတို့သည် အခြားသော ဘုရားများထံမှ ရှောင်ရှားသင့်ကြောင်းကို ယုံကြည်ကြသလားဟု မေးမြန်းခဲ့ပါတယ်။ ဣသရေလ လူမျိုးတိုင်းသည် ဘုရားသခင်၏ ချစ်ခြင်းကို သူတို့ ကြိုက်တဲ့အချိန်တွင် စွန့်ခွာသွားနိုင်ပါတယ်။ မယုံကြည်ဖို့ရန်လည်း သူတို့သည် ရွေးချယ်နိုင်ပါတယ်။ အခြားသော ဘုရားများကို ကိုးကွယ်ရန်လည်း သူတို့သည် ရွေးချယ်နိုင်ပါတယ်။ ကျွန်ုပ်တို့ တွေ့မြင်မည့်အတိုင်း၊ လူပေါင်းများစွာသည် ထိုအတိုင်း လုပ်ဆောင်ခဲ့ကြပါတယ်။

ဣသရေလလူမျိုးများသည် ထိုစဉ်အခါက ဘုရားသခင် သူတို့ကို ပညတ်တရား ပေးခဲ့သည့် သိနတောင်ကို စွန့်ခွာသွားခဲ့ကြပြီ ဖြစ်ပါတယ်။ ဘုရားသခင်သည် သူတို့ကို လူသား တစ်ဦး၏ ပုံစံဖြင့် သူတို့ကို ပေးမည်ဟု ကတိပေးထားသည် နယ်မြေသို့ လမ်းပြခေါ်ဆောင်သွားခဲ့ပါတယ် (ထွက် ၂၃:၂၀-၂၃၊ တရား ၂:၁)။ လမ်းတစ်လျှောက်လုံးတွင် လူတို့သည် အစဉ်မပြတ် လုံလောက်သော အစားအစာနှင့် ရေမရှိခြင်းအကြောင်းကို ငြီးတွားခဲ့ကြပါတယ်။ ဘုရားသခင်သည် သူတို့တောင်းဆိုခဲ့သည့်အရာကို ပြင်ဆင်ပေးခဲ့ပါတယ် (ထွက် ၁၅:၂၂-၂၇၊ ၁၆:၁-၃၀)။ ဘုရားသခင်သည် သူတို့ကို ဖျက်ဆီးခံရခြင်းမှ ကယ်တင်ခဲ့ပါတယ် (တရား ၂:၃၊ ယောရှု ၁၁-၁၂၊ ဆာ ၁၃၆:၁၀-၂၄၊ တမန် ၁၃:၁၉)။

နိမ့်ဆင်းသော ကြောင်လိမ် လှေကား

ဘုရားသခင်သည် ဣသရေလလူမျိုးများကို ကတိတော် နယ်မြေထဲသို့ ခေါ်ဆောင်လာပြီးနောက် တွင်၊ ဣသရေလလူမျိုးတို့သည် ဘုရားသခင်အတွက် အံ့ဘွယ်ကြီးမားသော ချစ်ခြင်းမေတ္တာ တစ်ခုကို ခံစားခဲ့ကြလိမ့်မည်ဟု သင် ထင်မြင်မိပါလိမ့်မည်။ သူတို့၏ ယုံကြည်မှုနှင့် သစ္စာစောင့်သိမှုသည် အင်မတန် ပြင်းထန်ခဲ့လိမ့်မည်ဟု သင် ထင်မြင်ပါလိမ့်မည်။ သို့သော်လည်း ဤကဲ့သို့ မဟုတ်ခဲ့ပါ။ ထို့အစား သူတို့သည် သူတို့၏ နိုင်ငံထဲတွင် မကောင်းသောအရာနှင့် အတူတကွ နေထိုင်ခြင်းမှာ အဆင်ပြေချောမွေ့မှု ရှိလိမ့်မည်ဟု သူတို့ ဆုံးဖြတ်ခဲ့ကြပါတယ်။ သူတို့၏ ရုပ်တုများနှင့် နတ်ဘုရားများကို ကိုးကွယ်ခဲ့ကြပြီး၊ ထိုလူများကို မောင်းထုတ်ရန် သူတို့ဟာ ငြင်းဆန်ခဲ့ကြပါတယ်။ ဣသရေလလူမျိုးတို့သည် ဘုရားသခင် သူတို့အတွက် လုပ်ဆောင်ပေးခဲ့သောအရာများကို မေ့ပျောက်သွားခဲ့ကြပုံပေါ်နေပါတယ်။ သူတို့ဟာ ဆန့်ကျင်ပုန်ကန်မှုက ဘယ်လို ဘေးဒုက္ခကို ယူဆောင်လာခဲ့တယ်ဆိုတာကို မေ့သွားခဲ့ကြပါတယ်။ သူတို့၏ ဘုရားအပေါ်သစ္စာမရှိခြင်းနှင့် ချစ်ခြင်းမေတ္တာ ကင်းမဲ့မှုသည် ဤ စိတ်ဓါတ်ကျစရာကောင်းသော အဖြစ်အပျက်ကို ပေါ်ပေါက်စေခဲ့ပါတယ်။

ယခုအခါ ဘုရားသခင်သည် လူသား တစ်ဦး၏ အသွင်ဖြင့် ဂိလဂါလမြို့မှ ဗောခိမ်မြို့သို့ လာ၍ သင်တို့ ဘိုးဘေးတို့အား ငါကျိန်ဆိုသော ပြည်သို့ အဲဂုတ္တပြည်မှ သင်တို့ကို ငါဆောင်ခဲ့ပြီ။ သင်တို့နှင့် ငါဖွဲ့သော ပဋိညာဉ်ကို ငါ မဖျက်၊ အစဉ်အမြဲစောင့်မည်။ သင်တို့သည် ဤ ပြည်သားတို့နှင့် မိတ်သဟာယ မဖွဲ့ရ။ သူတို့ပလ္လင်တို့ကို လှဲချရမည်ဟု ငါဆိုသော်လည်းသင်တို့သည် ငါ့စကားကို နားမထောင်ကြ။ အဘယ်ကြောင့် အဘယ်ကြောင့် ဤသို့ ပြုကြသနည်း။ တစ်ဖန် ငါဆိုသည်ကား၊ ဤ ပြည်သားတို့ကို သင်တို့ရှေ့မှ ငါမနှင်ထုတ်။ သူတို့သည် သင်တို့ တစ်ဖက်၌ မုဆိုးလုပ်လျက်၊ သူတို့ ဘုရားတို့သည်လည်း သင်တို့၌ ကျော့ကွင်းဖြစ်ကြလိမ့်မည်ဟု မိန့်တော်မူ၏။ (တရား ၂:၁-၃)

ဘုရားသခင်သည် သူ၏လူမျိုးတို့ကို တရားစီရင်ခဲ့ရပါတယ် ... နောက်တစ်ဖန်။ ငါသည် သင်တို့ကို လွှတ်ပေးထားလိုက်တော့မယ်။ သင်တို့သည် ငါ့ကို အလိုမရှိတော့သည့်အတွက် သင်တို့ ဘယ်လို ရှေ့ဆက်သွားမယ်ဆိုတာကို ကျွန်ုပ်တို့ ကြည့်ကြပါစို့ဟု သူသည် ဣသရေလ လူမျိုးတို့ကို ပြောဆိုခဲ့ပါတယ်။ ယခင်က ထိုအရာကို ကျွန်ုပ်တို့ တွေ့မြင်ပြီးဖြစ်ပါတယ်။ ထို့အပြင်၊ ကျွန်ုပ်တို့လည်း ယခင်က တွေ့မြင်ပြီးသည့်အတိုင်း၊ ဘုရားသခင်၏ လူမျိုးများသည် သူတို့၏ ဘုရားသခင် သူတို့နှင့် အတူမပါရှိပါက အလွန်ဆိုးဝါးစွာ လုပ်ဆောင်ခဲ့ကြပါတယ်။ ထို့အပြင် ကျွန်ုပ်တို့သည် သမိုင်းရာဇဝင်ကို ပြန်လည်ဆန်းစစ်နေခြင်းဖြစ်သောကြောင့် ဘုရားသခင်၏ တုန့်ပြန်မှုသည်လည်း ရင်းနှီးပြီး သားဖြစ်ပါတယ်။ ဣသရေလ လူမျိုးတို့ကို ဒုက္ခအခက်အခဲထဲမှ ကယ်နှုတ်ရန် သူသည် ထပ်တလဲလဲ သူတို့ထံသို့ ပြန်လာခဲ့ပါတယ်။ ကျွန်ုပ်တို့အားလုံးသည် ထိုကဲ့သို့သော လူများကို သိထားကြပါ

တယ်။ သင်သည် သူတို့ထဲမှ တစ်ဦးတစ်ယောက် ဖြစ်ကောင်းဖြစ်နိုင်ပါတယ်။ ချစ်ခြင်းမေတ္တာကြောင့် သင်သည် အရူးအမူးဖြစ် တဲ့အထိပင် တစ်စုံတစ်ယောက်ကို ဆက်လက်ကူညီနေပါတယ်။ ထို့အပြင် ဘုရားသခင် ဘာကို လုပ်ဆောင်နေသလဲဟု သင် တွေးတောနေပါက၊ အမှန်တကယ်ဘဲ ရူးသွပ်မိုက်မဲပုံပေါ်နေပါတယ်။ ဒါပေမဲ့ ဘုရားသခင်ဟာ သူ့ကို အလိုမရှိတဲ့ အချိန်၌ပင်လျှင်၊ လူသားမျိုးနွယ် မိသားစု တစ်စုကို လိုချင်ခဲ့ပါတယ်။ သူ၏ ချစ်ခြင်းမေတ္တာသည် ကျွန်ုပ်တို့ နားလည်၍ မရနိုင်လောက်အောင် ဖြစ်ပါတယ်။

သမ္မာကျမ်းထဲရှိ တရားသူကြီးမှတ်စာအုပ် တစ်အုပ်လုံးသည် အဆုံးမရှိသော ဝိညာဉ်ရေးဆိုင်ရာ ဆန့်ကျင်ပုန်ကန်မှု၊ ၎င်း ယူဆောင်လာသည့် ဆင်းရဲဒုက္ခ၊ ဘုရားသခင်ထံ အကူအညီအတွက် အော်ခေါ်ခြင်း၊ နှင့် ဘုရားသခင် သူတို့ထံသို့ ချစ်ခြင်းဖြင့် ကူညီရန် ပြန်လာခြင်း စက်ဝန်း တစ်ခုအကြောင်း ဖြစ်ပါတယ်။ ထို စက်ဝန်းသည် နှစ်ရာပေါင်းများစွာ တည်ရှိခဲ့ပါတယ်။ ၎င်းသည် ဣသရေလ လူမျိုးများဟာ ယဇ်ပုရောဟိတ် တစ်ပါးလည်းဖြစ်ပြီး ပရောဖတ် တစ်ပါးလည်းဖြစ်သည့် ရှာမေ့လကို သူတို့အား အုပ်ချုပ်ရန် ဘုရင်တစ်ပါးအား ဆီဖြင့်လိမ်းသပ်၍ ဘိသိက်မြှောက်ပေးစေရန် တောင်းဆိုခဲ့ကြသည့် အခြေအနေ တစ်ရပ်ကို ရောက်ရှိခဲ့ပါတယ်။ သူတို့၏ နိုင်ငံသည် ယခင်က ဘယ်သောအခါမှ ဘုရင် တစ်ပါး မရှိခဲ့ဖူးပါ။

ဘုရင် တစ်ပါး (ရှောလု) အတွက် ဣသရေလလူမျိုးတို့၏ ရွေးချယ်မှုသည် ကြီးမားသော ဘေးဒုက္ခတစ်ခု ဖြစ်ခဲ့သည်မှာ အံ့အားသင့်စရာ တစ်ခုတော့ မဖြစ်သင့်ပါ။ သင် သိပါတယ် သင်၏ ဘုရင်အသစ်ကို တာဝန်လက်ခံဖို့ရန် ပုန်းကွယ်နေရာမှ အတင်းဆွဲခေါ်ဖို့ လိုအပ်တဲ့အခါမှာ အခြေအနေများသည် အဆင်ပြေ လွယ်ကူတော့မည်မဟုတ်ပါ (၁ ရာ ၁၀:၂၂)။ နောက်ဆုံးတွင် ဘုရားသခင်သည် ရှောလု၏ နေရာကို အစားထိုးရန် ဒါဝိဒ်အား ရွေးချယ်ခဲ့ပါတယ်။ ဒါဝိဒ်သည် ဒုစရိုက်နှင့်ပြည့်နေသော လူတစ်ဦး ဖြစ်ပါတယ်။ သို့သော်လည်း သူသည် ရှောလုထက် သာ၍ကောင်းမြတ်သောသူ ဖြစ်ပါတယ်။ သူသည် ဘယ်သောအခါမှ ဘုရားသခင်အပေါ် သစ္စာတရား ကင်းမဲ့ခြင်း သို့မဟုတ် ချစ်ခြင်းတရား ကင်းမဲ့ခြင်းကို မဖော်ပြခဲ့ပါ။ သူသည် ဘုရားသခင်၏ ပညတ်တရား အချို့ကို ချိုးဖောက်ခဲ့ဖူးပါတယ်။ ဒါပေမဲ့ သူဟာ နောင်တရခဲ့ပြီး၊ အခြားသော ဘုရားကို လုံးဝ မကိုးကွယ်ခဲ့ပါ။ ထိုအတွက်ကြောင့်၊ ဘုရားသခင်ဟာ သူ၏ သားမြေးများသာလျှင် ဣသရေလလူမျိုးတို့၏ စစ်မှန်သော ဘုရင်များ ဖြစ်နိုင်မည်ဟု ပြောဆိုထားသည့် သဘောတူစာချုပ် တစ်ခုကို ဒါဝိဒ်နှင့် ပြုလုပ်ခဲ့ပါတယ်။

ဤ သဘောတူ စာချုပ်သည် ဒါဝိဒ်အတွက် မင်းဆက် တစ်ဆက် ဖန်တီးပေးခြင်းအကြောင်း ဖြစ်ပါတယ်။ ဘုရားသခင်ဟာ သူ၏ သားများကိုသာလျှင် တရားဝင် ဘုရင်များအဖြစ် အသိမှတ်ပြုပါလိမ့်မည်။ ဝမ်းနည်းစွာဖြင့်၊ သမ္မာကျမ်းစာထဲရှိ ဣသရေလလူမျိုးတို့၏ အခြားသော သမိုင်းရာဇဝင်များ

သည် ဒါရီဒါအား သူတို့၏ ဘိုးဘေးအဖြစ် ပါရှိခဲ့သော်လည်း၊ တနည်းအားဖြင့် ရှင်ဘုရင်အဖြစ် မသင့်လျော်သော လူများစွာကို ထည့်သွင်းထားပါတယ်။ ဘုရားသခင်သည် ဒါရီဒါ၏ သားမြေးစဉ် ဆက်များစွာကို သုတ်သင်ဖယ်ရှားခဲ့ရပါတယ်။ အကြောင်းမှာ သူတို့ဟာ အခြားသော ဘုရားများ နောက်သို့ လိုက်ရန် ရွေးချယ်ခြင်းအားဖြင့်၊ ဘုရားသခင်ကို သစ္စာမရှိခဲ့သည့်အတွက် ဖြစ်ပါတယ်။ ထီးနန်းအမွေ ဆက်ခံရမည့် ဒါရီဒါ၏ သားမြေးစဉ်ဆက် တစ်ဦးသည် ဒါရီဒါ၏ မိသားစုဝင်ထဲမှ ဖြစ်ရ သကဲ့သို့ ဘုရားသခင်ကိုလည်း ချစ်ရပါမည်။ ထို့ကြောင့် ရှင်ဘုရင်တိုင်းသည် ဘုရားသခင်၏ ပညတ်တော်များကို ကူးယူထားသည့် တစ်စောင်ကို သူနှင့်အတူ ဆောင်ထားရပါမည် (တရား ၁၇:၁၈၊ ၆ ရာ ၁၁:၁၂)။ သူသည် သစ္စာရှိသော ယုံကြည်သူ တစ်ဦး၏ အကောင်းဆုံး ပုံဥပမာ ဖြစ်ရ ပါမည်။

ဒါရီဒါ၏ သားတော်၊ ရှောလမုန်သည် ကုသရေလလူမျိုး သမိုင်းထဲတွင် အချမ်းသာဆုံးနှင့် တန်ခိုး အာဏာအကြီးမားဆုံးသော ဘုရင် ဖြစ်ပါတယ်။ ဝမ်းနည်းစွာဖြင့်၊ ဘုရင်သခင်၌ရှိသော သူ၏ ယုံ ကြည်မှုနှင့် သစ္စာရှိမှုသည် ပြောင်းလဲသွားခဲ့ပါတယ်။ သူသည် အခြားသော ဘုရားများကို ပူဇော် မှုများပြုလုပ်ခဲ့ပြီး၊ အခြားသော ဘုရားများကို ကိုးကွယ်ခြင်းအား ကုသရေလနိုင်ငံတွင်းသို့ ယူ ဆောင်လာခဲ့သည့် နိုင်ငံရေးနှင့်သက်ဆိုင်သော ထိမ်းမြားခြင်းများလည်း ရှိခဲ့ပါတယ် (၃ ရာ ၁၁:၁-၈)။ ရှောလမုန်သည် နိုင်ငံတစ်ခုအနေဖြင့် ကုသရေလလူမျိုးတို့၏ ပျက်ဆီးခြင်းကို ဦးတည်စေခဲ့ သည့် ဝိညာဉ်ရေးရာ အပေးအယူလုပ်ခြင်းနှင့် ဆန့်ကျင်ပုန်ကန်ခြင်း စက်ဝန်း တစ်ခုကို အစပြုခဲ့ ပါတယ်။

နောက်ဆုံးသော သစ္စာဖောက်မှု

ရှောလမုန် သေဆုံးပြီးနောက်တွင်၊ ကုသရေလ ဆယ်နှစ် မျိုးနွယ်ထဲမှ ဆယ်မျိုးနွယ်သည် သူ၏ သားတော်၊ ဘုရင် အသစ်ကို (၃ ရာ ၁၁:၄၁-၁၂-၂၄) ပုန်ကန်ခဲ့ကြပါတယ်။ ကုသရေလ နိုင်ငံ တော်ကြီးသည် မျိုးနွယ်စုနှင့် နယ်မြေအရ နှစ်ခြမ်းကွဲသွားခဲ့ပါတယ်။ ဘုရားသခင်၏ မိသားစုသည် ယခုအခါ ပြိုကွဲနေသော အိမ်ထောင်တစ်လုံး ဖြစ်သွားခဲ့ပါတယ်။ ကုသရေလ သမိုင်းတွင် ဤအ တောအတွင်းရှိ များစွာသော ဘုရင်တို့သည် ဘုရားသခင်၏ ပညတ်တော်များကို ကူးယူထားသည့် တစ်စောင်တစ်လေကိုပင် မြင်တွေ့ခဲ့ဖူးခြင်းမရှိခဲ့သည်မှာ ဝမ်းနည်းစရာကောင်းပါတယ် (၄ ရာ ၂၂: ၈-၁၃)။

ခွဲထွက်သွားသော မြောက်ပိုင်း နိုင်ငံတော်သည် ချက်ခြင်းပင် အခြားသော ဘုရားများနောက်သို့ လိုက်ခြင်းနှင့် ၎င်းတို့ကို သစ္စာရှိခြင်းအရာကို စတင်လုပ်ဆောင်ခဲ့ပါတယ် (၃ ရာ ၁၂:၂၅-၃၃)။ သူ တို့အား ဤနယ်မြေကို ပေးပြီး အံ့ဩဘွယ်ရာကောင်းစွာ သူတို့ကို အသက်ရှင်ရပ်တည်မှုပေးသော ဘုရားရှင်အား ယုံကြည်မှုနှင့် သစ္စာတရားကို ပြသရမည့်အစား၊ သူတို့သည် ဘုရားသခင်ကို သစ္စာ မဲ့ခဲ့ကြပါတယ်။ ထို့ကြောင့် ဘုရားသခင်သည် ပရောဖတ်များကို အခြားသော ဘုရားများအား ကိုး ကွယ်နေကြသည့် လူများကို ထိုအရာမှာ ဝိညာဉ်ရေးရာ ဆန့်ကျင်ပုန်ကန်မှုဖြစ်ကြောင်း သတိပေး စေလျက် နိုင်ငံအနှံ့ သွားလာရန် စေလွှတ်ခဲ့ပါတယ်။ သူတို့သည် လူများကို သူတို့ဟာ "ပြည့်တန်

ဆာတစ်ဦး” ကဲ့သို့ ပြုမူနေခဲ့ကြကြောင်း ပြောဆိုခဲ့ပါတယ်။ ပရောဖတ်များသည် အခြားသော ဘုရားများအား ကိုးကွယ်ခြင်းအမှုကို ဝိညာဉ်ရေးရာ ဖောက်ပြန်ခြင်းအမှုဟု ခေါ်ဝေါ်ခဲ့ကြပါတယ်။ ၎င်းသည် ရှင်းလင်းပြတ်သားသော နှိုင်းယှဉ်ဆင်ခြင်မှု တစ်ခု ဖြစ်ပါတယ်။ တောင်ပိုင်း နိုင်ငံသည် ဝိညာဉ်ရေးရာ ဆန့်ကျင်ပုန်ကန်မှုဆီသို့ ပို၍နွေးကွေးစွာဖြင့် ရောက်ရှိသွားခဲ့ပါတယ်။ သို့သော် ဖြည်းညင်းသော အပြစ်သည်လည်း အပြစ် ဖြစ်ပါတယ်။

ဘုရားသခင်ကို စွန့်ခွာခြင်းသည် ဘယ်သောအခါမှ အဆုံးသတ်မကောင်းပါ။ သမ္မာကျမ်းစာက ပြောထားသကဲ့သို့၊ “ထိုအပြစ်သည် သင်တို့ကို လိုက်၍ မှီလိမ့်မည်” (တော ၃၂:၂၃)။ အခြားသော အချိန်များ၌ သူ လုပ်ဆောင်ခဲ့သည့်အတိုင်း၊ ဘုရားသခင်သည် သူ၏ လူမျိုးများအား သူတို့၏ လွတ်လပ်မှုကို အသုံးပြုခွင့် ပေးခဲ့ပြီး၊ ရလဒ်ဆိုးများအတွက် ပေးဆပ်စေခဲ့ပါတယ်။ ၇၂၂ ဘီစီ တွင် မြောက်ပိုင်း နိုင်ငံတော်သည် အဆီးရီးယားလူမျိုးများဟု ခေါ်ဆိုသည့် လူမျိုး တစ်စု၏ ကျူးကျော် တိုက်ခိုက်ခြင်းကို ခံခဲ့ရပါတယ်။

အဆီးရီးယားလူမျိုးများသည် အင်မတန် ရက်စက်ကြမ်းကြုတ်မှုအတွက် ဂုဏ်သတင်း ကျော်ကြား ခဲ့ပါတယ်။ သူတို့သည် မျိုးနွယ်စု ဆယ်စုလုံးကို မိသားစုများအား ကွဲပြားစေ၍ ၎င်းတို့ ပိုင်ဆိုင်သည့် အရာမှန်သမျှကို လုယူပြီး ကမ္ဘာအနှံ့အပြားသို့ ဖြန့်ကြဲစေခဲ့ပါတယ်။ တောင်ပိုင်း နိုင်ငံတွင် ကျန်ရစ် ခဲ့သည့် မျိုးနွယ်စု နှစ်စုကို နှစ်ပေါင်း တစ်ရာခန့် ကြာပြီးနောက်ပိုင်းတွင် (၅၈၆ ဘီစီ) ဗာဗုလုန် လူမျိုးများသည် လာရောက်သိမ်းပိုက်သွားခဲ့ပါတယ်။ ထောင်ပေါင်းများစွာသော ဣသရေလ လူမျိုး အား ဗာဗုလုန် နိုင်ငံသို့ အတင်းအကျပ် ပို့ဆောင်လိုက်ပါတယ်။

ဘုရားသခင်သည် သူ၏ လူမျိုးများကို နောက်ထပ် မကူညီဖို့ရန် ဆုံးဖြတ်ထားပါက၊ နားလည်၍ ရနိုင်ပါတယ်။ အာဗြဟံ အချိန်မှစ၍ နှစ်ပေါင်း တစ်ထောင်နှင့်အထက် အကြိမ်ပေါင်းများစွာ သူတို့ သည် ဆန့်ကျင်လုပ်ဆောင်ခဲ့ကြပါတယ်။ ဣသရေလလူမျိုးများ၊ သူတို့နှင့် ထိုက်တန်းသည့်အရာကို ရရှိခဲ့သည်ဆိုသော သုံးသပ်ချက်မှာ မှန်ကန်ပုံရိပ်ပါတယ်။ ဒါပေမဲ့ ထိုအရာသည် ဘုရားသခင် လူသားများနှင့် ထိတွေ့ဆက်ဆံလေ့ရှိသည့်ပုံမျိုး မဟုတ်ပါ။

သူ၏ အစီစဉ်ကို ရပ်တန့်မည့်အစား၊ ဘုရားသခင်သည် လူသားမျိုးနွယ် မိသားစု တစ်စုကို လိုချင်ခဲ့ တုန်းဖြစ်ကြောင်း ဆုံးဖြတ်ခဲ့ပါတယ်။ သို့သော်လည်း ဘုရားသခင်သည် သူ၏ လူမျိုးနွယ်များ - နှင့် ကျန်တဲ့ လူသားမျိုးနွယ်များကို သူ၏ မိသားစုထဲသို့ ပြန်လည်ခေါ်ယူခြင်းမှာ နည်းလမ်းများကို ပြောင်းလဲလုပ်ဆောင်မှု တစ်ခု လိုအပ်ပါတယ်။ ဘုရားသခင်သည် သဘောတူ စာချုပ်များကို သူ၏ လူများနှင့် တသီတတန်းကြီး ပြုလုပ်ခဲ့ပါတယ်။ ဒါပေမဲ့ လူသားများသည်၊ သိသာထင်ရှားစွာပင်၊ လူများသာ ဖြစ်ကြပါတယ်။ သူတို့သည် ကျရှုံးကြပါတယ် . . . သူတို့ ကြိမ်ဖန်များစွာနှင့် မကြာခ ကာ ကျရှုံးကြပါတယ်။ အခြားသော လူသားမျိုးနွယ်များကို ဝိညာဉ်ရေးရာ လက်ထောက်များဖြစ် သည့်၊ ဘုရား၏ သားတော်များထံတွင် အပ်နှံထားလိုက်ပါတယ် (တရား ၃၂:၈)။ ဒါပေမဲ့ ထို ဝိညာဉ် များသည် ဆန့်ကျင်ပုန်ကန်ခဲ့ကြပြီး သူတို့ရဲ့ ဖန်ဆင်းရှင်၊ ဣသရေလလူမျိုးတို့၏ ဘုရားရှင်၏ ရန်သူများ ဖြစ်လာခဲ့ကြပါတယ်။ အခြေအနေများသည် ခက်ခဲရှုပ်ထွေးနေခဲ့ပါတယ်။

ဤအရာ အားလုံးအတွက် ဘုရားသခင်ထံတွင် အစိတ်ပိုင်း နှစ်ခုပါရှိသော အဖြေ တစ်ခုရှိခဲ့ပါ တယ်။ ဘုရားသခင်၏ မိသားစုအထဲရှိ နောက်ဆုံးသော သားသမီးများသည် ဗာဗုလုန် နိုင်ငံသို့ ပြည်နှင့်ဒက်ပေးခြင်းခံရတော့မည့် အချိန်တွင်၊ သူတို့ကို လုံးဝ မေ့လျော့သွားခြင်းမရှိကြောင်း ကုသ ရေလလူမျိုးတို့အား ပြောကြားရန် ဘုရားသခင်သည် ပရောဖတ် နှစ်ပါး (ယေရမိနှင့် ယေဇကျေလ) ကို နှိုးဆော်ခဲ့ပါတယ်။ ဘုရားသခင်သည် သူ၏ လူမျိုးနှင့် “သဘောတူညီမှု စာချုပ် အသစ်” တစ်ခု ပြုလုပ်ပါလိမ့်မည်။ ဤ သဘောတူညီမှုစာချုပ်၌ ဘုရားသခင်၏ မိသားစုဝင်များထံသို့ သူ၏ ဝိညာဉ် တော် ကြွရောက်လာခြင်း ပါဝင်ပါလိမ့်မည် (ယေ ၃၁:၃၁-၃၄၊ ယေဇ ၃၆:၂၂-၂၈)။ အသစ်သော နည်းလမ်း တစ်ခုသည် ရောက်လာတော့မည် ဖြစ်ပါတယ်။

သို့သော်လည်း ဘုရားသခင်သည် သဘောတူစာချုပ် အဟောင်းများကို ဖျက်ဆီးခြင်းမပြုဘဲ သို့မ ဟုတ် ပြုပြင်ပြောင်းလဲခြင်းမလုပ်ဘဲ ၎င်းတို့အား မည်သို့ လေးစားမှုပြုသနိုင်မည်ဆိုတာကို နည်း လမ်း အသစ်သည် ရှင်းပြထားခြင်း မလုပ်ခဲ့ပါဘူး။ များစွာသော ကုသရေလလူမျိုးတို့သည် ဘုရား သခင်ကို ငြင်းပယ်ခဲ့ကြပြီး အခြားသော ဘုရားများကို ကိုးကွယ်ခဲ့ကြပါတယ်။ သူတို့သည် ဘုရား သခင်ကို သူ၏ ပညတ်တော်များအား ချိုးဖောက်ခြင်းအားဖြင့် မထိမဲ့မြင်ပြုမှုကို ဖော်ပြခဲ့ကြပါတယ်။ ဤအရာသည် ဘုရားသခင်ကို အင်မတန်မှ ဝမ်းနည်းစေခဲ့ပါတယ်။ သူသည် သူ၏ ကတိတော်များ ကို လေးစားမှုပြုသချင်ခဲ့ပါတယ်။ သို့သော်လည်း သူ၏ သားသမီးများတို့သည် အခြားသော တိုင်း နိုင်ငံများ၏ ဘုရားများကို ကိုးကွယ်ခြင်း၌ သွေးဆောင်ဖြားယောင်းမှုကို ခံခဲ့ကြပါတယ်။

ထိုအရာသည် သေခြင်းတရား၏ လမ်းဖြစ်ပါတယ်။ ဒေဒင် ဥယျာဉ်တွင် ဖြစ်ပျက်ခဲ့သည့်အရာကို သ တိယအောက်မေ့ပါ။ ထို အာဒံနှင့်ဧဝ၏ ဆန့်ကျင်ပုန်ကန်မှုကြောင့် လူသားတိုင်းသည် သေဆုံးရပါ မည်။ သူတို့သည် စစ်မှန်သော ဘုရားရှင်ထံသို့ ပြန်လှည့်လာပြီး သူ၏ ချစ်ခြင်းနှင့် ကတိတော်များ ၌ ယုံကြည်မှုမရှိပါက၊ သူတို့သည် ထာဝရ အသက်ကို ပိုင်ဆိုင်လိမ့်မည် မဟုတ်ပါ။ များစွာသော ကုသရေလလူမျိုးတို့သည် ထိုအရာအားလုံးကို မေ့လျော့သွားခဲ့ကြပါတယ်။ သူတို့ ကြိုက်သည့်အ ချိန်တိုင်းတွင် မတူညီသော ဘုရားများကို ရွေးချယ်နိုင်ခွင့်မရှိပါ။ ၎င်းသည် ဝိညာဉ်ရေးဆိုင်ရာ ဘူဖေး မဟုတ်ပါ။ သူတို့သည် စစ်မှန်သော ဘုရားရှင်ကို လက်ခံယုံကြည်ပြီး၊ ဆက်လက်ယုံကြည် နေရပါမည်။

ကုသရေလ ရှင်ဘုရင်များနှင့်စပ်လျဉ်း၍ အခြေအနေသည် ပို၍ခက်ခဲသော ပြဿနာ တစ်ခုပင် ဖြစ် ပါတယ်။ သူ၏ သားတော်သည် ရာဇပလ္လင်ကို အမွေဆက်ခံရမည်ဟု ဘုရားသခင်သည် ဒါရိဒ်ကို ကတိပြုခဲ့ပါတယ်။ သို့သော်လည်း သူတို့ အများစုသည် ဘုရားသခင်၏ လမ်းထဲမှ ရှောင်ဖယ်သွား ခဲ့ကြပါတယ်။ ဘုရားသခင်သည် ဤကဲ့သို့ ယုံကြည်မှု ကင်းမဲ့ခြင်းနှင့် သစ္စာမရှိခြင်းကို လစ်လျူ မရှုနိုင်ခဲ့ပါ။ သူသည် သူ၏ ကတိတော်ကိုလည်း ဖျက်ဆီးပစ်ခြင်း မပြုလုပ်နိုင်ပါ။ ထိုသို့ ပြုလုပ်ပါက အကြံအစည် တစ်ခုလုံးသည် မကောင်းသော စိတ်ကူး တစ်ခုသာ ဖြစ်သည်ဟု ဝန်ခံခြင်းနှင့် တူနေ

ပါလိမ့်မည်။ အရာအားလုံးကို သိသော ဘုရားသခင်ထံတွင် မကောင်းသော စိတ်ကူး တစ်ခုမှ မရှိ နိုင်ပါ။

ထို့ကြောင့် ဘုရားသခင်သည် သူ၏ ကတိတော်များအား သူ့ကို ငြင်းပယ်ပြီး သူနှင့်လမ်းခွဲသွား သော လူမျိုးနွယ် တစ်စုထံတွင် မည်သို့ စောင့်ထိန်းနိုင်ပါမည်နည်း။ သူတို့ထံတွင် အသစ်သော နှလုံးသားများ လိုအပ်ခဲ့ပါတယ်။ သူတို့ထံတွင် သူတို့အား လမ်းညွှန်ပြရန် ဘုရားရှင်၏ အတူပါရှိ ခြင်းကို လိုအပ်ပါတယ်။ လိုအပ်သောအရာမှာ နောက်ဆုံးသော ရှင်ဘုရင်နှင့် ပြီးပြည့်စုံသော ဘုရားရှင်၏ ကိုယ်စားပြုပေးသူဖြစ်နိုင်မည့် အာဗြဟံနှင့် ဒါရိဒ်၏ သားမြေးစဉ်ဆက် တစ်ဦး ဖြစ်ပါ တယ်။ ထို သားမြေးစဉ်ဆက်သည်လည်း လူသားမျိုးနွယ်အပေါ်ရှိ သေခြင်းတရား၏ ကျိန်ခြင်း အမင်္ဂလာကို ဖျက်ဆီးဖို့ လိုအပ်ခဲ့ပါတယ်။ သို့သော်လည်း သာမန် လူသား တစ်ဦးသည် အဘယ် သို့ သေခြင်းတရားကို အောင်မြင်နိုင်ပါမည်နည်း။ သူသည်လည်းဘဲ ဘုရားရှင်ဖြစ်ဖို့ လိုအပ်ခဲ့ပါ လိမ့်မည်။ ထိုအရာအားလုံးသည် မည်သို့ ဖြစ်ပျက်လာပါမည်နည်း။

ပြဿနာ မရှိပါ . . .

အခန်း လေး

ဘုရားသခင်သည် သူ၏ မိသားစုနှင့် ပြန်ပူပေါင်းခဲ့သည်

ခရစ်ယာန်များသည် ယေရှု၏ ပြန်ကြွလာမည့်အကြောင်းအရာအားလုံးကို သိထားကြပါတယ်။ သူသည် အပျိုစင် မိန်းမငယ်လေး တစ်ဦးဖြစ်သည့် မာရီအားဖြင့် မွေးဖွားလာခဲ့သည်ကို သူတို့ သိရှိထားကြပါတယ် (မသဲ ၁:၁၈-၂၅)။ ခရစ်ယာန် မဟုတ်သောသူများစွာသည် အထူးသဖြင့် ခရစ်စမတ် အလှပြင်ဆင်မှုများထဲတွင်ရှိသော သူငယ်တော် ယေရှု၏ နွားစားခွက်ထဲရှိ ရုပ်ပုံနှင့် ရင်းနှီးပြီးသားဖြစ်ပါတယ်။ အချို့သော ခရစ်စမတ်သီချင်းများသည် မေရှိယတစ်ဦးအကြောင်း ဓမ္မဟောင်းပရောဖတ်ပြုချက်များအား ယေရှု မည်သို့ ပြည့်စုံမှုရှိစေခဲ့သည့်အကြောင်းကို ပြောပြထားပါတယ်။

ယေရှုအတွက် လက်ဝါးကားတိုင်ထက် ပိုသောအရာ ရှိပါတယ်

ဦးတည်ချက် တစ်ခုလုံးသည် အမြဲတမ်း ယေရှု ဤလောကထဲသို့ ကြွလာပြီးနောက်ပိုင်း လက်ဝါးကပ်တိုင်ပေါ်တွင် အသေခံရန်အကြောင်းဖြစ်ပါတယ်။

သူသည် ဘုရားသခင် ကျွန်ုပ်တို့၏ အပြစ်များအတွက် ကျွန်ုပ်တို့ကို ခွင့်လွှတ်ပြီး ထို နည်းလမ်းအားဖြင့် ကျွန်ုပ်တို့သည် ဘုရားသခင်၏ မိသားစုထဲသို့ ပြန်လည်ဝင်ရောက်နိုင်သည့် နည်းလမ်း ဖြစ်ပါလိမ့်မည် (ယော ၃:၁၆)။ ခရစ်ယာန်အများစုသည် ယေရှုအကြောင်း စဉ်းစားသည့်အခါတွင်၊ သူတို့၏ စိတ်ထဲတွင် လက်ဝါးကားတိုင် ပေါ်လာတတ်ပါသည်။ ထိုအရာသည် သို့ဖြစ်သည့်တိုင်အောင် အရေးကြီးသော အကြောင်းအရာ အချို့ကို လွတ်တတ်ပါတယ်။

ကျွန်ုပ်တို့သည် လက်ဝါးကပ်တိုင်အကြောင်းအရာကိုသာ အာရုံစိုက်သည့်အခါ၌ ဘုရားသခင်ဟာ ယေရှု အမည်ရှိ လူသားတစ်ဦးဖြစ်လာခဲ့သည့် အကြောင်းအရင်းမှန်မှာ ပျောက်ဆုံးသွားပါတယ်။ ခရစ်ယာန်အများစုသည် ဘုရားသခင်အဖို့ လူသား တစ်ယောက်ဖြစ်လာရန်မှာ အကြောင်းအရာများစွာအတွက် လိုအပ်တယ်ဆိုတာကို နားလည်သဘောပေါက်ခြင်းမရှိကြပါဘူး။ အကြောင်းအရာတစ်ခုမှာ ဘုရားသခင် လူသားများနှင့် ပြုလုပ်ခဲ့သည့် ဓမ္မဟောင်းကျမ်း၏ သဘောတူစာချုပ်အားလုံးကို ပြည့်စုံစေရန် ဖြစ်ပါတယ်။ အခြားသော အကြောင်းအရာ တစ်ခုမှာ ယခင်က ကျွန်ုပ်တို့ ပြောဆိုခဲ့သည့် ဆန့်ကျင်ပုန်ကန်ခဲ့ကြသော ဝိညာဉ်များ၏ ရလဒ်ဆိုးများကို ပြုပြင်ရန် ဖြစ်ပါတယ်။

လူသားများသည် တစ်နေ့တွင် ဘုရားသခင်နှင့်အတူ ထာဝရ ရှိနေနိုင်သေးသည့်ဆိုသော အစီစဉ်ကို ဆက်လက်လုပ်ဆောင်ခဲ့ပါတယ်။ အကြောင်းမှာ ဘုရားရှင်သည် လူသားအားလုံးကို ဖျက်ဆီးရန်နှင့် သူ၏ အစီအစဉ်ကို ရပ်တန့်ရန် ငြင်းဆန်ခဲ့သောကြောင့်ဖြစ်ပါတယ်။ သူသည် လူသားများထံသို့ ခွင့်လွှတ်ခြင်းနှင့် သူနှင့် ရင်းနှီးကျွမ်းဝင်မှု တစ်ခုကို သူတို့အား ပေးကမ်းလျက် အမြဲတမ်း ပြန်လာလေ့ရှိခဲ့ပါတယ်။ ဘုရားသခင်သည် သူတို့ကို သူ့အား ယုံကြည်စေချင်ခဲ့ပါတယ်။ သူတို့ ယုံကြည်ကြောင်းကို ဘုရားသခင်နှင့် အခြားသောသူများနှင့် စိတ်သဘောထားညီညွတ်စွာ နေထိုင်

ခြင်းအားဖြင့် လူသားများသည် ဖော်ထုတ်ပြသနိုင်ပါသည်။ သို့သော်လည်း ဘုရားသခင်၏ သားသမီးများသည် တစ်ချိန်လုံး သူ့ကို ငြင်းပယ်ခဲ့ကြပါတယ်။ “သင်တို့သည် ငါ့ကို ယုံကြည်ပြီး သင်တို့၏ သစ္စာရှိမှုအား ငါ့ကို ပြသတယ်ဆိုရင် သင်တို့ဟာ ငါနှင့်အတူ ရှိနေနိုင်သေးပါတယ်။” ဟု ဘုရားသခင် ပြောသည့် အချိန်တိုင်းတွင် ပြဿနာသည် ပို၍ ဆိုးဝါးသွားခဲ့ပါတယ်။ သမ္မာကျမ်းစာက ဤအပြုအမူကို ဖော်ပြရန် သိုးထိန်းမပါဘဲ လမ်းလွဲသွားသော သိုးများ၏ နှိုင်းယှဉ်သုံးသပ်မှုကို အသုံးပြုထားပါတယ် (ဟောရှာ ၅၃:၆၊ မသဲ ၉:၃၆)။ သိုးများသည် ထိန်းသိမ်းစောင့်ရှောက်သူ တစ်ဦးမရှိပါက အမြဲတမ်း လမ်းပျောက်လေ့ရှိပြီး၊ လူများသည်လည်း အလားတူ ဖြစ်ပါတယ်။

ပြီးခဲ့သော အခန်း၏ နောက်ဆုံး အပိုင်းတွင် ကျွန်တော် ရေးသားခဲ့သလိုပင်၊ ဘုရားသခင်၏ သားသမီးများသည် သူတို့ကို သစ္စာရှိစေရန် အကူအညီပေးဖို့ အသစ်သော နှလုံးသားများနှင့် ဘုရားသခင်၏ အတူပါရှိခြင်းကို လိုအပ်ခဲ့ပါတယ်။ သူတို့သည် မိမိကိုယ်ကိုနှင့် ဘုရားသခင်မပါရှိသော အနာဂတ် တစ်ခုမှ ကယ်တင်ခံရဖို့ရန် နည်းလမ်း တစ်ခုကို လိုအပ်ခဲ့ပါတယ်။ သူသည် သူတို့ကို ချစ်ပြီး၊ သူတို့အား ထာဝရတည်မြဲသော အသက်တာကို ရရှိစေချင်ခဲ့ပါတယ်။ ဘုရားသခင်အတွက် သူ၏ သဘောတူညီမှု ကတိစာချုပ်များကို လေးစားမှုဖော်ပြရန်နှင့် သေခြင်းတရား၏ အမင်္ဂလာကို ပြောင်းပြန်လှန်ပစ်ရန်နှင့် သူ၏ လူများကို သူတို့၏ ယုံကြည်ခြင်း၌ ဆက်လက်တည်ရှိစေအောင် အကူအညီဖြစ်စေမည့် နည်းလမ်း တစ်ခု ရှိဖို့လိုအပ်ခဲ့ပါတယ်။

ဤ ပြဿနာများအတွက် ဘုရားသခင်၏ အဖြေသည် အင်မတန်မှ မမျှော်လင့်ထားသည့် အရာဖြစ်ပါတယ်။ သူသည် လူသား တစ်ဦး ဖြစ်လာခဲ့ပါတယ်။ သူသည် လူသားမျိုးနွယ်ထဲသို့ ဝင်ရောက်ခဲ့ရပါတယ်။ ဤအရာသည် ယေရှု ဘုရားရှင်၏ အစီအစဉ်ထဲသို့ ဝင်ရောက်သည့် နေရာဖြစ်ပါတယ်။ ယေရှုသည် လူသား တစ်ဦးဖြစ်လာခဲ့သည့် ဘုရားဖြစ်ပါတယ် (ယော ၁:၁၊ ၁၄-၁၅၊ ကော ၁:၁၅-၂၀၊ ၂:၆-၉)။ သူသည် ဖြေရှင်းဖို့ လိုအပ်သည့် ပြဿနာ တစ်ခုစီတိုင်း၏ အဖြေ ဖြစ်ပါတယ်။

လူသားများ အားလုံးအတွက် အသေခံခြင်းအားဖြင့်သာ သေခြင်းတရား၏ ကျိန်ခြင်းအမင်္ဂလာကို ပယ်ဖျက်ပေးနိုင်မည်ဖြစ်ပါတယ်။ ထိုအရာသည် သူ၏ သေခြင်းဆုံးနေ့အတွက် ဘုရားရှင်သာလျှင် ဖြစ်မြောက်အောင် လုပ်ဆောင်နိုင်မည့် အရာဖြစ်သည့် ရှင်ပြန်ထမြောက်ခြင်း လိုက်ပါခဲ့ရမည်ဟု ဆိုလိုခြင်း ဖြစ်ပါတယ်။ ယေရှုသည် ဧဒင် ဥယျာဉ်ထဲတွင် ဖြစ်ပျက်ခဲ့သော ဆန့်ကျင်ပုန်ကန်မှုနှင့် နောက်ဆက်တွဲ ရလဒ်များအတွက် အဖြေ ဖြစ်ပါတယ်။

အာဗြဟံနှင့် ဘုရားသခင်၏ သဘောတူ စာချုပ်ကို မှတ်မိပါသလား။ ဘုရားသခင်သည် အာဗြဟံနှင့် စာရာတို့ကို ကလေးတစ်ယောက် ရနိုင်စေအောင် လျှို့ဝှက်ဆန်းကြယ်စွာ ကြားဝင်ဆောင်ရွက်ပေးခဲ့ပါတယ်။ ထိုအရာသည် ဣသရေလူမျိုးတို့ရဲ့ နိုင်ငံ၏ စတင်မှု ဖြစ်ပါတယ်။ သူ၏ သားမြေးစဉ်ဆက် တစ်ဦးသည် ဗာဗုလုန် ရဲတိုက်တွင် ဘုရားသခင် စွန့်ပယ်ခဲ့သည့် တိုင်းနိုင်ငံအားလုံးကို ကောင်းချီးပေးလိမ့်မည်ဟု ဘုရားသခင်သည် အာဗြဟံကို ပြောပြခဲ့ပါတယ်။ ဣသရေလူမျိုးတို့၏ ပြင်ပတွင်ရှိသော နိုင်ငံများအား ကောင်းချီးပေးရန် ကတိတော်ကို ပြည့်စုံစေမည့် အာဗြဟံ၏ သစ္စာရှိသော သားမြေးစဉ်ဆက် ဖြစ်ခဲ့ရပါမည်။ ယေရှုသည် ထို အာဗြဟံ၏ သားမြေးစဉ်ဆက် ဖြစ်ခဲ့ပါတယ် (မသဲ ၁:၁၊ လုကာ ၃:၃၄)။ သူသည် ကွဲကွာနေသော တိုင်းနိုင်ငံများမှ လူမျိုးများကို

နဂိုအတိုင်း ပြန်ဖြစ်လာစေမည့် ကတိပြုထားသော သားတော် ဖြစ်ပါတယ်။ သူသည် ဟောလသ လူမျိုးများကို အခြားသော ဘုရားများ၏ ဩဇာအာဏာအောက်တွင် ရှိနေခြင်းမှ ကယ်လွတ်ပါလိမ့် မည်။ သို့မှသာလျှင် သူတို့သည် ဘုရားသခင်၏ မိသားစုနှင့် ပြန်လည်ပူးပေါင်းနိုင်မည်ဖြစ်ပါတယ် (ဂလ ၃:၁၆-၁၈၊ ၂၆:၂၉)။ ယေရှုသည် အာဗြဟံနှင့် ပြုလုပ်ထားသည့် သဘောတူ စာချုပ်ကို ပြည့်စုံစေဖို့အတွက် အဖြေ ဖြစ်ခဲ့ပါတယ်။

ယေရှုသည် ဒါရိဒ်၏ သားမြေးစဉ်ဆက် တစ်ဦးလည်း ဖြစ်ပါတယ်။ သို့ဖြစ်၍ သူသည် ရှင်ဘုရင် ဖြစ် လာဖို့ရန် မှန်ကန်သော မိသားစုထဲတွင် ဖြစ်ခဲ့ပါတယ် (မသ် ၁:၁၊ လုကာ ၁:၃၊ ရော ၁:၃)။ ယေရှု သည် ဒါရိဒ်နှင့် ပြုလုပ်ထားသည့် သဘောတူစာချုပ်ကို ပြည့်စုံစေဖို့အတွက် အဖြေ ဖြစ်ခဲ့ပါတယ်။ သူ့ထံတွင် မှန်ကန်သော ဘိုးဘေးဘီဘင်များ ရှိခဲ့ပြီး၊ သူသည် အပြည့်အဝ ဘုရားသခင်ကို သစ္စာ ရှိခဲ့ပါတယ်။ သူသည် ဘုရားသခင်ကို လုံးဝ သစ္စာ မဖောက်ခဲ့ပါ။ သူသည် ဘယ်တုန်းကမှ ဒုစရိုက် ကို မပြုခဲ့ပါ (၂ ကော ၅:၂၁၊ ဟေဗြဲ ၄:၁၅၊ ၁ ပေ ၂:၂၂)။ သူသည် ဘယ်တုန်းကမှ အပြစ်မ ကျူးလွန်ခဲ့ဘူးဆိုသည့် အချက်အလက်သည် သူဟာ သိနတောင်၌ ပြုလုပ်ခဲ့သည့် သဘောတူစာ ချုပ်ထဲရှိ ဘုရားသခင်၏ စည်းမျဉ်းစည်းကမ်းများကို လိုက်နာရန် အကောင်းဆုံးသော ပုံဥပမာ ဖြစ် သည်ဟုလည်း ဆိုလိုခြင်း ဖြစ်ပါတယ်။ ယေရှုသည် အမြင့်ဆုံးသော ဘုရားသခင်၏ ကိုယ်စားလှယ် ဖြစ်ပါတယ် (၂ ကော ၃:၁၈၊ ကော ၃:၁၀)။ ကျွန်တော်တို့ နောက်ပိုင်းတွင် ဆွေးနွေးကြပါမည်။ ထို အရာသည် တပည့်တော် တစ်ဦး ဖြစ်ခြင်း၏ ဆိုလိုရင်းလည်း ဖြစ်ပါတယ် (၁ ပေ ၂:၂၁)။

ဘုရားသခင် လူသားတစ်ဦးအဖြစ် ခံယူခြင်းဆိုသည်မှာ နားလည်ရခက်သော အယူအဆ တစ်မျိုး ဖြစ်ပါတယ်။ ဘုရားသခင်သည် လူသားတစ်ဦး ဖြစ်လာနိုင်ပါသည်။ အကြောင်းမှာ သူသည် လူ ပုဂ္ဂိုလ် တစ်ဦးထက် ပိုများ၍ ဖြစ်ပါတယ်။ ဘုရားသခင်သည် သူတို့၏ သဘာဝတရားတွင် အပြည့် အဝ တူညီမှုရှိသော လူပုဂ္ဂိုလ် သုံးဦး ဖြစ်ပါတယ်။ သမ္မာကျမ်းစာသည် ဤ လူပုဂ္ဂိုလ် သုံးဦးကို ခွဲခြားဖော်ပြရန် “ခမည်းတော်” “သားတော်” “သန်ရှင်းသော ဝိညာဉ်တော်” အသုံးအနှုန်းများကို အသုံးပြုထားပါတယ်။ ခရစ်ယာန်တို့သည် လူပုဂ္ဂိုလ် သုံးဦးနှင့် တစ်ဆူတည်းသော ဘုရားဟု ခေါ် ဝေါ်ကြပါတယ်။ “သားတော် ဘုရား” သည် ယေရှု ဟူသော လူသား တစ်ဦး ဖြစ်လာခဲ့ပါတယ် (ယော ၁:၁၊ ၁၄-၁၅)။ သမ္မာကျမ်းစာ ကျမ်းကျင်သူများက ထိုအရာကို လူသားဇာတိကိုခံယူခြင်း (incarnation) ဟု ခေါ်ဆိုကြပြီး၊ ၎င်းမှာ “လူ့အသွေးအသားဖြင့်” ဘုရားသခင် ကြွဆင်းလာခြင်း ဟု အဓိပ္ပါယ်ရသည့် အသုံးအနှုန်း တစ်လုံး ဖြစ်ပါတယ်။ ယေရှုသည် သဘောတူ စာချုပ်များကို ပြည့်စုံစေရန် ခမည်းတော် ဘုရား မှီခိုအားထားရသည့် တစ်ဦးတည်းသော လူသား ဖြစ်ပါတယ်။

သာမန် လူသား ယောက်ျားများသည် ၎င်းအရာကို လုပ်ဆောင်နိုင်ခဲ့လိမ့်မည်မဟုတ်ပါ။

သူသည် သူ၏ မိသားစုထဲသို့ လူသားများကို ပြန်လည်ခေါ်ဆောင်ရန်၊ သားတော်ကို၊ လူသား ယေရှု အဖြစ်၊ စေလွှတ်မည့်အကြောင်း ဘုရားသခင်သည် “ကမ္ဘာမြေကြီး မတည်မရှိမှီကပင်” သိ ထားခဲ့တယ် (ဧ ၁:၁-၁၄၊ ၁ ပေ ၁:၂၀) ဆိုသည်ကို ကျွန်တော် စောစောပိုင်းက ရေးသားခဲ့ပြီးသည် ကို သင် မှတ်မိ ကောင်းမှတ်မိပါလိမ့်မည်။ အံ့ဩစရာကောင်းသည့် အချက်မှာ ဘုရားသခင်သည် လူသားမိသားစု တစ်စုကို ပိုင်ဆိုင်နိုင်စေဖို့ရန် သားတော်သည် လူသား တစ်ဦးဖြစ်လာရန်၊ ညှင်း

ပန်းနိပ်စက်ခံရန်နှင့် အသေခံရန် ဆန္ဒရှိခဲ့ပါတယ်။ ဓမ္မသစ်ကျမ်း၏ အပိုဒ် တစ်ခုက စကားပြောဆိုမှု အား မည်သို့ ဖော်ပြထားသည်ကို ကြည့်ပါ -

ခရစ်တော်သည် ဤ လောကသို့ ကြွလာသောအခါ အို ဘုရားသခင်၊ ကိုယ်တော်သည် ယဇ်နှင့် ပူဇော်သက္ကာကို အလိုတော်မရှိသည်ဖြစ်၍၊ အကျွန်ုပ်အဖို့ ကိုယ်ခန္ဓာကိုပြင်ဆင်တော်မူပြီ . . . ကျမ်းစာလိပ်၌ အကျွန်ုပ် အမှတ်ပြု၍ ရေးထားသည်နှင့်အညီ၊ အကျွန်ုပ်သည် ကိုယ်တော်၏ အလို ကို ဆောင်အံ့ သောငှါ သွားပါမည်ဟု အကျွန်ုပ် ဝန်ခံပါသည်ဟု လျှောက်ဆို၏' (ဟောပြော ၁၀:၅၊ ၇)။

သားတော် ဘုရားသည် ယေရှုအဖြစ် ဖွားမြင်ခြင်းခံရန် ဆန္ဒရှိခဲ့သည်မှာ ကောင်းသောအရာ တစ်ခု ဖြစ်ပါတယ်။ လူသားများနှင့် သဘောတူ စာချုပ်များသာ အလုပ်မလုပ်တော့သည် မဟုတ်ဘဲ ဘုရားသခင်၏ အာဏာဖိဆန်သူ သားတော်များအားဖြင့် ဖြစ်ပေါ်လာသည့် ဒုက္ခအခက်အခဲများ အားလုံးကိုလည်း ဖြေရှင်းဖို့ လိုအပ်ခဲ့ပါတယ်။ ထို ဆန့်ကျင်ပုန်ကန်မှုများသည် ဘုရားသခင်ကို လူ သား တစ်ဦး ဖြစ်လာစေဖို့ လိုအပ်ခဲ့ပါတယ်။ အကြောင်းမှာ ဘုရားသခင်သည် သူ၏ လူသား မိသား စုဆီသို့ ဝင်ရောက်ခြင်းမှာ ဝိညာဉ်တော်အား လူသားများထံ ကြွဆင်းလာစေဖို့ ပြင်ဆင်မှုများ ဖြစ် စေခဲ့ပါတယ်။

ကျန်းခြင်းထက် ပို၍ ပြင်ဆင်ခြင်း

ဘုရားရှင်သည် ယေရှု၌ လူသား တစ်ဦး ဖြစ်လာသည့်အတွက်ကြောင့်၊ သူသည် သေဆုံးနိုင်ခဲ့ပါ တယ်။ ထိုအရာမှာ အရေးကြီးပါတယ်။ ဘာဖြစ်လို့လဲဆိုရင် သေခြင်းတရားဟာ သေဆုံးပြီးနောက် အသက်ပြန်ရှင်လာသော တစ်ဦးတစ်ယောက်အားဖြင့်သာ ရှုံးနိုင်ပါပါတယ်။ သင်သည် အလျင်ကျ သော သေဆုံးမှု တစ်ခုမရှိဘဲ ရှင်ပြန်ထမြောက်ခြင်း မရရှိနိုင်ပါ။ ယေရှုသည်လည်း ဘုရား ဖြစ်သ ဖြင့်၊ မိမိကိုယ်ကို သေခြင်းမှ ပြန်လည်ခေါ်ဆောင်နိုင်သည့် တန်ခိုးအစွမ်း သူ့ထံတွင် ရှိခဲ့ပါတယ် (ယော ၁၀:၁၇-၁၈)။ ယေရှု၏ သေခြင်းသည် ဘုရားသခင်၏ အစီအစဉ်ဖြစ်သောကြောင့်၊ သူသည် ယေရှုကို သေခြင်းမှ ရှင်ပြန်ထမြောက်စေတော်မူလိမ့်မည်ကို ဘုရားသခင်သည် ကမ္ဘာမြေကြီး မတည် မရှိမီကပင် သိထားတော်မူခဲ့ပါတယ် (တမန် ၂:၂၃-၂၄၊ ၃၂၊ ၃:၁၅၊ ၁၀:၄၀၊ ၈၀ ၁:၁)။

ရှင်ပြန်ထမြောက်ခြင်းကြောင့်၊ ဘုရားရှင်ထံမှ ကျွန်ုပ်တို့၏ အလှမ်းကွာဝေးမှုကို ကျဉ်းမြောင်းစေခဲ့ပါ တယ်။ သေခြင်းတရားကို အောင်မြင်ခဲ့ပါတယ်။ ထိုအရာများသည် ဧဒင်ဥယျာဉ်ထဲရှိ ဆန့်ကျင်ပုန် ကန်မှု၏ အကျိုးဆက်များကြောင့် ဖြစ်ပါတယ်။ အာဒံနှင့်ဧဝသည် မြေပုံသဏ္ဍာန် (ဇာတန်) ဖြင့် ပုန်ကန်သူ ဝိညာဉ်၏ အကြံပြုချက်အား နားထောင်မိသောအခါတွင် အစပြုခဲ့သည့် ပြဿနာမှာ ဖြေရှင်းခဲ့ပြီး ဖြစ်ပါတယ်။ ယေရှု၏ သေခြင်းနှင့် ရှင်ပြန်ထမြောက်ခြင်းသည် အပြစ်၏ ခွင့်လွှတ်ခြင်း နှင့် ထာဝရ အသက်အား ပံ့ပိုးပေးထားသည်ကို ယုံကြည်သောသူတိုင်းသည် ဘုရားသခင်၏ မိသား စုထဲတွင် ထာဝရ တည်ရှိပါလိမ့်မည် (ရော ၄:၁၆-၂၅၊ ၈:၁၀-၁၁၊ ၁၀:၃၉-၁၀၊ ၁ ကော ၆:၁၄)။

ယေရှုဟာ သေခြင်းမှ ရှင်ပြန်ထမြောက်တာနဲ့ချက်ခြင်း ကောင်းကင်ဘုံဟု ခေါ်သည့် ဝိညာဉ် လော ကသို့ ပြန်သွားခဲ့ရပါတယ်။ ယေရှုသည် ကောင်းကင်ဘုံသို့ ပြန်သွားခဲ့ပြီး ခမည်းတော် ဘုရား၏ နံဘေးရှိ ရာဇပလ္လင်ပေါ်၌ ထိုင်နေသည့် ရှင်ဘုရင်ကဲ့သို့သော ဩဇာအာဏာအား ပေးအပ်ခြင်းခံခဲ့

ရပါတယ် (မာ ၁၆:၁၉၊ ယော ၂၀:၁၇၊ ကော ၃:၁ ဟော ၁၂:၂)။ ထိုအရာသည် သန့်ရှင်းသော ဝိညာဉ်တော်ကို မစေလွှတ်နိုင်ခင်၌ ဖြစ်ပျက်ဖို့ရန် လိုအပ်သော အဖြစ်အပျက် ဖြစ်ခဲ့ပါတယ်။ သန့်ရှင်းသော ဝိညာဉ်တော်သည် ဘုရားသခင်ကို လက်ခံယုံကြည်သော လူများ၏အထဲတွင် နေထိုင် ပါလိမ့်မည် (တမန် ၂:၃၃၊ ရော ၈:၉-၁၁)။ သန့်ရှင်းသော ဝိညာဉ်တော် ဆင်းသက်လာနိုင်ဖို့ရန် ယေရှု ထွက်ခွာဖို့ လိုအပ်ခဲ့ပါတယ် (ယော ၁၄:၂၅-၂၆၊ ၁၅:၂၆၊ ၁၆:၇၊ လုကာ ၂၄:၄၉)။

ဝိညာဉ်တော် ကြွဆင်းလာခြင်းသည် ယေရမိနှင့် ယေရုဇာလတို့၏ ဖော်ပြထားသော သဘောတူညီမှု အသစ်၏ ပြည့်စုံခြင်း ဖြစ်ပါတယ် (ယော ၃:၁၁-၃၄၊ ယော ၃:၂၂-၂၈)။ ဒုစရိုက်ကို အောင်မြင်ခြင်းအတွက် တန်ခိုးစွမ်းအားကို ပေးမည့် ဝိညာဉ်တော် ဖြစ်ပါလိမ့်မည် (ဂလ ၅:၁၆-၁၇)။ ဝိညာဉ်တော်၏ လုပ်ဆောင်မှုများသည် ယေရှု၏ လုပ်ဆောင်မှုများထက် "သာ၍ကြီးမား" ပါလိမ့်မည် (ယော ၁၄:၁၂)။ ယေရှုဟာ ပဋိညာဉ်စာချုပ်သစ် အစပြုဖို့အတွက် သူ၏သေခြင်းနှင့် ရှင်ပြန်ထမြောက်ခြင်းကို လိုအပ်ခဲ့ကြောင်းသိထားခဲ့ပါတယ်။ ထို့ကြောင့် သူ၏အသွေးသည်သူတို့အတွက် သွန်းလောင်းပေးသော "သဘောတူစာချုပ်၏ အသွေး"ဖြစ်သည်ဟု နောက်ဆုံး ညစာစားပွဲ၌ ယေရှုက တပည့်တော်များကို ပြောဆိုခဲ့ပါတယ် (မသဲ ၂၆:၂၈၊ မာကု ၁၄:၂၄၊ လုကာ ၂၂:၂၀)။ ယေရှုသည် ကောင်းကင်ဘုံသို့ ပြန်သွားခဲ့ပြီး ဝိညာဉ်တော်သည် ဤလောကမြေသို့ ကြွဆင်းလာသည့် အခါ၌၊ လူသားများသည် နောက်နောင် ဒုစရိုက်အပြစ်နှင့် မကောင်းမှုကို ရင်ဆိုင်ရာ၌ အားကိုးရာမဲ့ မဖြစ်တော့ပါ။

အကျဉ်းချုပ် အားဖြင့်ဆိုသော်၊ ဘုရားသခင်သည် လူသားမျိုးနွယ် မိသားစု တစ်စုကို ရရှိစေရန် သူသည် ဆက်လက်ဖြစ်ပွားနေသော ဆန့်ကျင်ပုန်ကန်မှုများနှင့် သူတို့၏ ရလဒ်များအား ပြုပြင်ခဲ့ရပါတယ်။ သူသည် ထိုအရာကို လူသား တစ်ဦး ဖြစ်လာခြင်းအားဖြင့် လုပ်ဆောင်ခဲ့ပြီး၊ သဘောတူစာချုပ်၏ သတ်မှတ်ချက်များ အားလုံးကိုလည်း သူကိုယ်တိုင် ပြည့်စုံစေခဲ့ပါတယ်။

ဤစာအုပ်ထဲရှိ ကျွန်ုပ်၏ မူလ မေးခွန်းကို စဉ်းစားဆင်ခြင်ကြည့်ပါ - ဘုရားသခင် ဘာကို လိုချင်ပါသလဲ။ သူသည် သင့်ကို လိုချင်ပါတယ်။ ထို့အပြင် သူသည် သူ၏ တုန့်ခိုင်းမှုသော သားတော်ကို ယေရှု အနေဖြင့် သေခြင်းနှင့် ဒုစရိုက်အပြစ်၏ ပြဿနာကို ပြုပြင်ရန် ဤလောကသို့ စေလွှတ်ခဲ့ပါတယ်။ သူသည် သင့်တို့ကို အိမ်သို့ ထာဝရ ခေါ်ဆောင်လာနိုင်ရန် သူသည် သူ၏ တုန့်ခိုင်းမှုသော သားတော်ကို လူသားများနှင့် သူ၏ သဘောတူညီချက်များအား ဖြည့်ဆည်းပေးရန် စေလွှတ်ခဲ့ပါတယ်။

ဘုရားသခင်သည် လူသားမျိုးနွယ် မိသားစုထဲသို့ ဝင်ရောက်လာခဲ့ပါတယ်။ အခြားသော နည်းလမ်း မရှိခဲ့ပါ။ ဤ သတင်းကောင်းသည် ကျွန်ုပ်တို့၏ ပြုမူကျင့်ကြံပုံများနှင့် သက်ဆိုင်မှုမရှိသည်မှာ အကြောင်းအရာများစွာ ရှိပါတယ်။ ကျွန်ုပ်တို့သည် ဘုရားသခင်၏ ချစ်ခြင်းမေတ္တာနှင့် ကယ်တင်ခြင်း

ကို ရယူနိုင်ခြင်းမရှိပါ။ ဤအရာသည် စည်းမျဉ်းစည်းကမ်းများကို လိုက်နာခြင်းဟာ အလုပ်မဖြစ်ဘူးဆိုသည့် အကြီးမားဆုံးသော အကြောင်းအရင်း ဖြစ်ပါတယ်။ ကျွန်ုပ်တို့၏ မပြည့်စုံသော ပြုမူကျင့်ကြံပုံများသည် လုံလောက်မှုရှိလာလိမ့်မည်ဟု တွေးထင်မိပါက ရူးသွပ်မိုက်မဲရာကျပါလိမ့်မည်။ ကျွန်ုပ်တို့သည် ကယ်တင်ခြင်းကို ရယူနိုင်ပါက၊ ယေရှု၏ ရှင်ခြင်း၊ သေခြင်းနှင့် ရှင်ပြန်ထမြောက်ခြင်းတို့ကို ဘယ်သော အခါမျှ ကျွန်ုပ်တို့ လိုအပ်လိမ့်မည်မဟုတ်ပါ။

စာတန်နှင့် သူ၏ အကူများ

ဘုရားသခင်၏ အစီအစဉ်ထဲတွင် သင့်ကို ကျွန်ုပ် မလွဲစေချင်သော နောက်ထပ် အံ့ဩစရာ တစ်ခု ရှိပါတယ်။ ဤအကြောင်းကို သင် စဉ်းစားပြီးကောင်းပြီးနိုင်ပါတယ်။ ကျွန်တော်လည်း အကြိမ်များစွာ လုပ်ဆောင်ခဲ့ပါတယ်။ ယေရှု၏ သေခြင်းနှင့် ရှင်ပြန်ထမြောက်ခြင်းသည် စာတန် လုပ်ဆောင်ခဲ့သည့် မကောင်းသော အကျိုးရလဒ်များကို မဖျက်ဆီးခဲ့ပါက . . . ယေရှု၏ သေခြင်းနှင့် ရှင်ပြန်ထမြောက်ခြင်းသည် ဤလောကကို ပြည့်စေသည့် မကောင်းမှုများကို မတားဆီးပါက . . . ယေရှု၏ သေခြင်းနှင့် ရှင်ပြန်ထမြောက်ခြင်းသည် တိုင်းနိုင်ငံများအပေါ်ရှိ သူပုန် ဝိညာဉ်များ၏ ဩဇာအာဏာများအား ဖယ်ရှားပေးပါက . . . ထိုသို့ဖြစ်လျှင် စာတန်နှင့် အခြားသော မကောင်းသော ဝိညာဉ်များသည် အဘယ်ကြောင့် ယေရှုကို သတ်ကြပါမည်နည်း။ အလွန်အလွန် မိုက်မဲပုံပေါ်ပါတယ်။

စဉ်းစားကြည့်ပါ။ ဘုရားသခင်၏ အစီအစဉ်ထဲတွင် အရာရာတိုင်းအတွက် အဓိကအချက်မှာ ယေရှု၏ သေဆုံးခြင်း ဖြစ်ခဲ့ပါတယ်။ သေခြင်းကို အောင်နိုင်သည့် ရှင်ပြန်ထမြောက်ခြင်း တစ်ခု ရရှိဖို့ရန် သေဆုံးခြင်း တစ်ခု ရှိခဲ့ရပါမည်။ သူ၏တာဝန် မပြီးဆုံးခဲ့ပါက၊ ယေရှုသည် ဘုရားရှင်ဆီသို့ ပြန်သွားနိုင်ခဲ့လိမ့်မည် မဟုတ်ပါ။ သူသာ မပြန်သွားခဲ့ပါက၊ ဝိညာဉ်တော်သည် ယုံကြည်သူများ အထဲရှိ ကိုယ်ကျင့်တရားနှင့်ဆိုင်သော ခြစားမှုများကို လာရောက်ကိုင်တွယ်ဖြေရှင်းနိုင်ခဲ့ပါလိမ့်မည်။ စာတန်နှင့် အခြား မကောင်းသော ဝိညာဉ်များအားလုံးသည် ယေရှုအား ဤအတိုင်းသာ နေခွင့်ပေးခဲ့ပါက၊ ဘုရားသခင်၏ အစီအစဉ်သည် ကျရှုံးသွားခဲ့ပါလိမ့်မည်။ မကောင်းသော ဝိညာဉ်များသည် စဉ်းစားဉာဏ်ကင်းမဲ့သောသူများ ဟုတ်ပါသလား။

ကျွန်တော် ဤ ခေါင်းစဉ်အကြောင်းကို အများကြီး ရေးသားခဲ့ပြီး ဖြစ်ပါတယ်။ အလွန်စိတ်ဝင်စားစရာကောင်းသော ခေါင်းစဉ် တစ်ခု ဖြစ်ပါတယ်။ မေ့သစ်ကျမ်းက ဤ မေးခွန်းကို ဖြေဆိုပေးထားပါတယ်။ တမန်တော် ပေါလုက ပြောပြထားပါတယ် -

ဤ ကမ္ဘာမတည်မရှိမီ ငါတို့၏ ဘုန်းအသရေဖြစ်စေခြင်းငှါ၊ ဘုရားသခင် စီရင်တော်မူသောပညာ၊ နက်နဲသော အရာ၌ ဝှက်ထားသော ဘုရားသခင်၏ ပညာကို ငါတို့သည် ပြသကြ၏။ ထိုပညာကို

လောကီမင်း တစ်စုံတစ်ယောက်မျှမသိ။ သိလျှင် ဘုန်းကြီးတော်မူသော သခင်ကို လက်ဝါးကပ်တိုင် မှာ မကွပ်မျက်ကြပြီ (၁ ကော ၂:၇-၈)။

“လောကီမင်းများ” သည် မကောင်းသော ဝိညာဉ်လောက အဖွဲ့ဝင်များကို ရှင်ပေါလု ခေါ်ဝေါ်သည့် စကားလုံး တစ်လုံး ဖြစ်ပါတယ် (ဧ ၃:၁၀၊ ၆:၁၂၊ ကော ၁:၁၆)။ ဆိုလိုချက်မှာ ရိုးရှင်းပါတယ် - စာတန်၊ နတ်ဆိုးများနှင့် အခြားသော ပုန်ကန်သူ ဝိညာဉ်များသည် ဘုရားသခင်၏ အစီအစဉ်ကို မသိရှိခဲ့ကြပါ။ ယေရှုသည် သူ၏ သာသနာလုပ်ငန်းကို အစပြုခဲ့သည့်အချိန်တွင် သူတို့သည် သူ မည်သူမည်ဝါဖြစ်ကြောင်း ဧကန်မုချ သိရှိခဲ့ပါတယ်။ သူတို့သည် ယေရှုကို “ဘုရားသားတော်” နှင့် “အမြင့်ဆုံးသောသူ ၏ သားတော်” ဟု ခေါ်ဆိုခဲ့ကြပါတယ် (မသေ ၄:၁-၁၁၊ ၈:၂၉၊ မာကု ၁:၁၂-၁၃၊ ၂၁-၂၄၊ ၃:၁၁၊ လုကာ ၄:၁-၁၃၊ ၃၁-၃၇၊ ၈:၂၈)။ ဘုရားသခင်သည် ဧဒင် ဥယျာဉ်ထဲ၌ သူ အစပြုခဲ့သည့် မူလအစီအစဉ်အတိုင်း သူနှင့်အတူ အုပ်စိုးရန် လူသားမျိုးနွယ် မိသားစု တစ်စုကို လိုချင်ခဲ့တုန်းဖြစ်ကြောင်း ဓမ္မဟောင်းကျမ်းသည် အလွန်ရှင်းလင်းစွာ ဖော်ပြထားပါတယ်။ ယေရှုသည် ထို အစီအစဉ်ကို ဖြစ်မြောက်လာစေရန် ဤနေရာ၌ ရှိနေခဲ့ခြင်းဖြစ်သည်ကို စာတန်နှင့် ပုန်ကန်သူ ဝိညာဉ်များသည် နားလည်ခဲ့ကြသင့်ပါတယ်။ ဒါပေမဲ့ သူတို့သည် ထိုအရာအား ယေရှု မည်သို့ လုပ်ဆောင်မည်ဆိုတာကို နားမလဲခဲ့ကြပါ။ သူ၏ ရည်ရွယ်ချက်ကို တားဆီးရန် အကောင်းဆုံးသော နည်းလမ်းမှာ သူ့ကို သတ်ရန် ဖြစ်သည်ဟု သူတို့ တွေးထင်ခဲ့ကြပါတယ်။ ဒါပေမဲ့၊ ထိုအရာမှ သူ၏ အစီအစဉ် ပြီးမြောက်အောင်မြင်ဖို့ တံခါးကို ဖွင့်ပေးရာတွင် သော့ချက် ဖြစ်ခဲ့ပါတယ်။ ဘုရားသခင် သည် သူ၏ အစီအစဉ် ပြီးမြောက်ဖို့ရန်နှင့် ဆန့်ကျင်ပုန်ကန်သူ ဝိညာဉ်များ၏ တန်းခိုအာဏာကို ဖျက်ဆီးပစ်ဖို့ရန် မကောင်းသော၊ ဆန့်ကျင်ပုန်ကန်သူ ဝိညာဉ်များ၏ လုပ်ဆောင်မှုများကို အသုံးချခဲ့ပါတယ်။

ဘုရားသခင်သည် သူ၏ ဝိညာဉ် ရန်သူများထက် ဘယ်လောက် များပြားစွာ ပို၍ထက်မြက်သလဲဆိုသည့်အကြောင်းကို ရယ်မောဖို့ရန် လွယ်ကူပါတယ်။ သို့သော်လည်း အကြံအစည်ကို မလွဲပါနှင့်။ ဘုရားသခင်သည် စာတန်နှင့် သူ၏ နတ်ဆိုးများအား အသုံးမကျသည့်ပုံစံပေါ်စေရန် လူသားမျိုးနွယ်ထဲသို့ ဝင်ရောက်သွားခဲ့ခြင်းမဟုတ်ပါ။ သူသည် သင့်အား သူ၏ မိသားစုထဲတွင် လိုချင်ခဲ့သောကြောင့် ၎င်းကို လုပ်ဆောင်ခဲ့ခြင်း ဖြစ်ပါတယ်။ သူသည် အခြားသော အကြောင်းပြချက်ကို မလိုအပ်ခဲ့ပါ။ ဤ အရာအားလုံးကို လုပ်ဆောင်ခဲ့သည့် အကြောင်းအရင်းမှာ သင်ဘဲ ဖြစ်ပါတယ်။

ဒါပေမဲ့ ပိုပြင်ထဲတွင် နောက်ထပ် ရှိပါသေးတယ်။ ယေရှုသည် ဘုရားသခင်၏ အစီအစဉ်ထဲရှိ သူ၏ ကဏ္ဍကို လုပ်ဆောင်ခဲ့ပါတယ်။ ဘုရားသခင်ရဲ့ အစီအစဉ်။ ယခုအခါ ဝိညာဉ်တော်ကို ကျွန်တော်တို့ အနီးကပ် ကြည့်ရှုဖို့ရန် လိုအပ်တယ်ဆိုသည်မှာ ရိုးရှင်းသော်လည်းဘဲ အလွန် အရေးကြီးသော အကြောင်းအရာအတွက် အခန်းကဏ္ဍ ဖြစ်ပါတယ်။ ၎င်းကို ဘုရားသခင်အား လူသစ်စုဆောင်းပေး

ရာ၌ အကူအညီပေးခြင်းတွင် တတ်နိုင်သလောက် လူများပြားစွာကို သူ၏ မိသားစုထံသို့ ပြန်လာ
ရန် ကျွန်ုပ်တို့၏ ရည်ရွယ်ချက်နှင့် တိုက်ရိုက် ချည်နှောင်ထားပါတယ်။

အခန်း ငါး

ဘုရားသခင်သည် သူ၏ မိသားစုနောက်သို့ လိုက်နေပါသည်

လွန်ခဲ့သော အခန်းတွင် ကျွန်တော် ရေးသားခဲ့သည့်အတိုင်း၊ သန့်ရှင်းသော ဝိညာဉ်တော် ကြွဆင်းလာခြင်းသည် ယေရမိနှင့် ယေဇကော့လတို့အားဖြင့် ဘုရားသခင် ပေးထားခဲ့သည့် အသစ်သော သဘောတူ စာချုပ်၏ ပြည့်စုံခြင်း ဖြစ်ခဲ့ပါသည် (ယေ ၃၁:၃၁-၃၄၊ ယေဇ ၃၆:၂၂-၂၈)။ ယုံကြည်သူ တစ်ဦးစီတွင် ဝိညာဉ်တော်၏ လုပ်ဆောင်မှုသည် ကျွန်ုပ်တို့၏ အကျင့်စာရိတ္တ ပျက်ပြားမှုအပေါ်၌ အောင်မြင်မှုကို ဖြစ်ပေါ်စေနိုင်ပါတယ်။ ၎င်းကို ပုန်ကန်သူ ဝိညာဉ်များရဲ့ ပါးကို တစ်ချက် ရိုက်ခြင်း အနေဖြင့် တွေးမြင်ကြည့်ပါ။ သို့သော်လည်း ဤအရာသည် အခြားသော ပုန်ကန်သူ ဝိညာဉ်ဆိုးများ အဖွဲ့ကို ပို၍ တိုက်ရိုက်ဖြစ်သော တိုက်ခိုက်မှု တစ်ခုပင် ဖြစ်ပါတယ်။

သန့်ရှင်းသော ဝိညာဉ်တော်၏ ရောက်ရှိလာမှုသည် ဗာဗုလုန် ရဲတိုက် ဆန့်ကျင်ပုန်ကန်မှု၌ တိုင်းနိုင်ငံများအား ဘုရားသခင် တာဝန်ပေးအပ်ထားသည့် ဘုရားသခင်၏ ပုန်ကန်သူ သားတော် များအား ဆန့်ကျင်၍ စစ်ရေး ကျူးကျော်မှု တစ်ခု ဖြစ်ပါတယ် (တရား ၃၂:၈)။ ဤ ဝိညာဉ်များသည် ဘုရားသခင်ကို အစေခံခြင်းမှ ဆန့်ကျင်ပုန်ကန်ခဲ့ကြပြီး၊ စာရိတ္တပျက်ပြားလာခဲ့ကြပါတယ်။ သူတို့သည် ၎င်းတို့၏ လက်အောက်ရှိ တိုင်းနိုင်ငံအားလုံး၏ လူမျိုးများကို အလွဲသုံးစားပြုခြင်းအမှုအား စတင်လုပ်ဆောင်ခဲ့ပါတယ် (ဆာ ၈၂)။

ယေရှုသည် ထိုအရာအားလုံးကို သိရှိထားခဲ့ပါတယ်။ ကျွန်ုပ်တို့သည် ယေရှု ရှင်ပြန်ထမြောက်ပြီး နောက်ပိုင်း ရေးသားထားခဲ့သည့် မေ့သစ်ကျမ်း စာအုပ်များကို ဖတ်သည့်အခါ၌ ကျွန်ုပ်တို့သည် ဤအရာကို နားမလည်ကြပါ။ (တမန်တော် ဝတ္ထုမှ ဗျာဒိတ်ကျမ်းအထိ)

နိဂုံး၏ အစ

ယေရှုသည် ကောင်းကင်ဘုံသို့ ပြန်တက်သွားသောအခါ၊ ဤအရာသည် ယုံကြည်သူများအထဲတွင် ဝိညာဉ်တော်၏ ဆင်းကြွလာခြင်းနှင့် တန်းခိုးအာဏာ စတင်ခဲ့ပါတယ် (ယော ၁၄:၂၆၊ ၁၅:၂၆၊ ၁၆:၇၊ လု ၂၄:၄၉)။ ယေရှု အသက်ပြန်ရှင်လာပြီးနောက်တွင်၊ သူသည် ရက်ပေါင်း ၄၀ ပတ်လုံး မြေကြီးပေါ်၌ ရှိနေခဲ့ပြီး၊ ဤအတောအတွင်း၌၊ သူသည် သူ၏ နောက်လိုက်တပည့်များအား များမကြာမှီတွင် ဝိညာဉ်တော် ကြွဆင်းလာမည့်ဟု ပြောပြခဲ့ပါတယ်။

ထို့နောက် သူတို့နှင့် အတူရှိနေစဉ်တွင်၊ သူသည် ယေရှုလင်မှ မထွက်ခွာဘဲ ခမည်းတော်၏ ကတိကို စောင့်ဆိုင်းနေမည်အကြောင်း သူတို့ကို မိန့်မှာတော်မူ၍ "ထိုကတိတော်ကို ငါ ဟောပြော

သဖြင့် သင်တို့သည် ကြားသိကြပြီ။ ကတိတော်အချက်ဟူမူကားယောဟန်သည် ရေ၌ ဗတ္တိဇံကို ပေး၏။ သင်တို့သည် မကြာမမြင့်မှီ သန့်ရှင်းသော ဝိညာဉ်တော်၌ ဗတ္တိဇံကို ခံကြလိမ့်မည်ဟု မိန့်တော်မူ၏ . . . ထိုသို့မရှိသော်လည်း၊ သင်တို့အပေါ်သို့ သန့်ရှင်းသော ဝိညာဉ်တော် ဆင်းသက်လာသောအခါ သင်တို့သည် တန်ခိုးကိုခံရ၍ ယေရုရှလင်မြို့မှစသော ယုဒပြည်၊ ရှမာရိပြည်၊ မြေကြီးစွန်းတိုင်အောင် ငါ၏ သက်သေဖြစ်ကြလိမ့်မည်ဟု မိန့်တော်မူ၏။” (တ ၁:၄-၅၊ ၈)

အကယ်၍ သင်သည် တမန်တော် ဝတ္ထုကို ဆက်လက်ဖတ်ရှုပါက၊ ယေရူ ဘာကို ဆိုလိုကြောင်း ဖတ်ရှုရန်မှာ အချိန်မကြာပါ။ ယေရူ ထွက်ခွာသည်နှင့် ချက်ချင်း (တ ၁:၉-၁၁) ဝိညာဉ်တော်သည် ဆင်းသက်လာပြီး ယုံကြည်သူများ ကြား၍ရနိုင်ခဲ့သည့် လေ၏ပုံသဏ္ဍာန်နှင့် မီး၏မီးလျှံ ပုံသဏ္ဍာန်ဖြင့် ယုံကြည်သူများအထဲသို့ ဝင်ရောက်သွားခဲ့ပါတယ်။ ဤအရာသည် အသစ်သော ဝိညာဉ်ရေးရာ ဖြစ်ရပ် တစ်ခု ဖြစ်ပါတယ်။ သို့ဖြစ်၍ ဘုရားသခင်သည် ၎င်းကို ရုပ်ပိုင်းဆိုင်ရာ နိမိတ်လက္ခဏာများနှင့် အတည်ပြုပေးခဲ့ပါတယ်။

ပင်တေကုတ္တောပွဲနေ့ ရောက်သောအခါ ထိုသူ အပေါင်းတို့သည် တညီတညွတ်တည်း စုဝေး၍နေကြ၏။ ထိုအခါ လေပြင်းမုန်တိုင်းသည် တခဏချင်းတွင် ကောင်းကင်မှလာ၍၊ ထိုသူတို့ နေထိုင်သော အိမ်ကို ဖြည့်လေ၏။ ထိုခဏချင်းတွင် ကွဲပြားသော လျှာတို့သည် မီးလျှာကဲ့သို့ ထင်ရှား၍ ထိုသူ အသီးသီးတို့ အပေါ်၌ တည်နေကြ၏။ ထိုသူအပေါင်းတို့သည်လည်း သန့်ရှင်းသော ဝိညာဉ်တော်နှင့် ပြည့်၍ ဝိညာဉ်တော်သည် ဟောပြောသောအခွင့်ကို ပေးတော်မူသည့်အတိုင်း အမျိုးမျိုးသော ဘာသာစကားအားဖြင့် ဟောပြောကြလေ၏။ (တ ၂:၁-၄)

သန့်ရှင်းသော ဝိညာဉ်တော်သည် ယေရူ၏ နောက်လိုက်များအား ကွဲပြားသော ဘာသာစကားများ စွာကို ပြောတတ်အောင် လုပ်ဆောင်ပေးခဲ့သည်ဟု ကျန်ရှိသော ပုံပြင်သည် ကျွန်ုပ်တို့ကို ပြောပြထားပါတယ်။ သူတို့သည် ကမ္ဘာအနှံ့အပြားမှ ရောက်ရှိလာသည့် ဂျူးလူမျိုးများကို ပြောဆိုနေခဲ့ပါတယ်။ သူတို့သည် ယေရူ၏ သေခြင်းနှင့် အသက်ပြန်ရှင်လာခြင်းအကြောင်းကို ပြောပြနေခဲ့ပါတယ်။ “ဂျူးလူမျိုးများ” သည် တိုင်တပါး နိုင်ငံများ၌ သွားရောက်နေထိုင်ရန် အတင်းအဓမ္မစေခိုင်းခြင်း ခံခဲ့ရသည့် တိုင်းတပါး နယ်မြေများတွင်ရှိသော ကူသရေလ လူမျိုးများအား ပေးထားသည့် အမည် တစ်ခု ဖြစ်ပါတယ်။ သူတို့ရဲ့ ပုံပြင် ဇာတ်လမ်းများသည် ဓမ္မဟောင်းကျမ်းစာအုပ်ထဲတွင် ရှိပါတယ်။ ယေရူရဲ့ နောက်လိုက် တပည့်တော်များ၏ သူတို့ကို ဟောပြောနေမှုအား ၎င်းတို့၏ ဘာသာစကားများဖြင့် ကြားခဲ့ရသော ဧည့်သည် ဂျူးလူမျိုးများသည် ဓမ္မဟောင်းကျမ်းနှင့်ဆိုင်သော ကူသရေလ လူမျိုးများ ဖြစ်ပါတယ်။ သူတို့သည် ယေရုရှလင်သို့ ဂျူးလူမျိုးတို့၏ ဘာသာရေးဆိုင်ရာ ပိတ်ရက် တစ်ခုကို ကျင်းပရန် ရောက်ရှိလာခဲ့ကြပါတယ်။

ဤလူများသည် ယေရှု၏ နောက်လိုက် တပည့်တော်များဖြစ်ကြသည်ကို ယေရှုရှုလင်မြို့ရှိ ဂျူးလူ မျိုးများသည် သိထားခဲ့ကြပြီး သူတို့သည် အရက်မူးနေခဲ့ကြသည်ဟုသာ တွေးထင်ခဲ့ကြပါတယ်။ သို့သော်လည်း၊ သေရည်အရက်သည် ဤ ယုံကြည်သူများအား အခြားသော ဘာသာစကားကို ပြောစေနိုင်ခဲ့တယ်ဆိုတာ မဖြစ်နိုင်ပါ။ ဒါပေမဲ့၊ ထိုစဉ်အချိန်က တမန်တော် ပေတရုသည် ၎င်းကို သိသာ ထင်ရှားစွာ သူတို့အတွက် ရှင်းပြပြောဆိုခဲ့ပါတယ်။ သူသည် ထိုထက်ပို၍ပင် လုပ်ဆောင်ခဲ့ ပါတယ်။ သူသည် သူတို့ကို ပြင်းပြင်းထန်ထန် စွပ်စွဲခဲ့ပါတယ် -

ထိုအခါ တစ်ကျိပ်တစ်ပါးသော တမန်တော်တို့နှင့်တကွ ပေတရုသည်ထလျက်၊ ထိုသူတို့ကို ကျယ် သောအသံနှင့် ဟောပြောသည်ကား၊ ယေရှုရှုလင်မြို့သားနှင့် ယုဒလူအပေါင်းတို့ သင်တို့သည် ဤ အရာကို သိမှတ်၍ ငါ့စကားကို စေ့စေ့နာခံကြလော့။ ယခုအချိန်ကား၊ နံနက်တစ်ချက်တီး အချိန် သာရှိ သည်ဖြစ်၍ သင်တို့ ထင်သည့်အတိုင်း ဤသူတို့သည် ယဇ်မူးကြသည်မဟုတ်။ ဤအရာ ကား၊ ပရောဖက် ယောလ ဟောပြောဖူးသောအရာဖြစ်သတည်း။ ဟောဖူးသောအချက်ကား၊ နောင် ကာလ၌ လူမျိုးတကာတို့ အပေါ်သို့ ငါ၏ ဝိညာဉ်တော်ကို ငါ သွန်းလောင်းမည်။ သင်တို့၏ သား သမီးတို့သည် ပရောဖက်ဉာဏ်နှင့် ဟောပြောကြလိမ့်မည်။ အသက်ငယ်သောသူတို့သည် ဗျာ ဒိတ်ရူပရုံတို့ကို မြင်ကြလိမ့်မည်။ ထိုကာလ၌လည်း ငါ၏အမှုကို ဆောင်ရွက်သော ယောက်ျား မိန်းမတို့အပေါ်သို့ ငါ၏ဝိညာဉ်တော်ကို ငါသွန်းလောင်း၍၊ သူတို့သည် ပရောဖက်ဉာဏ်နှင့် ဟော ပြောကြလိမ့်မည်။ အထက်မိုးကောင်းကင်၌ အံ့ဖွယ်သောအရာတို့ကို၎င်း၊ အောက်အရပ်မြေကြီး ပေါ်၌ သွေး၊ မီးလျှံ၊ မီးခိုးတည်းဟူသော ပုပ္ဖန်မိတ်တို့ကို၎င်း ငါ ပြမည် . . . ထိုအခါ ထာဝရ ဘုရား ကို ပဌနာပြုသောသူရှိသမျှတို့သည် ကယ်တင်တော်မူခြင်းသို့ ရောက်ကြလတံ့ဟု ဘုရားဗျာဒိတ် တော်ရှိ၏။ ဣသရေလလူတို့၊ ငါ့စကားကို နားထောင်ကြလော့။ သင်တို့ သိကြသည်အတိုင်း နာဇ ရက်မြို့သား ယေရှုသည် ထူးဆန်းသောတန်ခိုး၊ နိမိတ်လက္ခဏာ၊ အံ့ဖွယ်သောအမှုတို့ကို သင်တို့ တွင် ပြုရသောအခွင့်နှင့် ဘုရားသခင်ပေးတော်မူသော သက်သေကိုရသောသူဖြစ်၍၊ ဘုရားသခင် ပြဌာန်းတော်မူသော အလိုတော်အားဖြင့်၎င်း၊ အနာ ဂတံသဉာဏ်တော်အားဖြင့်၎င်း၊ အပ်နှံခြင်းကိုခံ သော ထိုယေရှုကို သင်တို့သည် ဖမ်းဆီး၍ မတရား သောသူတို့လက်ဖြင့် လက်ဝါးကပ်တိုင်၌ရိုက်၍ ကွပ်မျက်ကြပြီ။ ထိုသူကို သေခြင်းဝေဒနာသည် အစဉ်ချည်နှောင်ချုပ်ကိုင်၍ မဖြစ်နိုင်သည်နှင့်၊ ထို ဝေဒနာကို ဘုရားသခင်သည် ချွတ်ပယ်၍ ရှင်ပြန်ထ မြောက်စေတော်မူပြီ . . . ထိုသို့ ဘုရားသခင် သည် လက်ျာလက်တော်နှင့် ချီးမြှင့်တော်မူသဖြင့်၊ ထိုသခင်သည် ကတိတော်နှင့်ယှဉ်သော သန့်ရှင်းသော ဝိညာဉ်တော်ကို ခမည်းတော်ထံ၌ ခံပြီဖြစ်၍ သင်တို့သိမြင်၊ ကြားရသောအရာကို ညွှန်းလောင်းတော်မူ၏။

သူတို့သည် သူတို့၏ ကိုပိုင် မျက်စိများနှင့် တွေ့မြင်နေရပြီး သူတို့၏ ကိုယ်ပိုင် နားများနှင့် ကြားနေခဲ့ ရခြင်းဖြစ်ပါတယ်။ ၎င်းဟာ သန့်ရှင်းသော ဝိညာဉ်တော်၏ ကြွရောက်လာခြင်းကြောင့် ဖြစ်ပေါ်လာ

သည့် အံ့ဘွယ်နိမိတ်လက္ခဏာ တစ်ခု ဖြစ်ပါတယ်ဟု ပေတရုက သူတို့ကို ပြောပြခဲ့ပါတယ်။ ဘုရား သခင်သည် ယေရှုနှင့် စပ်လျဉ်း၍ ဖြစ်ပျက်ခဲ့သောအရာနှင့် ၎င်းသည် မည်သည့်အရာကို ဆိုလိုကြောင်း သူတို့ကို ပြောပြရန် သူ၏ ဝိညာဉ်တော်ကို စေလွှတ်လိုက်ပြီဟု သူသည် သူတို့ကို ပြောပြခဲ့ပါတယ်။ ယေရှုသည် ရွေးချယ်ခံထားသူ တစ်ဦး ဖြစ်ပါတယ်။ သူ ရောက်လာခဲ့ပြီးပါပြီ။ သူဟာ အသတ်ခံခဲ့ပြီးပါပြီ။ သူဟာ သေခြင်းမှ ထမြောက်ခဲ့ပြီးပါပြီ။ ထို့နောက် ယခုအခါ သူတို့သည် ယေရှုကို ယုံကြည်သင့်ပါပြီ။ ပေတရုရဲ့ ပြင်းပြသော ဟောပြောမှု၏ ရလဒ်မှာ အလွန် အံ့ဩဖွယ်ရာဖြစ်ခဲ့ပါတယ်။ လူပေါင်း သုံးထောင်သည် အပြစ်လွတ်ခြင်းအတွက် သခင်ဘုရား၏ အမည်နာမကို အော်ခေါ်ခဲ့ကြပြီး ကယ်တင်ခြင်းသို့ ရောက်ခဲ့ကြပါတယ် (တ ၂:၄၁)။

အကယ်၍ သင်သည် အသင်းတော်ထဲတွင် ဤ အကြောင်းကို ကြားသိပါက၊ ဤအရာမှာ များသောအားဖြင့် လက်ဝါးကပ်တိုင်အကြောင်းကို တရားဟောဆရာမှ စတင်ပြောဆိုသည့် အချိန်ဖြစ်ပါတယ်။ ပြဿနာ မရှိပါ။ အကြောင်းမှာ လက်ဝါးကပ်တိုင်နှင့် ရှင်ပြန်ထမြောက်ခြင်းတို့သည် ဤအခြေအနေသို့ ပို့ဆောင်ပေးခဲ့ခြင်းဖြစ်ပါတယ်။ ဒါပေမဲ့ နောက်ထပ် တစ်စုံတစ်ရာသည် ဖြစ်ပျက်နေပါတယ်။ ကျွန်ုပ်တို့သည် ပုံပြင်နှင့် စပ်လျဉ်းပြီး အလွန် အရေးကြီးသော တစ်စုံတစ်ရာကို လွဲချော်နေပါတယ်။

သဘာဝလွန်ဖြစ်သော ကျူးကျော်မှု

တမန်တော် ၂ ထဲရှိ ဤ ဖြစ်ရပ်သည် ဝိညာဉ်တော်၏ ဆင်းကြွလာခြင်းအကြောင်း ဖြစ်တယ်ဆိုတာကို သတိယပါ။ သန့်ရှင်းသော ဝိညာဉ်တော်၏ ရောက်ရှိလာခြင်းသည် ပဋိညာဉ်အသစ်၏ အရေးကြီးဆုံးသော အစိတ်အပိုင်း ဖြစ်ပါတယ်။ ပဋိညာဉ်အသစ်သည် ဘုရားသခင်က လူသားမျိုးနွယ်အား ပေးနေသည့် အသစ်သော ကတိတော် တစ်စုံဖြစ်ပါတယ်။ ဤအရာသည် ဘုရားသခင်ဟာ ယေရှုကို ငြင်းပယ်ခဲ့သည့် ဂျူးလူမျိုးများသာမကဘဲ ဟေလသလူမျိုးများကိုလည်း ပြန်လည်ရယူရန် ဝိညာဉ်ရေးရာ တိုက်ပွဲ တစ်ခုအား အစပြုနေခြင်းဖြစ်သည်ကို ခရစ်ယာန် အများအပြားသည် နားလည်သဘော ပေါက်ခြင်းမရှိကြပါ။ ဘုရားသခင်သည် ဟုဗုလုန် ရဲတိုက်၌ သူ စွန့်ပယ်ခဲ့သည် တိုင်းနိုင်ငံများအားလုံးထံမှ သူ့ထံသို့ လူများအား ပြန်လည်ခေါ်ဆောင်ရန် အလိုရှိခဲ့ပါတယ်။ ဘုရားသခင်သည် သူ၏ လူသားမျိုးနွယ် မိသားစုနောက်သို့ လိုက်နေခဲ့ပါတယ်။ သူ၏ သားသမီးများသည် မည်သည့်နေရာ၌ နေထိုင်နေသည်ဖြစ်ပါစေ အကြောင်းမဟုတ်ပါ။ သူဟာ သူတို့ကို ပြန်လို့ချင်ခဲ့ပြီး သူတို့သည် ကမ္ဘာမြေပေါ်ရှိ အဝေးဆုံးသော နိုင်ငံ၌ နေထိုင်နေပါကလည်း၊ သူသည် သူတို့ကို ရှာတွေ့ပါလိမ့်မည်။

ဝိညာဉ်တော်ဟာ လေနှင့် မီးနှင့်အတူ ဆင်းသက်လာခဲ့သည်ဟု တမန်တော် ၂ ထဲရှိ ကျွန်ုပ်တို့ ဖတ်ခဲ့သည့် ပုံပြင်သည် ကျွန်ုပ်တို့ကို ပြောပြထားပါတယ် (တ ၂:၂-၃)။ မီးနှင့် “လောင်ကျွမ်းနေ

သော မီးခိုး” တို့သည် ဓမ္မဟောင်းကျမ်းထဲရှိ ဘုရားသခင်၏ မျက်မှောက်တော်၏ ရူပါရုံများထဲရှိ ဖြစ်နေကျ အရာများ ဖြစ်ပါတယ် (ထွက် ၁၃:၂၁-၂၂၊ ယောဇ ၁:၄၊ ၁၃၊ ၂၇)။ တစ်ခါတစ်ရံတွင် ဘုရားသခင်သည် “လေပွေ” တစ်ခုအားဖြင့် ကြွလာလေ့ရှိခဲ့ပါတယ် (ဟေ ၆:၄၊ ၆၊ ယောဇ ၁:၄၊ ယောဘ ၃:၈၊ ၁၊ ၄၀:၆)။ ပေတရု၏ သတင်းစကားကို ကြားနာခဲ့ပြီး၊ ဝိညာဉ်တော် ဆင်းကြွလာခြင်း အား ၎င်းတို့၏ ကိုယ်ပိုင် မျက်စိများဖြင့် တွေ့မြင်ခဲ့သော ဂျူးလူမျိုးတို့သည် ကယ်တင်တော်မူခြင်း နေ့သည် ရောက်ရှိလာခဲ့ပြီကို သိရှိခဲ့ကြပါတယ်။

ဤ ဖြစ်ရပ်ထဲတွင် ဖြစ်ပျက်ခဲ့သောအကြောင်းအရာကို စဉ်းစားကြည့်ပါ။ ဣသရေလ နိုင်ငံ၏ ပြင်ပ ဖြစ်သည့် သူတို့ ဘိုးဘေးများအား အတင်းအကျပ် သွားရောက်နေထိုင်စေခဲ့သော အခြား နိုင်ငံများ တွင် ဂျူးလူမျိုး သုံးထောင်သည် နေထိုင်နေခဲ့ပါတယ်။ သူတို့သည် ယခုအခါ ဘာသာရေးဆိုင်ရာ အားလပ် ရက် တစ်ခုအတွက် ယေရုရှလင်သို့ ရောက်ရှိလာခဲ့ကြပါတယ်။ သူတို့သည် ဝိညာဉ်တော် ဆင်းကြွလာ ခြင်းနှင့် ရွေးချယ်ခံထားသူ၊ ယေရှုအကြောင်းကို ကြားခဲ့ကြပါတယ်။ သူတို့သည် သူ လုပ်ဆောင်ခဲ့သည့် အကြောင်းအရာကို ကြားခဲ့ကြပါတယ်။ သူတို့ဟာ ယေရှုကို လက်ခံယုံကြည်ခဲ့ ကြပါတယ်။ သူတို့ဟာ ခရစ်ယာန်များ ဖြစ်လာခဲ့ကြပါတယ်။ သူတို့သည် ယေရှု သွန်သင်ခဲ့သည့် အရာများကို စတင်လိုက်နာခဲ့ပါတယ်။ ဂျူးလူမျိုးတို့သည် နောက်ထပ် မည်သည့်အရာကို လုပ် ဆောင်ခဲ့သည်ဟု သင် ထင်ပါသလဲ။

သူတို့ အိမ်သို့ ပြန်သွားခဲ့ပါတယ်။

ထိုအရာသည် အဘယ်ကြောင့် အရေးကြီးပါသလဲ။ အကြောင်းမှာ ယခုအခါ စွန့်ပယ်ခြင်းခံထားရ သော နိုင်ငံများထဲရှိ လူတို့သည် ဘုရားသခင် သူတို့ အသက်တာထဲတွင် လုပ်ဆောင်ခဲ့သည့်အရာ ကို ပြောကြားနေသော ယေရှု၏ နောက်လိုက်တပည့်တော် သုံးထောင် ရှိသွားခဲ့ပါတယ်။ သူတို့ သည် ရန်လိုသော နယ်မြေများတွင် နေထိုင်သည့် မကောင်းသော၊ သူပုန် ဝိညာဉ်များ၏ ဩဇာ အာဏာလက်အောက်ရှိ သစ္စာရှိသော ယေရှု၏ နောက်လိုက်တပည့် အသစ်များ ဖြစ်ခဲ့ကြပါတယ်။ သူတို့ဟာ ဘုရားသခင်၏ လူသားမျိုးနွယ် မိသားစု၏ အရွယ်အစားကို တိုးပွားလာစေရန် အစပြု သည့် ဘုရားသခင်၏ နည်းလမ်း ဖြစ်ပါလိမ့်မည်။ သူတို့သည် ဤ သတင်းကောင်းအတူ ထွက်ခွာ သွားခဲ့ကြသည့် ပထမဦးဆုံးသောသူများ ဖြစ်ပါတယ်။ ယေရှုသည် သူတို့ကို မည်သည့်အရာအား လုပ်ဆောင်စေချင်ခဲ့ပါသလဲ။ ယေရှု သူ၏ နောက်လိုက် တပည့်တော်များအား ပြောဆိုခဲ့သည်နှင့် တူညီသောအရာ ဖြစ်ပါတယ်။ ၎င်းကို ကျွန်ုပ်တို့သည် မဟာစေခိုင်းချက်ဟု ခေါ်ဝေါ်ကြပါတယ်။ ခရစ်ယာန်များသည် ၎င်း၏ ကျမ်းချက်များကို ကောင်းစွာ သိထားကြပါတယ် -

သင်တို့သွား၍ လူမျိုးတကာတို့ကို ငါတပည့်ဖြစ်စေလျက်၊ ခမည်းတော်၊ သားတော်၊ သန့်ရှင်းသော ဝိညာဉ်တော်၏ နာမည် ဗဟိုကို ပေးကြာလော့။ ငါသည် သင်တို့အား ပေးသမျှသော ပညတ်တော်

တို့ကို စောင့်ရှောက်စေခြင်းငှါ ဆုံးမဩဝါဒ ပေးကြလော့။ ငါသည်လည်း ကပ်ကမ္ဘာကုန်သည့် တိုင်အောင် သင်တို့နှင့်အတူ အစဉ်မပျက်ရှိသည်ဟု တပည့်တော်တို့အား မိန့်တော်မူ၏။ (မသံ ၂၈: ၁၉-၂၀)

ဒါပေမဲ့ နောက်တစ်ဖန်၊ ကျွန်ုပ်တို့သည် အချို့သော အသေးစိတ် အချက်အလက်များကို လွဲချော်နေပါတယ်။ ထိုအရာသည် မဟာစေခိုင်းချက်၏ တစ်စိတ်တစ်ပိုင်းသာ ဖြစ်ပါတယ်။ အစိတ်အပိုင်း တစ်ခုသည် ပျောက်ဆုံးနေပါတယ်။ ကျွန်တော် အခန်းငယ် ၁၈ ကို ကျော်သွားခဲ့ပါတယ်။ များစွာသော လူတို့သည် လူမျိုးတကာတို့ကို သတင်းကောင်း ဝေငှရန်မှာ ကျွန်ုပ်တို့၏ တာဝန်ဖြစ်ခြင်းအကြောင်းအား ပြောဆိုသည့်အခါ၌ သူတို့သည် အခန်းငယ် ၁၈ ကို ဖော်ပြလေ့မရှိကြပါ။ အောက်တွင် ယေရှု၏ ပြောဆိုမှု အပြည့်အစုံနှင့် အလွန် အရေးပါသော တစ်စုံတစ်ရာအား အနက်ရောင်စာလုံးများဖြင့် ဖော်ပြပေးထားပါတယ်။

“ယေရှုသည် အနီးအပါးသို့ ချဉ်းတော်မူပြီးလျှင် ကောင်းကင်ဘုံ၌၎င်း၊ မြေကြီးပေါ်၌၎င်း၊ စီရင်ပိုင်သော အခွင့်တန်ခိုးရှိသူတို့ကို ငါခံရပြီ။ သင်တို့သွား၍ လူမျိုးတကာတို့ကို ငါတပည့်ဖြစ်စေလျက်၊ ခမည်းတော်၊ သားတော်၊ သန့်ရှင်းသော ဝိညာဉ်တော်၏ နာမ၌ ဗတ္တိဇံကို ပေးကြာလော့။ ငါသည် သင်တို့အား ပေးသမျှသော ပညတ်တော်တို့ကို စောင့်ရှောက်စေခြင်းငှါ ဆုံးမဩဝါဒ ပေးကြလော့။ ငါသည်လည်း ကပ်ကမ္ဘာကုန်သည့်တိုင်အောင် သင်တို့နှင့်အတူ အစဉ်မပျက်ရှိသည်ဟု တပည့်တော်တို့အား မိန့်တော်မူ၏။” (မသံ ၂၈: ၁၈-၂၀)

ထိုအရာကို သင် မြင်တွေ့ခဲ့ပါသလား။ ယေရှုသည် ကောင်းကင်ဘုံ၌၎င်း၊ မြေကြီးပေါ်၌၎င်း၊ စီရင်ပိုင်သော အခွင့်တန်ခိုးရှိသူတို့ကို ပိုင်ဆိုင်ထားပါတယ်။ ကောင်းကင်ဘုံရှိသော တန်ခိုးအာဏာကို နားလည်ရန် လွယ်ကူပါတယ်။ ယေရှု သေဆုံးပြီး၍၊ ရှင်ပြန်ထမြောက်ခဲ့ပြီးနောက်တွင်၊ သူသည် ကောင်း ကင်ဘုံသို့ သွားခဲ့ပြီး၊ ခမည်းတော် ဘုရား၏ တန်ခိုးအာဏာ ပေးအပ်ခြင်းကိုခံခဲ့ပါတယ် (ကော ၃:၁၊ ဟေ ၁၂:၂)။ သို့သော်လည်း “မြေကြီးပေါ်၌” အပိုင်းသည် ဘာကို ဆိုလိုပါသလဲ။ ဤအရာကို လွယ်ကူစွာ လွဲမှားတတ်ပါတယ်။ သူ၏ ကောင်းကင်သို့ ပြန်ကြွတော်မူခြင်းသည် မြေကြီးပေါ်၌ တန်ခိုးအာဏာ ရှိသူများ၏ အဆုံးသတ်နိဂုံး ဖြစ်ခဲ့ပါတယ်။ ဤ တန်ခိုးအာဏာ ပိုင်ဆိုင်သောသူသည် မည်သူဖြစ်ပါသနည်း။ ၎င်းမှာ ဗာဗုလုန် ရဲတိုက်၌ ဘုရားသခင် စွန့်ပယ်ခဲ့သည့်အခါ၌ တိုင်းနိုင်ငံများအပေါ်တွင် ဘုရား သခင် ခွဲခန့်ထားတော်မူသော ဘုရားသခင်၏ ပုန်ကန်သူ သားတော်များ ဖြစ်ပါတယ် (တရား ၄:၁၉: ၂၆)။

သင်တို့သည် ဤနေရာတွင် တည်ရှိရန် အခွင့်အာဏာ မရှိပါ

ရလဒ်မှာ ယေရှု၏ ရှင်ပြန်ထမြောက်ခြင်းနှင့် ကောင်းကင်သို့ပြန်တက်သွားခြင်းသည် ဘုရားသခင်၏ ပုန်ကန်သူ သားတော်များ၏ တန်ခိုးအာဏာကို ယခု ပယ်ဖျက်လိုက်ပြီဖြစ်ကြောင်း အဓိပ္ပါယ်ရပါတယ်ဟု ဖြစ်ပါတယ်။ သူတို့သည် ထို တိုင်းနိုင်ငံများရှိ လူများအပေါ်၌ တရားဝင် တန်ခိုးအာဏာ မရှိတော့ပါ။ ရွေးချယ်ခြင်းခံထားသူသည် အာဗြဟံနှင့် ဒါရိဒ်၏ သားမြေးစဉ်ဆက် တစ်ဦးဖြစ်လျှင် တောင်မှ ကယ်တင်ခြင်းသည် ဂျူးလူမျိုးများအတွက်သာ မဟုတ်ပါ။ ယေရှုသည် နေရာတိုင်းရှိ လောကီလူသား အားလုံးအတွက် ရွေးချယ်ခြင်းခံထားသူ ဖြစ်ပါတယ်။ ယေရှုသည် တိုင်းနိုင်ငံအားလုံး၏ တရားဝင် အရှင်သခင် ဖြစ်ပါတယ်။ သေဆုံးပြီးနောက် ယေရှု၏ဘဝသစ်၊ သူ၏ ကောင်းကင်သို့ ပြန်သွားခြင်းနှင့် သန့်ရှင်းသော ဝိညာဉ်တော်၏ ဆင်းကြွလာခြင်းသည် ပုန်ကန်သူ ဝိညာဉ်များ၏ တန်ခိုးအာဏာအတွက် အဆုံးသတ်နိဂုံး ဖြစ်ခဲ့ပါတယ်။ သူတို့သည် တိုင်းနိုင်ငံများအား အုပ်စိုးရန် တရားဝင် အခွင့်အာဏာကို ဆုံးရှုံးသွားခဲ့သော်လည်း၊ သူတို့သည် သူတို့၏ တန်ခိုးအာဏာကို ပိုင်ဆိုင်ထားဆဲ ဖြစ်ပါတယ်။

ထို့ကြောင့် ဓမ္မသစ်ကျမ်းသည် ယေရှု၏ သေဆုံးပြီးနောက် ဘဝနှင့် သူ၏ ကောင်းကင်သို့ ပြန်ကြွသွားခြင်းကို နတ်ဆိုးများ၏ ဝိညာဉ်ရေးရာ စွမ်းအားများ၏ ကျရှုံးမှုနှင့် ဆက်နွယ်ဖော်ပြပေးထားပါတယ်။ ဘုရားသခင်သည် ယေရှုကို “သေခြင်းမှ ထမြောက်စေသောအခါ” (ကော ၂:၁၂)၊ ကျွန်ုပ်တို့၏ ဒုစရိုက်အပြစ်များကို ခွင့်လွှတ်ပေးခဲ့ယုံသာမကဘဲ (ကော ၂:၁၃-၁၄) သူသည် အထွဋ် အမြတ်၊ အာဏာစက်များကို လုယူပြီးလျှင် ထင်ရှားစွာ ထုတ်ပြ၍ လက်ဝါးကပ်တိုင်အားဖြင့် အောင်ပွဲကို ခံတော်မူပြီ (ကော ၂:၁၅)။ “အထွဋ် အမြတ်နှင့် အာဏာစက်များသည်” ဗာဗုလုန် ရဲတိုက်၌ မကောင်းသော နတ်ဘုရားများဖြစ် လာခဲ့သည့် ဘုရားသခင်၏ ပုန်ကန်သူ သားတော်များအား ရှင်ပေါလု သုံးနှုန်းထားသည့် အခေါ်အဝေါ်များ ဖြစ်တယ်ဆိုတာကို သတိယပါ။ (ရော ၈:၃၈၊ ၁ ကော ၁၅:၂၄၊ ၉ ၁:၂၁၊ ၂:၂၊ ၃:၁၀၊ ၆:၁၂၊ ကော ၁၅:၁၃)။

“အထွဋ် အမြတ်နှင့် အာဏာစက်များသည်” မကောင်းသော ဝိညာဉ်ဆိုးများအာ ဖော်ပြရန် တမန်တော် ရှင်ပေါလု မကြာခဏ အသုံးပြုလေ့ရှိသည့် အသုံးအနှုန်း တစ်ခု ဖြစ်ပါတယ်။ သေခြင်းမှ ရှင်ပြန်ထမြောက်ပြီးနောက်တွင်၊ ယေရှုသည် ကောင်းကင်ဘုံသို့ကြွသွားတော်မူသည်ဖြစ်၍၊ ကောင်းကင်တမန်အစရှိသော အာဏာစက်တန်ခိုးများတို့ကို အုပ်စိုးလျက်၊ ဘုရားသခင်၏ လက်ျာတော်ဘက်၌ရှိတော်မူ၏ (၁ ပေ ၃:၂၂)။ ထိုတန်ခိုးတော်ကား၊ ခရစ်တော်ကို သေခြင်းမှထမြောက်စေတော်မူ၍ ခရစ်တော်၌ ပြုပြင်သော မဟာတန်ခိုးအာနဘော်အရှိန်ကဲ့သို့ဖြစ်၏။ ခပ်သိမ်းသော အထွဋ် အမြတ်၊ အာဏာစက်၊ တန်ခိုး၊ အစိုးရခြင်းမှစ၍၊ ယခုဘဝ၊ နောင်ဘဝ၌ ခေါ်ဝေါ်သမုတ်သော ဘွဲ့နာမ အလုံးစုံ တို့အထက်၊ ကောင်းကင်အရပ်၌ မိမိ လက်ျာတော်ဘက်မှာ အလွန်မြင့်မြတ်

သောနေရာကို ခရစ်တော် အားပေးတော်မူ၏ (ဇ ၁:၂၀-၂၁)။ ထိုအခါ ခရစ်တော်သည် အထွဋ်အမြတ်၊ အာဏာစက်၊ တန်ခိုး အမျိုးမျိုးကို ပယ်ရှင်း၍ မိမိနိုင်ငံကို ဘုရားသခင်တည်းဟူသော ခမည်းတော်၌ အပ်ပြန်တော်မူ ပြီးမှ ကပ်ကမ္ဘာကုန်ရလတံ့ (၁ ကော ၁၅:၂၄)။

ရှင်ပေါလုသည် ယေရှု၏ သေဆုံးပြီးနောက် အသက်တာနှင့် ကောင်းကင်သို့ ပြန်ကြွတော်မူခြင်းကို တိုင်းနိုင်ငံများအပေါ်၌ တန်ခိုးအာဏာပေးထားသော ဘုရားသခင်၏ ပုန်ကန်သူ သားတော်များအတွက် တန်ခိုးအာဏာ၏ အဆုံးသတ်ကဲ့သို့ တွေ့မြင်ခဲ့ပါတယ်။ သို့ဖြစ်၍ သူသည်လည်း ထို စိတ်ကူးအား ဟေလသလူမျိုးများ၏ ကယ်တင်ခြင်းနှင့် ဆက်စပ်ပေးထားသည်မှာ အံ့ဩစရာတော့ မရှိပါ။ ရှင်ပြန်ထမြောက်ပြီးသော ယေရှုနှင့် ဝိညာဉ်တော်သည် ဟေလသလူမျိုးများကို သူတို့အား ကျွန်ပြုပြီး အလွဲသုံးစားပြုသည့် ဝိညာဉ်ဆိုးများထံမှ လွတ်ပေးပါလိမ့်မည် (ဆာ ၈၂:၂၅)။

ဗာဗုလုန် ရဲတိုက်၌ တိုင်းနိုင်ငံများအား ပိုင်းခြားစေပြီးနောက်တွင် ဘုရားသခင်သည် အာဗြဟံထံတွင် ပေါ်လာခဲ့ကြောင်းကို မှတ်သားထားပါ။ သူနှင့် သူ၏ သားမြေးစဉ်ဆက်များအားဖြင့် ထို တိုင်းငံအားလုံးသည် တစ်နေ့တွင် ကောင်းကြီးမင်္ဂလာကို ခံစားရမည်လိမ့်မည်ဟု သူသည် အာဗြဟံကို ပြောပြခဲ့ပါတယ်။ ဟေလသ လူမျိုးများထံသို့ စေလွှတ်ခြင်းခံရသည့် တမန်တော်၊ ရှင်ပေါလုသည် ထို ကတိတော်ကို ကောင်းစွာ သိထားခဲ့ပါတယ်။ ဟေလသလူမျိုးများသည် ဘုရားသခင်အား သူ၏ သနားခြင်း ကရုဏာအတွက် ချီးမွမ်းကြစေရန် အာဗြဟံကို ပေးထားသည့် ကတိတော်များအား ယေရှုက အတည်ပြု ပေးခဲ့သည်ဟု သူ ရေးသားခဲ့ပါတယ် (ရော ၁၅:၈-၉)။

ရှင်ပေါလုသည် ဤအကြောင်းအရာကို ပြောဆိုခြင်းအား မပြီးသေးပါ။ ဘုရားသခင်သည် ဘယ်သောအခါမှ တပါးအမျိုးသား တိုင်းနိုင်ငံများအပေါ်တွင် လက်မလျှော့ခဲ့ကြောင်းကို ဖော်ပြရန် ဓမ္မဟောင်းကျမ်းအား ကိုးကားချင်ပါတယ်။ သူသည် သူ၏ မိသားစုထဲတွင် တစ်ချိန်လုံး သူတို့ကို လိုချင်ခဲ့ပါတယ်။ ဓမ္မဟောင်းကျမ်းထဲတွင် ရွေးချယ်ခံထားသူကို “ယေရှု၏ မျိုးရိုးဖော်ဖြစ်” ဟု ခေါ်ဆိုထားကြောင်း ရှင်ပေါလု သိထားခဲ့ပါတယ်။ ယေရှုသည် ဒါရိဒ်၏ ဖခင် ဖြစ်ခဲ့ပါတယ်။ ၎င်းမှာ ယေရှု၏ သားမြေးစဉ်ဆက် တစ်ဦးသည် တပါးအမျိုးသားတို့ကို အုပ်စိုးရန် ပေါ်ထွက်လာပြီး၊ တပါးအမျိုးသားတို့သည် သူထံ၌ ဆည်းကပ်ကြလိမ့်မည်ဟု အဓိပ္ပာယ်ရပါတယ်။ စွန့်ပစ်ခြင်းခံရသော နိုင်ငံများသည် တစ်နေ့တစ်ချိန်၌ စစ်မှန်သော ဘုရားကို ကိုးကွယ်ကြလိမ့်မည်ဟု ရှင်ပေါလု သိထားခဲ့ပါတယ် (ဆာ ၁၁၇:၁)။

ဘုရားသခင်၏ အစီစဉ်သည် ဝိညာဉ်ရေးရာ တိုက်ပွဲ တစ်ခု ဖြစ်ခဲ့ပါတယ်။ ဝိညာဉ်တော် ဆင်းသက်လာခဲ့ပြီး၊ လူပေါင်း ၃၀၀၀ သည် ယေရှုကို လက်ခံယုံကြည်ခဲ့သည့်အချိန်၌ အစပြုခဲ့ပါတယ် (တ ၂)။ ထို အသစ်သော ယုံကြည်သူများသည် နိုင်ငံအများအပြားရှိ ၎င်းတို့၏ နေအိမ်များဆီသို့ ပြန်သွားခဲ့ကြပါတယ်။ ယေရှု၏ သတင်းကောင်းသည် ရန်လိုပြီး မကောင်းသော ဝိညာဉ်များ၏ လက်

အောက်၌ရှိသော ထို နိုင်ငံများထံသို့ ဝင်ရောက်ပျံ့နှံ့သွားခဲ့ပါတယ်။ သမ္မာကျမ်းစာက ယုံကြည်သူ များဖြစ်လာသည့် လူသစ်များကို ဘုရားသခင်ရဲ့ “နိုင်ငံတော်” ၏ ကြီးထွားမှုဟု ဖော်ပြထားပါတယ်။ လူများသည် အကျင့် ပျက်သော၊ မကောင်းသော ဝိညာဉ်များထံမှ လှည့်ပြန်လာပြီး၊ ဘုရားသခင်ရဲ့ မိသားစုထဲရှိ အဖွဲ့ဝင်များ ဖြစ်လာသည့်အခါတွင် ဘုရားသခင်ရဲ့ နိုင်ငံတော်သည် ကြီးထွားလာပါ တယ်။ ဝိညာဉ်ဆိုးများသည် မည်သူ့ကိုမျှ ထာဝရ အသက်ကို ပေးကမ်းလိမ့်မည်မဟုတ်ပါ။ လူတို့ သည် ယေရှုကို လက်ခံယုံကြည်သည့်အခါတွင် ဝိညာဉ်ဆိုးများ၏ နိုင်ငံတော်သည် သေးငယ်လာ ပါတယ်။ ဘုရားသခင်၏ နိုင်ငံတော်သည် ကြီးထွားလာပါတယ်။

ဘုရားသခင်၏ နိုင်ငံတော်သည် ဝိညာဉ်ရေးရာ နည်းလမ်း တစ်ခုအရ ဤနေရာတွင် ရှိနှင့်ပြီးသား ဖြစ်ပါတယ်။ ၎င်းသည် ရုပ်ပိုင်းဆိုင်ရာမဟုတ်သဖြင့်၊ သာမန် မျက်စိများနှင့်လည်း မမြင်တွေ့နိုင်ပါ။ ဒါပေမဲ့ ၎င်းသည် ဤနေရာ၌ အပြည့်အဝ မရောက်ရှိသေးပါ။ ဘုရားသခင်ဟာ သူ ချစ်သော သား သမီးများကို ရှာဖွေခြင်းအား ရပ်တန့်လိုက်ခြင်းနှင့် သူ၏မိသားစုထဲတွင် လိုချင်သည့်အချိန် တစ် စက္ကန့်ပင် ကျော်လွန်သွားခြင်း မရှိခဲ့သေးပါ။ သူ၏ ဝိညာဉ်ရေးဆိုင်ရာ လွှမ်းမိုးမှုနှင့် တန်ခိုးအာဏာ သည် နေရာတိုင်းနှင့် အခြေအနေတိုင်းတွင်ရှိပါတယ်။ သူသည် သူ၏ သားသမီးများကို သူ၏မိသား စုအား ကြီးထွားလာစေရန် လွှမ်းမိုးထားပြီး လုပ်ပိုင်ခွင့်အာဏာ ပေးအပ်ထားပါတယ်။ တစ်နေ့တွင် ဘုရားသခင်၏ အစီစဉ်သည် ပြည့်စုံသွားပါလိမ့်မည်။ ဒါပေမဲ့ ၎င်းသည် ပြည့်စုံမှုမရှိသေးပါ။ သူ သည် ပို၍များသော လူသားများကို သူ၏ မိသားစုထံ ပြန်လည်ဝင်ရောက်လာဖို့ ရှာဖွေနေပါ တယ်။ အဆုံးတွင် အရာရာတိုင်းသည် ဘုရားသခင် စီစဉ်ထားသည့်အတိုင်းသာ အဆုံးသတ်သွားပါလိမ့် မည်။

အခန်း ခြောက်

ဘုရားသခင်သည် သူ၏ မိသားစုနှင့် ထာဝရ အစဉ်အမြဲ အတူရှိနေပါသည်

ကျွန်တော် နောက်ဆုံးသော အခန်းကို အဓိက အချက်အချို့နှင့် အဆုံးသတ်ခဲ့ပါတယ်။ ယေရှု၊ ရွေးချယ်ခံထားသူသည် သေဆုံးပြီးနောက်တွင် နောက်တစ်ဖန် အသက်ပြန်ရှင်လာခဲ့ပါတယ်။ လက်ဝါးကပ်တိုင်တွင် ယေရှု လုပ်ဆောင်ခဲ့သည့်အရာ၌ ယုံကြည်မှုကိုထားရှိပြီး၊ သူသည် ဘုရားရှင်ထံသို့ တစ်ခုတည်းသော လမ်းအနေဖြင့် သေခြင်းမှ ရှင်ပြန် ထမြောက်ခဲ့သည်ဟု ယုံကြည်သော လူသားအားလုံးသည် ဘုရားသခင်နှင့် ထာဝရ အသက်ကို ရရှိပါလိမ့်မည်။ ကျွန်ုပ်တို့သည် ယုံကြည်သောကြောင့်၊ ကျွန်ုပ်တို့သည် ဘုရားသခင်၏ နိုင်ငံတော်၏ အဖွဲ့ဝင်များဖြစ်ကြပါတယ် (ကော ၁:၁၃)။ သို့သော်လည်း ဘုရားသခင်၏ နိုင်ငံတော်သည် အပြည့်အဝ ၎င်း၏ အဆုံးသတ် ပုံစံဖြင့် ရောက်ရှိလာခြင်း မရှိသေးပါ။

စာတန်နှင့် ပုန်ကန်သူ၊ ဝိညာဉ်ဆိုးများ၏ ဖျက်ဆီးခြင်းသည်လည်း ထိုနည်းအတိုင်းပင် ဖြစ်ပါတယ်။ ဤ အရာအားလုံးသည် ဖြစ်ပျက်နေပြီးသား ဖြစ်ပါတယ်။ ဒါပေမဲ့ ၎င်းသည် မပြီးဆုံးသေးပါ။ စာတန်သည် လူသားများအား ပိုင်ဆိုင်မှုကို ဆုံးရှုံးသွားခဲ့ပါတယ်။ ဘုရားသခင်၏ နိုင်ငံတော်ထဲရှိ နိုင်ငံသားများအပေါ်ရှိ သေခြင်း တန်ခိုးအာဏာကို ဆုံးရှုံးသွားခဲ့ပါတယ်။ ယေရှုကို ယုံကြည်ကိုးစားခြင်းအားဖြင့် ယုံကြည်သူများသည် ဘုရားသခင်၏ အဖွဲ့ဝင်များဖြစ်ကြပါတယ်။ ကျွန်ုပ်တို့သည်လည်း နောက်တစ်ဖန် ပြန်ရှင်လာစေဖို့ရန် ယေရှုသည် သေခြင်းတရားကို အောင်နိုင်ခဲ့ပါတယ်။ ယုံကြည်သူများသည် ယေရှုနှင့် ခမည်းတော် ဘုရားနှင့်တကွ ထာဝရ အသက်ကို ရရှိပါတယ် (ရော ၆:၈-၉၊ ရော ၈:၁၁၊ ၁ ကော ၆:၁၄၊ ၁၅:၄၂-၄၉)။ သို့သော်လည်း အာကာသကောင်းကင်တန်ခိုးကို အစိုးရသောမင်းတည်းဟူသော ငြင်းဆန်သောသူတို့၏ အထဲ၌ ယခု လုပ်ဆောင်နေသော စာတန်သည် အသက်ရှင်ပြီး၊ ယနေ့ထိတိုင် နီးကြားတက်ကြွနေပါတယ် (ဧ ၂:၂)။

ထိုနည်းတူစွာပင်၊ ဝိညာဉ်ဆိုးများသည် သူတို့၏ တရားဝင် တန်ခိုးအာဏာကို ဆုံးရှုံးသွားခဲ့ပါတယ်။ ဒါပေမဲ့ သူတို့ဟာ အလျော့မပေးကြသေးပါဘူး။ သူတို့ဟာ ခုခံကြတယ်၊ ပြီးတော့ သူတို့ ရှုံးမယ်ဆိုတာ သိနေတဲ့ စစ်ပွဲ တစ်ခုကို ဆက်လက် တိုက်ခိုက်နေကြပါတယ်။ ယေရှုအားဖြင့် ဘုရားသခင်ကမ်းလှမ်းတဲ့ အစီစဉ်ကို ယုံကြည်သောသူတိုင်းဟာ “အမှောင် နယ်မြေမှ” ကယ်တင်ခြင်းခံရပြီး “ဘုရားသခင်၏ ချစ်လှစွာသော သားတော်” ၏ နိုင်ငံတော်သို့ ပို့ဆောင်ခြင်းခံရပါတယ် (ကော ၁:၁၃)။ ဘုရားသခင်၏ နိုင်ငံတော် ကြီးထွားလာသည်နှင့်အမျှ၊ အမှောင်နယ်မြေသည် ပို၍သေးငယ်လာပါတယ်။

ဤကမ္ဘာကြီးထဲရှိ ကျွန်ုပ်တို့၏ ပတ်ဝန်းကျင်၌ ဆက်လက်တည်မြဲနေသော မကောင်းမှုနှင့် ဒုက္ခ အခက်အခဲများကို ကျွန်ုပ်တို့ တွေ့မြင်သည့်အခါ၌ ကျွန်ုပ်တို့သည် စွမ်းအားမရှိတော့သလို အလွယ် တကူ ခံစားရလေ့ရှိ တတ်ပါတယ်။ အဲဒီအစား၊ ကျွန်ုပ်တို့ဟာ ဘုရားသခင်က ပြောခဲ့ နောက်ဆုံး သော ရလဒ်ကိုသာ ကြည့်ဖို့လိုအပ်ပါတယ်။ တစ်ခါတစ်ရံ ယေရှုသည် ငါတို့ အဘတည်းဟူသော ဘုရားသခင်၏ အလိုတော်နှင့်အညီ ဆိုးညစ်သော ဤပစ္စုပ္ပန်ဘဝမှ ငါတို့ကို ကယ်နှုတ်ခြင်းငှါ၊ ငါတို့ အပြစ်ကြောင့် ကိုယ်ကိုကိုယ် အပ်ပေးတော်မူသည်ကို အမှတ်ရဖို့ရန် ခက်ခဲပါတယ်။

သမ္မာကျမ်းစာက ဤ အတွေးအခေါ်သည် မှားယွင်းသည်ဟု မဆိုထားပါ။ ၎င်းနှင့်စပ်လျဉ်း၍ ပွင့် လင်းရိုးသားပါ။ “ငါတို့အား ပေါ်ထွန်းလတ္တံ့သောဘုန်းကိုထောက်သော၊ ယခုမျက်မှောက်ကာလ၌ ခံရသော ဆင်းရဲဒုက္ခကို ပမာဏမပြုထိုက်ဟု ငါသဘောရှိ၏။ ဤလောကသည် ဘုရားသခင် သား တို့၏ ပေါ်ထွန်းခြင်းအရာကို အလွန်တောင့်တမျှော်လင့်လျက်နေ၏။ ဤလောကသည် အနိစ္စနိုင်ငံ သို့ အလိုလိုလိုက်သည်မဟုတ်။ ဘုရားသခင်သားတို့၏ ထူးမြတ်သော လွှတ်ခြင်းချမ်းသာတည်းဟူ သော ဖောက်ပြန်ပျက်ဆီးခြင်း အနှောင်အဖွဲ့မှကင်းလွတ်ခြင်း ချမ်းသာကို ဝင်စားမည်ဟု မျှော်လင့် ရသော အခွင့်ကို ပေး၍ အနိစ္စနိုင်ငံသို့ လိုက်စေတော်မူသောသူ၏ အလိုတော်ကြောင့်သာ လိုက်ရ ၏ (ရောမ ၈:၁၈-၂၁)။”

ပုံပြင်၏ ထူးကဲသော ရလဒ်

ပုံပြင်၏ ကျန်ရှိနေသေးသော အပိုင်းတွင်၊ ကျွန်တော်သည် အံ့ဩဘွယ်ကောင်းသော အဆုံးသတ် ခြင်း အကြောင်းအရာကို အာရုံစိုက်ချင်ပါတယ်။ ထူးကဲသော ပုံပြင်တိုင်းတွင် လူတိုင်း မှတ်မိနေ သည့် အဆုံးသတ် တစ်ခု ရှိတတ်ပါတယ်။ သမ္မာကျမ်းစာ၏ ပုံပြင်သည် ထူးကဲသော ပုံပြင် တစ်ပုဒ် ကဲ့သို့ပင် ဖြစ်ပါတယ်။ အကယ်၍ သင်သည် အဆုံးသတ်ဟာ လူသားများသည် ဝိညာဉ် တစ်ခု ဖြစ် လာပြီး မိုးတိမ် တစ်ခုကဲ့သို့ လွင့်မျှော်နေမည်ဟု တွေးထင်ပါက၊ ထိုအရာသည် မှန်ကန်ခြင်းမရှိပါ။

ကျွန်တော်တို့ဟာ သမ္မာကျမ်းစာထဲရှိ ပုံပြင်၏ အဆုံးတွင် ကျွန်ုပ်တို့ ရရှိမည့်ဟု ကတိပြုထားသည့် ကြီးမားသော အကြောင်းအရာများကိုသာ မကြာခဏ စဉ်းစားလေ့ရှိပါတယ်။ ဥပမာအားဖြင့်၊ ကျွန် တော်တို့ဟာ ထာဝရ အသက်ကို ရရှိပါလိမ့်မည်၊ ထာဝရ သေဆုံးခြင်း မဟုတ်ပါ။ ထိုအရာသည် စိတ်လှုပ်ရှားစရာကောင်းပါတယ်။ ဒါပေမဲ့ “ထာဝရ အသက်” ဆိုသည်မှာ မည်သည့်အရာကို ဆိုလို ကြောင်း မရှင်းလင်းပါ။ ၎င်းသည် အချိန်ကြာရှည်မှု အကြောင်းဖြစ်ပြီး၊ ဤ အသက်တာသည် ဘယ် လောက် ကောင်းမြတ်လိမ့်မည်ဖြစ်ကြောင်း ဖော်ပြချက် တစ်ခု မဟုတ်ပါ။

ဤ အသက်တာသည် မည်မျှ ကောင်းမြတ်လိမ့်မည်ဖြစ်ကြောင်း ကမ္ဘာတစ်ဝှမ်းပေါ်ရှိ ဒေသ ဥယျာဉ် အသစ်ထဲရှိ အသက်တာကဲ့သို့ ပုံပြင်၏ အဆုံးပိုင်းကို ကျွန်ုပ်တို့ နားလည်သည့်အခါ၌ ကျွန်တော်

တို့ နားလည်ပါလိမ့်မည်။ သမ္မာကျမ်းစာ၏ နောက်ဆုံးသော စာအုပ်၊ ဗျာဒိတ်ကျမ်းသည် သမ္မာကျမ်းစာ၏ ပုံပြင်ကို ဒေဒ ဥယျာဉ်ထဲတွင်ကဲ့သို့ အရာများနှင့် အဆုံးသတ်ထားပါတယ် (ဗျာ ၂၁: ၂၂)။ ဘုရားသခင် သည် ထိုနေရာတွင် ရှိပါတယ်။ ကောင်းကင်နှင့် မြေကြီးသည် ဆက်နွယ်နေပါတယ်။ ယေရူသေ့သည် ထို နေရာတွင် ရှိပါတယ်။ အသက်ပင်သည်လည်း ထိုနေရာတွင် ရှိပါတယ်။ ဤဒေဒသည် အမှန်စင်စစ် အာဒံနှင့် ဧဝ နေထိုင်ခဲ့သည့် ဒေဒထက် ပို၍ကောင်းပါတယ်။ ဝိညာဉ်ဆိုးများနှင့် သူပုန် လူသားများသည် ကောင်းသောအရာများကို ဖျက်ဆီးရန် သူတို့ တတ်နိုင်သည့် အရာမှန်သမျှကို လုပ်ဆောင်ခဲ့ပြီးပါပြီ။ ဒါပေမဲ့ သူတို့ ကျရှုံးခဲ့ပါတယ်။ ဘုရားသခင်၏ အသစ်သော ကမ္ဘာကို ဖျက်ဆီးရန် စောင့်ဆိုင်းနေသည့် ဆန့်ကျင်ပုန်ကန်မှု မရှိပါဘူး။ ဖန်ဆင်းခြင်းသည် ထို့ကြောင့် ဘုရားသခင် ၎င်းကို ပထမဦးဆုံး တည်ရှိရန် ဖန်ဆင်းခဲ့သည့်အတိုင်း လုံးဝ မျှတမှုရှိပါတယ်။ ဘယ်နေရာမှာမှ အနာရောဂါ သို့မဟုတ် သေဆုံးခြင်းဆိုတာ မရှိပါဘူး။ အပင်များ၊ တိရိစ္ဆာန်များနှင့် လူသားများသည် ဘယ်သောအခါမှ မသေတော့ပါ။ အစားအစာအတွက် သတ်ဖြတ်ခြင်း သို့မဟုတ် ရာဇဝတ်မှုကျူးလွန်ခြင်းလည်း မရှိတော့ပါ။ ကျွန်ုပ်တို့သည် ဤကဲ့သို့ နေရာမျိုးကို ဘယ်နေရာမှာမှ တွေ့ကြုံဖူးခြင်းမရှိပါ။

ဒေဒ ဥယျာဉ်သည် မည်သို့ရှိခဲ့သည်ကို စဉ်းစားတွေးတောခြင်းဟာ ကျွန်ုပ်တို့ကို ပုံပြင်၏ အဆုံးသတ်အား ပို၍ နားလည်စေရန် အထောက်အကူဖြစ်ပေးပါတယ်။ ရောမ ၈: ၁၈-၂၁ က ပြောဆိုထားသည့် အရာဟာ ဘုရားသခင်ရဲ့ အစီအစဉ်၏ အဓိက ရည်ရွယ်ချက်ဖြစ်သည့် “ဘုရားသခင်ရဲ့ သားတော်များ ၏ ဖွင့်ပြခြင်း . . . ဘုရားသခင်ရဲ့ သားသမီးများ၏ ဘုန်းတော်ထင်ရှားခြင်း” အား ကျွန်ုပ်တို့ စဉ်းစားတွေးတောရာတွင် မှန်ကန်အောင် အထောက်အကူပြုပါတယ်။ ဟုတ်ပါတယ်။ ဖန်ဆင်းခြင်းသည် အသစ်တဖန် ဖန်ဆင်းခံရရန် ညည်းတွားနေပါတယ်။ သို့သော်လည်း၊ ထို ဖန်ဆင်းခြင်း၏ လွတ်မြောက်ခြင်းသည် ဘုရားသခင်၏ လူသားမျိုးနွယ် မိသားစုကို ဘုရားသခင်၏ အစီအစဉ်ထဲသို့ ပြန်လည်မရောက်မခြင်း စောင့်ဆိုင်းနေပါတယ်။

ဤအရာဟာ ယေရူသေ့ကို ယုံကြည်သောသူတို့သည် ဘုရားသခင်၏ မိသားစုဝင်များ ဖြစ်လာပါတယ်။ ထို့နောက် သူနှင့်အတူ ထာဝရ နေထိုင်ကြပါတယ်ဟု ဆိုလိုခြင်းဖြစ်ပါတယ်။ ဤအရာသည် ဘုရားသခင် တစ်ချိန်လုံး စီစဉ်လျက်၊ လုပ်ဆောင်နေသည့်အရာ ဖြစ်ပါတယ်။ သူသည် ကျွန်ုပ်တို့ကို သူ၏ မိသားစုအနေဖြင့် ထာဝရ လိုချင်ခဲ့ပါတယ်။ သူနှင့်အတူ သူ၏ မျက်မှောက်တော်ထဲတွင် ထာဝရ တည်ရှိရန် သူသည် ကျွန်ုပ်တို့အတွက် လမ်းတစ်ခုကို သန့်ရှင်းစင်ကြယ်စေရန်နှင့် အဆင်သင့်ဖြစ်စေရန် ပြင်ဆင်ပေးထားခဲ့ပါတယ်။ ဤ နည်းလမ်းနှင့် အစီအစဉ်သည် သမ္မာကျမ်းစာ၏ အဓိက အကြောင်းအရာ ဖြစ်ပါတယ်။ ဘုရားသခင်နှင့် ကျွန်ုပ်တို့ အတူတကွ နေထိုင်ရမည့်နေရာကို ကောင်းကင်ဘုံဟုလည်း ခေါ်ဆိုနိုင်ပါတယ်။ ဒါပေမဲ့ ဤ နေရာသည် မည့်သည့်နေရာ၌ တည်ရှိကြောင်းကို

ကျွန်ုပ်တို့အား မပြောပြထားပါ။ သို့သော်လည်း ၎င်းဟာ အံ့ဩဘွယ်ရာကောင်းပြီး၊ လှပပါလိမ့်မည်။ ဗျာဒိတ်ကျမ်းစာအုပ်ဟာ ဒေဒင် ဥယျာဉ် အသစ်ကို ဤ နည်းလမ်းအတိုင်း ပြောပြထားပါတယ် -

ထို့နောက် ကျွန်ုပ်သည် ကောင်းကင်သစ်နှင့် မြေကြီးသစ်ကို မြင်တွေ့ခဲ့ပါတယ်။ ပထမ ကောင်းကင် နှင့် ပထမ မြေကြီးသည် ပျောက်ကွယ်သွားပြီး၊ ပင်လယ်သည်လည်း မရှိတော့ပါ။ ထို့အပြင် သန့်ရှင်းသော မြို့တည်းဟူသော ယေရုရှလင် မြို့သစ်သည် မိမိခင်ပွန်းဖို့ တန်ဆာဆင်သော မင်္ဂလာဆောင် သတို့သမီးကဲ့သို့ ပြင်ဆင်လျက် ဘုရားသခင်အထံတော် ကောင်းကင်ဘုံမှ ဆင်းသက်လာသည်ကို ကျွန်ုပ် မြင်တွေ့ခဲ့ပါတယ်။ ကောင်းကင်မှ ကြီးသော အသံကား၊ "ဘုရားသခင်၏ တံတော်သည် လူတို့တွင်ရှိ၏။ လူတို့နှင့်အတူ ကိန်းဝပ်တော်မူမည်။ သူတို့သည် ကိုယ်တော်၏လူ ဖြစ်ကြလိမ့်မည်။ ဘုရားသခင်သည် ကိုယ်တော်တိုင်သူတို့နှင့်အတူ ရှိနေ၍ သူတို့၏ ဘုရားသခင် ဖြစ်တော်မူမည်။"

ထာဝရတည်မြဲသော ထင်ရှားသောလက္ခဏာ

"ဘုရားသခင်ရဲ့ သားတော်များ၏ ဖွင့်ပြခြင်း" နှင့် "ဘုရားသခင်ရဲ့ သားသမီးများ၏ ဘုန်းတော်ထင်ရှားခြင်း" သည် ကျွန်ုပ်တို့သည် တစ်နေ့နေ့၌ ယေရုရှနှင့် တူကြလိမ့်မည်ဟု ပြောပြသည့် နည်းလမ်းတစ်ခု ဖြစ်ပါတယ်။ တမန်တော် ရှင်ယောဟန် ပြောသကဲ့သို့၊ "ချစ်သူတို့၊ ယခုတွင် ငါတို့သည် ဘုရားသခင်၏ သားဖြစ်ကြ၏။ နောက်မှ အဘယ်သို့သောသူဖြစ်မည်ဟု မထင်ရှားသေး။ သို့သော်လည်း၊ ကိုယ်တော် ထင်ရှားပေါ်ထွန်းတော်မူသောအခါ၊ ငါတို့သည် ကိုယ်တော်နှင့်တူကြလတံ့ဟု ငါတို့သိကြ၏ (၁ ယော ၃:၂)။" ထိုအရာကိုပင် အခြားသော နည်းလမ်းများဖြင့် ဖော်ပြထားပါတယ်-

ဘုရားသခင်၏သားတော်သည် အများသောညီအကိုများထဲတွင် သားဦးဖြစ်တော်မူမည်အကြောင်း၊ ဘုရားသခင်သည် ရှေးမဆွက သိတော်မူသောသူတို့ကို သားတော်၏ ပုံသဏ္ဍာန်နှင့်တညီတည်း ဖြစ်စေခြင်းငှါ ရှေးမဆွက ခွဲခန့်မှတ်သားတော်မူ၏။ (ရော ၈:၂၉)

ငါတို့ကျင့်သော အကျင့်မူကား ကောင်းကင်ဘုံနှင့်စပ်ဆိုင်လျက်ရှိ၏။ ကယ်တင်တော်မူသော အရှင်သခင် ယေရုရှခရစ်သည် ကောင်းကင်ဘုံမှ ကြွလာတော်မူမည်ဟု ငါတို့သည် မျှော်လင့်လျက်နေကြ၏။ ထိုသခင်သည် ခပ်သိမ်းသောအရာကိုပင် မိမိအောက်၌ နိမ့်ချနိုင်တော်မူသော ပြုပြင်အားထုတ်ခြင်းအားဖြင့် ယုတ်ညံ့သော ငါတို့၏ ကိုယ်ခန္ဓာကိုပင် ဘုန်းအသရေနှင့်ပြည့်စုံသော ကိုယ်ခန္ဓာတော်၏ နည်းတူဖြစ်စေခြင်းငှါ အသစ်ပြင်ဆင်တော်မူလတံ့။ (ဖိ ၃:၂၀-၂၁)

ကျွန်ုပ်တို့၏ ကံကြမ္မာသည် ဘုရားသခင်၏ ပြီးပြည့်စုံသော ကိုယ်စားပြုခြင်းများအဖြစ် ပြန်လည်ပြုလုပ်ရန် ဖြစ်ပါတယ်။ ယေရုရှသည် ခမည်းတော်ဘုရား၏ ပြည့်စုံသော ကိုယ်စားပြုခြင်းဖြစ်ပြီး၊ ကျွန်ုပ်တို့ကို ယေရုရှ၏ ပုံသဏ္ဍာန်တော်နှင့်အညီဖြစ်အောင် ပြုလုပ်နေပါတယ်။ ထိုအရာသည် ပြုလုပ်ဆဲ

ဖြစ်ပါတယ်- “ငါတို့ ရှိသမျှသည် မျက်နှာဖုံးကို ဖွင့်လျက် မှန်ကိုကြည့်သကဲ့သို့၊ သခင်ဘုရား၏ ဘုန်းအသရေတော်ကို ကြည့်မြင်၍ ဝိညာဉ်တော်တရား၏ အရှင်သည် ရောင်ခြည်တော်ကို လွှတ် တော်မူသည်အတိုင်း၊ ငါတို့သည် ဘုန်းအသရေတိုးပွား၍ ပုံသဏ္ဍာန်တော်နှင့်အညီ ပြောင်းလဲခြင်းရှိ ရကြ၏” (၂ ကော ၃း ၁၈)။ သမ္မာကျမ်းစာက ကျွန်ုပ်တို့၏ အကြောင်းအရာကို ရှင်ပြန်ထမြောက် ခြင်းနှင့်ပြုပြင်ပြောင်းလဲခြင်းနှင့် အဆုံးသတ်ထားပါတယ်။ ကျွန်ုပ်တို့ကို ထာဝရ အသက်နှင့် ရှင်ပြန် ထမြောက်စေခဲ့ပြီး၊ ယေရှု ရှင်ပြန်ထမြောက်ပြီးနောက် ရှိခဲ့သည့် တစ်ခုနှင့်တူညီသည့်၊ သဘာဝ လွန်ဖြစ်သော ကိုယ်ခန္ဓာ တစ်ခုကို ပေးထားပါတယ်။ ရှင်ပေါလုက ၎င်းကို “ကောင်းကင် ကိုယ် ခန္ဓာ” တစ်ခုကဲ့သို့ ရည်ညွှန်းထားပါတယ်။ (၁ ကော ၁၅း ၃၅-၅၈)။

ကျွန်ုပ်တို့၏ နောက်ဆုံးသော ကံကြမ္မာနှင့် ဘုန်းတော်ဝင်စားခြင်းအကြောင်း ကျွန်ုပ် အကြိုက်ဆုံး သော ကျမ်းပိုဒ်မှာ ထိုမျှလောက် မရှင်းလင်းပါ။ ၎င်းသည် ယေရှု ကျွန်ုပ်တို့ကို ဘုရားသခင်နှင့် ဘုရားအား ကျွန်ုပ်တို့ကို မိတ်ဆက်ပေးသည့် ဟေဗြဲကျမ်းထဲရှိ အကြောင်းအရာတစ်ခု ဖြစ်ပါတယ်။ ယေရှုသည် ခမည်းတော် ဘုရားနှင့် ဘုရားသခင်၏ သစ္စာရှိသော ဝိညာဉ် မိသားစုဖြစ်သည့် “လူစုလူဝေး” ၏ ရှေ့တော်တွင် ရပ်နေပါတယ်။ မိသားစုထဲတွင် ညီအကို၊ မောင်နှမများကဲ့သို့ ကျွန်ုပ်အား ရှိခြင်းကို ရှက်ရွံ့ခြင်းမရှိကြောင်းကို သူသည် ရဲရင့်စွာ ဝန်ခံမှုပြုလုပ်ပါတယ် (ဟေဗြဲ ၂း၁၁)။ ထို့အပြင် ယေရှုသည် ခမည်းတော် ဘုရားနှင့် သစ္စာရှိသော ဝိညာဉ် မိသားစုကို ပြောဆိုပါ တယ် - “သတင်းတော်ကို အကျွန်ုပ် ညီအစ်ကိုတို့အား အကျွန်ုပ် ကြားပြောပါမည်။ ပရိသတ် အလယ်မှာ ကိုယ်တော်ကို ချီးမွမ်း၍ သီချင်းဆိုပါမည်. . . ငါမှစ၍ ငါ့အား ဘုရားသခင် ပေးတော်မူ သော သူငယ်တို့သည် ရှိကြ၏ဟုလာသတည်း” (ဟေဗြဲ ၂း၁၂)။

ဤအရာသည် သင်၏ နောက်ဆုံးသော ကံကြမ္မာဖြစ်ပါတယ်၊ အမြဲတမ်း၊ တရားဝင်သော ဘုရား သခင်၏ မိသားစုဝင် တစ်ဦးဖြစ်လာခြင်း ဖြစ်ပါတယ်။ အဆုံးတွင်၊ သင်သည် ဘုရားသခင်၏ မိသား စုထဲတွင် ရှိပါမည်။ ၎င်းသည် အစကတည်းက သူ လိုချင်ခဲ့သည့် အရာဖြစ်ပါတယ်။ ထိုအရာမှာ ဖန် ဆင်းခြင်း တစ်ခုလုံး တမ်းတနေသည့်အရာ ဖြစ်ပါတယ်။

ထာဝရတည်မြဲသော မိတ်ဖက်

အသစ်သော ဖန်ဆင်းခြင်း (ကောင်းကင်ဘုံ) ထဲရှိ အသက်တာသည် မည်သည့်အရာနှင့် တူမည့် အကြောင်း သင်စကားစမြည်ပြောဆိုခြင်း ရှိဖူးပါသလား။ များစွာသော လူတို့သည် ၎င်းအား အဆုံး မရှိသော ဝတ်ပြုကိုးကွယ်ခြင်း တစ်ခုကဲ့သို့ ဖော်ပြကြသည်ကို ကျွန်ုပ် ကြားသိရပါတယ်။ သို့မဟုတ် ယေရှုနှင့် အဆုံးမရှိသော ကျွန်ုပ်တို့၏ မေးခွန်းများကို မေးမြန်းရန် အချိန် တစ်ခု၊ သို့မဟုတ် အလွန် ထူးခြားသော ဘုရားကျောင်း၌ စုဝေးခြင်း။

ကျွန်ုပ်တို့သည် ပြီးပြည့်စုံမှုရှိသော ဒေသ ဥယျာဉ် တစ်ခုထဲတွင်ရှိသည့် ဘဝသည် မည်သည့်အရာနှင့် တူနိုင်မည်ကို စိတ်ကူးယဉ်ကြည့်ခြင်းအားဖြင့် အကြောင်းအရာများကို မှန်းဆမှုပြုလုပ်နိုင်သော်လည်း၊ သမ္မာကျမ်းစာသည် ဤအကြောင်းအရာနှင့်စပ်လျဉ်းပြီး အများကြီး မပြောပြထားသည်ကို ကျွန်ုပ်တို့ မှတ်သားထားသင့်ပါတယ်။ ၎င်း အမှန်တကယ် ပြောပြထားသည့်အရာမှာ အထက်တွင် ဖော်ပြထားသည့် ဤ မှန်းဆမှုများကဲ့သို့ မဟုတ်ပါ။ “အကြင်သူသည် အောင်မြင်၍ အဆုံးတိုင် အောင် ငါ့အကျင့်ကို ကျင့်၏။ ငါ့မည်းတော်သည် ငါ့အား အခွင့်ပေးတော်မူသကဲ့သို့ လူမျိုးတို့ကို အုပ်စိုးစေခြင်းငှါ ထို သူအား ငါသည် အခွင့်ပေးမည်” (ဗျာ ၂: ၂၆)။ ယေရှုသည် ထိုသူတို့ကို သူနှင့် အတူ ရာဇဝလွင်အပေါ်တွင် ထိုင်ရသော အခွင့်ကို ပေးပါမည် (၃: ၂၁)။ ငါတို့သည် ကောင်းကင် တမန်တို့ကို တရားစီရင်ရမည် (၁ ကော ၆: ၃)။

ဤ စကားရပ်များသည် မည်သည့်အရာကို ဆိုလိုပါသလဲ။ တိုင်းနိုင်ငံများကို မည်သူ အုပ်စိုးနေသည့်အကြောင်းကို ကျွန်ုပ်တို့စဉ်းစားကြည့်ပါက၊ အထောက်အကူပြုပါလိမ့်မည်။ အဖြေမှာ ပုန်ကန်သူ မကောင်းသော ဝိညာဉ်များ (ဘုရားသခင်၏ ပုန်ကန်သူ သားတော်များ) ဖြစ်ပါတယ်။ ဗာဗုလုန်၌ သူတို့ကို တပါးသော အမျိုးသားနိုင်ငံများအား အုပ်စိုးရန် တာဝန်ခန့်အပ်ခဲ့တယ်ဆိုတာကို သတိယပါ။ တိုင်းနိုင်ငံများသည် ထိုအချိန်၌ ဤ မကောင်းသော ဝိညာဉ်များထံမှ ဘုရားသခင်၏ လွတ်မြောက်ခြင်းကို အပြည့်အဝ မရရှိသေးပါ။ ဘုရားသခင်၏ နိုင်ငံတော် ကျယ်ပြန့်ခြင်းသည် နှေးကွေးသော လုပ်ငန်းစဉ် တစ်ခုဖြစ်ပြီး တစ်ကြိမ်လျှင် လူတစ်ဦးသာ ဖြစ်ပါတယ်။ စတင်ခဲ့တာကြာပြီဖြစ်သော်လည်း၊ ၎င်းသည် ပြည့်စုံခြင်းမရှိသေးသည့် လုပ်ငန်းစဉ် တစ်ခုဖြစ်ပါတယ်။ လုပ်ငန်းစဉ် ပြီးမြောက်သောအခါ၊ နောက်ဆုံး အချိန်ကာလ ကျရောက်လာပါမည်။ ထိုအချိန်၌၊ ခရစ်တော်ကို ယုံကြည်သောသူတို့သည် ကောင်းကင်တမန်တို့ကို တရားစီရင်ရပါမည်။ ကျွန်ုပ်တို့သည် မကောင်းသော ဝိညာဉ်များ၏ နေရာကို အစားဝင်ပြီး ပုန်ကန်သူတို့ကို တရားစီရင်ပါမည်။ ကျွန်ုပ်တို့သည် ကျွန်ုပ်တို့၏ ညီအစ်ကို၊ ရှင်ဘုရင် ယေရှုနှင့်အတူ တိုင်းနိုင်ငံများကို အုပ်စိုးပါမည်။

ဤ ထင်မြင်ချက်အကြောင်း ကျွန်တော် ပြောဆိုသည့်အခါတိုင်း၊ မေးခွန်း အနည်းငယ်ကို ကျွန်တော် လက်ခံရရှိပါတယ်- ကျွန်တော်တို့သည် မည်သည့် အလုပ်များ ရရှိပါမည်နည်း။ အချို့သော ယုံကြည်သူများသည် အခြားသော ယုံကြည်သူများထက် တန်ခိုးအာဏာ ပို၍ ရရှိကြမလား။ ကျွန်ုပ်တို့သည် အခြားသော ယုံကြည်သူ၏ အလုပ်ရှင် ဖြစ်မလား။ ကျွန်ုပ်တို့ အားလုံးသည် မည်သို့ အုပ်ချုပ်သူများ ဖြစ်နိုင်ပါမည်နည်း။ ကျွန်ုပ်တို့၏ ကောင်းမွန်သော လုပ်ဆောင်မှုများသည် ကျွန်ုပ်တို့ကို အခြားသော ယုံကြည်သူများထက် ပို၍ မြင့်သော နေရာကို ရရှိစေပါသလား။

ဤအရာများသည် ကျွန်ုပ်တို့ ရှိနိုင်မည့် မေးခွန်းများဖြစ်ပါတယ်။ သို့သော်လည်း ကျွန်ုပ်တို့သည် မပြည့်စုံသော၊ မကောင်းသောကမ္ဘာမြေကြီးထဲတွင် နေထိုင်ကြသည့်သူများ ဖြစ်ကြပါတယ်။ ကျွန်ုပ်

တို့၏ တွေးခေါ်မှုများသည် ကျွန်ုပ်တို့ နေထိုင်သည့် မပြည့်စုံသော၊ ပျက်စီးနေသော ကမ္ဘာကြီးကြောင့် စွန်းထင်းနေပါတယ်။ ၎င်းသည် တစ်ခုတည်းသော ကျွန်ုပ်တို့ သိကျွမ်းသည့် နေရာ ဖြစ်ပါတယ်။ ထို့ကြောင့် ဤ ပုံစံ မေးခွန်းများသည် မမှန်ကန်သော တွေးခေါ်မှုမှ ရောက်လာခဲ့ပါတယ်။ သမ္မာကျမ်းစာက ဘုရားသခင်နှင့် ကျွန်ုပ်တို့၏ ထာဝရအသက်တာကို အလုပ်ရှင်တစ်ဦးနှင့် အလုပ်သမား ဆက်ဆံရေးအနေဖြင့် မဖော်ပြထားပါ။ ၎င်းဟာ ဖခင်တစ်ဦးနှင့် ကလေး တစ်ဦး၏ ဆက်ဆံရေးလို ဖြစ်ပါတယ်။ ကျွန်ုပ်တို့သည် ဘုရားသခင်၏ သားသမီးများဖြစ်ပြီး၊ ကျွန်ုပ်တို့သည် သူနှင့် အတူ လူသားမျိုးနွယ်ဖြစ်စေ၊ ဝိညာဉ်ဖြစ်စေ၊ ကျွန်ုပ်တို့၏ ညီအစ်ကို၊ မောင်နှမများနှင့် အတူတကွ အလုပ်လုပ်ဆောင်ပါတယ်။ ကျွန်ုပ်တို့သည် ဘုရားသခင်အား ကျွန်ုပ်တို့ လုပ်ဆောင်ရန် ရည်ရွယ်ထားသည့် နည်းလမ်းဖြင့် အတူတကွ ကိုယ်စားပြုပါတယ်။ ထို့အပြင် ကျွန်ုပ်တို့အားလုံး အလေးစားဆုံးဖြစ်သည့် ညီအစ်ကိုမှာ ယေရှု ဖြစ်ပါတယ်။ ဘုရားသခင်၏ သားသမီးများအားလုံးသည်၊ ခမည်းတော် ဘုရား၏နောက်ဆုံးသော ကိုယ်စားပြုခြင်းဖြစ်သည့် ယေရှု၏ ပုံသဏ္ဍာန်နှင့်တညီတည်း ပြုလုပ်ထားပါတယ်။

ဆိုလိုချက်မှာ ဒေဒင် ဥယျာဉ်သစ်ထဲရှိ ကျွန်ုပ်တို့၏ အုပ်စိုးခြင်း၌ မည်သူသည် အလုပ်ရှင်ဖြစ်ကြောင်း မဟုတ်ပါ။ ၎င်းသည် မိသားစု မိတ်ဖက်ထဲတွင် တည်ရှိခြင်းအကြောင်း ဖြစ်ပါတယ်။ မိသားစုဝင်များ အားလုံးသည် ပြည့်စုံသည့်အခါတွင် မန်နေဂျာများနှင့် ရာထူးဂုဏ်သိမ်အဆင့်ဆင့်တို့သည် ကွယ်ပျောက်သွားပါတယ်။

ကျွန်ုပ်တို့သည် ဤကဲ့သို့သောအရာကို မနားလည်နိုင်ပါ။ ကျွန်ုပ်တို့သည် ယိုယွင်းပျက်စီးနေသော ကမ္ဘာထဲတွင် နေထိုင်နေပါတယ်။ ဘုရားသခင်သည် ဘဝကို သူ ရည်ရွယ်ထားသည့်အတိုင်း ဖြစ်လာရန် သင့်အား သူနှင့်အတူ တွေ့ကြုံခံစားစေချင်ပါတယ်။ ထို့အပြင် တစ်နေ့နေ့တွင် ကျွန်ုပ်တို့သည် တွေ့ကြုံခံစားရပါလိမ့်မည်။ ကျမ်းစာလာသည့်နှင့်အညီ -

“ဘုရားသခင်ကို ချစ်သောသူတို့အဖို့ အလိုငှါ၊
ဘုရားသခင် ပြင်ဆင်တော်မူသော အရာတို့ကို
လူမျက်စိဖြင့်မမြင်၊ နားဖြင့်မကြား၊ စိတ်နှလုံးဖြင့် မကြံစည်သေး။” (၁ ကော ၂:၉)

အကျဉ်းချုပ်နှင့် ကြိုတင်သုံးသပ်ခြင်း

ယခု သင်သည် သမ္မာကျမ်းစာဟာ အမှန်စင်စစ် မည်သည့်အကြောင်းအရာဖြစ်ကြောင်း သိရှိပြီဖြစ်ပါတယ်။ ၎င်းသည် အံ့ဩဘွယ်ကောင်းသော ပုံပြင် တစ်ခု ဖြစ်ပါတယ်။

ကျွန်ုပ်တို့ဟာ ဤနေရာမှ မည်သည့်နေရာသို့ သွားရမယ်ဆိုတာကို သင်သည် စူးစမ်းတွေးတောနေနိုင်ပါသည်။ ကျွန်ုပ်တို့ လေ့လာသင်ယူခဲ့ပြီးသော ဘုရားသခင်၏ အစီစဉ် အကြောင်းနှင့်စပ်လျဉ်းပြီး စဉ်းစားရန် အရေးကြီးသော အယူအဆများအချို့ ရှိပါတယ်။

ပုံပြင်၏ အစောပိုင်းတွင်၊ ကျွန်ုပ်သည် ဤအရာကို အာဗြဟံအကြောင်း ရေးသားခဲ့ပါတယ် -

တမန်တော် ရှင်ပေါလုသည် အာဗြဟံကို ယုံကြည်ခြင်း သစ္စာတရား၏ ဥပမာ တစ်ခုအနေဖြင့် အသုံးပြုခဲ့ပါတယ် (ဧရာ ၄:၁-၁၂)။ အာဗြဟံသည် ယုံကြည်ခဲ့ပြီး၊ စည်းကမ်းများကို မလိုက်နာခင်၌ ဘုရားသခင်၏ လက်ခံခြင်းကိုခံခဲ့ရပါတယ်။ နောက်ပိုင်းတွင် သူ လိုက်နာခဲ့သည့် စည်းကမ်းများသည် ဘုရားသခင်ကို သူ ယုံကြည်ကြောင်း ဖော်ပြခဲ့ပါတယ်။ သူတို့သည် ယုံကြည်ခြင်းကို အစားထိုးခြင်း မဟုတ်ပါ။ ယုံကြည်ခြင်း (ယုံကြည်မှု) သည် မရှိမဖြစ်လိုအပ်သောအရာ တစ်ခု ဖြစ်ပါတယ်။ အခြားသော ဘုရားများအား မဟုတ်ဘဲ၊ ထို ယုံကြည်မှုနှင့် ဘုရားသခင်အား သစ္စာရှိခြင်းသည် နောက်ပိုင်းတွင် ကျွန်ုပ်တို့ ပြောဆိုဆွေးနွေးမည့် တစ်စုံတစ်ခု ဖြစ်ပါတယ်။ ယုံကြည်ခြင်းနှင့် သစ္စာရှိခြင်းသည် ကွဲပြားခြားနားသော အရာနှစ်ခု ဖြစ်ပါတယ်။ သူတို့သည် ဆက်နွယ်နေသော်လည်း၊ တူညီမှုမရှိပါ။ ကယ်တင်ခြင်းနှင့် တပည့်တော် တစ်ဦးဖြစ်ခြင်းအကြောင်းအရာသည်လည်း ထိုနည်းတူပင် ဖြစ်ပါတယ်။ သူတို့ဟာ ဆက်နွယ်မှုရှိပါတယ်၊ ဒါပေမဲ့ တူညီမှုတော့ မရှိပါဘူး။

ထိုစာပိုဒ်သည် ကျွန်ုပ်တို့၏ လမ်းပြမြေပုံဖြစ်ပြီး၊ ကျန်ရှိနေတဲ့ ကျွန်တော် ပြောပြချင်တဲ့ အရာလည်း ဖြစ်ပါတယ်။ “ယုံကြည်ခြင်း သစ္စာတရား” စကားစုသည် ကျွန်ုပ်တို့၏ လမ်းညွှန် ဖြစ်ပါမည်။ ကျွန်ုပ် ရှင်းပြပါရစေ -

“ယုံကြည်ခြင်း”

နောက်လာမည့် အပိုင်းတွင်၊ ကျွန်ုပ်တို့သည် သတင်းကောင်းအကြောင်းကို ပြောဆိုပါမည်။ မည်သည့်အရာသည် ဖြစ်ကြောင်းနှင့် မဖြစ်ကြောင်းကို ကျွန်ုပ်တို့ ပြောဆိုကြပါမည်။ ၎င်းသည် မည်သည့်အရာကို ဆိုလိုကြောင်းလည်း လေ့လာသင်ယူပါမည်။ သမ္မာကျမ်းစာအရ သတင်းကောင်း၏ အဓိပ္ပာယ်ကို စဉ်းစားသုံးသပ်သွားပါမည်။ ထိုအရာသည် အရေးကြီးပါတယ် အကြောင်းမှာ သတင်းကောင်းကို ယုံကြည်ခြင်းသည် ကျွန်ုပ်တို့ ဘုရားသခင်၏ မိသားစုဝင်များ မည်သို့ ဖြစ်လာသည့်

ပုံစံဖြစ်ပါတယ်။ ၎င်းဟာ ကျွန်ုပ်တို့ ကယ်တင်ခြင်းခံရသည့် ပုံစံဖြစ်ပါတယ်။ ကယ်တင်ခြင်းသည် ယုံကြည်ခြင်းအားဖြင့်သာ ဖြစ်ပါတယ်။ ၎င်းဟာ ဘုရားသခင် ကယ်တင်ခြင်း ပေးသည့် နည်းလမ်း ဖြစ်ပါတယ်။ ၎င်းသည် သူ၏ မိသားစုဝင်ရောက်ဖို့ရန် ကျွန်ုပ်တို့အတွက် သူ ဖန်ဆင်းပေးထား သည့် လမ်းဖြစ်ပါတယ်။ ဤ အရာအားလုံးသည် ယေရှု လုပ်ဆောင်ပေးခဲ့သည့်အရာပေါ်၌ အဓိက ထားပါတယ်။

“သစ္စာတရား”

စာအုပ်၏ နောက်ဆုံးသော အပိုင်း၌ တပည့်တော်ဖြစ်ခြင်းအကြောင်းကို ကျွန်ုပ်တို့ လေ့လာသင်ယူ ကြပါမည်။ “တပည့်တော်” ဆိုသည်မှာ “နောက်လိုက်” ဟု ဆိုလိုသည့် အသုံးအနှုန်း တစ်ခု ဖြစ်ပါ တယ်။ ယေရှု၏ တပည့်တော် တစ်ဦးဖြစ်ခြင်းသည် သူ့ကို အတုယူ၍၊ သူ၏ နောက်သို့ လိုက် လျှောက်ခြင်းဟု အဓိပ္ပါယ်ရပါတယ်။ “ငါ့ကို မြင်သောသူသည် ခမည်းတော်ကို မြင်၏” ဟု ယေရှု ပြောဆိုခဲ့ပါတယ် (ယော ၁၄: ၇၊ ၉)။ ယေရှုသည် သူဟာ ဘုရားသခင်ကို ချစ်ကြောင်း ဖော်ပြသည့် အသက်တာဖြင့် အသက်ရှင်နေထိုင်သွားခဲ့ပါတယ်။ ယေရှုသည် သူ၏ ခမည်းတော်နှင့် သူ၏အစီ စဉ်ကို သစ္စာစောင့်သိခဲ့ပါတယ်။ တပည့်တော်ဖြစ်ခြင်းသည် ယေရှုနှင့် ခမည်းတော် ဘုရားကို ကျွန်ုပ်တို့ ချစ်ကြောင်း ကျွန်ုပ်တို့ ဖော်ပြသည့် ပုံစံ ဖြစ်ပါတယ်။ ဘုရားသခင်၏ ချစ်ခြင်းကို ကြိုးစား ရယူခြင်းအကြောင်း မဟုတ်ပါ။ ကျွန်ုပ်တို့ကို ကယ်တင်ရန် ဘုရားသခင်၏ အစီစဉ်အား ပြီးမြောက် အောင်ဆောင်ရွက်ခြင်းအတွက် ယေရှုကို ကျေးဇူးတင်သည့်ပုံစံ ဖြစ်ပါတယ်။ ကျွန်ုပ်တို့၏ ကယ် တင်ခြင်းအတွက် ယေရှု လုပ်ဆောင်ခဲ့သည့်အရာကို အစားထိုးခြင်း သို့မဟုတ် ထပ်ဖြည့်ခြင်း အကြောင်းမဟုတ်ပါ။ ကျွန်ုပ်တို့၏ ကယ်တင်ခြင်းအတွက် သူလုပ်ဆောင်ခဲ့သည့်အရာပေါ်၌ ကျွန်ုပ် တို့ ယုံကြည်ကြောင်း ကျွန်ုပ်တို့ ပြသသည့်ပုံစံ ဖြစ်ပါတယ် (ယာ ၂:၁၄-၂၆)။

ယခင်က ကျွန်ုပ် ပြောဆိုခဲ့သည့်အတိုင်း၊ ယုံကြည်ခြင်းနှင့် သစ္စာစောင့်သိခြင်းသည် ဆက်နွယ်နေ သော အရာနှစ်ခု ဖြစ်ပါတယ်။ သို့သော်လည်း သီးခြားစီဖြစ်သော အရာများ ဖြစ်ပါတယ်။ ၎င်းတို့ သည် တူညီမှုရှိသော အရာဖြစ်သည်ဟု အဓိပ္ပါယ်ရသည့် စကားလုံး နှစ်လုံး မဟုတ်ပါ။ ကယ်တင် ခြင်းနှင့် ယေရှု၏ တပည့်တော် တစ်ဦး ဖြစ်ခြင်းသည်လည်း ထိုနည်းတူပင် ဖြစ်ပါတယ်။ ဤအရာ နှစ်ခုသည် ဆက်နွယ်နေကြပါတယ်။ သို့သော်လည်း တူညီမှုရှိသော အရာများ မဟုတ်ပါ။ ကျွန် တော်တို့ဟာ ကျွန်ုပ်တို့၏ ကယ်တင်ခြင်းအတွက် သတင်းကောင်းကို လက်ခံယုံကြည်ပါတယ်။ ကျွန်ုပ်တို့သည် သူ၏ တပည့်တော်ဖြစ်ခြင်းအားဖြင့် ကျွန်ုပ်တို့၏ ကယ်တင်ရှင်အား သစ္စာစောင့်သိ ခြင်းကို ပြသကြပါတယ်။

အပိုင်း ၂၊ သတင်းကောင်း

အခန်း ခုနစ်

သတင်းကောင်းဆိုသည်မှာ အဘယ်နည်း။

စာအုပ်ထဲသို့ ယခုတိုင်အောင် ဤ မေးခွန်းကို မေးမြန်းရသည့်အတွက် ထူးဆန်းတဲ့ပုံ ပေါ်နေပါမည်။ ကျွန်ုပ်တို့ဟာ သမ္မာကျမ်းစာ၏ ပုံပြင်တစ်ခုလုံးကို အချိန်အကြာကြီး လှန်လှော်ကြည့်ရှုပြီးဖြစ်ပါတယ်။ ဘုရားသခင်သည် ကျွန်ုပ်တို့ကို သူ၏ မိသားစုထဲတွင် မည်သို့ လိုချင်ခဲ့တယ်ဆိုသည့် ပုံပြင်အားကြည့်လျက်၊ ကျွန်ုပ်တို့သည် သတင်းကောင်းကို လက်ခံယုံကြည်ခြင်းအားဖြင့် ဘုရားသခင်၏ မိသားစုထဲသို့ ဝင်ရောက်နိုင်ပါတယ်။

ခရစ်ယာန်ဟု မိမိကိုယ်ကို ဝန်ခံပြောဆိုသည့် များစွာသောလူတို့သည် သတင်းကောင်းကို အမှန်တကယ် နားလည်ခြင်း မရှိကြပါ။ အချို့သောသူတို့သည် မည်သည့်အရာဖြစ်ကြောင်းပင် မဖော်ပြနိုင်ကြပါ။ ၎င်းကို ရှင်းလင်းစွာ ဖော်ပြနိုင်သော အခြားသူများသည် ၎င်းဟာ ဘယ်လောက် ရိုးရှင်းလည်း ဆိုတာကို အမှန်တကယ် လက်ခံဖို့ရန် မကြာခဏ ကြိုးစားရုန်းကန်ကြရပါတယ်။ သူတို့ဟာ ထာဝရအသက်ကို ရရှိဖို့ရန် သတင်းကောင်းသည် လိုအပ်သည့်အရာ တစ်ခုတည်း ဖြစ်တယ်ဆိုသည့် အမှန်တကယ် ယုံကြည်မှုအကြောင်းနှင့်စပ်လျဉ်း၍ ကြိုးစားရုန်းကန်ကြရပါတယ်။

သင်တို့ အချို့သည် ကျွန်ုပ် ပြောဆိုနေသည့်အကြောင်းအရာကို စဉ်းစားတွေးတောနေပါလိမ့်မည်။ ကျွန်ုပ် ထင်မြင်မိပါတယ်။ ကျွန်ုပ် ဆိုလိုသည့်အရာကို ကျွန်ုပ် ရှင်းပြသည့်အခါ၊ သင်တို့သည် ဤအရာဟာ ကျွန်ုပ် ယုံကြည်သည့်အရာ ဖြစ်သည်ဟု တွေးထင်ပါလိမ့်မည်။ ဒါမှမဟုတ် ဤနည်းလမ်းကို ယုံကြည်သည့် တစ်စုံတစ်ယောက်ကို ကျွန်ုပ် သိထားပါတယ်။

သတင်းကောင်း၏ အနက်အဓိပ္ပာယ်ကို ဖော်ပြပေးခြင်းအားဖြင့် ကျွန်ုပ် အစပြုပါမည်။ ရှင်းလင်းစွာ နားလည်ရန် အရေးကြီးသော မေးခွန်း အချို့ကိုလည်း ကျွန်ုပ်မေးပါမည်။ သတင်းကောင်း မဟုတ်သည့် အကြောင်းအရာကိုလည်း ကျွန်ုပ်တို့ ဆွေးနွေးပြောဆိုဖို့ လိုအပ်ပါမည်။ ထို အပိုင်းသို့ ကျွန်ုပ်တို့ ရောက်သည့်အခါတွင် ကျွန်ုပ် ဖော်ပြခဲ့သည့် အခက်အခဲများအားဖြင့် ကျွန်ုပ် ဆိုလိုသည့်အရာကို သင် တွေ့မြင်ပါလိမ့်မည်။

မည်သည့်အရာသည် သတင်းကောင်း ဖြစ်ပါသလဲ။

“သတင်းကောင်း” ဆိုသည့် အသုံးအနှုန်းဟာ မည်သည့် အဓိပ္ပါယ်ရှိကြောင်း အနက်အဓိပ္ပါယ်ဖွင့် ရန်မှာ လွယ်ကူပါသည်။ သမ္မာကျမ်းနှင့်သက်ဆိုင်သော စကားလုံးသည် ကယ်တင်ခြင်း သတင်း ဟု အဓိပ္ပါယ်ဖွင့်ဆိုထားပါတယ်။ ဤအရာသည် ဂရိ စကားလုံး တစ်ခုမှ ဖြစ်ပါတယ်။ ဂရိသည် ဓမ္မ သစ်ကျမ်းကို ရေးသားထားခဲ့သည် ဘာသာစကား ဖြစ်ပါတယ်။

အသုံးအနှုန်းဟာ ကယ်တင်ခြင်း သတင်းအကြောင်းအရာ ဖြစ်တယ်ဆိုတာကို ကျွန်ုပ်တို့ သိထား ခြင်းသည် ကောင်းမွန်သည့်အရာ ဖြစ်ပါတယ်။ ဒါပေမဲ့ ကျွန်ုပ်တို့သည် ထို သတင်း၏ ပါဝင်သည့် မည်သည့် အကြောင်းအရာကိုမှ အမှန်တကယ် ပြောဆိုခြင်းမပြုရသေးပါ။ သတင်းကောင်းသည် အမှန်စင်စစ် မည်သည့် အရာဖြစ်ကြောင်း မဟုတ်ဘဲ၊ “သတင်းကောင်း” စကားလုံးသည် ဘာကို ဆိုလိုကြောင်း ကျွန်ုပ်တို့ အနက်ဖွင့်ဆိုခဲ့ပြီးဖြစ်ပါတယ်။

သို့ဖြစ်၍၊ သတင်းကောင်းသည် မည်သည့်အရာဖြစ်ကြောင်း ကျွန်ုပ်တို့ ပြောဆိုကြပါဆို။ ကယ် တင်ခြင်းအတွက် ဘုရားသခင်၏ ကမ်းလှမ်းမှုသည် မည်သည့်အရာ ဖြစ်ပါသလဲ။ သတင်းကောင်း ၏ အသေးစိတ်အချက်အလက်များမှာ အဘယ်နည်း။ ထို့အပြင် အဘယ်ကြောင့် သတင်းကောင်း ဟုခေါ်ပါသလဲ။ ထိုစကားလုံးသည် ဓမ္မသစ်ကျမ်းစာထဲတွင် အကြိမ် တစ်ရာခန့် တွေ့မြင်ရပါတယ်။ ၎င်းကို အသုံးများသောကြောင့်၊ ကျွန်ုပ်တို့ နားလည်ထားဖို့ရန် လိုအပ်ပါတယ်။

တမန်တော် ရှင်ပေါလုသည် သတင်းကောင်း တရားဒေသနာအကြောင်းကို အခြားသော ဓမ္မသစ် ကျမ်း ရေးသားသူများထက် ပို၍ ပြောဆိုထားပါတယ်။ သူသည် ယေရှုအကြောင်း ဟောပြောသည့် တရားဒေသနာအတွက် “သတင်းကောင်း” စကားလုံးကို အသုံးပြုထားပါတယ် -

ညီအစ်ကိုတို့၊ ငါသည် သင်တို့အား ဟောပြောဖူးသည်နှင့်အညီ၊ သင်တို့သည် ခံယူ၍ မှီဝဲဆည်း ကပ်သော ဧဝံဂေလိတရားကို သင်တို့အား တစ်ဖန် ငါ ကြားလိုက်၏။ အထက်က ငါ ဟောပြော သည် အကြောင်းများကို သင်တို့သည် အကျိုးမဲ့ မယုံဘဲ စိတ်စွဲလန်းလျှင် ထို ဧဝံဂေလိတရားအား ဖြင့် ကယ်တင်တော်မူခြင်းသို့ ရောက်ကြ၏။ ငါသည် ကိုယ်တိုင် ခံယူသည့်အတိုင်း သင်တို့အား ရှေ့ဦးစွာ အပ်ပေးသော အကြောင်းအရာဟူမူကား၊ ခရစ်တော်သည် ကျမ်းစာလာသည့်အတိုင်း ငါတို့ အပြစ်ကြောင့် အသေခံတော်မူ၏။ သင်္ဂြိုဟ်ပြီးမှ ကျမ်းစာလာသည့်အတိုင်း သုံးရက်မြောက် သော နေ့၌ ရှင်ပြန်ထမြောက်တော်မူ၏ (၁ ကော ၁၅:၁-၄)။

ဤ ကျမ်းပိုဒ်များထဲတွင် ရှင်ပေါလုသည် သူ၏ တရားဒေသနာထဲ၌ အသေးစိတ်အချက်အလက်များ ကို ပေးထားပါတယ် -

လူဇာတိအားဖြင့် ဒါရီဒ်အမျိုးဖြစ်တော်မူထသော သေခြင်းမှ ရှင်ပြန်ထမြောက်တော်မူ၍ သန့်ရှင်းသော ဝိညာဉ်တော်အားဖြင့်၊ တန်ခိုးနှင့်တကွ၊ ဘုရားသခင်၏ သားတော်ထင်ရှားဖြစ်တော်မူသော၊ ငါတို့ သခင်ယေရှု ခရစ်တည်းဟူသော မိမိသားတော်ကို အကြောင်းပြု၍ ဘုရားသခင်သည် ရှေးက မိမိ ပရောဖက်များအားဖြင့် သန့်ရှင်းသော ကျမ်းစာ၌ ကတိထားသည့် ဧဝံဂေလိတရားကို ဟောစေခြင်းငှါ၊ တမန်တော်အရာ၌ ငါ ပေါလုကို ယေရှုခရစ်၏ ကျွန်အဖြစ် ရွေးချယ်ခွဲခန့်ထားတော်မူ၏ (ဧရာ ၁:၁-၅)။

သတင်းကောင်း၏ ပါဝင်သည့် အကြောင်းအရာသည် ဤ စာပိုဒ်များထဲတွင် ရှင်းလင်းလာပါတယ်။ အောက်တွင် သတင်းစကား၏ အစိတ်အပိုင်းများ ဖြစ်ပါတယ် -

- ဘုရားသခင်သည် သူ၏ သားတော်ကို စေလွှတ်ခဲ့ပါတယ် . . .
- ဒါရီဒ်၏ မျိုးရိုးမှ မွေးဖွားလာခဲ့ပါတယ် . . .
- လူသား ယေရှု ခရစ်တော်ဟူ၍ . . .
- ကျွန်ုပ်တို့၏ အပြစ်များအတွက် အသေခံခဲ့ပါတယ် . . .
- မြေမြုပ်ခြင်းခံခဲ့ပါတယ် . . .
- သေခြင်းမှ ရှင်ပြန်ထမြောက်ခဲ့ပါတယ်

ဤအချက်များသည် သတင်းကောင်း၏ ပါဝင်သည့်အကြောင်းအရာ ဖြစ်ပါတယ်။ ကျွန်ုပ်တို့ အစောပိုင်းတွင် ပြောဆိုခဲ့သည့် ဘုရားသခင်ရဲ့ အစီစဉ်၏ ပုံပြင်အကြောင်း သင် စဉ်းစားသည့်အခါ၌ ၎င်းတို့ကို ထပ်မံ၍ ကျွန်ုပ် ဖော်ပြပါရစေ -

ဘုရားသခင်၏ သားတော်သည် လူသား ဇာတိကို ခံယူခဲ့ပါတယ်။ ကျွန်ုပ်တို့၏ အပြစ်များသည် ဘုရားသခင်၏ မိသားစု ပြင်ပ၌ ကျွန်ုပ်တို့ကို ထားရှိခြင်းမှ နောက်နောင် မတတ်နိုင်တော့အောင် သူသည် လက်ဝါးကပ် တိုင်ပေါ်တွင် ဒုက္ခဆင်းရဲခံပြီး၊ အသေခံပေးခဲ့ပါတယ်။ သူသည် သေခြင်းမှ ပြန်လည်ထမြောက်ခဲ့ပါတယ်။ သို့မှသာလျှင် ကျွန်ုပ်တို့သည်လည်း သေခြင်းတရားကို အောင်နိုင်ပြီး၊ သူ၏ ခမည်းတော်၊ ကျွန်ုပ်တို့၏ ခမည်းတော်လည်းဖြစ်သည့်၊ စစ်မှန်ပြီး တစ်ဆူတည်းသော ဘုရားနှင့် ထာဝရ အတူရှိနေနိုင်ပါမည်။

ဤအရာသည် သတင်းကောင်း ဖြစ်ပါက၊ အဘယ်ကြောင့် ကောင်းပါသလဲ။ အကြောင်းပြချက် များစွာရှိပါတယ်။ ကောင်းပါတယ်၊ အကြောင်းမှာ ကျွန်ုပ်တို့၏ကယ်တင်ခြင်းသည် ကျွန်ုပ်တို့၏ ကောင်းသော အမှုအရာများပေါ်တွင် မမူတည်သောကြောင့် ဖြစ်ပါတယ်။ ကောင်းသော အမှုအရာများ၏ စာရင်းတစ်ခုဖြင့် အကျိုးထိုက်ထိုက်တန်တန်ရရှိခြင်းအကြောင်း ဘာတစ်ခုမျှမရှိပါ။ သတင်းကောင်း၏ အသားစိတ်အချက် အလက်များသည် သင် လုပ်ဆောင်ခဲ့ပြီးသောအရာ၊ လုပ်ဆောင်မည့်အရာ၊

သို့မဟုတ် လုပ်ဆောင်ဖို့ လိုအပ်သည့်အရာများအကြောင်း မဟုတ်ပါ။ ၎င်းမှာ သင့်အတွက် အခြား
သော တစ်စုံတစ်ယောက် လုပ်ဆောင်ပေးခဲ့သည့် အကြောင်းအရာဖြစ်ပါတယ်။ ထိုအရာသည်
ကျွန်ုပ်တို့ အားလုံးအတွက် သတင်းကောင်း ဖြစ်ပါတယ်။ အကြောင်းမှာ ကျွန်ုပ်တို့ အားလုံးသည်
မပြည့်စုံ၍ ဖြစ်ပါတယ်။ အဘယ်သူမှ ဘုရားသခင်ကို တစ်ချိန်လုံး စိတ်ကျေနပ်အောင် မလုပ်ပေး
နိုင်ပါဘူး။ ကျွန်ုပ်တို့ အားလုံးသည် သူ၏ မိသားစုထဲတွင် နေထိုင်ရန် ကောင်းမွန်ခြင်းမရှိပါ။ ကျွန်ုပ်
တို့ တစ်ယောက်မျှ သူ၏အမည်ကို မခံထိုက်ပါ။ ကျွန်ုပ်တို့ကို ဘုရားသခင် လက်ခံဖို့ရန် ပြုလုပ်ရပါ
မည်။ သတင်းကောင်း၏ အသေးစိတ်အချက် အလက်များသည် ထိုအရာဟာ မည်သို့ ဖြစ်လာနိုင်
ကြောင်းကို ကျွန်ုပ်တို့အား ပြောပြထားပါတယ်။

ရှင်ပေါလုသည် လူများကို “ယုံကြည်ခြင်း၏ နာခံမှုကို ဖြစ်ပေါ်စေခြင်း” ကဲ့သို့ သူ၏ သာသနာ
လုပ်ငန်းဖြစ်သည့် သတင်းကောင်း ပြောကြားခြင်းဟု ဖော်ပြထားကြောင်း သတိပြုပါ။ သူသည်
သူ၏ သတင်းကောင်းကို ကြားနာခဲ့ပြီးသောသူများအား သူ ပြောခဲ့သည့်အရာများကို “ခိုင်မာစွာ
ဆုပ်ကိုင်” စေချင်ပါတယ်။ သတင်းကောင်းကို သင်မည်သို့ “လိုက်နာ”ပါသလဲ။ နှစ်ခြင်းမင်္ဂလာခံယူ
ဖို့ လိုအပ်ပါသလား။ ပိုက်ဆံ ပေးလှူဖို့ လိုအပ်ပါသလား။ လူကောင်း တစ်ယောက်ဖြစ်ဖို့ လိုအပ်ပါ
သလား။ တစ်ချိန်လုံး သနားကြင်နာဖို့ရန် လိုအပ်ပါသလား။ ကောင်းကျိုး ပြုလုပ်ရန် လိုအပ်ပါသ
လား။ ထိုအရာ အားလုံးသည် ကောင်းသောအရာများ ဖြစ်ကြပါတယ်။ သို့သော်လည်း၊ မဟုတ်ပါ။
ဘုရား သခင်သည် “ယုံကြည်ခြင်း၏ နာခံမှုကို” အလိုရှိပါတယ်။ သင်သည် သတင်းကောင်းကို
လိုက်နာခြင်းမှာ ၎င်းကို ယုံကြည်ခြင်းအားဖြင့် ဖြစ်ပါတယ်။

“နားလည်းသဘောပေါက်ခြင်း၏ နာခံမှု” ဟု ရှင်ပေါလု မပြောဆိုခဲ့သည်ကို သင် သတိပြုမိပါသ
လား။ ကျွန်ုပ်တို့သည် ဘုရားသခင်ဟာ ယေရှု၌ လူသား တစ်ယောက် ဖြစ်လာခဲ့တယ်ဆိုသော
အကြောင်းအရာများကို အပြည့်အဝ နားလည်မှုရှိချင်မှရှိပါမည်။ ကျွန်ုပ်တို့သည် ယေရှု မည်သို့
အသက်ပြန်ရှင် လာခဲ့ကြောင်းကို နားလည်ချင်မှ နားလည်ပါမည်။ ဘုရားသခင်သည် ကျွန်ုပ်တို့ဟာ
၎င်းအရာအားလုံးကို နားလည်ရမည်ဟု မတောင်းဆိုထားပါ။ ကျွန်ုပ်တို့ဟာ အသေးစိတ် အချက်
အလက်များအကြောင်းကို အစမ်းသပ်ခံပြီး၊ အောင်ဖို့ရန် မလိုအပ်ပါ။ သူသည် ယုံကြည်မှုကို
အလိုရှိပါတယ်။ ဤအရာများဟာ နောင်အချိန်တွင် ဖြစ်လာနိုင်ကြောင်း နားလည်သိရှိထားပါတယ်။

သတင်းကောင်း၏ အဓိက အသေးစိတ်အချက်အလက်မှာ ဘုရားသခင်ဟာ သင် လုပ်ဆောင်ခဲ့
သည့် မကောင်းသော အမှုအရာများနှင့် သင် မလုပ်ဆောင်ခဲ့သည့် ကောင်းသော အမှုအရာများ
အတွက် ခွင့်လွှတ်ပေးရန် သင့်ကို ကမ်းလှမ်းခြင်းပင်ဖြစ်ပါတယ်။ ဘုရားသခင်ဟာ သူ၏မိသားစုထဲ
မှာ သင့်ကို အမြဲတမ်းဖြစ်သော နေထိုင်ရာ တစ်ခုကို ပေးရန် ကမ်းလှမ်းနေခြင်းဖြစ်ပါတယ်။ သူ၏
ကမ်းလှမ်းမှုသည် သူ၏ ချစ်ခြင်းမေတ္တာနှင့် ကြင်နာမှုကို ပြသနေပါတယ်။ တစ်ခါတစ်ရံ သမ္မာကျမ်း

စာသည် “ချစ် ခြင်းမေတ္တာ” နှင့် “ကြင်နာမှု” ရဲ့အစား “ကျေးဇူးတော်” စကားကို အသုံးပြုထားပါတယ်။ ဘုရားသခင်ထက် ပို၍ကြီးမြတ်သော တန်ခိုးအာဏာ သို့မဟုတ် ဝိညာဉ်များမရှိသောကြောင့်၊ သူဟာ ဤကမ်းလှမ်းမှုကို ပြုလုပ်ရန် အတင်းအကျပ် လုပ်ဆောင်ခံရခြင်းမရှိပါဘူး။ သူသည် ကယ်တင်ခြင်းကို သင့်အား ပေးကမ်းထားပါတယ်။ အကြောင်းမှာ သူသည် သင့်ကို သူ၏ မိသားစုထဲတွင် အလိုရှိ၍ ဖြစ်ပါတယ်။ သူတောင်းဆိုသည့် တစ်ခုတည်းသောအရာမှာ သင် ယုံကြည်ဖို့ ဖြစ်ပါတယ်။

ထိုအရာသည် ဘုရားသခင်ရဲ့ အစီစဉ်၏ သတင်းကောင်းပဲ ဖြစ်ပါတယ်။

အဘယ်ကြောင့် ကျွန်ုပ်တို့သည် သတင်းကောင်းကို လိုအပ်ပါသလဲ။

ဤအရာကို ကျွန်တော် ဖြေကြားခဲ့ပြီးပြီဟု သင် ထင်ကောင်းထင်နိုင်ပါတယ်။ တနည်းအားဖြင့် ကျွန်ုပ် ဖြေကြားခဲ့ပါတယ်။ ဒါပေမဲ့ များစွာသော ခရစ်ယာန်များနှင့် ကျွန်ုပ်၏ အတွေ့အကြုံကြောင့်၊ ကျွန်တော် ပို၍ ပွင့်လင်းဖို့ပင် လိုအပ်ပါတယ်။

အဘယ်ကြောင့် ကျွန်ုပ်တို့သည် သတင်းကောင်းကို လိုအပ်ပါသလဲ။ အကြောင်းမှာ ၎င်းမရှိဘဲနှင့် ဘုရားသခင်နှင့် ထာဝရ အသက်တာကို ကျွန်ုပ်တို့ မျှော်လင့်၍မရပါ။ ဇီးရီး အခွင့်အရေး ဖြစ်ပါတယ်။ ကျွန်ုပ်တို့၏ ဒုစရိုက်အပြစ်များကြောင့် ကျွန်ုပ်တို့သည် ဘုရားသခင်နှင့် ဝေးကွာသွားခဲ့ပါတယ်။ သတင်းကောင်းကို ယုံကြည်ခြင်းသည် ဆေး ဖြစ်ပါတယ်။

သမ္မာကျမ်းစာက ကျွန်ုပ်တို့၏ ပြဿနာကို နည်းလမ်းမျိုးစုံဖြင့် ဖော်ပြထားပါတယ်။ ယေရှုက သူသည် မကျန်းမာသောသူနှင့် ပျောက်သောသူများကို ရှာဖွေရန် ကြွလာခဲ့သည်ဟု ပြောထားပါတယ် (လု ၁၉: ၁၀)။ ကျွန်ုပ်တို့သည် “ဒုစရိုက်အမှု၌ ကျင်လည်၍ သေလျက်ရှိပြီး (ဇ ၂:၁၊ ၅) မတရားသောသူဖြစ်သည့် (ရော ၅: ၆) အခြေအနေ တစ်ခုတွင် မွေးဖွားလာခဲ့ပါတယ်။ ကျွန်ုပ်တို့သည် ဘုရားသခင်ထံမှ “ဝေးကွာ” (၄: ၁၈) ခဲ့ရပြီး၊ သူနှင့် “ရန်သူ” (ကော ၁:၂၁) ဖြစ်သွားခဲ့ပါတယ်။ အကြောင်းမှာ ကျွန်ုပ်တို့သည် သူ၏ “ရန်သူများ” (ရော ၅:၁၀) ဖြစ်ကြပါတယ်။ ကျွန်ုပ်တို့သည် အလွန် ဆိုးဝါးသော အခြေအနေ တစ်ခုတွင် ရောက်ရှိနေပါတယ်။

ကျွန်တို့ ကြည့်ရှုခဲ့ပြီးသော သမ္မာကျမ်းစာ၏ ပုံပြင်သည် အဘယ်ကြောင့် ကျွန်တော်တို့ဟာ ဤ ဆိုးဝါးသော အခြေအနေတွင် ရောက်ရှိနေကြောင်းကို ရှင်းပြထားပါတယ်။ ကျွန်ုပ်တို့သည် ဘုရားသခင်၏ မိသားစုထဲတွင် မွေးဖွားလာခြင်း မဟုတ်ပါ။ ကျွန်ုပ်တို့သည် တစ်ခြားသော မိသားစု တစ်ခုထဲတွင် မွေးဖွားလာခြင်း ဖြစ်ပါတယ်။ သို့သော်လည်း၊ ဘုရားသခင်သည် ကျွန်ုပ်တို့ကို သူ၏ မိသား

စုထဲတွင် ရှိစေချင်ပါတယ်။ ဘုရားသခင်၏ အကျင့်စာရိတ္တမပါရှိဘဲ၊ ကျွန်ုပ်တို့သည် ကျွန်ုပ်တို့၏ အသိဉာဏ်နှင့် လွတ်လပ်မှုကို ကျွန်ုပ်တို့ လိုချင်သည့်အရာမှန်သမျှအတွက် အသုံးပြုခဲ့ပါတယ်။ မကြာခဏဆိုသလို၊ ကျွန်ုပ်တို့သည် ဤအရာကို လုပ်ဆောင်သည့်အခါ၌ အခြားသောသူများကို နာကျင်ခံစားစေပါတယ်။ မိမိတို့ကိုယ်ကို အလွန်ဆိုးဝါးစွာ နာကျင်ခံစားစေခြင်းနှင့် အဆုံးသတ်လေ့ ရှိသော နည်းလမ်းများအားဖြင့် ကျွန်ုပ်တို့သည် အသက်ရှင်နေထိုင်ကြပါတယ်။ ကျွန်ုပ်တို့ဟာ ဘုရားသခင်ကို အပြည့်အဝ ကိုယ်စားမပြုသည့်အခါတွင်၊ ကျွန်ုပ်တို့သည် သူ၏ ပညတ်တရားများ ကို ချိုးဖောက်ခြင်းဖြစ်ပါတယ်။ ကျွန်ုပ်တို့ဟာ အခြားသောသူများကို စည်းကမ်းချိုးဖောက်ခြင်း၊ ကြိုး ကိုင်ခြယ်လှယ်ခြင်းနှင့် အလွဲသုံးစားပြုပါက၊ ကျွန်ုပ်တို့သည် ဒုစရိုက်အမှုကိုကျူးလွန်ကြပါတယ်။ ကျွန်ုပ်တို့သည် ဗီဇအားဖြင့် အပြစ်သားများ ဖြစ်ကြပါတယ်။ ပင်ကိုဗီဇအရ ကျွန်ုပ်တို့ဟာ တစ်ကိုယ် ကောင်းဆန်ပြီး၊ ဆန့်ကျင်ပုန်ကန် တတ်သောသူများ ဖြစ်ကြပါတယ်။ "လူအပေါင်းတို့သည် ဒုစရိုက် ကိုပြု၍ ဘုရားသခင် ရှေ့တော်၌ အသရေပျက်ကြပြီ (ဧရာ ၃:၂၃)။"

ထိုအရာကို ဖတ်ရှုပြီး၊ စိတ်မချမ်းမသာဖြစ်ခြင်း သို့မဟုတ် စိတ်ဆိုးဖိုရန် လွယ်ကူပါတယ်။ သို့သော် လည်း ပုံပြင်၏သတင်းကောင်းမှာ ဘုရားသခင်သည် အရာအားလုံးကိုသိရှိပြီး၊ ဘာပဲဖြစ်ဖြစ် ကျွန်ုပ် တို့ကို ချစ်ခဲ့ပါတယ်။ ကျွန်ုပ်တို့အတွက် ဘုရားသခင်၏ ချစ်ခြင်းမေတ္တာသည် သတင်းကောင်းကို အခြားသော ဘာသာတရားများ၏ ကယ်တင်ခြင်းအကြောင်း သွန်သင်မှုထက် လုံးလုံးလျားလျား ကွဲပြားခြားနားစေပါတယ်။ တစ်ခြားသော ဘာသာတရားတိုင်းသည် အပြစ်ဟာ ပြဿနာ တစ်ခု မဟုတ်ကြောင်း သို့မဟုတ် အဖြေဟာ လူတို့၏ ကောင်းသော လုပ်ဆောင်မှုများ ဖြစ်သည်ဟု ပြော ကြပါတယ်။ သင်ဟာ သင့်လျော်သော ရိုးရာဓလေ့များကို ရွတ်ဆိုခြင်း၊ မှန်ကန်သော ဆုတောင်းမှု များကို ရွတ်ဆိုခြင်း၊ ဘာသာရေးနှင့်ဆိုင်သော နေ့ထူးများကို လိုက်နာစောင့်ထိန်းခြင်းနှင့် ကောင်း သော အရာမှန်သမျှ ကို လုပ်ဆောင်တို့ကို ပြုလုပ်ရပါမည်။

သတင်းကောင်းသာလျှင် လူသားတို့၏ အခြေအနေကို ရိုးသားစွာဖော်ပြထားပါတယ်။ လူသားများ သည် ၎င်းတို့ကိုယ်ကို ကူညီဖေးမရန် အရည်အချင်း မရှိကြောင်းကို သမ္မာကျမ်းထဲရှိ သတင်း ကောင်းသာလျှင် သွန်သင်ပေးထားပါတယ်။ အခြားသော ဘာသာတရားများသည် သင့်အား လိမ် ညာနေခြင်း ဖြစ်ပါတယ်။ သူတို့သည် ဘုရားသခင်နှင့် ကွဲကွာခြင်း ပြဿနာကို သင် ဖြေရှင်းနိုင်စွမ်း ရှိတယ်ဟု သင့်ကို ပြောထားပါတယ်။ သို့မဟုတ် သင့်ထံတွင် ပြဿနာ တစ်ခုမှ မရှိဘူးဟု သူတို့ သည် သင့်ကို သွန်သင်ပေးနိုင်ပါတယ်။ သတင်းကောင်းသည် ဘုရားသခင်ဟာ အဖြေကို ပေးခဲ့ရပြီး၊ သူ ၎င်းကို လုပ်ဆောင်ခဲ့တယ်ဟု ပြောဆိုသည့် တစ်ခုတည်းသော သွန်သင်မှု ဖြစ်ပါ တယ်။ သတင်းကောင်းသည် အင်မတန်မှ ပွင့်လင်းမြင်သာမှု ရှိပါတယ်။ ၎င်းသည် နာကျင်ခံစားစေ လျှင်တောင်မှ အမှန်တရားကို သင့်အား ပြောပြပါတယ်။ ထိုအရာသည် ချစ်ခြင်းမေတ္တာကို ဖော်ပြပါ တယ်။ သင်၏ အခြေအနေကို လိမ်ညာပြောဆိုခြင်းသည် ချစ်ခြင်းမေတ္တာ မဟုတ်ပါ။

ကယ်တင်ခြင်းခံရဖို့ရန် အခြားနည်းလမ်း ရှိပါသလား။

ဤအရာကို ကျွန်ုပ် ယခုလေးတင် ဖြေကြားခဲ့ပါတယ်။ ဒါပေမဲ့ အခြားသော နည်းလမ်းဖြင့် ကျွန်တော် နောက်တစ်ခါ မေးခွန်းကို ဖြေကြားချင်ပါတယ်။

ဘုရားသခင်က ခွင့်လွှတ်ခြင်း၊ ကယ်တင်ခြင်းနှင့် သူနှင့်အတူ ထာဝရ နေထိုင်ခွင့် အသက်တာကို အခမဲ့ ပေးထားပါတယ်။ ၎င်းဟာ ကြိုးစားအားထုတ်၍ရရှိသည့် တစ်စုံတစ်ရာ မဟုတ်ပါ။ ၎င်းကို ကြိုးစားအားထုတ်ယူ၍မရနိုင်ပါ။ လိုအပ်သည့်အရာမှ ယုံကြည်မှုသာလျှင် ဖြစ်ပါတယ်။ ဤအရာသည် ဘုရားသခင်၏ အစီစဉ်ထဲတွင် မိမိ၏ ယုံကြည်ကိုးစားမှုကို ထားရှိခြင်းဟု အဓိပ္ပါယ်ရပါတယ်။ ၎င်းသည် ယေရှုဟာ ကျွန်ုပ်တို့၏ အခြေအနေအတွက် လိုအပ်သော အရာအားလုံးကို လုပ်ဆောင်ပေးခဲ့သည်ဟု ယုံကြည်ခြင်း ဖြစ်ပါတယ်။

သို့သော်လည်း သတင်းကောင်းကို ယုံကြည်ခြင်းသည် ကယ်တင်ခြင်းနှင့်စပ်လျဉ်း၍ အခြားသော သွန်သင်မှုများ သို့မဟုတ် အယူအဆများအားလည်း မယုံကြည်ခြင်း ဖြစ်ပါတယ်။ ခွင့်လွှတ်ခြင်းနှင့် ထာဝရ အသက်ရရှိရန် အခြားသော လမ်းမရှိပါဟု သမ္မာကျမ်းစာက ပြောထားပါတယ်။ ၎င်းကို စဉ်းစားကြည့်ပါ။ ကောင်းကင်နိုင်ငံသို့ ဝင်ရောက်ရန် သင့်အတွက် အခြားသော လမ်းရှိပါက၊ လက်ဝါးကပ်တိုင်ပေါ်၌ ထိုကဲ့သို့ ဆိုးဝါးသော သေဆုံးခြင်းကို အသေခံရန် သားတော် ယေရှုအား အဘယ်ကြောင့် ခမည်းတော်ဘုရားသည် စေလွှတ်ခဲ့ပါသနည်း။ သားတော်သည် လူတစ်ယောက် ဖြစ်လာပြီး၊ သေခြင်းတရားကို အနိုင်ယူဖို့ လိုအပ်ခဲ့ပါတယ်။ ဤအရာသည် တစ်ခုတည်းသော လမ်းဖြစ်ခဲ့ပါတယ်။ ဘုရားသခင်၏ အစီစဉ်ကို ယုံကြည်ခြင်းသည် ကယ်တင်ခြင်း၏ တစ်ခုတည်းသော လမ်းဖြစ်ပါတယ်။ ယေရှုမှတစ်ပါး ကျွန်ုပ်တို့ကို ကယ်တင်နိုင်သည့် အခြားသော လူပုဂ္ဂိုလ် တစ်ဦးမျှမရှိပါ (တ ၄:၁၂)။ ယေရှု ကိုယ်တော်တိုင် အလွန် တိကျစွာ မိန့်မှာခဲ့ပါတယ်။ “ငါသည် လမ်းခရီးဖြစ်၏။ သမ္မာတရားလည်း ဖြစ်၏။ အသက်လည်း ဖြစ်၏” (ယော ၁၄:၆)။

ထိုအရာသည် အလွန် ရှင်းလင်းသော ဖော်ပြမှု တစ်ခု ဖြစ်ပါတယ်။ ယေရှု၏ လုပ်ဆောင်ပေးခဲ့ခြင်း အရာမှလွဲ၍ အဘယ်သူမှ ဘုရားသခင်၏ မိသားစုဝင် တစ်ဦး မဖြစ်လာနိုင်ပါ။ ဝိညာဉ်များအကြောင်း အခြားသော ယုံကြည်မှုများကို သတင်းကောင်းတွင် ထပ်မထည့်ပါနှင့်။ သီးသန့်ဖြစ်ပါတယ်။ သတင်းကောင်းကို ယုံကြည်ခြင်းသည် အခြားသော ယုံကြည်မှုများမှ လှည့်ထွက်လာခြင်း ဟု အဓိပ္ပါယ်ရပါတယ်။ ထိုအရာသည် သမ္မာကျမ်းစာက နောင်တတရားဟု ခေါ်ဆိုသည့် အစိတ်အပိုင်း တစ်ခု ဖြစ်ပါတယ်။ အခြားသောအရာများ ရှိပါတယ်။ သို့သော် ကျွန်ုပ်တို့သည် ထိုအရာများကို စာအုပ်၏ နောက်လာမည့် အခန်းတွင် ပြောဆိုသွားပါမည်။

သတင်းကောင်း မဟုတ်သည့်အရာ

သတင်းကောင်းဟာ ကျွန်ုပ်တို့အတွက် ယေရှု ပြီးမြောက်အောင်မြင်ခဲ့သည့်အကြောင်း ဖြစ်တယ် ဆိုတာကို ကျွန်ုပ် ရေးသားပြီးသောအရာသည် ရှင်းလင်းအောင်ဖော်ပြပေးပါတယ်။ ခွင့်လွှတ်ခြင်း၊ ထာဝရ အသက်တာနှင့် ကယ်တင်ခြင်းတို့သည် ကျွန်ုပ်တို့အတွက် ယေရှု ပြီးမြောက်အောင်မြင်ခဲ့ သည့်အရာပေါ်၌ ယုံကြည်သောသူတို့ကို ပေးထားသည့် ဆုလက်ဆောင်များ ဖြစ်ပါတယ်။

အခြားသော သွန်သင်မှုများသည် ဤအရာကို ရှုပ်ထွေးအောင်ပြုလုပ်ထားပါတယ်။ သူတို့သည် သင့် ကိုယ်ကို ဘယ်လို တိုးတက်အောင်လုပ်ဆောင်ရန် သို့မဟုတ် ဝိညာဉ်များကို ဘယ်လို စိတ် ကျေနပ်အောင် လုပ်ဆောင်ရမည်ဆိုသော အယူအဆများကို ကမ်းလှမ်းထားပါတယ်။ သို့သော် လည်း ဘုရားသခင်၏ အစီစဉ်သည် ထိုအရာများနှင့် ခြားနားကြောင်း သမ္မာကျမ်းစာက ကျွန်ုပ်တို့ ကို ပြောပြထားပါတယ်။ သတင်းကောင်းသည် အဖြေများအတွက် ဉာဏ်အမြင်ပွင့်စေခြင်း သို့မ ဟုတ် သင့်၏အတွင်းပိုင်းကို ကြည့်ခြင်းနှင့် ဘာမှသက်ဆိုင်မှုမရှိပါ။ သတင်းကောင်းသည် ဝိညာဉ် ရေးရာ ဘူးဖေး တစ်ခုမှ ခြားနားသော အယူအဆများကို စူးစမ်းလေ့လာခြင်းအကြောင်း မဟုတ်ပါ။ ဤအရာများသည် အသိဉာဏ်နှင့်ဆိုင်သော သို့မဟုတ် စိတ်ပိုင်းနှင့်ဆိုင်သော ကြိုးစားအားထုတ်မှု များနှင့် လှုပ်ရှားမှုများ ဖြစ်ပါတယ်။ သူတို့သည် သတင်းကောင်းများ မဟုတ်ပါ။

သို့သော်လည်း အသက်တာကို ဘယ်လို ရှင်သန်ရမယ့်အကြောင်း ဤ အခြားသော အယူအဆ များသည် ခွဲခြားဖော်ထုတ်ရန်နှင့် ငြင်းပယ်ရန် လွယ်ကူသောအရာများ ဖြစ်ပါတယ်။ သူတို့သည် သတင်းကောင်းနှင့် အင်မတန်မှ ကွဲပြားခြားနားပါတယ်။ ကယ်တင်ခံဖို့ရန် ဘုရားသခင်၏ ရိုးရှင်း သော အစီစဉ်၌ ယုံကြည်ခြင်းမှ များစွာသော လူများကို ပိတ်ပင်နေသည့် ပို၍ ခက်ခဲသော အတား အဆီး တစ်ခု ရှိပါတယ်။

များစွာသော လူများသည်၊ အသင်းတော်ထဲ၌ပင်၊ သတင်းကောင်းကို ယုံကြည်ကိုးစားရန် ရုန်းကန် နေကြပါတယ်။ အကြောင်းမှာ သူတို့သည် လုပ်ဆောင်မှု ထောင်ချောက် တစ်ခုထဲ၌ ကျရောက်နေ သည့်အတွက် ဖြစ်ပါတယ်။ သူတို့သည် သတင်းကောင်းကို ကောင်းစွာ ရှင်းပြနိုင်ပါလိမ့်မည်၊ သို့ သော်လည်း၊ ယေရှု လုပ်ဆောင်ခဲ့သည့်အရာအား ယုံကြည်ခြင်းဟာ ထာဝရအသက်တာအတွက် လိုအပ်သော အရာအားလုံး ဖြစ်သည်ဆိုသည့် အယူအဆသည် လုံလောက်မှုမရှိပုံပေါ်နေပါတယ်။ သူတို့ဟာ နောက်ထပ် တစ်စုံတစ်ခုကို လုပ်ဆောင်ဖို့လိုအပ်ဦးမည်ဟု သူတို့ တွေးထင်ကြပါတယ်။ ဒါမှမဟုတ်ရင်၊ သူတို့ဟာ ဘယ်လိုကြောင့် ခွင့်လွှတ်ခြင်းနှင့် ထာဝရအသက်ကို ရရှိရန် ထိုက်မှု ရှိနိုင်ခဲ့ပါသလဲ။

အကယ်၍ သင်ဟာ သမ္မာကျမ်းစာ၏ ပုံပြင်နှင့် သတင်းကောင်းကို နားလည်ထားပါက၊ ဘုရား သခင် ပေးကမ်းသောအရာကို ကျွန်ုပ်တို့ ထိုက်တန်မှုမရှိကြောင်း သင် ချက်ချင်း နားလည်သဘော ပေါက်သင့်ပါတယ်။ ပြီးတော့ ထိုအရာဟာ လုံလောက်မှုရှိကြောင်း လက်သင့်ခံရန် လူများစွာအ တွက် ခက်ခဲပါတယ်။ သူတို့ဟာ ဘုရားသခင် ပေးချင်သော ကောင်းသောအရာများကို ကြိုးစားရ ယူဖို့ လိုအပ်သည်ဟု တွေးထင်ထားပါတယ်။ ကောင်းမွန်သော တစ်စုံတစ်ခုကို ၎င်းအတွက် ကြိုး စားလုပ်ဆောင်ခြင်းမရှိဘဲ ရရှိခြင်းဟာ လျော်ကန်မှုမရှိဟု ခံစားမိကြပါတယ်။

စိတ်မသန့်ခြင်းသည် ကျွန်ုပ်တို့ကို လွဲမှားသော နည်းလမ်းများအားဖြင့် တွေးမြင်စေသည့် အခြား သော တစ်စုံတစ်ရာ ဖြစ်ပါတယ်။ သတင်းကောင်းကို အကြွင်းမဲ့သော ဆုလက်ဆောင်အနေဖြင့် အမှန်ကို အမှန်တိုင်း ရှုမြင်ဖို့ရန် ကျွန်ုပ်တို့၏အရည်အချင်းအား တုံ့ဆိုင်းရပ်တန့်သွားစေနိုင်ပါတယ်။ တစ်ချို့သော လူများသည် ကောင်းသော ဆုလက်ဆောင် တစ်ခု ရရှိသည့်အခါတွင် သူတို့ဟာ လိပ်ပြာမသန့် ဖြစ်တတ်ကြပါတယ်။ သို့ဖြစ်၍ သူတို့သည် အတိတ်တွင် သူတို့ကို ထိုက်တန်မှုပေး သည့် ကောင်းမှုများအကြောင်းကို တွေးတောကြပါတယ်။ အကယ်၍ သူတို့သည် ဘာတစ်ခုမှ မမှတ်မိနိုင်ပါက၊ ဘုရားသခင်၏ လက်ဆောင်ကို ထိုက်တန်မှုမရှိနိုင်ရန် ကောင်းသောအရာ တစ်ခု ခုကို ယခု လုပ်ဆောင်ဖို့လို အပ်သည်ဟု သူတို့ဟာ ဆုံးဖြတ်တတ်ကြပါတယ်။ သို့မှသာလျှင်၊ သူတို့ သည် သူ၏ ဆုလက်ဆောင်ကို ထိုက်တန်သည်ဟု သူတို့ခံယူကြပါတယ်။

အပြစ်သည် ကျွန်ုပ်တို့ကို သတင်းကောင်းထဲတွင် ဖော်ပြထားသည့် ဘုရားသခင်၏ ချစ်ခြင်းတရား အား မမြင်နိုင်အောင်ဖြစ်စေပါတယ်။ ဘုရားသခင်ထံမှ ဆုလက်ဆောင်ကို လက်ခံရယူခြင်းထက် ဤအတွေးအခေါ်ဟာ ထိုက်တန်မှု၏ တာဝန်ဝတ္တရားကို ကျွန်ုပ်တို့ထံသို့ ဘယ်လို ရွေ့လာစေသလဲ ဆိုတာကို ကျွန်ုပ်တို့ နားလည်လာရပါမည်။

ထိုအရာသည် ပြင်းထန်ပုံပေါ်နိုင်ပါသည်။ ဒါပေမဲ့ ကျေးဇူးပြုပြီး၊ ဤအကြောင်းကို စဉ်းစားဆင်ခြင် ကြည့်ပါ။ တစ်စုံတစ်ယောက်အား သင်ဟာ အဖိုးတန်သောသူ ဖြစ်ကြောင်း ထင်မြင်ရန် ကြိုးစား လုပ်ဆောင်ခြင်းသည် သင့်အား မိမိကိုယ်ကို အာရုံစိုက်ရန် လိုအပ်ပါတယ်။ သင့်ကိုယ်ကို အဖိုးတန် သော သူဖြစ်သည်ဟု သတ်မှတ်ခံရအောင် သို့မဟုတ် သူတို့၏ ချစ်ခြင်းမေတ္တာကို ထိုက်တန်မှုရှိ ကြောင်း ပြုလုပ်ခြင်းသည် ရည်မှန်းချက်ဖြစ်သောအခါ သင်သည် အခြားသူများကို အာရုံစိုက်နိုင် မည် မဟုတ်ပါ။ ကျွန်ုပ်တို့သည် မိမိတို့ကိုယ်ကို အားရကျေနပ်စေချင်ကြပါတယ်။ ကျွန်ုပ်တို့သည် ကျွန်ုပ်တို့ ရရှိသော ကောင်းမွန်သည့် အရာများအား ထိုက်တန်မှုရှိချင်ကြပါတယ်။ ကျွန်ုပ်တို့သည် အခြားသောသူများအားလည်း ကျွန်ုပ်တို့နှင့်စပ်လျဉ်း၍ ထိုနည်းအတိုင်း ခံစားစေချင်ပါတယ်။ ကျွန်ုပ်တို့ဟာ သူတို့ကို ကျွန်ုပ်တို့နှင့်စပ်လျဉ်းပြီး ခံစားအောင်ပြုလုပ်သည့်နည်းလမ်းကြောင့် ကျွန်ုပ်

တို့သည် အခြားသော သူများအား ကျွန်ုပ်တို့ကို ကောင်းမွန်သော အရာများအား ပေးစေချင်ကြ ပါတယ်။

ဤအရာသည် မှားယွင်းသော အတွေးအခေါ်ဖြစ်သည်ဟု သတင်းကောင်းသည် ကျွန်ုပ်တို့ကို ပြော ပြထားပါတယ်။ ၎င်းသည် ကျွန်ုပ်တို့ဟာ မိမိတို့ကိုယ်ကိုသာ အားရုံစူးစိုက်လေ့ရှိကြောင်း ဖွင့်ပြထား ပါတယ်။ အဲဒီအစား သတင်းကောင်းဟာ နိမ့်ချစွာနေထိုင်ရန်နှင့် ဘုရားသခင်၏ လက်ဆောင်ကို ကျွန်ုပ်တို့ ထိုက်တန်မှုမရှိသည်ကို ကျွန်ုပ်တို့ နားလည်သဘောပေါက်ဖို့ရန် တောင်းဆိုထားပါတယ်။ ၎င်းသည် ဘုရားသခင်နှင့် ယေရှုသော လုံးလုံးလျားလျား အားရုံစူးစိုက်မှုကို အလေးအနက်တိုက် တွန်းထားပါတယ်။ ထို့ကြောင့် ၎င်းဟာ များစွာသောသူတို့အတွက် ခက်ခဲသော သွန်သင်မှု တစ်ခု ဖြစ်ပါတယ်။ ၎င်းသည် ကျွန်ုပ်တို့အား မည်သည့် ချီးကျူးမှုကိုမှ ယူခွင့်မပြုထားပါ။

သတင်းကောင်းသည် သင် လုပ်ဆောင်နိုင်သည့်အရာ ဘာတစ်ခုမှ မရှိကြောင်း ပြောထားပါတယ်။ သို့သော်လည်း ၎င်းဟာ သင် မည်သူမည်ဝါဖြစ်ခြင်း အကြောင်းအရာကို သွန်သင်ပေးထားပါတယ်။ သင်သည် လူသား တစ်ယောက် ဖြစ်ပါတယ်။ ဘုရားသခင်က သင့်ကို ချစ်ပါတယ်။ သူသည် သင့် ကို ကူညီဖို့ရန် အစဦးကတည်းကပင် စီစဉ်ထားခဲ့ပါတယ်။ ထိုအရာတစ်ခုမျှ သင်၏ ကောင်းမှုများ ကို မလိုအပ်ပါ။ ထိုအရာသည် ဘုရားသခင်ထံမှ သတင်းကောင်း ဖြစ်ပါတယ်။

ကျွန်ုပ်တို့သည် စာရိတ္တပျက်ပြားသော ကမ္ဘာကြီး တစ်ခုထဲတွင် နေထိုင်သည့် အပြစ်သားများ ဖြစ် သောကြောင့် သူတို့သာ အမှန်တကယ် ငါတို့ကို လုံဝ သိသွားခဲ့ရင်၊ ဘယ်သူမှ ငါတို့ကို ချစ်မှာ မဟုတ်တော့ဘူးလို့ ကျွန်ုပ်တို့ တွေးထင်တတ်ကြပါတယ်။ ထို့ကြောင့်၊ ဘုရားသခင်က ကျွန်ုပ်တို့ကို ချစ်တယ်ဆိုတဲ့အကြောင်းကို ကျွန်ုပ်တို့သည် မစိတ်ကူးနိုင်ကြပါဘူး။ အကြောင်းမှာ သူသည် ကျွန်ုပ် တို့၏အကြောင်း အရာမှန်သမျှကို သိထားသောကြောင့်ဖြစ်ပါတယ်။ သူဟာ စိတ်ကူးတိုင်း၊ စကား လုံးတိုင်း၊ ဆန္ဒတိုင်းနှင့် လှုပ်ရှားမှုတိုင်းကို သိထားပါတယ်။ ကျွန်ုပ်တို့ဟာ ကျွန်ုပ်တို့၏ မကောင်း သောအရာများ အားလုံးအတွက်ကြောင့် စိတ်မသိုးမသန့်ဖြစ်တတ်ကြပြီး၊ ထိုအရာသည် သတင်း ကောင်းထဲရှိ ကျွန်ုပ်တို့အတွက် ဘုရားသခင်၏ ချစ်ခြင်းမေတ္တာကို လက်ခံရန် ခက်ခဲစေပါတယ်။ ၎င်းသည် ကျွန်ုပ်တို့အတွက် အဓိပ္ပါယ် မရှိပါ။

ကျွန်ုပ်တို့သည် ဘုရားသခင်၏ ဆုလက်ဆောင်ကို အခမဲ့ ရရှိခဲ့တယ်ဆိုတာကို နားလည်ရန် ကြိုး စားနေရလျှင်တောင်မှ၊ ကျွန်ုပ်တို့သည် ယုံကြည်မှုရှိပါက၊ ဘုရားသခင်၏ မိသားစုထဲတွင် ကျွန်ုပ်တို့ ဟာတည်ရှိနေတုန်း ဖြစ်ပါတယ်။ ဘုရားသခင်၏ မိသားစုဝင် ဖြစ်ခြင်းအရာကို ဆက်လက်ကြိုးစား အားထုတ်ရယူခြင်းသည် ဘုရားသခင်၏ သားသမီးအနေဖြင့် ကျွန်ုပ်တို့ရဲ့ စိတ်ဝိညာဉ်၏ ငြိမ်သက် ခြင်းနှင့် ပျော်ရွှင်ခြင်းကို ပျက်ဆီးစေပါတယ်။ ဤကဲ့သို့ တွေးခေါ်မှုနည်းလမ်းသည် သတင်းကောင်း ၏ ချစ်ခြင်းမေတ္တာနှင့် ကျေးဇူးတော်ကို လုပ်ဆောင်မှု-အခြေပြုသော၊ တန်ဖိုး-အခြေခံသော လူနေ

မှုပုံစံအဖြစ်သို့ ပြောင်းလဲစေပါတယ်။ ပထမဦးဆုံး ကျွန်တော်တို့ သတင်းကောင်းကို ယုံကြည်ခဲ့သည့်အချိန်၌ ကျွန်ုပ်တို့ကို သူ ချစ်ခဲ့တယ်လို့ ကျွန်ုပ်တို့ တွေးထင်ခဲ့သလိုမျိုး ဘုရားသခင် ကျွန်ုပ်တို့ကို ချစ်သေးရဲ့လားဟု ကျွန်ုပ်တို့ စတင်ပြီး သိချင်လာပါတယ်။ ကျွန်တော်တို့ဟာ ဆက်ပြီးဖြစ်ပွားနေသော ကျွန်ုပ်တို့၏အပြစ်များကို ဘုရားသခင်အတွက် ကျွန်ုပ်တို့ကို နောက်ထပ်မချစ်တော့ရန် အကြောင်းပြချက်များ အနေဖြင့်ကြည့်မြင်ကြပါတယ်။ ဘုရားသခင် မျှော်လင့်ထားသည့် အရာ ကျွန်ုပ်တို့ မဖြစ်နိုင်ကြောင်း ကျွန်တော်တို့ဟာ အခိုင်အမာယုံကြည်လာကြပါတယ်။ ကျွန်တော်တို့ဟာ လုံလောက်စွာ ယုံကြည်မှုမရှိခဲ့လို့ဖြစ်မယ် သို့မဟုတ် ကျွန်တော်တို့ဟာ အစကတည်းက လုံးဝမယုံကြည်ခဲ့လို့ ဖြစ်ကောင်းဖြစ်လိမ့်မည်ဟု ကျွန်တော်တို့ ထင်ကောင်းထင်နိုင်ပါတယ်။

ဝမ်းနည်းစရာကောင်းသော အမှန်တရားမှာ စစ်မှန်သော ယုံကြည်သူ မြောက်များစွာတို့သည် ညှင်းပန်းနှိပ်စက်ခံပြီး ရှုံးနိမ့်နေသော ဘဝကို ရှင်သန်နေကြပါတယ်။ အကြောင်းမှာ သူတို့၏ သတင်းကောင်းအပေါ် တွေးခေါ်ဆင်ခြင်မှုကို သူတို့၏အပြစ်က ဖျက်ဆီးလိုက်သည့် ပြုမူပုံကြောင့် ဖြစ်ပါတယ်။ သူတို့ဟာ သမ္မာကျမ်းစာကို ဖတ်သည့်အခါတွင် သူတို့၏ အပြစ်များနှင့် ကျရှုံးမှုများကိုသာ တွေ့မြင်ကြပါတယ်။ သမ္မာကျမ်းစာ သွန်သင်မှုတိုင်းသည် သူတို့၏ အပြစ်များအတွက် သူတို့ကို နောက်တစ်ဖန် စွပ်စွဲနေသလို ဖြစ်နေပါတယ်။ အံ့ဩဘွယ်ကောင်းသော သတင်းကောင်း၏ ချစ်ခြင်းမေတ္တာနှင့် ခွင့်လွှတ်ခြင်းသည် ပျောက်ဆုံးသွားပြီး၊ မေ့ပျောက်သွားကြပါတယ်။

ကယ်တင်ခြင်းသည် လုပ်ဆောင်မှုအကြောင်း မဟုတ်ပါ။ ၎င်းသည် ဘယ်တုန်းကမှ မဟုတ်ခဲ့သလို၊ ဘယ်သောအခါမှလည်း ဖြစ်လိမ့်မည်မဟုတ်ပါ။ ကျွန်ုပ်တို့ဟာ ဘုရားသခင်ရဲ့ရှေ့တော်မှောက်တွင် မှန်ကန်သော နေရာ၌ မိမိတို့ကိုယ်ကို ထားရှိရန် လုပ်နိုင်သည့်အရာ ဘာတစ်ခုမှမရှိပါဘူး။ သူ့ရဲ့ မျက်မှောက်တော်ထဲမှာ ကျွန်ုပ်တို့ ရောက်ရှိနိုင်ဖို့ရန် ကျွန်ုပ်တို့ဟာ မိမိတို့ကိုယ်ကို သန့်ရှင်းစင်ကြယ်အောင် ဘာမှလုပ်နိုင်တာမရှိပါ။ ကျွန်တော်တို့ဟာ ဘုရားသခင်ရဲ့ ပြည့်စုံတဲ့ အကျင့်စာရိတ္တကို လိုအပ်နေပါတယ်။ ဒါပေမဲ့ ဘုရားသခင်က သူနှင့်ပုံသဏ္ဍာန်တူညီအောင် ကျွန်ုပ်တို့ကို တစ်နည်းနည်းအားဖြင့် ဖန်ဆင်းခဲ့ပါတယ်။ သူသည် ကျွန်ုပ်တို့ကို သူ့အား ကိုယ်စားပြုရန် ဖန်ဆင်းခဲ့ပါတယ်။ ကျွန်ုပ်တို့ဟာ အမြဲတမ်း ပြည့်စုံခြင်းထက် အနည်းငယ် လျော့နည်းနေပါမည်။ ဘုရားသခင်ကလည်း ၎င်းကို သိထားပါတယ်။ ထို့ကြောင့် သူ၏ ဖြေရှင်းနည်းမှာ ယေရူ ဖြစ်ခဲ့ပြီး၊ သင် မဟုတ်ပါ။

ကျွန်ုပ်တို့သည် ပြည့်စုံမှုရှိလာအောင် နည်းလမ်း ကြိုးစားရှာဖွေနိုင်မည်ဟု တွေးထင်ခြင်းသည် အဓိပ္ပာယ်မရှိပါ။ ဘုရားသခင်သည် သင့်အကြောင်း ဘယ်တုန်းကမှ သတင်းအသစ် မကြားသိခဲ့ဖူးပါ။ သူသည် သင် မည်သူနှင့်တူညီမှုရှိသည်ကို သိနှင့်ပြီးသားဖြစ်ပါတယ်။ သင် ယခု ဖြစ်နေသည့်ပုံစံအတိုင်း သူသည် သင့်ကို ချစ်နေဆဲ ဖြစ်ပါတယ်။ ရောမ ၅: ၈ က အကောင်းဆုံး ဖော်ပြထားပါတယ်။ "ငါတို့သည် အပြစ်ရှိစဉ်ပင်၊ ခရစ်တော်သည် ငါတို့အတွက်ကြောင့် အသေခံတော်မူသည်

ဖြစ်၍ ဘုရားသခင်သည် ငါတို့ကို အဘယ်မျှလောက် ချစ်တော်မူသည်ကို ငါတို့အား ထင်ရှားစွာ ပြတော်မူ၏။” သင် ထို အရာကို နားလည်ခဲ့ပါသလား။ ကျွန်ုပ်တို့ဟာ အပြစ်ရှိစဉ်ပင် ဖြစ်ပါတယ်။ ဘုရားသခင် သင့်ကို စတင် ချစ်လာစေအောင် ကူညီဖို့ရန် သင် လုပ်ဆောင်စရာ ဘာတစ်ခုမှ မလိုပါဘူး။ ဤအရာကို သင် ဆင်ခြင်သုံးသပ်ကြည့်ပါက၊ ၎င်းသည် အမှန်တကယ် သတင်းကောင်းဖြစ်ကြောင်း သင် မြင်တွေ့လာပါလိမ့်မည်။ ဘုရားသခင်သည် ဘယ်သောအခါမျှ သင့်အပေါ်တွင် စိတ်ပျက်ခြင်းမရှိပါဘူး။ အကြောင်းမှာ သူဟာ ဘယ်သောအခါမှ သင်၏ အပြုအမူနဲ့ပတ်သက်လို့ မှားယွင်းတဲ့ မျှော်မှန်းချက် မရှိလို့ ဖြစ်ပါတယ်။ ဘုရားသခင်သည် သင်တို့ အားလုံးကို အတူတကွ ချစ်ပါတယ်။ “ဘုရားသခင်၏ သားတော်ကို ယုံကြည်သောသူအပေါင်းတို့သည် ပျက်ဆီးခြင်းသို့ မရောက်၊ ထာဝရအသက်ကို ရစေခြင်းငှါ၊ ဘုရားသခင်သည် မိမိ၌ တစ်ပါးတည်းသော သားတော်ကို စွန့်တော်မူသည့်တိုင်အောင် လောကီသားတို့ကို ချစ်တော်မူ၏ (ယော ၃:၁၆)။”

ကျွန်ုပ်တို့ဟာ ဤအရာကို ထင်မြင်ချက် နှစ်မျိုးအနေဖြင့် အတိုချုံးနိုင်ပါတယ်။ ဘုရားသခင်၏ မိသားစုထဲတွင် အဖွဲ့ဝင်ဖြစ်ခြင်းကို ကြိုးစားလုပ်ယူ၍မရနိုင်ပါ။ ယုံကြည်ခြင်းအားဖြင့်သာ ၎င်းကို ရရှိနိုင်ပါတယ်။ ဘုရားသခင်သည် ၎င်းကို ပေးကမ်းထားပါတယ်။ အကြောင်းမှာ သူဟာ သနားခြင်းကရုဏာ နှင့်ပြည့်ဝပြီး၊ ချင်ခင်ကြင်နာတတ်၍ ဖြစ်ပါတယ်။ အခြားသော အကြောင်းအရာ တစ်ခုမှ မရှိပါ။

အပိုင်း ၃၊ ယေရှုနောက်တော်သို့လိုက်ခြင်း

အခန်း ရှစ်

တပည့်တော် တစ်ဦးဆိုသည်မှာ အဘယ်နည်း။

သတင်းကောင်းသည် လူသားများကို ပြောင်းလဲရန် ရည်ရွယ်ထားခြင်းဖြစ်ပါတယ်။ သတင်းကောင်းကို လက်ခံယုံကြည်သောသူ မှန်သမျှသည် “အသစ်ပြုပြင်သောသတ္တဝါဖြစ်၏။ ဟောင်းသောအရာတို့သည် ပြောင်းလဲ၍ ခပ်သိမ်းသောအရာတို့သည် အသစ်ဖြစ်ကြပြီ” (၂ ကော ၅:၁၇)။ သတင်းကောင်းအားဖြင့် အသစ်ပြုပြင်ခြင်းခံရသော လူတစ်ဦးသည် အကယ်စင်စစ် မည်သည့်အရာနှင့် တူပါသလဲ။

ဤ မေးခွန်း၏ အဖြေကို သင် မှတ်မိကောင်းမှတ်မိနိုင်ပါတယ်။ အစောပိုင်း၌ တပည့်တော် တစ်ဦးသည် နောက်လိုက် တစ်ဦးဖြစ်ကြောင်း၊ အထူးသဖြင့် ယေရှု၏ နောက်လိုက် တစ်ဦးဖြစ်သည်ဟု ကျွန်တော် ရေးသားခဲ့ပါတယ်။ “နောက်သို့လိုက်ခြင်း” ကို အတုယူခြင်း သို့မဟုတ် ယေရှု၏ ပုံရိပ်ထင်ခြင်းဟု ကျွန်တော် အနက်အဓိပ္ပါယ်ဖွင့်ထားပါတယ်။ ယေရှု၏ ပုံသဏ္ဍာန်နှင့်အညီပုံသွင်းခြင်းသည် ကျွန်ုပ်တို့၏ နောက်ဆုံးသော ကံကြမ္မာ ဖြစ်ပါတယ် (ရော ၈:၂၉၊ ၂ ကော ၃:၁၈၊ ကော ၃:၁၀)။

ကျွန်ုပ်တို့၏ ယေရှုကို အတုယူခြင်းအတွက် အကြောင်းအရင်းမှာ ကျွန်ုပ်တို့ကို ကောင်းကင်ဘုံသို့ ဝင်ရောက်ခွင့်ပြုရန် ကျွန်ုပ်တို့ကို ဘုရားသခင် ချစ်လာအောင် ပြုလုပ်ဖို့ မဟုတ်ပါ။ “ကျွန်ုပ်တို့သည် အပြစ်ရှိစဉ် (ရော ၅:၈)” နှင့် ဘုရားသခင်နှင့် “ရန်သူ” ဖြစ်စဉ်၌ပင် (ရော ၅:၁၀) ဘုရားသခင်ဟာ ကျွန်ုပ်တို့ အယောက်စီတိုင်းကို ချစ်ပြီးသားဖြစ်ပါတယ်။ ကျွန်ုပ်တို့ဟာ ဘုရားသခင်၏ မိသားစုဝင်များ ဖြစ်လာသည့်အခါတွင် ကျွန်ုပ်တို့သည် ကောင်းကင်နိုင်ငံသို့ ဝင်ရောက်ခွင့်ရပါမည်။ ထိုအရာသည် သတင်းကောင်းကို ကျွန်တော်တို့ လက်ခံယုံကြည်သည့်အချိန်တွင် ဖြစ်ပျက်လာပါမည်။ မိမိအစွမ်းအစနှင့်ဆိုပါက၊ ကျွန်ုပ်တို့သည် ဘာလုပ်လို့ ဘာကိုင်ရမှန်းမသိ ဖြစ်ပါမည်။ ကျွန်တော်တို့ဟာ ကယ်တင်ရှင် တစ်ဦးကို လိုအပ်ပါတယ် (လု ၁၉:၁၀)။ ကျွန်တော်တို့ဟာ ဘုရားသခင်နှင့် ဝေးကွာနေပါတယ် (ဧ ၄:၁၈) ထိုအရာသည် ကျွန်ုပ်တို့၏ အခြေအနေဖြစ်သည့်အခါ၌ပင်၊ ဘုရားသခင်က ကျွန်တော်တို့ကို ချစ်ခဲ့ပါတယ်။ ကျွန်တော်တို့ဟာ မိမိတို့ရဲ့ လုပ်ဆောင်မှုများကို သန့်ရှင်းအောင်ပြုလုပ်ပြီး၊ သူ့ကို နာခံရန် စတင်ပြီးသည်အထိ ကျွန်တော်တို့ကို ချစ်ဖို့ရန် သူသည် စောင့်မနေခဲ့ပါ။

ယေရှုကဲ့သို့ အသက်ရှင်ရန် ကျွန်ုပ်တို့၏ အကြောင်းအရင်းမှာ ကောင်းကင်နိုင်ငံရှိ ဘုရားသခင်၏ မိသားစုထဲတွင် ကျွန်ုပ်တို့ ဆက်လက်နေနိုင်ရန် ဘုရားသခင်ကို ကျွန်ုပ်တို့အား အစဉ်အမြဲ ချစ်နေစေအောင် လုပ်ဆောင်ရန် မဟုတ်ပါ။ ကောင်းမွန်သော လုပ်ဆောင်မှုများအားဖြင့် သင် မရရှိနိုင်

သောအရာများသည် မကောင်းသော လုပ်ဆောင်မှုများအားဖြင့် မပျောက်ဆုံးနိုင်ပါ။ ကယ်တင်ခြင်းသည် ကျွန်ုပ်တို့၏ တန်ဖိုးနှင့် ထိုက်တန်မှုနှင့် သက်ဆိုင်မှုမရှိပါ။ ထို့အစား သတင်းကောင်းသည် ယေရှု ကျွန်ုပ်တို့အတွက် လုပ်ဆောင်ခဲ့သည်အရာမှန်သမျှနှင့် သက်ဆိုင်နေပါတယ်။ “အဘယ်ကြောင့်နည်းဟူမူကား၊ ဘုရားသခင်သည် အပြစ်နှင့် ကင်းစင်သောသူကို ငါတို့အတွက်ကြောင့် အပြစ်ရှိသောသူ ဖြစ်တော်မူ၏။ အကြောင်းမူကား၊ ငါတို့သည် ထိုသူအားဖြင့် ဘုရားသခင်ရှေ့တော်၌ ဖြောင့်မတ်သောသူ ဖြစ်မည်အကြောင်းတည်း” (၂ ကော ၅:၂၁)။ ကျွန်ုပ်တို့သည် ကယ်တင်ခြင်းရရှိရန် လုပ်နိုင်သည့်အရာ တစ်ခုမျှမရှိပါ။ ယေရှုသည် ကျွန်ုပ်တို့ကို ကယ်တင်ရန် အရာအားလုံးကို လုပ်ဆောင်ပေးခဲ့ပြီး ဖြစ်ပါတယ်။

တပည့်တော် တစ်ဦး ဖြစ်ခြင်းအကြောင်းကို မှန်ကန်စွာ ဆင်ခြင်သုံးသပ်ခြင်း

တပည့်တော် တစ်ဦး ဖြစ်ခြင်းနှင့် ဤအရာအားလုံးသည် မည်သို့ သက်ဆိုင်မှုရှိကြောင်းကို သတိရှိစွာ ကျွန်ုပ်တို့ ဆင်ခြင်သုံးသပ်ဖို့ လိုအပ်ပါတယ်။

ကျွန်ုပ်တို့၏ ကောင်းမွန်သော လုပ်ဆောင်မှုများက ကျွန်ုပ်တို့ကို ကယ်တင်ပေးသည့် ထိုက်တန်မှုကို ပေးပါသည်ဟု ကျွန်တော်တို့ အလွယ်တကူ စတင် ထင်မြင်မိနိုင်ပါတယ်။ ကျွန်တော်တို့ဟာ ကယ်တင်ခြင်းနှင့် ကောင်းမွန်သော တပည့်တော် တစ်ဦး ဖြစ်ခြင်းအရာတို့သည် တူညီမှုရှိသော အရာများမဟုတ်ကြောင်း ရှင်းလင်းသော နားလည်သဘောပေါက်ခြင်း ရှိဖို့ရန် လိုအပ်ပါတယ်။ များစွာသော ယုံကြည်သူတို့သည် သတင်းကောင်းထဲတွင် ၎င်းတို့၏ ကောင်းမွန်သော လုပ်ဆောင်မှုများကို ထပ်မံဖြည့်စွပ်ခြင်း စတင်လုပ်ဆောင်လာကြပါတယ်။ အကြောင်းမှာ သူတို့ဟာ သူတို့ လုပ်ဆောင်ခဲ့သည့် မကောင်းသော အရာများအတွက် အပြစ်ရှိသောကြောင့် ဖြစ်ပါတယ်။ ရလဒ်မှာ သူတို့ဟာ ဝိညာဉ်ရေးရာ ကျေးကျွန် တစ်ဦး ဖြစ်လာခြင်း ဖြစ်ပါတယ်။ ထိုအစား၊ ယေရှုသည် ကျွန်ုပ်တို့ကို ဘုရားသခင်နှင့် ဆက်နွယ်မှုရှိသော ဝိညာဉ်ရေးရာ ပြည့်ဝသော အသက်တာ တစ်ခုကို ရရှိစေချင်ခဲ့ပါတယ် (ယော ၁၀:၁၀၊ ၂ ကော ၁:၁၅၊ ၉ ၃:၂၀)။

ကယ်တင်ခြင်းဟာ သတင်းကောင်းကို ကျွန်ုပ်တို့ လက်ခံယုံကြည်သည့်အချိန်၌ ဘုရားသခင်က ကျွန်ုပ်တို့ကို ပေးထားသည့် လက်ဆောင် တစ်ခု ဖြစ်ပါတယ်။ ကျွန်ုပ်တို့ ထိုက်တန်၍ ရရှိသည့် အရာတစ်ခု မဟုတ်ပါ။ ဒါပေမဲ့ ကျွန်ုပ်တို့သည် အပြစ်ရှိပြီး၊ သူနှင့် ရန်သူများဖြစ်နေခဲ့တာတောင်မှ ဘုရားသခင်သည် ၎င်းအရာအား ကျွန်ုပ်တို့ကို ကမ်းလှမ်းနေတုန်းဖြစ်ပါတယ်။ တပည့်တော် တစ်ဦး ဖြစ်ခြင်းသည် ကျွန်ုပ်တို့ လုပ်ဆောင်သည့်အရာ ဖြစ်ပါတယ်။ အကြောင်းမှာ ကျွန်ုပ်တို့ဟာ သတင်းကောင်းကို ယုံကြည်သောကြောင့် ဖြစ်ပါတယ်။ ကျွန်ုပ်တို့သည် ယေရှုကို အတုယူကြခြင်းမှာ သူနှင့် ဘုရားသခင်အတွက် ကျွန်ုပ်တို့၏ ချစ်ခြင်းမေတ္တာကို ပြသဖို့ရန်ဖြစ်ပါတယ်။ ယေရှုသည် ဘုရား

သခင်၏ အမြင့်ဆုံးသော ပုံသဏ္ဍာန်ဆောင်ခြင်း ဖြစ်ပါတယ်။ ထို့ကြောင့် ကျွန်ုပ်တို့သည်လည်း ထို အတိုင်း နေထိုင်ချင်ကြပါတယ်။

ယေရှုကဲ့သို့ အသက်ရှင်နေထိုင်ရသည့် အကြောင်းအရင်းများစွာရှိပါတယ်။ ဘုရားသခင်၏ ချစ်ခြင်း ကို ရရှိခြင်းသည် ၎င်းတို့အထဲမှ တစ်ခု မဟုတ်ပါ။ ကယ်တင်ခြင်းသည် ကျွန်ုပ်တို့ကို ကုန်ကျစေ သည့်အရာ တစ်ခုမျှမရှိပါ။ ၎င်းသည် သတင်းကောင်းကို လက်ခံယုံကြည်သောသူအားလုံးအတွက် အခမဲ့ ဖြစ်ပါတယ်။ သို့ပေမဲ့လည်း၊ တပည့်တော် တစ်ဦး ဖြစ်ခြင်းသည် ပေးရမည့်တန်ဖိုး တစ်စုံတစ် ခုရှိပါတယ်။ ယေရှု နောက်သို့ လိုက်လျှောက်ခြင်းသည် မကြာခင်က လွယ်ကူသည့်အရာမဟုတ်ပါ။ တပည့်တော် တစ်ဦး ဖြစ်ခြင်းသည် ဘုရားသခင်ကို ချစ်ပြီး ရိုသေလေးစားရန် ရွေးချယ်မှုများ ပြု လုပ်ခြင်းကို လိုအပ်ပါတယ်။ လူများကို ကောင်းမွန်စွာ ဆက်ဆံရန် ရွေးချယ်မှုများ ပြုလုပ်ရပါတယ်။ အကြောင်းမှာ သူတို့သည်လည်း ကျွန်ုပ်တို့လိုပင် ဘုရားသခင်၏ ပုံသဏ္ဍာန်ဆောင်သောသူများ ဖြစ်ကြပါတယ်။ အကယ်၍ သူတို့သည် သတင်းကောင်းကို လက်ခံယုံကြည်မည်ဆိုပါက၊ ထိုလူများ သည် ဘုရားသခင် ချစ်မြတ်နိုးပြီး၊ သူ၏မိသားစုထဲသို့ ခေါ်ဆောင်လာချင်သောသူများ ဖြစ်ပါတယ်။

ယေရှု၏ အသက်တာအကြောင်းကို စဉ်းစားကြည့်ပါ။ မလွယ်ကူခဲ့ပါ။ သမ္မာကျမ်းစာက ပြောထားပါ တယ် “အကြောင်းမူကား ထိုသို့အလိုငှါ သင်တို့ကို ခေါ်တော်မူပြီး၊ ခရစ်တော်သည် ငါတို့အတွက် ဒုက္ခခံတော်မူသည်ဖြစ်၍ ခြေတော်ရာကို လျှောက်လိုက်စေခြင်းငှါ ပုံသက်သေကို ထားတော်မူပြီ” (၁ ပေ ၂:၂၁)။ ယေရှုသည် သူ ဆန္ဒရှိသည့်အရာကို မလုပ်ဆောင်ခဲ့သော အသက်တာကို ရှင်သန် နေထိုင်ခဲ့ပါတယ်။ သူဟာ ဘုရားသခင်ကိုဘဲ ပထမနေရာတွင် ထားခဲ့ပါတယ်။ ထို့နောက် ယေရှု သည် အခြားသောသူများကို ဒုတိယနေရာ၌ ထားခဲ့ပါတယ် -

“ယေရှုက၊ သင်၏ ဘုရားသခင် ထာဝရ ဘုရားကို စိတ်နှလုံး အကြွင်းမဲ့၊ ဉာဏ်ရှိသမျှနှင့် ချစ်လော့၊ ဟူသော ပညတ်သည် ပထမ ပညတ်ဖြစ်၏။ ကြီးမြတ်သော ပညတ်လည်းဖြစ်၏။ ထိုမှတစ်ပါး ကိုယ် နှင့်စပ်ဆိုင်သောသူကို ကိုယ်နှင့်အမျှ ချစ်လော့ ဟူသော ဒုတိယ ပညတ်သည် ပထမ ပညတ်နှင့် သဘောတူ၏။” (မ ၂၂:၃၆-၄၀)

ယေရှုသည် ဤနည်းအတိုင်း အသက်ရှင်နေထိုင်ခဲ့ခြင်းမှာ သူ့ကို ဘုရားသခင် ချစ်ခင်မြတ်နိုးလာ စေရန်အတွက် မဟုတ်ပါ။ ယေရှုသည် ဘုရားသခင်၏ စိတ်တော်နှင့်ထိတွေ့အောင် ကြိုးစားလုပ် ဆောင်နေခြင်း မဟုတ်ပါ။ ဘုရားသခင်သည် ယေရှုကို ချစ်မြတ်နိုးပြီးသား ဖြစ်ပါတယ်။ ဘုရား သခင်ဟာ ယေရှုကို သူ ဤ လောကသို့ မကြွလာခင်နှင့် ကောင်းမွန်သောအရာ ဘာတစ်ခုမှ မလုပ် ဆောင်ခင်ကပင် ချစ်မြတ်နိုးခဲ့ပါတယ်။ ဘုရားသခင်သည် ယေရှုကို “ဤ ကမ္ဘာမြေကြီး မတည် မရှိမှီကပင်” ချစ်မြတ်နိုးပြီးသား ဖြစ်ပါတယ် (ယော ၁၇:၂၄)။

ယေရှုနောက်သို့လိုက်ခြင်းသည် ခက်ခဲမှုများ ရှိနိုင်ပါတယ်။ အသစ်သော ယုံကြည်သူများသည် ယေရှုနှင့် အများကြီး မတူပါဘူး။ ကျွန်ုပ်တို့၏ ဓလေ့ထုံးစံသည် ယေရှုကို မနှစ်သက်သည့်အခါ၊ ယေရှုကဲ့သို့ အသက်ရှင်နေထိုင်ရန်မှာ ပို၍ ခက်ခဲတတ်ပါတယ်။ တပည့်တော်တိုင်းသည် ၎င်းတို့၏ အသက်တာကို ရှင်သန်နေထိုင်သည့် ဟောင်းသော နည်းလမ်းမှ ရှောင်ဖယ်ဖို့ လိုအပ်ပါတယ်။ ဤ အရာသည် သမ္မာကျမ်းစာက “နောင်တ” ဟုခေါ်ဆိုထားသည့်အရာ ဖြစ်ပါတယ်။ ဤအရာဟာ ကျွန်ုပ်တို့ ဖြစ်ပျက်ခဲ့သည်ကို ကျွန်ုပ် သိပါတယ်။ ကျွန်ုပ် ရပ်နားခဲ့ရသည့် လုပ်ဆောင်မှုများ ရှိခဲ့ပါတယ်။ ကျွန်ုပ် စတင်လုပ် ဆောင်ခဲ့ရသည့် အရာများ ရှိခဲ့ပါတယ်။ ဒါပေမဲ့ ထိုအရာ တစ်ခုမှ ကျွန်ုပ် ကို ဘုရားသခင် ချစ်လာစေရန်အတွက် မဟုတ်ပါ။ သူဟာ ကျွန်ုပ်ကို ချစ်ပြီးသား ဖြစ်ပါတယ်။

ယေရှုသည် ဘုရားသခင် နောက်သို့လိုက်လျှောက်ရင်း နေထိုင်ခဲ့ပါတယ်။ အကြောင်းမှာ သူသည် ဘုရားသခင်ကို ချစ်ကြောင့် ဖြစ်ပါတယ်။ ကျွန်တော်တို့လည်း ထိုနည်းအတိုင်း လုပ်ဆောင်သင့်ပါတယ်။ ယေရှုသည် အခြားသောသူများအား သူ့ကိုနှင့် သတင်းကောင်းကို ယုံကြည်လာအောင် အကူအညီပေးရန် သင့်လျော်သော နည်းလမ်းဖြင့် နေထိုင်ခဲ့ပါတယ်။ ကျွန်ုပ်တို့လည်း ထိုနည်းအတိုင်း လုပ်ဆောင်သင့်ပါတယ်။ အဘယ်ကြောင့် သူ အသက်ရှင်ခဲ့တယ်ဆိုတာကို ယေရှုဟာ သိခဲ့ပါတယ်။ ကျွန်ုပ်တို့ကြောင့် သူဟာ ကြောက်စရာကောင်းသော သေဆုံးခြင်းနှင့် သေဆုံးခဲ့ရမည်ကို သူသိရှိခဲ့ပါတယ်။ ဒါပေမဲ့လည်း သူဟာ ဘုရားသခင်ရဲ့အစီစဉ်နှင့် တန်ခိုးအာဏာကို ယုံကြည်ကိုးစားခဲ့ပါတယ်။ ဘုရားသခင်သည် သူ့ကို သေခြင်းတရားမှ ရှင်ပြန်ထမြောက်စေပြီး၊ သူ၏ ခမည်းတော်နှင့် ထာဝရ အတူရှိနေမည်ဟု ယေရှုက ယုံကြည်ခဲ့ပါတယ်။

ကျွန်ုပ်တို့ဟာ ကျွန်ုပ်တို့၏ အသက်တာအကြောင်း တူညီသော တွေးတောဆင်ခြင်မှု ရှိရပါမည်။ ယခု ဤ အသက်တာဟာ အဆုံးသတ် မဟုတ်ပါ။ ဤ ကမ္ဘာကြီးသည် ကျွန်ုပ်တို့၏ စစ်မှန်သော အိမ် မဟုတ်ပါ။ ၎င်းသည် ယာယီသာ ဖြစ်ပါတယ်။ ကျွန်ုပ်တို့၏ နောက် ဘဝနှင့် အိမ်သည် တည်မြဲပါမည်။ ယေရှု လုပ်ဆောင်ပေးခဲ့သည့်အရာကြောင့် ကျွန်ုပ်တို့ဟာ ဘုရားသခင်နှင့် ထာဝရအတူနေရမည့် အသက်တာကို အမွေခံရပါမည်။ ကျွန်ုပ်တို့ဟာ ဤ ကမ္ဘာကြီးနှင့် အသက်တာကို နောက်မှာ ချန်ထားခဲ့ပါမည်။ ယုံကြည်ပြီးနောက် ကျွန်ုပ်တို့ အသက်တာများ၏ ရည်မှန်းချက် ပန်းတိုင်မှာ ကျွန်ုပ်တို့၏ သစ္စာစောင့်သိခြင်းနှင့် ကျေးဇူးသိတတ်ခြင်းအား ကျွန်ုပ်တို့ကို ကယ်တင်ခဲ့သော ယေရှုကို ဖော်ပြရန် ဖြစ်သင့်ပါတယ်။ ကျွန်ုပ်တို့ဟာ ယခု ယေရှုကို ရိုသေလေးစားမှု ရှိချင်သင့်ပါတယ်။ ကျွန်ုပ်တို့ဟာ ယခုအခါ အခြားသောသူများအား ဘုရားသခင်၏ မိသားစုထဲသို့ ဝင်ရောက်ရန်နှင့် ယေရှုအား ရိုသေလေးစားရင်း မည်သို့ ရှင်သန်နေထိုင်ရန် လေ့လာသင်ယူရာတွင် ကူညီပေးချင်စိတ်ရှိသင့်ပါတယ်။

မအောင်မြင်ရင် ကျွန်ုပ်တို့ ဘာဖြစ်မလဲ။ ဒုစရိုက်အပြစ်ပြုမိရင် ဘာဖြစ်မလဲ။ ကျွန်ုပ်တို့ဟာ နှစ်ခု စလုံးကို ပြုလုပ်ပါလိမ့်မည်။ ဘုရားသခင်သည် ထိုအရာကို သိပြီးသား ဖြစ်ပါတယ်။ သူဟာ အယောက်စီတိုင်း၏ အသေးစိတ်အချက်အလက်တိုင်းကို သိထားပါတယ်။ သူဟာ ကျွန်ုပ်တို့ ဘယ် သူဘယ်ဝါဖြစ်ကြောင်းနှင့် ဘာနှင့်တူကြောင်းကို သိထားပါတယ်။ ဒါပေမဲ့ ကျွန်ုပ်တို့ဟာ သူ့ကို ပြန် ချစ်ရန် ဘာတစ်ခုမှ စတင် မလုပ်ဆောင်သေးခင်၌ သူဟာ ကျွန်ုပ်တို့ကို ချစ်ပြီးသားဖြစ်ပါတယ်။ ကျွန်ုပ်တို့ဟာ သူနှင့် ရန်သူအဖြစ် ရှိနေခဲ့စဉ်၌ပင် သူဟာ ကျွန်ုပ်တို့ကို ချစ်ခဲ့ပါတယ်။ “ကျွန်ုပ်တို့ သည် အပြစ်ရှိစဉ်ပင်” (ရော ၅:၈)။ ကျွန်ုပ်တို့ဟာ သူ့ရဲ့ မိသားစုထဲ မရောက်ရှိခင်ကပင် ဘုရား သခင်သည် ကျွန်ုပ်တို့ကို ချစ်ခဲ့ပါတယ်။ အဘယ်ကြောင့် ယခုအခါမှ သူဟာ ကျွန်ုပ်တို့ကို အချစ် လျော့သွားပါမည်နည်း။ အဘယ်ကြောင့် ယခုအခါမှ သူဟာ ကျွန်ုပ်တို့ကို ချစ်ခြင်းအား ရပ်တန့် သွားပါမည်နည်း။ သူဟာ ကျွန်ုပ်တို့ကို သူ၏ မိသားစုထဲသို့ ခေါ်ဆောင်ခဲ့ပြီးပါပြီ။ ကျွန်ုပ်တို့ အပြစ် ကျူးလွန်ပြီး၊ ကျရှုံးသည့်အခါတွင်၊ သူဟာ ကျွန်ုပ်တို့ကို ခွင့်လွှတ်ပါတယ်။ ကျွန်ုပ်တို့ဟာ သူ နေထိုင်ခဲ့သည့်ပုံစံကို တပုခြင်းအားဖြင့် သူ့ကို ရိုသေလေးစားစေရန် သူဟာ ကျွန်ုပ်တို့ကို သူ့ရဲ့ ချစ်ခြင်းမေတ္တာနှင့် ခွင့်လွှတ်ခြင်းတရားတွင် ယုံကြည် စေချင်ခဲ့ပါတယ်။

ဘာကြောင့် ယေရှုကဲ့သို့ အသက်ရှင်နေထိုင် သင့်ပါသလဲ။

ယေရှုကဲ့သို့ အသက်ရှင်နေထိုင်ရန် အကြောင်းအရာများစွာရှိပါတယ်။ ဒါပေမဲ့ ဘုရားသခင်၏ ချစ်ခြင်း မေတ္တာကို ရရှိခြင်းသည် ၎င်းတို့ထဲမှ တစ်ခု မဟုတ်ကြောင်းကို ကျွန်တော် ရေးသားဖော်ပြ ခဲ့ပြီးဖြစ်ပါတယ်။ ယေရှုကဲ့သို့ ကျွန်ုပ်တို့ အသက်ရှင်နေထိုင်သင့်သည့် အကြောင်းအရာများမှာ အဘယ်နည်း။

ပထမဦးဆုံး၊ အပြစ်သည် ပျက်ဆီးစေသည့် တစ်စုံတစ်ရာ ဖြစ်ပါတယ်။ အပြစ်ဟာ ကျွန်ုပ်တို့ကို သာမကဘဲ၊ ကျွန်ုပ်တို့၏ ဘေးနားရှိ လူများကိုလည်း ထိခိုက်နစ်နာစေပါတယ်။ ကျွန်ုပ်၏ ကိုယ်ပိုင် ဆွေမျိုးသားချင်း မိသားစုထဲတွင်၊ အရက်စွဲခြင်း၊ မူးယစ်ဆေးစွဲခြင်းနှင့် ဖောက်ပြန်ခြင်း၏ အကျိုး သက်ရောက်မှုကို ကျွန်တော် တွေ့မြင်ခဲ့ပြီးပါပြီ။ ဤအရာများဟာ လူသားများ၏ ဘဝများကို ပျက် စီးစေသည်မှာ သိသာထင်ရှားပါတယ်။ ပျော်ရွှင်မှုရရှိအောင် ကျွန်ုပ်တို့ လုပ်သင့်တယ်ဟု ယုံကြည်မှု မရှိသော ထုံးတမ်းစေလွှတ်မှုများ၏ ပြောဆိုသည့်အရာများသည် ယာယီမျှသာ ဖြစ်တယ်ဆိုတာဟာ တန်းတူညီမျှ သိသာသင့်ပါတယ်။ ပါတီပွဲသို့ သွားရောက်ပြီး၊ အရက်မူးခြင်းသည် ကောင်းသလိုရှိပါ တယ်။ ဒါပေမဲ့ ပျော်စရာဟာ လျင်မြန်စွာနဲ့ ကုန်ဆုံးသွားခဲ့ပါတယ်။ ထို့အပြင်၊ မကြာခဏဆိုသလို မကောင်းသော အရာများစွာ ပေါ်ထွက်လာလေ့ရှိပါတယ်။ ပျော်ရွှင်မှုကို ရှာဖွေဖို့ရန် ထုံးတမ်းစေလွှတ် ဟာ ကျွန်ုပ်တို့၏ လိုအင်ဆန္ဒများကို ဖြည့်ဆည်းပေးမည့်အရာများကို လုပ်ဆောင်ရန် ကျွန်ုပ်တို့ကို ပြောပြထားပါတယ်။ ကျွန်ုပ်တို့ရဲ့ ဆုံးဖြတ်ချက်များ၏ ကြောက်စရာကောင်းသော ရလဒ်များ အ

ကြောင်းကို စိတ်မပူဖို့ရန် သူတို့ဟာ ပြောထားပါတယ်။ ထိုအခိုက်အတန့်မှစ၍ ဤ စိတ်နေသဘော ထားသည် ကျွန်ုပ်တို့ကို ဘာတန်းဖိုးကိုမှ မပေးတော့ပါ။ ၎င်းဟာ ကျွန်ုပ်တို့ကို ထာဝရနှင့်သက်ဆိုင် သော အကျိုးအဆက်များအကြောင်းကို သတိပေးခြင်းမရှိတော့ပါ။ ၎င်းဟာ ကျွန်ုပ်တို့ကို ယခု အခိုက် အတန့်အတွက်သာ နေထိုင်ရန် ကြေညာထားပါတယ်။ ဤ ပုံစံကဲ့သို့ နေထိုင်အသက်ရှင်မှု မျိုး၌ ဘုရားသခင်နှင့် ပို၍နီးကပ်လာစေရန် ကျွန်ုပ်တို့ကို ပို့ဆောင်ပေးသည့်အရာ တစ်ခုမျှမရှိပါ။ အမှန်စင်စစ်၊ ဤအရာသည် သူ၏ ဘုန်းအသရေကို ညှိုးနွမ်းစေပါတယ်။ အကြောင်းမှာ ကျွန်ုပ်တို့ ဟာ ယေရှု သွန်သင်သော ကိုယ်ကျင့်သဘောတရားများအား လိုက်နာသောသူများ ဖြစ်သည်ဟု ကျွန်ုပ်တို့ ပြောဆိုသောကြောင့် ဖြစ်ပါတယ်။ သမ္မာကျမ်းစာက ဤကဲ့သို့ တွေးခေါ်မှုမျိုးကို ယုတ်ညံ့ သောအရာဖြစ်ပြီး၊ ဘုရားသခင်ထံမှ မဟုတ်ကြောင်း ပြောထားပါတယ် -

လောကကို၎င်း၊ လောက၌ရှိသောအရာတို့ကို၎င်း၊ မချစ်ကြနှင့်။ လောကကို ချစ်သောသူမည်သည် ကား၊ ခမည်းတော်ကို ချစ်ခြင်းမေတ္တာမရှိ။ လောက၌ရှိသမျှသောအရာတည်းဟူသော ကိုယ်ကာယ တပ်မက်ခြင်း၊ မျက်စိတပ်မက်ခြင်း၊ လောကီစည်းစိမ်၌ ဝါကြွားခြင်းတို့သည် ခမည်းတော်နှင့်မစပ် ဆိုင်၊ လောကနှင့်သာ စပ်ဆိုင်ကြ၏။ လောကနှင့်လောကီတပ်မက်ခြင်းသည်။ ရွှေသွားကွယ် ပျောက်တတ်၏။ ဘုရားသခင်အလိုတော်နှင့်အညီ ကျင့်သောသူမူကား နိစ္စထာဝရတည်၏။ (၁ ယော ၂:၁၅-၁၇)

ဒုတိယတစ်ခုမှာ၊ ယေရှုနောက်သို့လိုက်လျှောက်ခြင်း အသက်တာကို နေထိုင်ခြင်းအားဖြင့်၊ ကျွန်ုပ် တို့ဟာ ကောင်းသောအရာများကို အခြားသူများထံသို့ ယူဆောင်လာပေးပါတယ်။ ကျွန်ုပ်တို့ နေ ထိုင်သည့်ပုံစံနှင့် စဉ်းစားတွေးခေါ်သည့်ပုံစံသည် အခြားသော လူများကို ကောင်းကြီးဖြစ်စေပါ တယ် သို့မဟုတ် ကျိန်ခြင်းအမင်္ဂလာဖြစ်စေပါတယ်။ ယေရှုသည် လူများကို အစေခံခဲ့ပြီး၊ သူတို့အ တွက် ကောင်းကြီးမင်္ဂလာ တစ်ပါး ဖြစ်ခဲ့ပါတယ်။ ကျွန်ုပ်တို့ ကိုယ်ခန္ဓာ၏ အလိုဆန္ဒများအတိုင်း လိုက်လျှောက်ခြင်းကို ဗဟိုပြုထားသည့် လူနေမှုဘဝ ပုံစံ တစ်ခုအား လိုက်စားခြင်းသည် စိတ်ချမ်း သာမှုမရှိပါ။ ကျွန်ုပ်တို့၏ အလိုဆန္ဒများကို ကျေနပ်အောင်လုပ်ဖို့ ကျွန်ုပ်တို့ထံတွင် လုံလောက်စွာ မရှိကြောင်းကို ကျွန်တော်တို့ မကြာမီ စတင် ခံစားလာရပါတယ်။ လူများကို ကောင်းကြီးပေးခြင်း ဟာ ယေရှုကို ပုံဆောင်ခြင်းဖြစ်ပြီး၊ ၎င်းဟာ ကျွန်ုပ်တို့ကို စိတ်ကျေနပ်မှုပေးပါတယ်။ သင်ဟာ သင်ရဲ့ အသက်တာကို အခြားသောသူများအား အစေခံလျက် နေထိုင်သွားပါက၊ သင်၏ အသက် တာဟာ စိတ်ချမ်းသာမှုရှိပါတယ်။

တတိယအနေဖြင့်၊ ယေရှုနောက်သို့လိုက်လျှောက်ခြင်း အသက်တာကို နေထိုင်ခြင်းသည် ကျွန်ုပ် တို့ကို ဘုရားသခင်၏ သတင်းကောင်းနှင့် လူသားများအတွက် ယေရှု၏ ချစ်ခြင်းမေတ္တာအကြောင်း ပြင်းပြသော သက်သေခံတစ်ဦးဖြစ်လာစေရန် အခွင့်ပေးပါတယ်။ လူတို့သည် ကျွန်ုပ်တို့၏ အသက်

တာများကို တွေ့မြင်ပြီး၊ ၎င်းသည် မယုံကြည်သူများ၏ အသက်တာကဲ့သို့ဖြစ်နေပါက၊ သူတို့သည် ဤသတင်းကောင်းကို ယုံကြည်ကိုးစား၍မရနိုင်ကြောင်း တွေ့ရှိပါလိမ့်မည်။ သူတို့သည် သတင်းကောင်းအားဖြင့် စိတ်ရှုပ်ထွေးသွားပါမည် သို့မဟုတ် ၎င်းကို အလိမ်အညာ တစ်ခုသာ ဖြစ်သည်ဟု ထင်မှတ်သွားပါလိမ့်မည်။ မယုံကြည်သူများသည် ကျွန်ုပ်တို့၏ အသက်တာကို အခြားသောသူများအား အစေခံသည့် အသက်တာအနေဖြင့် မမြင်တွေ့ပါက၊ သူတို့ဟာ သတင်းကောင်းကိုလည်း လက်ခံယုံကြည်နိုင်စရာအဖြစ် တွေ့မြင်လိမ့်မည်မဟုတ်ပါ။ သူတို့ဟာ ကျွန်ုပ်တို့ရဲ့ အသက်တာကို ယေရုဇာလဲသတင်းစကားနှင့် ဆန့်ကျင်ဘက် တစ်ခုအနေဖြင့် မြင်ကြပါလိမ့်မည်။ ကျွန်ုပ်တို့ဟာ ယေရုဇာလဲကို ချစ်သည်ဟု ကျွန်ုပ်တို့ ပြောဆိုပါက၊ လူတို့သည် ကျွန်ုပ်တို့ကို ယေရုဇာလဲသို့ အသက်ရှင်နေထိုင်ရန် မျှော်လင့်ထားကြပါလိမ့်မည်။ ထိုအရာသည် မယုံကြည်သူများအနေဖြင့် သဘာဝကျသော သုံးသပ်ချက် တစ်ခု ဖြစ်ပါတယ်။ ကျွန်ုပ်တို့ဟာ ယေရုဇာလဲသို့ အသက်ရှင်နေထိုင်ခြင်းမရှိပါက၊ ၎င်းသည် အယောင်ဆောင်ခြင်း ဖြစ်ပါတယ်။ တစ်ယောက်မှ အယောင်ဆောင်သူကို မနှစ်သက်ပါ။

ဘာသာတရားကိုင်းရှိုင်းသော အသက်တာ တစ်ခုကို နေထိုင်ခြင်းသည် ကောင်းကင်နိုင်ငံတွင် နေရာတစ်ခုကို ရရှိခြင်းမဟုတ်ပါ။ ၎င်းဟာ ဘုရားသခင်အား ကျွန်ုပ်တို့၏ကောင်းမှုကြောင့် ကောင်းသော တစ်စုံတစ်ရာ ကျွန်ုပ်တို့ကို အကြွေးတင်အောင် လုပ်ဆောင်ခြင်း မဟုတ်ပါဘူး။ သမ္မာကျမ်းစာက အလွန် ကွဲပြားခြားနားသော တစ်စုံတစ်ရာကို သွန်သင်ပေးထားပါတယ် -

ညီအစ်ကိုတို့၊ အသက်ရှင်ခြင်း လက္ခဏာ၊ သန့်ရှင်းခြင်း လက္ခဏာ၊ ဘုရားသခင်နှစ်သက်တော်မူဘွယ်သော လက္ခဏာနှင့် ပြည့်စုံသောယဇ်ကို သင်တို့သည် ပူဇော်၍၊ မိမိကိုယ်ခန္ဓာကို ဘုရားသခင်အား ဆပ်ကပ်ခြင်းတည်းဟူသော သင်တို့ ပြုအပ်သောဝတ်ကို ပြုမည်အကြောင်း ဘုရားသခင်၏ ကရုဏာတော်ကို ထောက်ထား၍၊ သင်တို့ကို ငါ တိုက်တွန်းနှိုးဆော်ပေ၏။ သင်တို့သည် လောကီပုံသဏ္ဍာကို မဆောင်ကြနှင့်။ ကောင်းမြတ်သောအရာ၊ နှစ်သက်ဘွယ်သောအရာ၊ စုံလင်သော အရာတည်းဟူသော ဘုရားသခင် အလိုတော်ရှိသောအရာသည် အဘယ်အရာဖြစ်သည်ကို သင်နိုင်မည်အကြောင်း၊ စိတ်နှလုံးကို အသင့်ပြင်ဆင်၍ ပုံသဏ္ဍာန်ပြောင်းလဲခြင်းသို့ ရောက်ကြလော့။ (ရော ၁၂:၁-၂)

သို့သော်လည်း၊ သခင်ဘုရားသည် မိမိလူတို့ကို သိကျွမ်းတော်မူ၏ဟူ၍၎င်း၊ သခင်ဘုရား၏ နာမတော်ကို ဝန်ခံသောသူမည်သည်ကား၊ မတရားသောအမှုကို ရှောင်ရမည်ဟူ၍၎င်း၊ တံဆိပ်ခပ်လျက်ရှိသော ဘုရားသခင်၏ တိုက်မြစ်သည် ခိုင်ခံ့တည်၏။ ကြီးစွာသော အိမ်၌ ရွှေတန်ဆာ၊ ငွေတန်ဆာသာ ရှိသည်မဟုတ်။ သစ်သားတန်ဆာ၊ မြေတန်ဆာရှိ၏။ အသရေရှိသော တန်ဆာ၊ အသရေမရှိသော တန်ဆာရှိ၏။ သို့ဖြစ်၍ အထက်ဆိုခဲ့ပြီးသော အကျင့်တို့ကို ပယ်၍၊ မိမိကိုစင်ကြယ်စေသောသူမည်သည်ကား၊ အသရေရှိသော တန်ဆာ၊ သန့်ရှင်း၍ အိမ်ရှင်သုံးစရာကောင်း

သော တန်ဆာ၊ ကောင်းသော အမှုများအဘို့အလိုငှါ ပြင်ဆင်သောတန်ဆာ ဖြစ်လိမ့်မည်။ (၂ တိ ၂:၁၉-၂၁)

ထိုကြောင့် ခရစ်တော်၌ သက်သာခြင်း၊ မေတ္တာနှင့် စပ်ဆိုင်သော ချမ်းသာခြင်း၊ ဝိညာဉ်တော်နှင့် မိတ်သဟာရဖွဲ့ခြင်း၊ သနားစုံမက်ခြင်း တည်းဟူသောအရာ တစ်စုံတစ်ခုရှိလျှင်၊ သင်တို့သည် အချင်းချင်း ချစ်ကြ၍၊ စိတ်မကွဲပြားဘဲ တစ်လုံးတစ်ဝတည်း ကြံစည်ခြင်းနှင့်တကွ၊ သဘောတညီ တညွတ်တည်း ရှိသောအားဖြင့်၊ ငါ ဝမ်းမြောက်စရာအကြောင်းကို စုံလင်စေကြလော့။ ရန်တွေ့လို သောစိတ်၊ အချည်းနှီး ကျော်စောက်တို့ကို သတ်မှတ်သော စိတ်ရှိ၍ အဘယ်အမှုကိုမျှ မပြုကြနှင့်။ သူတစ်ပါးသည် ကိုယ်ထက်သာ၍ ကောင်းမြတ်သည်ဟု နှိမ့်ချသောစိတ်ရှိ၍ တစ်ယောက်ကိုတစ် ယောက် ထင်မှတ်ကြလော့။ ကိုယ်အမှုအရာကိုသာ မရှုမမှတ်ဘဲ၊ သူ့အမှုအရာကို အချင်းချင်းရှု မှတ်ကြလော့။ ယေရှု ခရစ်၌ရှိသော ထိုစိတ်သဘောကို သင်တို့၌လည်း ရှိစေကြလော့။ ထိုသခင် သည် ဘုရားသခင်၏ သဏ္ဍာန်တော်နှင့် ပြည့်စုံတော်မူသည်ဖြစ်၍ ဘုရားသခင်နှင့်ပြိုင်သောအမှုကို လုယူခြင်းအမှုဟူ၍ မထင်မမှတ်လျက်ပင်၊ မိမိအသရေကို စွန့်၍ အစေခံကျွန်၏ သဏ္ဍာန်ကို ယူ ဆောင်လျက် လူကဲ့သို့သော်အဖြစ်၌ ဘွားမြင်းခြင်းကို ခံတော်မူ၏။ ထိုသို့ လူ၏ ဂုဏ်အင်္ဂါလက္ခ ဇာန်နှင့် ပြည့်စုံလျက်၊ အသေခံခြင်းသာမဟုတ်၊ လက်ဝါးကပ်တိုင်မှာ အသေခံခြင်းတိုင်အောင် အစေကျွန်ခံ၍ ကိုယ်ကိုကိုယ် နှိမ့်ချတော်မူ၏။ (ဖိ ၂:၁-၈)

ဤ ကျမ်းပိုဒ်များသည် ကျွန်ုပ်တို့ကို ယေရှုကဲ့သို့ အဘယ်ကြောင့် ကျွန်ုပ်တို့ အသက်ရှင်နေထိုင် သင့်ကြောင်း ထင်မြင်ယူဆချက် တစ်ချို့အား ပေးထားပါတယ်။ သို့သော်လည်း၊ ကျွန်ုပ်တို့တတွေ ဟာ တပည့်တော် တစ်ဦးနှင့် တူညီသော အသက်တာကို မရောက်ရှိသေးပါဘူး။ တပည့်တော် တစ်ဦးဟာ ဘယ်လို အသက်ရှင်နေထိုင်ပါသလဲ။ တပည့်တော် တစ်ဦးဟာ မည်သည့်အရာကို လုပ်ဆောင်ပါသလဲ။ ကံအားလျော်စွာ၊ ယေရှုနှင့် ပထမဦးဆုံးသော ခရစ်ယာန်များဖြစ်ကြသည့် သူ၏ မူလတပည့်တော်တို့သည်၊ ထိုအရာကို ရှင်းလင်းအောင်ပြောဆိုခဲ့ပါတယ်။ ယေရှုက သူ၏ နောက်လိုက်တပည့်များအား သူ လုပ်ဆောင်သည့် နည်းအတိုင်း လုပ်ဆောင်ရန် ပြောခဲ့ပါတယ်။ သူသည် ၎င်းကို ဘယ်လို လုပ်ဆောင်ရမည်ဆိုတာကိုလည်း ပြသခဲ့ပါတယ်။ ထိုစဉ်အချိန်က တပည့်တော်တို့သည် သူ၏ ပုံဥပမာကို လိုက်နာခဲ့ပါတယ်။ ထို့နောက် သူတို့ဟာ အခြားသောသူ များကို တူညီသော အရာများအား လုပ်ဆောင်ရန် သွန်သင်ပေးခဲ့ကြပါတယ်။ ဤအရာသည် အသင်းတော်ဟု ခေါ်ဆိုသော ယုံကြည်သူများ အစုအဝေး၏ မူလအစ ဖြစ်ခဲ့ပါတယ်။

အခန်း ကိုး

တပည့်တော် တစ်ဦးသည် မည်သည့်အရာကို ပြုလုပ်ပါသလဲ။

၎င်းဟာ သင့်ကို အံ့ဩစေနိုင်ပါတယ်။ ဒါပေမဲ့ ယေရှုသည် သူ၏ တပည့်တော်များကို ထိုမျှလောက် များပြားသော အရာများကို မိန့်ကြားခြင်းမရှိခဲ့ပါ။ ဘုရားသခင်နှင့် အခြားသောသူများကို ချစ်ခြင်း အတွက် သူ၏ ရူပါရုံမှာ ခက်ခဲရှုပ်ထွေးခြင်းမရှိပါ။ သို့သော်လည်း သူ၏ တပည့်တော်များကို လုပ်ဆောင်ရန် သူ အမှန်တကယ် မိန့်ကြားခဲ့သည့်အရာများမှာ နက်နဲသိမ်မွေ့ပြီး၊ ၎င်းတို့ကို လက်တွေ့ ကျင့်သုံးသည့်အခါတွင် အသက်တာကို ပြောင်းလဲစေနိုင်ပါတယ်။ တပည့်တော် တစ်ဦးဖြစ်ခြင်းဆိုသည့် အရေးကြီးဆုံးသော အချက်ဖြင့် ကျွန်ုပ်တို့ အစပြုပါမည်။

တပည့်တော်များသည် ဘုရားသခင်၊ သူတို့၏ အိမ်နီးနားခြင်းနှင့် တစ်ဦးနှင့်တစ်ဦး ချစ်ကြပါတယ်

ဘုရားသခင်ကို ဆပ်ကပ်ထားသော အသက်တာ တစ်ခုအား ယေရှု မည်သို့ ဖော်ပြထားကြောင်း ကျွန်ုပ်တို့ သိနှင့်ပြီးသားဖြစ်ပါတယ်။ အကြီးမြတ်ဆုံးသော ပညတ်တော်များမှာ -

အရှင်ဘုရား၊ ပညတ္တိသည့်ကျမ်း၌ အဘယ်မည်သော ပညတ်သည် သာ၍ကြီးသနည်းဟု မေးလျှောက်သော၊ ယေရှုက၊ သင်၏ ဘုရားသခင် ထာဝရ ဘုရားကို စိတ်နှလုံးအကြွင်းမဲ့ ဉာဏ်ရှိသမျှ နှင့်ချစ်လော့၊ ဟူသော ပညတ်သည် ပထမ ပညတ်ဖြစ်၏။ ကြီးမြတ်သော ပညတ်သည်လည်းဖြစ်၏။ ထိုမှတစ်ပါး ကိုယ်နှင့်စပ်ဆိုင်သောသူကို ကိုယ်နှင့်အမျှချစ်လော့ဟူသော ဒုတိယပညတ်သည် ပထမ ပညတ်နှင့် သဘောတူ၏။ ဤပညတ် နှစ်ပါးတို့ကား ပညတ္တိကျမ်းနှင့် အနာဂတ္တိကျမ်းရှိသမျှ တို့၏ အချုပ်အခြာပင် ဖြစ်သတည်းဟု မိန့်တော်မူ၏။ (မ ၂၂:၃၆-၄၀)

ယေရှုသည် ဤအရာများကို လုပ်ဆောင်ခဲ့ပါတယ်။ သူဟာ သူ၏ တပည့်တော်များကို ပြောဆိုခဲ့ပါတယ်။ “ငါသည် ခမည်းတော်ကို ချစ်သည်ကို၎င်း၊ ခမည်းတော်မှာတော်မူသည်အတိုင်းငါ ပြုသည်ကို၎င်း လောကီသားတို့ သိမည်အကြောင်းတည်း”(ယော ၁၄:၃၁)။ သူသည် ခမည်းတော်ကို ချစ်ကြောင်း ယေရှု မည်သို့ ပြသခဲ့ပါသလဲ။ သူသည် သူ့ကို နာခံခဲ့ပါတယ်။ ယေရှုဟာ သူ့အတွက် ခမည်းတော် ဘုရား၏ အစီစဉ်ကို ပြည့်စုံစေခဲ့ပါတယ်။ ယေရှုသည် သူတို့ကိုလည်း ပြောပြခဲ့ပါတယ်။ “ခမည်းတော်သည် ငါ့ကို ချစ်တော်မူသကဲ့သို့ ငါသည် သင်တို့ကို ချစ်၏” (ယော ၁၅:၉)။ အကြီးမြတ်ဆုံးသော ပညတ်နှစ်ခုအပေါ်ရှိ သူ၏မှတ်ချက် နှစ်ခုသည် ရှင်းလင်းအောင် ပြောဆိုထားသကဲ့သို့ ယေရှုဟာ သူ၏ တပည့်တော်များကို တူညီသောအရာအား လုပ်ဆောင်ရန် မိန့်ကြားခဲ့ပါတယ်။

ယေရှုသည် ပြောဆိုနေခြင်းထက်ပို၍ သွားခဲ့ပြီး၊ မိမိကိုယ်ကို ဥပမာ တစ်ခုအနေဖြင့် အသုံးပြုခဲ့ပါတယ်။ သူသည် သူတို့ကို ချစ်ခဲ့သကဲ့သို့ ယေရှုသည် သူ၏ တပည့်တော်များအား တစ်ဦးနှင့်တစ်ဦး ချစ်ရန် ပြောကြားထားခဲ့ပါတယ်။ သူတို့သည် ထိုအရာကို ပြုလုပ်ပါက၊ သူတို့သည် ယေရှုကို နာခံနေခြင်းဖြစ်ပြီး၊ ခမည်းတော်ကို ကျေနပ်စေပါမည်။ ဤသို့ ယေရှုက သူတို့ကို ပြောဆိုခဲ့ပါတယ် -

ကိုယ်အဆွေတို့အဖို့အလိုငှါ ကိုယ်အသက်ကိုစွန့်ခြင်း မေတ္တာထက် သာ၍မြတ်သော မေတ္တာသည် အဘယ်သူ၌မျှ မရှိ။ သင်တို့သည် ငါ ပညတ်သမျှတို့ကို ကျင့်ဆောင်လျှင် ငါ၏ အဆွေဖြစ်ကြ၏။ ယခုမှစ၍ ငါသည် သင်တို့ကို ကျွန်ဟူ၍မခေါ်။ ကျွန်မူကား၊ ကိုယ်သခင်ပြုသောအမှုကို မသိ။ သင်တို့ကို အဆွေဟူ၍ ငါခေါ်၏။ အကြောင်းမူကား၊ ငါသည် ခမည်းတော်ထံ၌ ကြားသမျှသော အရာတို့ကို သင်တို့အား ငါပြသ၏။ သင်တို့သည် ငါ့ကို ရွေးကောက်ကြသည်မဟုတ်။ ငါသည် သင်တို့ကို ရွေးကောက်သဖြင့်၊ သင်တို့သည် သွား၍ တည်ကြည်သော အသီးကို သီးမည်အကြောင်းနှင့် ငါ့နာမကို အမှီပြု၍ ခမည်းတော်မှာ တောင်းသမျှတို့ကို ရမည်အကြောင်း သင်တို့ကို ငါခန့်ထား၏။ သင်တို့သည် အချင်း ချင်းချစ်စေခြင်းငှါ ဤပညတ်တို့ကို ငါပေး၏။ (ယော ၁၅:၁၃-၁၇)

. . . သင်တို့သည် အချင်းချင်း တစ်ယောက်ကိုတစ်ယောက် ချစ်ကြလော့။ ငါသည် သင်တို့ကို ချစ်သည်နည်းတူ အချင်းချင်း ချစ်ကြလော့ဟု ပညတ်သစ်ကို ငါပေး၏။ သင်တို့သည် အချင်းချင်း ချစ်ကြ လျှင်၊ လူအပေါင်းတို့သည် ထိုမေတ္တာကို ထောက်၍ သင်တို့သည် ငါ၏ တပည့်ဖြစ်သည်ကို သိရကြ လိမ့်မည်ဟု မိန့်တော်မူ၏။ (ယော ၁၃:၃၄-၃၅)

ဘုရားကို ချစ်ခြင်းနှင့် တစ်ဦးနှင့်တစ်ဦး ချစ်ခြင်းတို့သည်၊ ယေရှု၏ အဆိုအရ၊ သူ၏ တပည့်တော်များ၏ အခြေခံကျပြီး မရှိမဖြစ်လိုအပ်သော ပင်ကိုလက္ခဏာများ ဖြစ်ပါတယ်။ ဘုရားကို ချစ်ခြင်းနှင့် လူများကို ချစ်ခြင်းသည် မည်သည့်နည်းဖြင့်မဆို ဆန့်ကျင်ဘက်ဖြစ်သည်ဟု ယေရှု မထင်ခဲ့ပါ။ သူတို့ဟာ သဘောထားကွဲလွဲနေခြင်း မရှိခဲ့ပါ။ သူတို့ဟာ တူညီသော အကြွေစေ့၏ ဘက်ခြမ်း နှစ်ခု ဖြစ်ပါတယ်။ ၎င်းတို့ကို သီးခြားစီခွဲထား၍မရပါ။

ဒါပေမဲ့ ကျွန်ုပ်တို့ဟာ လူများကို ဘယ်လို ချစ်ရပါမည်နည်း။ ချစ်ခြင်းမေတ္တာ၏ အမြင့်ဆုံးသော ဖော်ပြချက်မှာ အခြားသူတစ်ဦးအတွက် မိမိ၏ အသက်ကို ပေးဆပ်ခြင်း ဖြစ်ပါတယ် - ကိုယ်အဆွေတို့အဖို့အလိုငှါ ကိုယ်အသက်ကို စွန့်ခြင်း မေတ္တာထက် သာ၍မြတ်သော မေတ္တာသည် အဘယ်သူ၌မျှမရှိ (ယော ၁၅:၁၃)။ ဤအရာသည် ယေရှု ကျွန်ုပ်တို့အတွက် လုပ်ဆောင်ပေးခဲ့အရာ ဖြစ်ပါတယ် -

ဖြောင့်မတ်သောသူအတွက်ကြောင့် အသေခံမည့်သူရှိခဲ့၏။ သူတော်ကောင်းအတွက်ကြောင့် အသေခံဝံ့သောသူ ရှိကောင်းရှိလိမ့်မည် မှန်စေတော့။ ငါတို့သည် အပြစ်ရှိစဉ်ပင်၊ ခရစ်တော်သည် ငါ

တို့အတွက်ကြောင့် အသေခံတော်မူသည်ဖြစ်၍ ဘုရားသခင်သည် ငါတို့ကို အဘယ်မျှလောက် ချစ်တော်မူသည်ကို ငါတို့အား ထင်ရှားစွာ ပြတော်မူ၏။ (ဧရာ ၅:၇-၈)

ဤ အမြင်ဆုံးသော ဖော်ပြချက်အပြင်၊ ၁ ကော ၁၃:၄-၇ ထက် သာ၍ကောင်းမွန်သော ဖော်ပြချက် တစ်ခုကို ကျွန်ုပ် စဉ်းစား၍မရနိုင်ပါ။ ပြောဖို့လိုအပ်သည့်အရာအားလုံးကို ပြောပြထားပါတယ်။ ထို ကျမ်းပိုဒ်မှ ချစ်ခြင်းမေတ္တာ၏ ပင်ကိုလက္ခဏာများကို ဖော်ပြပေးထားပါတယ် -

- ချစ်ခြင်းမေတ္တာသည် စိတ်ရှည်တတ်၏
- ချစ်ခြင်းမေတ္တာသည် ကျေးဇူးပြုတတ်၏
- ချစ်ခြင်းမေတ္တာသည် ဂုဏ်ပြုခြင်းမရှိ
- ချစ်ခြင်းမေတ္တာသည် ဝါကြွားခြင်းမရှိ
- ချစ်ခြင်းမေတ္တာသည် မာန်မာနမရှိ
- ချစ်ခြင်းမေတ္တာသည် မလျောက်ပတ်စွာ မကျင့်တတ်
- ချစ်ခြင်းမေတ္တာသည် ဒေါသအမျက်မထွက်တတ်
- ချစ်ခြင်းမေတ္တာသည် အပြစ်ရှိသည်ဟု မထင်တတ်
- ချစ်ခြင်းမေတ္တာသည် မတရားသောအမှု၌ ဝမ်းမြောက်ခြင်းမရှိတတ်
- ချစ်ခြင်းမေတ္တာသည် သမ္မာတရား၌ ဝမ်းမြောက်တတ်၏
- ချစ်ခြင်းမေတ္တာသည် ကာကွယ်ပေးတတ်၏
- ချစ်ခြင်းမေတ္တာသည် ခပ်သိမ်းသောအရာကို ယုံတတ်၏
- ချစ်ခြင်းမေတ္တာသည် ခပ်သိမ်းသောအရာကို မျှော်လင့်တတ်၏
- ချစ်ခြင်းမေတ္တာသည် ခပ်သိမ်းသောအရာကို သည်းခံတတ်၏

မင်္ဂလာဆောင်ပွဲများ သို့မဟုတ် စိတ်ကူးယဉ်ဆန်သော ကဗျာများနှင့် မှာကြားချက်များထဲတွင် အသုံးပြုထားသည့် ချစ်ခြင်းမေတ္တာ၏ ဤ ဖော်ပြချက်များကို မကြာခဏ သင် မြင်တွေ့ပါလိမ့်မည်။ ကောင်းပါတယ်။ ကျွန်ုပ်တို့ဟာ ခင်ပွန်းသို့ဇနီး သို့မဟုတ် ကျွန်ုပ်တို့၏ ခင်ပွန်းသို့ဇနီး ဖြစ်လာမည် ဟု မျှော်လင့်ထားသည့် လူများကို ချစ်သင့်ပါတယ်။ ဒါပေမဲ့ ၁ ကော ၁၃:၄-၇ သည် အမှန်စင်စစ် စိတ်ကူးယဉ်ဆန်သော ချစ်မေတ္တာအကြောင်း မဟုတ်ပါ။ ချစ်ခြင်းမေတ္တာသည် လူသားအားလုံးကို ကျွန်ုပ်တို့ အမြဲတမ်း ဆက်ဆံသင့်သည့် နည်းလမ်း ဖြစ်ပါတယ်။ သူတို့သည် ၎င်းကို ချစ်မေတ္တာ အနေဖြင့် အသိမှတ်ပြုသည်ဖြစ်ပါစေ၊ မပြုသည်ဖြစ်ပါစေ၊ အရေးမကြီးပါ။ အကြောင်းမှာ ဘုရား သခင် တွေ့မြင်ပြီး၊ သိသွားပါလိမ့်မည်။

၁ ကော ၁၃ မှ ချစ်ခြင်းမေတ္တာအကြောင်း တစ်ချို့သော ဖော်ပြချက်များသည် စာရင်းထဲရှိ အခြား သော ဖော်ပြချက်များနှင့်အတူ ဖတ်ရှုကြည့်ရန် လိုအပ်ပါတယ်။ ဥပမာအနေဖြင့်၊ "ချစ်ခြင်းမေတ္တာ

သည် ခပ်သိမ်းသောအရာတို့ကို ယုံကြည်တတ်၏” သည် “ချစ်ခြင်းမေတ္တာသည် သမ္မာတရား၌ ဝမ်းမြောက်တတ်၏” နှင့် မျှတမှုရှိရပါမည်။ ကျွန်ုပ်တို့ဟာ ချစ်ခြင်းမေတ္တာသည် ခပ်သိမ်းသောအရာ တို့ကို ယုံကြည်တတ်၏” အား ချစ်ခြင်းမေတ္တာသည် မမှန်ကန်သော သို့မဟုတ် မကောင်းသော သွန်သင်မှုကို ယုံကြည်တတ်၏” ဟု ဆုံးဖြတ်ချက်ချမှတ်ရန် သီးခြားထား၍မရနိုင်ပါ။ ထိုနည်းအ တိုင်းပင်၊ “ချစ်ခြင်း မေတ္တာသည် ခပ်သိမ်းသောအရာကို မျှော်လင့်တတ်၏” သည်လည်း တစ်စုံ တစ်ယောက်အပေါ် ကျရောက်မည့် မကောင်းမှုကို မျှော်လင့်ခြင်းဟု ရည်ရွယ်ပြောဆိုခြင်း မဟုတ် ပါ။ သို့သော်လည်း၊ ယေဘုယျအနေဖြင့်၊ စာရင်းသည် နားလည်ရန် လွယ်ကူပါတယ်။ သို့ပေမဲ့ ၎င်းဟာ ထိုနည်းလမ်းအတိုင်း အသက်ရှင်ရန် နေ့စဉ် စိန်ခေါ်မှု တစ်ခု ဖြစ်ပါတယ်။

ရှေ့သို့ ဆက်မသွားခင် နောက်ထပ် အချက် တစ်ခု ရှိပါတယ်။ တပည့်တော် တစ်ဦးဖြစ်ခြင်းသည် မည်သည့်အရာကို ဆိုလိုခြင်းအကြောင်း အခြားသော အရာများအားလုံးသည် ယေရုဇာလံ ၏ ပထမ ဦးဆုံးသော ပညတ်တရား “သင်တို့သည် အချင်းချင်း တစ်ယောက်ကိုတစ်ယောက် ချစ်ကြလော့။ ငါသည် သင့်တို့ကို ချစ်သည်နည်းတူ အချင်းချင်း ချစ်ကြလော့ဟု ပညတ်သစ်ကို ငါပေး၏။ သင်တို့ အချင်းချင်း ချစ်ကြလျှင် လူအပေါင်းတို့ သည် ထိုမေတ္တာကို ထောက်၍ သင်တို့သည် ငါ၏ တပည့် ဖြစ်သည်ကို သိကြလိမ့်မည်ဟု မိန့်တော်မူ၏။” မှ အစပြုထားတယ်ဆိုတာကို နားလည်ဖို့ရန် အရေးကြီးပါတယ်။ အချင်းချင်း ချစ်ကြခြင်းသည် အခြားသောအရာများ (ဆုတောင်းခြင်း၊ အစာ ရှောင်ခြင်း၊ ပေးကမ်းခြင်း၊ မိတ်သဟာရဖွဲ့ခြင်း၊ စသည့်) ကို တပည့်တော်များ မည်သို့ လုပ်ဆောင် သင့်ကြောင်း လမ်းညွှန်ပေးသည့် ပြောင်းလဲခြင်းမရှိသော ကိုယ်ကျင့်တရား ဖြစ်ပါတယ်။ ဤအ ခြားသော အရာအားလုံးသည် ဤအခြေခံကျသော ပညတ်တရားဖြစ်သည့် အချင်းချင်း ချစ်ကြရန် ၏ ဖော်ပြချက်များသာ ဖြစ်ပါတယ်။

တပည့်တော်များသည် အချင်းချင်း စောင့်ရှောက်ကြပါတယ်

တပည့်တော် တစ်ဦးဖြစ်ခြင်း၏ ဤ အပိုင်းသည် အချင်းချင်း ချစ်ကြခြင်းမှ အစပျိုးလာခဲ့ပါတယ်။ အချင်းချင်း စောင့်ရှောက်ခြင်းသည် ပြုစုပျိုးထောင်ခြင်း အသိုင်းအဝန်း တစ်ခု၏ အစိတ်အပိုင်းဖြစ် ခြင်းဟု အဓိပ္ပါယ်ရပါတယ်။

သန့်ရှင်းသော ဝိညာဉ်တော် ကြွလာပြီးနောက်တွင် လူတို့သည် တစ်နေ့တခြား တိုး၍ သတင်း ကောင်းကို လက်ခံယုံကြည်လာခဲ့ကြပါတယ် (တ ၂: ၁-၄)။ တပည့်တော်တို့သည် “အသင်းတော်” (တမန်တော် ၂ ထဲတွင် ၎င်းသည် ယေရုရှလင်မြို့ရှိ ယုံကြည်သူ အစုအဝေး ဖြစ်ပါတယ်) ဟု အခေါ်ခံရမည့် အထူး လူစု တစ်စု ဖြစ်လာခဲ့ပါတယ်။ ဓမ္မသစ်ကျမ်းထဲ၌ ဤ အသုံးအနှုန်း “အသင်း တော်” သည် အဆောက်အဦး သို့မဟုတ် ဘာသာရေးဆိုင်ရာ အဖွဲ့အစည်း တစ်ခုကို မရည်ညွှန်း ထားပါ။ ယေရုရှလင်မြို့ရှိ အသင်းတော်သည် အလွန် ဆင်းရဲနွမ်းပါးသည်ဟု သိရှိထားသော ယုံ

ကြည်သူ အစုအဖွဲ့ တစ်ခု ဖြစ်ကြောင်း ဓမ္မသစ်ကျမ်းက ကျွန်ုပ်တို့ကို ပြောပြထားပါတယ်။ သူတို့သည် အထဲ၌ တွေ့ဆုံဖို့ရန် အဆောက်အအုံ တစ်လုံးမှ မရှိခဲ့ပါ (ထို့အပြင် ထောင်ပေါင်းများစွာသော ယုံကြည်သူ အသစ်များ ရှိခဲ့ပါတယ်။ တမန်တော်ဝတ္ထု ၂:၄၁၊ ၄၇၊ ၅:၁၄)။ သူတို့သည် တရားဝင်သော ဥပဒေနှင့်ဆိုင်သော အဆင့်အတန်း မရှိခဲ့ပါ။ ထို့ကြောင့် ယုံကြည်သူများသည် ဘာသာရေးနှင့် နိုင်ငံရေး ခေါင်းဆောင်များ၏ နှိပ်စက်ညှဉ်းပန်းမှုကိုခံခဲ့ရပါတယ် (တ ၃:၁၁-၄:၃၁၊ ၅:၁၇-၄၂)။

“အသင်းတော်” သည် တရားဝင်သော အဆင့်အတန်း ရှိခဲ့သည့် အဆောက်အအုံ သို့မဟုတ် အဖွဲ့အစည်း တစ်ခု မဟုတ်ပါ။ ၎င်းသည် မည်သည့်အရာကို ဆိုလိုခဲ့ပါသလဲ။ ယေရှု၏ နောက်လိုက် တပည့်တော်တို့သည် ၎င်းတို့ကိုယ်ကို မည်သို့ ကာကွယ်စောင့်မခံကြပါသလဲ။ သူတို့သည် အချင်းချင်း ကြည့်ရှုစောင့်ရှောက်ခဲ့သည့် ချစ်ခြင်းနှင့်ပြည့်ဝသော လူအစု တစ်ခုကို ဖွဲ့စည်းခဲ့ပါတယ်။ မျက်မှောက်ခေတ် အသင်းတော်များတွင် မကြာခဏဆိုသလို ကျွန်တော်တို့ဟာ “လူအစု” (community) အသုံးအနှုန်းကို ပို၍ တူညီသော တစ်စုံတစ်ရာအား အများနှင့်ဆိုင်သော အကျိုး ရည်မှန်းချက် တစ်ခုကို မျှဝေခံယူထားသည့် လူအဖွဲ့အစည်း တစ်ခုကို ဖော်ပြရန် အသုံးပြုလေ့ရှိကြပါတယ်။ တူညီသော အားကစား အသင်း တစ်သင်း၏ ပရိသတ်များဖြစ်သည့် လူအုပ်စု တစ်ခုကဲ့သို့ ဖြစ်ပါတယ်။ သို့မဟုတ် တူညီသော လူမှုကူညီရေး အသင်းအဖွဲ့ကို ထောက်ခံအားပေးသည့် လူများနှင့် တူပါတယ်။ ထိုအရာသည် ဓမ္မသစ် ယုံကြည်သူများ အစုအဖွဲ့နှင့် လုံးလုံးလျားလျား တူညီမှုမရှိသေးပါ။ ဓမ္မသစ် အသင်းတော် အစုအဖွဲ့ သည် မိသားစု တစ်ခုကဲ့သို့ ဖြစ်ပါတယ်။

မိသားစုနှင့် နှစ်ဦးနှစ်ဖက် အကျိုးကြောင့် အတူတကွ စုစည်းနေသည့် လူတစ်စု အကြားရှိ ခြားနားမှု တစ်ခုမှာ မည်သည့်အရာ ဖြစ်ပါသလဲ။ အများကြီး ရှိပါတယ်။ သင်သည် တူညီသော အားကစား အသင်း တစ်သင်းကို ကြိုက်နှစ်သက်သည်ဆိုသောကြောင့် သင်၏ အိမ်လခကို ပေးရန် သို့မဟုတ် စားသောက်ကုန် ဝယ်ရန် တစ်စုံတစ်ဦးအား သင့်ကို ပိုက်ဆံပေးရန် သင် မျှော်လင့်ထားပါသလား။ သင်ဟာ တူညီသော နိုင်ငံရေး အဖွဲ့အစည်းထဲတွင် ရှိသောကြောင့်၊ တစ်စုံတစ်ဦးအား သင့်ကို အလုပ်တစ်ခု ပေးရန် သို့မဟုတ် သင်၏ မော်တော်ဆိုင်ကယ်ကို ပြင်ပေးရန် သင် မျှော်လင့်ထားပါသလား။ မဟုတ်ပါဘူး။ ဒါပေမဲ့ သင်ဟာ သင်၏ မိသားစုဝင်များထံမှ အကူအညီကို မျှော်လင့်ပါလိမ့်မည်။ (သို့မဟုတ် အနည်းဆုံး ထိုအရာသည် မိသားစု အလုပ်လုပ်သည့် နည်းလမ်း ဖြစ်ရပါမယ်)။

ကနဦး အသင်းတော်သည် ကောင်းသော မိသားစု တစ်ခုကဲ့သို့ ဖြစ်ခဲ့ပါတယ်။ တိုတောင်းသော ဖော်ပြချက် တစ်ခုကို ပေးထားပါတယ် -

ထိုစကားကို အသင့်နှလုံးသွင်းမိသောသူတို့သည် ဗတ္တိဇံကိုခံ၍၊ ထိုနေ့၌ အရေအတွက်အားဖြင့် သုံးထောင်မျှလောက်သော သူတို့သည် ဝင်ကြ၏။ ထိုသူများသည် တမန်တော်တို့၏ ဆုံးမဩဝါဒ

ကိုခံခြင်း၊ အပေါင်းအသင်းဖွဲ့ခြင်း၊ မုန့်ကိုဖွဲ့ခြင်း၊ ပဌနာပြုခြင်းတို့ကို အမြဲဆောင်ရွက်၍ နေကြ၏။ လူအပေါင်းတို့သည် ကြောက်လန့်ခြင်းရှိသည်ဖြစ်၍ တမန်တော်တို့သည် များစွာသော နိမိတ်လက္ခဏာ၊ အံ့ဘွယ်သော အမှုတို့ကို ပြုကြ၏။ ယုံကြည်သောသူအပေါင်းတို့သည် တစ်စုတစ်ဝေးတည်း နေသဖြင့်၊ မိမိတို့၌ ရှိသမျှကို ဆက်ဆံ၍ သုံးဆောင်ကြ၏။ မိမိတို့ ဥစ္စာပစ္စည်းများကို ရောင်းပြီး လျှင်၊ လူများဆင်းရဲသည်အတိုင်း အသီးသီးတို့အား ဝေငှခြင်းကို ပြုကြ၏။ ထိုသူတို့သည်လည်း ဗိမာန်တော်၌ နေ့တိုင်းအစဉ် တညီတညွတ်တည်းနေ၍၊ ကိုယ်အိမ်၌ မုန့်ကိုဖွဲ့လျက် ကြည်ဖြူရွှင်လန်းဝမ်းမြောက်သောစိတ်နှင့် အစာအဟာရကို သုံးဆောင်ကြ၏။ ဘုရားသခင်ကိုလည်း ချီးမွမ်း၍ လူအပေါင်းတို့ရှေ့မှာ မျက်နှာပွင့်လန်းခြင်း အခွင့်ကို ရကြ၏။ ကယ်တင်ခြင်းသို့ ရောက်သောသူတို့ ကိုလည်း နေ့စဉ်မပြတ် သခင်ဘုရားသည် အသင်းဝင်စေတော်မူ၏။ (တ ၂:၄၁-၄၇)

ဤ ကျမ်းပိုဒ်သည် ကွန်မြူနစ်ဝါဒ သို့မဟုတ် ဆိုရှယ်လစ်ဝါဒကို မဖော်ပြထားပါ။ ၎င်းသည် မည်သည့် နိုင်ငံရေးနှင့်ဆိုင်သော ဖွဲ့စည်းပုံကိုမှ ဖော်ပြထားခြင်းမရှိပါ။ စာပိုဒ်ထဲတွင် ချစ်ခင်ကြင်နာသော အပြုအမူ ဖြစ်ပေါ်လာအောင် လုပ်ဆောင်ရန် အစိုးရ သို့မဟုတ် နိုင်ငံတော် အစိုးရမှ ညွှန်ကြားမှုပေးခြင်း သို့မဟုတ် အမိန့်အာဏာအသုံးပြုခြင်းအကြောင်း ဘာတစ်ခုမှ မပါရှိပါ။ ၎င်းဟာ လုံးလုံးလျားလျား ဆန္ဒအလျောက်သာဖြစ်ပါတယ်။ ၎င်းသည် ကျန်းမားကောင်းမွန်ပြီး ချစ်ခင်ကြင်နာသော မိသားစုတစ်ခု၏ အပြုအမူကို ဖော်ပြပေးထားပါတယ်။ မိသားစုများသည် ၎င်းတို့၏ မိသားစုဝင်များ၏ လိုအပ်ချက်များကို ဖြည့်ဆည်းပေးပါတယ်။ သို့သော်လည်း၊ ဤ မိသားစုသည် များစွာသော လူများနှင့် မိသားစု အသစ် တစ်ခု ဖြစ်ပါတယ်။

ဤအရာဟာ ယေရှုရဲ့ တပည့်တော်များ လုပ်ဆောင်လေ့ရှိသည့် ရုပ်ပုံ တစ်ခုဖြစ်ပါတယ်။ သူတို့ဟာ လူ့အဖွဲ့အစည်း တစ်ခုကဲ့သို့ အချင်းချင်း ကြည့်ရှုစောင့်ရှောက်ခဲ့ကြပါတယ်။ သူတို့သည် တစ်ဦးနှင့် တစ်ဦး ချစ်ခင်ကြပြီး၊ အချင်းချင်း မိသားစု တစ်ခုလိုမျိုး အားပေးထောက်ခံခဲ့ကြပါတယ်။ ထိုအရာမှာ အရင်းအမြစ်များကို ဆိုလိုပါတယ်။ တစ်ချို့သော ယုံကြည်သူများအတွက် ထိုအရာဟာ ပိုက်ဆံပေးကမ်းခြင်း ဖြစ်နိုင်ပါတယ်။ အခြားသူများအတွက် ထိုအရာဟာ သင်၏ တန်ဖိုးရှိသော အချိန်ကို ပေးခြင်း၊ သို့မဟုတ် သင်၏ ဝန်ဆောင်မှုပေးခြင်း၊ သို့မဟုတ် အခြားသူများကို သင်၏ ကျွမ်းကျင်မှုများနှင့် အကူအညီပေးခြင်း ဖြစ်နိုင်ပါတယ်။ ကောင်းမွန်သော မိသားစုတစ်ခုသည် မိသားစုအတွင်း ရှိ အယောက်တိုင်းကို စောင့်ရှောက် ကြည့်ရှုဖို့ရန် လိုအပ်သည့်အရာများကို လုပ်ဆောင်ပါတယ်။

ဒီလောက် လူတွေ အများကြီးရှိတာကို ဒီ မိသားစုက အချင်းချင်း ဘယ်လို သိနိုင်မလဲဟု သင်သည် စဉ်းစားနေနိုင်ပါတယ်။ ယုံကြည်သူများသည် အတူတကွ ဗိမာန်တော်ထဲတွင် စုဝေးလေ့ရှိခဲ့ပါတယ်။ ဤအရာသည် ဂျူးလူမျိုး ဘာသာရေးခေါင်းများနှင့် အစဉ်အမြဲ ပဋိပက္ခကို ဖြစ်ပေါ်စေခဲ့ပါတယ်။ ဒါပေမဲ့ ၎င်းဟာ သတင်းကောင်းအကြောင်း ပြောကြားခြင်းအတွက် ကောင်းမွန်ပါတယ်။

ယုံကြည်သူများသည် “တစ်အိမ်တက်ဆင်း၍” တွေ့ဆုံခဲ့ကြပါတယ် (တ ၂:၄၆၊ ၅:၄၂)။ ပထမဆုံးသော ခရစ်ယာန် အဖွဲ့အစည်း ဖြစ်ခဲ့သည့် ယေရုရှလင်မြို့ရှိ အသင်းတော်သည် အမှန်တကယ်တွင် ပို၍သေးငယ်သော အဖွဲ့အစည်းများ၏ ကွန်ရက် တစ်ခု ဖြစ်ပါတယ်။ ပို၍ကြီးမားသော ခရစ်ယာန် အဖွဲ့အစည်းအတွင်းရှိ ပို၍သေးငယ်သော အဖွဲ့များထဲရှိ လူများသည် ယုံကြည်သူအသစ်များကို သိရှိပြီး ထောက်ပံ့သည့် ပထမ ဦးဆုံးသော လူများဖြစ်ခဲ့ပါတယ်။ ဤ ပို၍သေးငယ်သော အုပ်စုများသည် ယုံကြည်သူအသစ်များအတွက် ဝင်ခွင့် နေရာများ ဖြစ်ခဲ့ပါတယ်။ ခရစ်ယာန် အဖွဲ့အစည်းသည် သတင်းကောင်းကို လက်ခံယုံကြည်သော လူမျိုးအားလုံးအတွက် ဖြစ်ပါတယ်။ အဖွဲ့ တစ်ခုစီတိုင်းသည် ၎င်းတို့၏ အဖွဲ့ဝင်များအား သွန်သင်ခြင်းနှင့် လမ်းညွှန်ပြခြင်းအမှုအရာ၌ ပါဝင်လုပ်ဆောင်ခဲ့ကြပါတယ်။ အဖွဲ့တစ်ခုစီတိုင်းသည် ပို၍ကြီးမားသော အဖွဲ့အစည်းထဲရှိ ယုံကြည်သူများကို ၎င်းတို့ တတ်နိုင်သည့်အချိန်၌ ကူညီပေးခဲ့ကြပါတယ်။ ထို အကူအညီသည် မည်သည့်အရာနှင့် တူညီခဲ့ပါသလဲ။

အမြဲတမ်း ဖြစ်ပျက်လေ့ရှိခဲ့သည့် ပထမဦးဆုံးသော အရာမှာ အသစ်သော ယုံကြည်သူများကို ရေနစ်ခြင်းမင်္ဂလာပေးခြင်း ဖြစ်ပါတယ် (တ ၂:၄၁၊ ၈:၁၂-၁၃၊ ၁၀: ၄၇-၄၈၊ ၁၆:၁၅)။ ရေနစ်ခြင်းမင်္ဂလာသည် လူအများရှေ့ လုပ်ဆောင်ရသည့်အရာ ဖြစ်ပါတယ်။ ၎င်းကို အခြားသော မိသားစုဝင်များက စောင့်ကြည့်ကြပြီး၊ အသစ်သော ယုံကြည်သူကို ယေရုရှနှင့် နောက်လိုက်တပည့်တော်များနှင့်အတူ ဆက်နွယ်ပေးရန် ဖြစ်ပါတယ်။ ၎င်းမှာ ယခုအခါ သူတို့ဟာ ယေရု နောက်သို့ လိုက်လျှောက်နေပြီဖြစ်ကြောင်း၊ လက်ဝါးကပ်တိုင်ပေါ်တွင် အသေခံပေးခြင်းအားဖြင့် ယေရုက သူတို့၏ အပြစ်များကို ခွင့်လွှတ်ပေးခဲ့ပြီးပြီဖြစ်ကြောင်း ပြောဆိုထားသည့် အသစ်သော ယုံကြည်သူ၏ မြင်၍ ရနိုင်သော လုပ်ဆောင်မှုတစ်ခုဖြစ်ပါတယ်။ ယခုအခါ ဤအသစ်သော ယုံကြည်သူကို အသစ်သော အသက်တာ တစ်ခု ပေးထားပါတယ် (ရော ၆:၁-၄၊ ၂ ကော ၅:၁၇)။ ရေနစ်ခြင်းမင်္ဂလာသည် ယုံကြည်သူ အသိုင်းဝိုင်း၏ အသက်တာထဲသို့ ဝင်ရောက်ခြင်း ပထမ အဆင့် ဖြစ်ပါတယ်။ နှစ်ခြင်းမင်္ဂလာခံယူသောသူတို့သည် ယေရုရှရှိသော သူတို့၏ ယုံကြည်ခြင်းကို ဝန်ခံကြပြီး၊ မျက်မြင်သက်သေများသည် အသစ်သော ယုံကြည်သူအပေါ်၌ရှိသည့် သူတို့၏ ဆက်ကပ်မှုကို ဝန်ခံမှုပြုကြပါတယ်။

ယုံကြည်သူ အသိုင်းဝိုင်းများသည် အတူတကွ တွေ့ဆုံသည့်အခါ၊ သူတို့သည် အခြားသော ယုံကြည်သူများ၌ရှိသော လိုအပ်ချက်များကို ရှာဖွေတွေ့ရှိကြပါတယ်။ အကယ်၍ သူတို့သည် သူတို့၏ အဖွဲ့ငယ်ထဲတွင်ရှိသည့် ဤလူများ၏ လိုအပ်ချက်များကို ဖြည့်ဆည်းပေးနိုင်စွမ်းရှိခဲ့ပါက၊ သူတို့သည် ထိုသို့ လုပ်ဆောင်ပေးခဲ့ပါလိမ့်မည်။ ဤအရာသည် လိုအပ်ချက်များကို ဖြည့်ဆည်းပေးခဲ့သော ယုံကြည်သူများအား ယေရုကို အတုယူစေပါတယ်။ အကူအညီ ရရှိခဲ့သောသူများအတွက်၊ သူတို့သည် ဤ ပုံဥပမာအားဖြင့် ယေရုကဲ့သို့ ဘယ်လို နေထိုင်ရမလဲဆိုတာကို လျင်မြန်စွာ သင်ယူ

ခဲ့ကြပါတယ်။ သေးငယ်သော အစုအဖွဲ့ ဖြည့်ဆည်းနိုင်စွမ်းထက် လိုအပ်ချက်များသည် ကြီးမား နေသောအခါ၊ ပို၍ကြီးမားသော ယုံကြည်သူ မိသားစုသည် အကူအညီပေးရန် ထိုနေရာ၌ ရှိနေခဲ့ ပါတယ်။ ဤကဲ့သို့ ပို၍ကြီးမားသော လက်တွဲလုပ်ဆောင်မှုအတွက် တမန်တော်များသည် အကူ အညီပေးခဲ့သူများကို လိုအပ်ခဲ့ခြင်း ဖြစ်ပါတယ်။ ယေရှု၏ ပထမဦးဆုံးသော တပည့်တော်များသည် ယေရှုလင်မြို့သစ် အဖွဲ့အစည်း၏ ခေါင်းဆောင်များ ဖြစ်ကြပြီး၊ သူတို့ဟာ “နေ့ရက်အစဉ်တိုင်း ပေးဝေခြင်း” ကူညီမှုကို စီမံရန် အကူအညီပေးသူများကို ခန့်အပ်ခဲ့ပါတယ်။ ၎င်းသည် များအားဖြင့် အစားအစာ ဖြစ်ပါတယ်။ သူတို့သည် အဖွဲ့အစည်း တစ်ခုလုံးကို ကူညီပံ့ပိုးမှုအား စီမံခန့်ခွဲခဲ့ကြပါ တယ် (တ ၆:၁-၇)။

ကနဦး အသင်းတော်များထဲရှိ သာမန် လှုပ်ရှားမှုများထဲမှ တစ်ခုမှာ “သခင်ဘုရား၏ ပွဲတော်” ကို အောက်မေ့ခြင်းနှင့် စပ်လျဉ်း၍ စားပွဲ တစ်ခုအား တည်ခင်းကျင်းပခြင်း ဖြစ်ပါတယ် (၁ ကော ၁၁: ၁၇-၃၄)။ “သခင်ဘုရား၏ ပွဲတော်” ဟာ ယေရှုက သူ၏ တပည့်တော်များကို သူ၏ ကိုယ်ခန္ဓာနှင့် သွေးကို သူတို့အတွက် ပေးမည်ဟု ပြောဆိုခဲ့သော နောက်ဆုံး ညစာစားပွဲ၏ အထိမ်းအမှတ်ကျင်း ပြခြင်း တစ်ခု ဖြစ်ပါတယ်။ သူ၏ အသက်ကို ပေးခြင်းမှာ “ပဋိညာဉ်အသစ်” ၏ ပြည့်စုံခြင်း တစ်ခု ဖြစ်သည်ဟု ယေရှုက သူတို့ကို ပြောပြခဲ့ပါတယ် (လု ၂၂:၂၀)။ ဤ အစားအသောက် အတူသုံး ဆောင်ခြင်းနှင့် သခင် ဘုရား၏ ပွဲတော်ကို ကျင်းပခြင်း၏ လုပ်ဆောင်မှုများသည် တူညီသောအရာ ကို ဆိုထားပါတယ် (၁ ကော ၁၁:၂၅)။ သခင်ဘုရား၏ ပွဲတော်သည် ယေရှု လုပ်ဆောင်ခဲ့သည့် အရာအား အမှတ်ရရန် နည်းလမ်း တစ်ခု ဖြစ်ပါတယ်။ ယေရှုက သူ၏ တပည့်တော်များကို ၎င်း အရာအား “သူ့ကို အောက်မေ့ဖို့ရာ” လုပ်ဆောင်ရန် ပြောဆိုခဲ့ပါတယ် (၁ ကော ၁၁: ၂၄- ၂၅)။ ၎င်း မှာ ယုံကြည်သောသူ အသိုင်းဝိုင်းထဲရှိ ဆင်းရဲနွမ်းပါးသူများအား စောင့်ရှောက်ကြည့်ရှုဖို့ရန် သေချာ စေမည့် နောက်ထပ် နည်းလမ်း တစ်မျိုးလည်း ဖြစ်ပါတယ်။

တပည့်တော်များ မိတ်သဟာရဖွဲ့ခြင်း

“မိတ်သဟာရဖွဲ့ခြင်း” သည် ယုံကြည်သောသူ အသိုင်းဝိုင်း၏ လုပ်ဆောင်မှုများကို ဖော်ပြပေး သည့် ဓမ္မသစ်ကျမ်း စကားလုံး တစ်လုံး ဖြစ်ပါတယ်။ အချင်းချင်း စောင့်ရှောက် ကြည့်ရှုခြင်းသည် သမ္မာကျမ်းနှင့်သက်ဆိုင်သော မိတ်သဟာရဖွဲ့ခြင်း၏ တစ်စိတ်တစ်ပိုင်း ဖြစ်ပါတယ်။ အကြောင်း မှာ ယုံကြည်သူများသည် အတူတကွ တွေ့ဆုံသည့်အခါတွင် လိုအပ်ချက်များကို ရှာဖွေတွေ့ရှိနိုင် ကာ၊ ဖြည့်ဆည်းပေးနိုင်ပါတယ်။ သို့သော်လည်း ထို တစ်ခုအပြင် ဆင်ခြင်သုံးသပ်ရန် နောက်ထပ် လှုပ်ရှားမှုများစွာ ရှိပါတယ်။

ယခုခေတ် များစွာသော ခရစ်ယာန်တို့သည် “မိတ်သဟာရဖွဲ့ခြင်း” သည် အပျော်အပါး လှုပ်ရှားမှု တစ်ခုကို အတူတကွ တွေ့ကြုံခံစားခြင်းလောက်သာ ဖြစ်သည်ဟု တွေးထင်ကြပါတယ်။ ဟုတ်ပါ

တယ်၊ ပျော်ရွှင်စရာများကို အတူတကွ လုပ်ဆောင်ခြင်းသည် ဆက်ဆံရေးများကို အားဖြည့်ပေးပါတယ်။ လူများ၏ အဖော်ပြုခြင်းကို မွေ့လျော်ခြင်းသည် လူများအကြားရှိ ဆက်နွယ်မှုများကို တည်ဆောက်ပေးပါတယ်။ ဒါပေမဲ့ ထို လှုပ်ရှားမှုများသည် အမှန်တကယ်၌ တပည့်တော်များဖြစ်လာခြင်း၏ အနက်အဓိပ္ပါယ်အရ သမ္မာကျမ်းနှင့်သက်ဆိုင်သော မိတ်သဟာရဖွဲ့ခြင်း မဟုတ်ပါ။

မိတ်သဟာရဖွဲ့ခြင်း၏ ရည်မှန်းချက် ပန်းတိုင်မှာ ယေရှုကဲ့သို့ တူညီသော တွေးခေါ်မှုကို မွေးထုတ်ပေးရန် ဖြစ်ပါတယ်။ သို့မှသာလျှင် ကျွန်ုပ်တို့ဟာ “သူ့လိုမျိုး စိတ်ကို ကျွန်ုပ်အထဲတွင် ရရှိနိုင်ပါမည်။” တနည်းအားဖြင့်ဆိုသော်၊ မိတ်သဟာရဖွဲ့ခြင်း၏ ရည်မှန်းချက် ပန်းတိုင်မှာ သစ္စာရှိသော ယေရှု၏ နောက်လိုက်တပည့်များ မွေးထုတ်ပေးခြင်း ဖြစ်ပါတယ်။ ယေရှုကဲ့သို့ ပို၍ ပို၍ တူလာအောင် တွေးခေါ်ခြင်းနှင့် လုပ်ဆောင်ခြင်း ဖြစ်ပါတယ်။ ဖိလိပိုဩဝါဒစာမှ ကျမ်းပိုဒ် နှစ်ခုက ဤထင်မြင် ယူဆချက်ကို ရှင်းပြပေးထားပါတယ် -

သင်တို့သည် ရန်သူများကြောင့် အလျှင်းမကြောက်ရွံ့မတုန်လှုပ်ဘဲ၊ တစ်ပါးတည်းသော စိတ်ဝိညာဉ်၌တည်၍ ဧဝံဂေလိတရားနှင့်ဆိုင်သော ယုံကြည်ခြင်းအဖို့အလိုငှါ တညီတညွတ်တည်း ကြိုးစားအားထုတ်ကြသည့်အကြောင်းအရာကို ငါရောက်လျှင် သင်တို့နှင့် မျက်မှောက်တွေ့သည်ဖြစ်စေ၊ ကွာလျက်နေသည်ဖြစ်စေ၊ ငါကြားသိရပါမည်အကြောင်း၊ ခရစ်တော်၏ ဧဝံဂေလိတရားနှင့် အထိုက်အလျောက် ဝတ်ကြီးဝတ်ငယ်များကို ပြု၍သာနေကြလော့။ (ဖိ ၁:၂၇)

ထိုကြောင့် ခရစ်တော်၌သက်သာခြင်း၊ မေတ္တာနှင့်စပ်ဆိုင်သော ချမ်းသာခြင်း၊ ဝိညာဉ်တော်နှင့်မိတ်သဟာရဖွဲ့ခြင်း၊ သနားစုံမက်ခြင်းတည်းဟူသော အရာတစ်စုံတစ်ခုရှိလျှင် သင်တို့သည် အချင်းချင်း ချစ်ကြ၍ စိတ်မကွဲပြားဘဲ၊ တစ်လုံးတစ်ဝတည်း ကြံစည်ခြင်းနှင့်တကွ၊ သဘောတူညီတညွတ်တည်းရှိသောအားဖြင့် ငါ ဝမ်းမြောက်စရာအကြောင်းကို စုလင်စေကြလော့။ ယေရှု ခရစ်၌ရှိသော ထို စိတ်သဘောကို သင်တို့၌လည်း ရှိစေကြလော့။ (ဖိ ၂:၁-၂၊ ၅)

“ခရစ်တော်၏စိတ်သဘော” နှင့် ထို့အပြင် ယုံကြည်သူများ၏ အဖွဲ့အစည်းတစ်ခုအနေဖြင့် “စိတ်တလုံးတဝတည်း” ရှိရန်ဆိုသည်မှာ မည်သည့်အရာကို ဆိုလိုပါသလဲ။ ၎င်းဟာ အယောက်စီတိုင်းသည် တူညီသောအရာများကို နောက်ဆုံး အသေးစိတ်အချက်အလက်အထိ ယုံကြည်ကြသည်ဟု ဆိုလိုပါသလား။ မဟုတ်ပါ။ သမ္မာကျမ်းစာက စည်းလုံးခြင်းအကြောင်းကို ပြောဆိုခြင်းဖြစ်ပါတယ်။ ထပ်တူညီ တူဖြစ်ခြင်းအကြောင်း မဟုတ်ပါ။ “စိတ်တလုံးတဝတည်း” ကို နားလည်သဘောပေါက်ရန် ပိုကောင်းသော နည်းလမ်း တစ်ခုမှာ အဖွဲ့အစည်း၏ အဖွဲ့ဝင်တိုင်းသည် တူညီသော ရည်မှန်းချက်ပန်းတိုင် - ယေရှုကဲ့သို့ ဖြစ်လာခြင်း နောက်လိုက်ဖို့ ဖြစ်ပါတယ်။ ရည်မှန်းချက် ပန်းတိုင်မှာ ခရစ်တော်၏ ပုံသဏ္ဍာန်နှင့်အညီဖြစ်ခြင်း နောက်လိုက်ခြင်းရှိ စိတ်သဘောထားညီညွတ်ခြင်းနှင့် ယုံကြည်သူများအနေဖြင့် အတူတကွ အစုအဖွဲ့ဖြင့် နေထိုင်ခြင်းတို့ ဖြစ်ပါတယ်။ ပထမဦးဆုံးသော

ယုံကြည်သူများ၏အစု အဖွဲ့များသည် စိတ်သဘောထားညီညွတ်ခြင်း ရည်မှန်းချက် ပန်းတိုင် အတွက် တည်ဆောက်ရန် လှုပ်ရှားမှုများတွင် ပါဝင်ခဲ့ကြပါတယ်။ သူတို့ဟာ ဆုတောင်းခြင်း၊ အစာ ရှောင်ခြင်း၊ ဝတ်ပြုကိုးကွယ်ခြင်းနှင့် နှုတ်ကပတ်တော်များ လေ့လာခြင်းအရာတို့ကို လုပ်ဆောင်ခဲ့ ကြပါတယ်။ ထို လှုပ်ရှားမှုများ အားလုံးသည် တစ်ဦးချင်းအနေဖြင့်၎င်း၊ စုပေါင်း၍သော်၎င်း တပည့် တော်များ လုပ်ဆောင်ခဲ့သည့်အရာများ ဖြစ်ပါတယ်။ ကျွန်ုပ်တို့ ရှေ့ဆက်သည့်အခါတွင် ဤအ ကြောင်းအရာ တစ်ခုစီကို ကျွန်တော် သိခြားစီ ပြောဆိုသွားပါမည်။

တပည့်တော်များ ဆုတောင်းကြပါတယ်

ရိုးရှင်းသော ဝေါဟာရများဖြင့်ဆိုသော်၊ ဆုတောင်းခြင်းသည် ဘုရားသခင်ကို စကားပြောခြင်း ဖြစ် ပါတယ်။ ဒါပေမဲ့ ထိုအရာသည် ထင်မြင်ချက် တစ်ချို့ကို လိုအပ်ပါတယ်။ ဘုရားသခင်ဟာ ကျွန်ုပ် တို့ တွေးနေသည့်အရာကို သိနှင့်ပြီးသား မဟုတ်ပါလား။ သိပြီးသား ဖြစ်ပါတယ်။ ဒါဆိုရင် ဘာ ကြောင့် ဆုတောင်းပါသလဲ။ ဆုတောင်းခြင်းသည် ကျွန်ုပ်တို့ တွေးနေသည့်အရာအား ဘုရားသခင် ကို သတင်းပေးခြင်း မဟုတ်ပါ။ ဆုတောင်းခြင်းသည် ဘုရားသခင်ကို ကျွန်တော်တို့ မှီခိုအားထား ကြောင်း ဘုရားသခင်နှင့် အခြားသောသူများအား ကျွန်တော်တို့ ပြသနိုင်သည့် နည်းလမ်း တစ်မျိုး ဖြစ်ပါတယ်။ ၎င်းသည် ဘုရားသခင် ကျွန်ုပ်တို့ကို ကူညီစေခြင်းကြောင့် ထုတ်ဖော်ပြသရန် နည်း လမ်းတစ်မျိုး ဖြစ်ပါတယ်။ ၎င်းသည် ကျွန်ုပ်တို့ဟာ မိမိကိုယ်ကို မှီခိုအားထားနေခြင်း မဟုတ် ကြောင်းကို ပြောဆိုနေခြင်း ဖြစ်ပါတယ်။ ဆုတောင်းခြင်းသည် ဘုရားသခင်၌သာရှိသည့် ကျွန်ုပ်တို့ ၏ မှီခိုအားထားခြင်းနှင့် လုံခြုံမှုအပေါ် ကျွန်ုပ်တို့၏ နားလည်သဘောပေါက်ခြင်းကို ကြီးထွားလာစေ ပါတယ်။ ဆုတောင်းခြင်းသည် ဝတ်ပြုကိုးကွယ်ခြင်းဖြစ်သည်ဟု အဓိပ္ပါယ်ရပါတယ်။ အဖွဲ့လိုက် ဆု တောင်းရာတွင်လည်း အလားတူပင် ဖြစ်ပါတယ်။

ရှင်လုကာ ၁၁:၁ တွင် တပည့်တော်များသည်၊ “သခင်၊ ဆုတောင်းစေခြင်း ငှါ ယောဟန်သည် မိမိ တပည့်တို့အား နည်းပေးသကဲ့သို့ ကျွန်ုပ်တို့အား နည်းပေးတော်မူပါဟု ယေရှုကို တောင်းဆိုခဲ့ပါ တယ်။” ယေရှု၏ တုန့်ပြန်မှုမှာ ပဌနာတော် ဖြစ်ပါတယ် (လု ၁၁:၂-၄၊ မ ၆:၉-၁၅)။ ယေရှုက ပဌနာ တော်ထဲတွင် မည်သည့် စကားလုံးများကို ရွတ်ဆိုရန် မပြောဆိုထားကြောင်း နားလည်ထားဖို့ အရေးကြီးပါတယ်။ အဲဒီအစား၊ သူဟာ “ဤကဲ့သို့သာ” ဆုတောင်းရန် သူတို့ကို ပြောခဲ့ပါတယ် (မ ၉:၉)။ သူဟာ သူတို့ကို ဥပမာ တစ်ခု ပေးနေခဲ့ခြင်းဖြစ်ပါတယ်။ ကျွန်ုပ်တို့ဟာ ဘုရားသခင်ကို စကားပြောဖို့ရန် ပုံသေနည်းများ သို့မဟုတ် အထူး စကားလုံးများကို အသုံးပြုရန် မလိုအပ်ပါဘူး။ ဘုရားသခင်ကိုသာ စကားပြောပါ။ ထို့အပြင်၊ ဆုတောင်းခြင်းအမှုကို အခြားသူများ တွေ့မြင်စေရန် ဘယ်သောအခါမျှ မပြုလုပ်သင့်ပါ (လု ၁၈:၉-၁၄)။

ဆုတောင်းပဌနာထဲတွင် ဘုရားသခင် မသိနှင့်သေးသည့်အရာ ဘာတစ်ခုမှ မရှိပါ။ နောက်တစ်ဖန်၊ ဆုတောင်းခြင်းအမှုသည် ဘုရားသခင်အား သူ မသိရှိသေးသည့်အရာကို ပြောဆိုခြင်းအကြောင်း မဟုတ်ပါ။

ဆုတောင်းပဌနာသည် ဘုရားသခင်ကို ဝတ်ပြုကိုးကွယ်ခြင်းနှင့် ရိုသေလေးစားခြင်း (“ကိုယ်တော်၏ နာမတော်အား ရိုသေလေးမြတ်ခြင်းရှိပါစေ”)၊ ဘုရားသခင်၏ အလိုဆန္ဒကို လိုက်နာခြင်း (“အလိုတော်သည် ပြည့်စုံပါစေ”)၊ ခွင့်လွှတ်ခြင်း (“သူတစ်ပါးသည် အကျွန်ုပ်တို့ကို ပြစ်မှားသော အပြစ်များကို အကျွန်ုပ် တို့သည် လွှတ်သကဲ့သို့ အကျွန်ုပ်တို့၏ အပြစ်များကို လွှတ်တော်မူပါ”)၊ နှင့် သွေးဆောင်ဖြားယောင်းခြင်းနှင့် မကောင်းမှုမှ ကယ်လွှတ်ခံရန် တောင်းဆိုချက်များ (အပြစ်သွေးဆောင်ရာသို့ မလိုက်ပါစေဘဲ၊ မကောင်းသော အမှုအရာမှလည်း ကယ်နှုတ်တော်မူပါ) ကဲ့သို့ အရာများဖြင့် ပြည့်နေပါတယ်။ ဆုတောင်းခြင်းသည် ကျွန်ုပ်တို့၏ နှလုံးသားများကို ဘုရားသခင်ဟာ ကျွန်ုပ်တို့၏ အရှင်သခင်ဖြစ်ကြောင်း နားလည်သဘောပေါက်စေခြင်းဘက်သို့ ပြောင်းပေးဖို့ရန် ဖန်တီးထားခြင်း ဖြစ်ပါတယ်။ ၎င်းသည် သူ့အပေါ် မှီခိုအားထားသည့် ကျွန်ုပ်တို့၏ စိတ်သဘောထားကို တည်ဆောက်ပေးပါတယ်။

သမ္မာကျမ်းစာသည် တစ်ဦးချင်းစီနှင့် အဖွဲ့လိုက်ချင်းစီ နှစ်ခုစလုံး၏ ဆုတောင်းခြင်းများနှင့် ပြည့်နှက်နေပါတယ်။ ၎င်းတို့ကို သင် ဖတ်ကြည့်ပါက၊ ဆုတောင်းခြင်းသည် ကျွန်ုပ်တို့၏ ခံစားချက်များကို ဘုရားသခင်ထံတွင် သွန်းလောင်းသည့် နည်းလမ်း တစ်ခုလည်း ဖြစ်သည်ကို သင် သဘောပေါက်ပါမည် (စိတ်ဆိုးခြင်း၊ ဝမ်းနည်းခြင်း၊ ချစ်ခြင်းနှင့် နောက်ထပ်)။ ကျွန်ုပ်တို့သည် ထိုအရာကို လုပ်ဆောင်သည့် အခါတွင် ဘုရားသခင်သည် ဘာတစ်ခုကိုမှ သင်ယူနေခြင်း မရှိပါ။ အကူအညီအတွက် သူ့ကို တောင်းလျှောက်ခြင်းအားဖြင့် ကျွန်ုပ်တို့သည် ဘုရားသခင်ကို နာခံတတ်ရန် သင်ယူနေပါတယ်။ သူဟာ ကောင်းမြတ်ပြီး၊ ကျွန်ုပ်တို့အတွက် အကောင်းဆုံးအရာကို သိပါတယ်။ ဘုရားသခင်က ကျွန်ုပ်တို့ကို အမှန်တကယ် အဖြေပေးမည်ဟု ယေရှုက ပြောထားပါတယ်။ ဒါပေမဲ့ ကျွန်ုပ်တို့အတွက် အကောင်းဆုံးဖြစ်မည်ဟု သူ သိထားသည့်အရာနှင့်အညီသာလျှင် ဖြစ်ပါလိမ့်မည်။ ဘုရားသခင်၏ အဖြေများသည် ကျွန်ုပ်တို့ လိုချင်သည့်အရာ အမြဲတမ်း ဖြစ်ချင်မှဖြစ်ပါလိမ့်မည်။ အကြောင်းမှာ သူဟာ ကျွန်ုပ်တို့ အခြေအနေနှင့် ကျွန်ုပ်တို့ ဘေးပတ်ဝန်းကျင်ရှိ လူများ လုပ်ဆောင်နေသည့်အရာနှင့်စပ်လျဉ်းပြီး အရာရာတိုင်းကို သိရှိထားပါတယ်။ ထို့ကြောင့်၊ ဘုရားသခင်၏ အဖြေသည် ကျွန်တော်တို့ နားလည်ထားသည့်အရာအပြင် အရာရာတိုင်းကို ထည့်သွင်းစဉ်းစားပါလိမ့်မည်။ ဘုရားသခင်သည် ကျွန်ုပ်တို့၏ ဆု တောင်းချက်ကို အဖြေပေးပါလိမ့်မည်။ ဒါပေမဲ့ ကျွန်ုပ်တို့ မျှော်လင့်ထားသည့် နည်းလမ်း တစ်မျိုးဖြင့် ဟုတ်ချင်မှ ဟုတ်ပါလိမ့်မည်။ သမ္မာကျမ်းစာ၏ ဆုတောင်းမှုများသည်လည်း တစ်ကိုယ်ကောင်းဆန်သောအရာများ မဟုတ်ပါ။ ၎င်းတို့၏ ပါဝင်သည့်အရာ အများစုသည် အခြားသောသူများကို ကောင်းကြီးပေးခြင်းနှင့် အခြားသောသူများ

အတွက် ဘုရားသခင်၏ သနားခြင်းကရုဏာကို တောင်းခံပေးခြင်း အတွက် ရည်ရွယ်ထားပါတယ်။ ရှင်ပေါလု၏ စာစောင်းများသည် အမြဲတမ်းလိုလို သူ စာရေးပေးပို့ သောသူများအတွက် ဆုတောင်းပေးခြင်းများ ပါဝင်လေ့ရှိပါတယ်။ ဆုတောင်းခြင်းဟာ အမြဲတမ်း ကျွန်ုပ်တို့၏ ကိုယ်ပိုင် လိုအပ်ချက်များနှင့် လိုချင်မှုများကို ဖော်ထုတ်ပြခြင်းအကြောင်း မဖြစ်သင့်ပါ။

ယေရှုသည် မကြာခဏ ဆုတောင်းလေ့ရှိခဲ့ပါတယ်။ ဆုတောင်းခြင်းအမှုသည် မရပ်မနားကြိုးစားလုပ်ဆောင်ရမည့်အရာ ဖြစ်သင့်သည်ဆိုသော သူ၏ ကိုယ်တိုင် သွန်သင်မှုကို လိုက်နာခဲ့ပါတယ် (ကော ၄:၂-၆၊ လု ၁၈:၁-၈)။ ယေရှု ဆုတောင်းသမျှတိုင်းသည် အဖြေမရခဲ့ပါ။ သူလည်း လက်ခံခဲ့ပါတယ်။ အကြောင်းမှာ သူဟာ ခမည်းတော်၏ အလိုဆန္ဒအား လုပ်ဆောင်ဖို့ကိုသာ ပို၍စိုးရိမ်ပူပန်နေသောကြောင့် ဖြစ်ပါတယ် (မ ၂၆:၃၆-၄၆)။ ဤအရာသည် ဆုတောင်းခြင်းအကြောင်း အရေးကြီးသော သတိပေးနှိုးဆော်ချက် တစ်ခု ဖြစ်ပါတယ်။ ခမည်းတော် ဘုရားသည် ကျွန်ုပ်တို့ ဆုတောင်းသည့်အခါ၌ အဖြေပေးလိမ့်မည်ဟု ယေရှုက သွန်သင်ပေးထားပါတယ် (လု ၁၁:၉-၁၃)။ အကယ်၍ ကျွန်ုပ်တို့ဟာ သူ့ကိုမနာခံပါက သို့မဟုတ် သူ၏အလိုဆန္ဒကို မရှာဖွေပါက၊ ဘုရားသခင်သည် ကျွန်ုပ်တို့ လိုချင်သည့် နည်းလမ်းအတိုင်း အဖြေပေးမည်ဟု ကျွန်ုပ်တို့ ယူဆ၍မရနိုင်ပါ (ယာ ၄:၃၊ ၁ ယော ၃:၂၂၊ ၅:၁၄)။

တပည့်တော်များ အစာရှောင်ကြပါတယ်

ဥပုတ်စောင့်ခြင်းသည် သင်တို့နှင့် စိမ်းနေနိုင်ပါတယ်။ များသောအားဖြင့်၊ တစ်စုံတစ်ရာမှ "အစာရှောင်ခြင်းသည်" ထိုအရာမှ ရှောင်နေခြင်းဟု အဓိပ္ပါယ်ရပါတယ်။ အစားစာမှ "အစာရှောင်ခြင်းသည်" မစားမသောက်ဘဲ နေထိုင်ခြင်းဟု ဆိုလိုပါတယ်။ ဤအရာသည် သမ္မာကျမ်းစာထဲ၌ အများအားဖြင့် ကျွန်ုပ်တို့ တွေ့မြင်ရလေ့ရှိသည့် အစာရှောင်ခြင်း အမျိုးအစား ဖြစ်ပါတယ်။ ယေရှုသည် အစာရှောင်ခဲ့ပါတယ် (မ ၄:၂)။ သူ၏ တပည့်တော်များဟာ ကောင်းကင်နိုင်ငံသို့ သူ ပြန်သွားပြီး နောက်တွင် အစာရှောင်ကြလိမ့်မည်ဟု သူ ပြောခဲ့ပါတယ်။ ဒါပေမဲ့ အစာရှောင်သည့်အခါ၌ သူဟာ လျှို့ဝှက်သောသူတို့နည်းတူ မပြုလုပ်ရန် သူတို့ကို သတိပေးခဲ့ပါတယ် (မ ၆:၁၆-၁၈)။ အစာရှောင်ခြင်းသည် မိမိအပေါ်၌ အာရုံစိုက်လာအောင် လုပ်ဆောင်ခြင်း မဟုတ်ပါ။ ၎င်းသည် သင်နှင့် ဘုရားသခင်အကြားတွင်သာ ဖြစ်ပါတယ်။

အစာရှောင်ခြင်းသည် အစားစာကို ရှောင်နေခြင်း အကြောင်းအရာဘဲ မဟုတ်ပါ။ အခြားသော အရာများစွာမှလည်း သင် ရှောင်နေနိုင်ပါတယ်။ ယေရှုက ဝိတ်လျော့သွားဖို့အတွက် အစီစဉ် တစ်ခုကို ထောက်ခံပေးနေခြင်း မဟုတ်ပါ။ သူ အစာရှောင်ခဲ့တဲ့အချိန်နှင့် သူ့ရဲ့ နောက်လိုက်များကို အစာရှောင်ခြင်းအကြောင်း ပြောဆိုခဲ့တဲ့အချိန်၌ သူထံတွင် ကွဲပြားသော ရည်ရွယ်ချက် တစ်ခု ရှိခဲ့ပါတယ်။ သမ္မာကျမ်းစာထဲတွင် အစာရှောင်ခြင်းနှင့်စပ်လျဉ်းပြီး ဥပမာများစွာ ရှိပါတယ်။ ဒါပေမဲ့ တိကျ

သေချာသော စည်းကမ်းများ မရှိပါ။ လက်ထပ်ပြီးသော စုံတွဲများသည် အထူး ဆုတောင်း အရာများ ကို အထူးအာရုံ စိုက်လာစေဖို့ရန် (၁ ကော ၇:၁-၅) လိင်ဆက်ဆံခြင်းမှ အချိန်ခဏတာ ရှောင်ရှား နိုင်စေရန် ရှင်ပေါလုက သွန်သင်ပေးထားပါတယ်။

သို့သော်လည်း၊ အဘယ်ကြောင့် ကျွန်ုပ်တို့သည် အစာရှောင် သင့်ပါသလဲ။ လိင်ဆက်ဆံခြင်းမှ အချိန်ခဏတာ ရှောင်ရှားရန် လင်မယား စုံတွဲများ သဘောတူညီခြင်းအကြောင်း ၁ ကော ၇:၅တွင် ပေါလု၏ ညွှန်ကြားချက်များသည် ကျွန်ုပ်တို့ကို အရိပ်အမြွက် တစ်ခု ပေးထားပါတယ်။ “အချင်းချင်း ခင်ပွန်းဝတ်ကို မပယ်မရှောင်ကြနှင့်။ ထိုသို့ဆိုသော်၊ ဆုတောင်းခြင်းဝတ်ကို ပြုရသော အခွင့်ရှိစေ ခြင်းငှါ၊ သဘောတူ၍ ခင်ပွန်းဝတ်ကိုပြု၍ ခဏမျှ မရှောင်ရဟု မဆိုလို။” အစာရှောင်ခြင်းသည် ကျွန်ုပ်တို့ကို ဆုတောင်းခြင်းအရာ၌ အာရုံစိုက်ရန် အကူအညီပေးဖို့ ရည်ရွယ်ချက်ရှိသည့် ဝိညာဉ် ရေးဆိုင်ရာ ရလဒ် တစ်ခုနှင့် ရုပ်ပိုင်းဆိုင်ရာ လှုပ်ရှားမှု တစ်ခု ဖြစ်ပါတယ်။ ၎င်းဟာ ထိုအရာကို ဘယ်လို လုပ်ဆောင်ပါသလဲ။ ဥပမာ တစ်ခုသည် သင့်ကို နားလည်လာစေရန် အထောက်အကူ ပြုနိုင်ပါတယ်။ တစ်နေ့တာအတွက် အစားစာကို ရှောင်ရှားရန် သင် ဆုံးဖြတ်ချက်ချမှတ်ပါက၊ သင် ဆာလောင်လာသည့်အခါတိုင်း ဆုတောင်းရန် သင့်ကို သတိပေးပါလိမ့်မည်။ သင်၏ အစာရှောင် ခြင်းသည် သတိပေးနှိုးဆော်ချက် တစ်ခု ဖြစ်ပြီး၊ သင် အစာရှောင်ရန် ဆုံးဖြတ်ချက်ချခဲ့သည့် အကြောင်း အရင်းဆီသို့ သင်၏ အာရုံစိုက်မှုကို လမ်းညွှန်ပို့ဆောင်ပေးပါတယ်။

အစာရှောင်ခြင်းအကြောင်းကို စဉ်းစားရန် အခြားသော နည်းလမ်းမှာ မည်သည့် အရာများသည် ကျွန်ုပ်တို့ကို ဆုတောင်းခြင်း သို့မဟုတ် ဘုရားသခင်နှင့် ကျွန်ုပ်တို့၏ ဆက်ဆံရေးမှ အာရုံပြောင်း လွှဲစေသလဲဆိုတာကို သုံးသပ်ဆင်ခြင်ရန် ဖြစ်ပါတယ်။ အဖြေသည် ကျွန်ုပ်တို့၏ ဖုန်းများ၊ တီဗီများ သို့မဟုတ် အခြားသော လှုပ်ရှားမှုများ ဖြစ်နိုင်ပါတယ်။ ဤအရာအားလုံးဟာ ကျွန်ုပ်တို့၏ စိတ်နှလုံး များကို ဘုရားသခင်နှင့် ဆုတောင်းခြင်းအမှုဆီသို့ ပြန်လည် ပို့ဆောင်ပေးရန် ရည်ရွယ်ချက်ဖြင့် အစာရှောင်ခြင်းအမှု မှ ကျွန်ုပ်တို့ ရွေးချယ်မည့် အရာများ ဖြစ်ပါတယ်။

သူတို့အားလုံး ဆုတောင်းခြင်းကို အာရုံစိုက်လာစေရန် ကနဦး အသင်းတော် အစုအဖွဲ့များသည် မကြာခဏ တစ်ချိန်တည်း၌ အတူတကွ အစာရှောင်လေ့ရှိခဲ့ကြပါတယ် (တ ၁၃:၁-၃၊ ၁၄:၂၃)။ ဓမ္မ ဟောင်း ကျမ်းထဲတွင် အစုအဖွဲ့ဖြင့် အစာရှောင်ခြင်းသည်လည်း အယောက်တိုင်းသည် အပြစ်အ တွက် ဝမ်းနည်းကြောင်းနှင့် ထို လုပ်ဆောင်မှုများမှ ပြန်လှည့်လာချင်ကြောင်း ဖော်ပြရန် နည်းလမ်း တစ်ခု ဖြစ်ခဲ့ပါတယ်။ (ယေ ၃၆:၆၊ ယောလ ၂:၁၂)။

တပည့်တော်များ ဝတ်ပြုကိုးကွယ်ကြပါတယ်

ဝတ်ပြုကိုးကွယ်ခြင်းသည် အနက်အဓိပ္ပါယ်ဖွင့်ရန် သို့မဟုတ် နားလည်သဘောပေါက်ရန် လွယ်ကူသော လှုပ်ရှားမှု တစ်ခုသာ ဖြစ်သည်ဟု သင် ထင်နေပါမည်။ ၎င်းဟာ သင်ထင်နေတာထက် ပို၍ ရှုပ်ထွေးပါတယ်။ ဝတ်ပြုကိုးကွယ်ခြင်းသည် အသင်းတော် အစည်းအဝေး တစ်ခု၌ ကျွန်ုပ်တို့ သီချင်းဆိုသည့်အခါ ဖြစ်လာသည့်အရာဟု ကျွန်ုပ်တို့ မကြာခဏ ထင်ထားတတ်ကြပါတယ်။ ခရစ်ယာန် ဂီတသည် ကောင်းပါတယ်။ ဒါပေမဲ့ ၎င်းဟာ သမ္မာကျမ်းစာက အနက်ဖွင့်ထားသည့် ဝတ်ပြုကိုးကွယ်ခြင်း နည်းလမ်းမျိုးဖြင့် မဟုတ်ပါ။ ဂီတနှင့် သီချင်းများသည် ကနဦး ခရစ်ယာန်များမှ ၎င်းတို့ စုဝေးနေသည့် အချိန်များတွင် လုပ်ဆောင်ခဲ့သည့် အစိတ်အပိုင်းများဖြစ်ပါတယ် (ဧ ၅:၁၉၊ ကော ၃:၁၆)။ ထို့အပြင် ဝတ်ပြုကိုးကွယ်ခြင်းကို ကျွန်ုပ်တို့ထံတွင်ရှိသည့် စိတ်ခံစားမှုနှင့်ဆိုင်သော ခံစားချက် တစ်ခု သို့မဟုတ် ဘုရားသခင်နှင့် ကျွန်ုပ်တို့ ဆက်နွယ်နေသည်ဟု ခံစားမိသောအခါ၌ ရှိတတ်သည့် အတွေ့အကြုံအချို့ကဲ့သို့ ကျွန်ုပ်တို့ တွေးထင်နိုင်ပါတယ်။ ထိုအရာသည်လည်း သမ္မာကျမ်းစာအရ၊ ဝတ်ပြုကိုးကွယ်ခြင်း မဟုတ်ပါ။ ဤအရာအကြောင်း သမ္မာကျမ်းစာထဲတွင် နေရာအမျိုးစုံ ရှိပါတယ်။ ဒါပေမဲ့ ကျွန်ုပ်တို့ဟာ နှစ်ခုကိုသာ စဉ်းစားကြပါစို့ -

ညီအစ်ကိုတို့၊ အသက်ရှင်ခြင်း လက္ခဏာ၊ သန့်ရှင်းခြင်း လက္ခဏာ၊ ဘုရားသခင် နှစ်သက်တော်မူဘွယ်သော လက္ခဏာနှင့် ပြည့်စုံသောယဇ်ကို သင်တို့သည် ပူဇော်၍၊ မိမိကိုယ်ခန္ဓာကို ဘုရားသခင်အား ဆပ်ကပ်တည်းခြင်းဟူသောသင်တို့ ပြုအပ်သောဝတ်ကို ပြုမည်အကြောင်း ဘုရားသခင်၏ ကရုဏာတော်ကို ထောက်ထား၍၊ သင်တို့ကို ငါ တိုက်တွန်းနှိုးဆော်ပေ၏။ သင်တို့သည် လောကီ ပုံသဏ္ဍာန်ကိုမဆောင်ကြနှင့်။ ကောင်းမြတ်သောအရာ၊ နှစ်သက်ဘွယ်သောအရာ၊ စုံလင်သော အရာတည်းဟူသော ဘုရားသခင် အလိုတော်ရှိသောအရာသည် အဘယ်အရာ ဖြစ်သည်ကို သင်နိုင်မည်အကြောင်း၊ စိတ်နှလုံးကို အသင်းပြင်ဆင်၍ ပုံသဏ္ဍာန်ပြောင်းလဲခြင်းသို့ ရောက်ကြလော့။ (ရော ၁၂:၁-၂)

ကိုးကွယ်သောသူမှန်သမျှတို့သည် ခမည်းတော်ကို နံဝိညာဉ်နှင့်၎င်း၊ သစ္စာတရားနှင့်၎င်း၊ ကိုးကွယ်ရမည့် အချိန်ကာလသည် လာ၍ ယခုပင်ရောက်လျက်ရှိ၏။ အကြောင်းမူကား၊ ထိုသို့ ကိုးကွယ်သော သူတို့ကို ခမည်းတော်သည် အလိုရှိတော်မူ၏။ (ယော ၄:၂၃)

သန့်ရှင်းသော အသက်တာဖြင့် နေထိုင်အသက်ရှင်ခြင်းအကြောင်း ကျွန်ုပ်တို့၏ ဆွေးနွေးမှုထဲတွင် ပထမ တစ်ခုအကြောင်းကို ကျွန်ုပ်တို့ ဆွေးနွေးပြီးပြီဖြစ်ပါတယ်။ ဘုရားသခင်ကို သင် ဘယ်လို ဝတ်ပြုကိုးကွယ်ပါသလဲ။ သင်ဟာ ယေရှုလိုမျိုး အသက်ရှင်နေထိုင်သင့်ပါတယ်။ ဤလောကတွင် နေထိုင်သော လူများကဲ့သို့ အသက်မရှင်ပါနှင့်။ လောကီသားတို့ တန်ဖိုးထားသည့်အရာကို တန်ဖိုးမထားပါနှင့်။ လောကီသားတို့ လုပ်ဆောင်သည့် နည်းအတိုင်း ပျော်ရွှင်မှုကို ကြိုးစား၍ မရှာပါနှင့်။

ယေရှုကဲ့သို့ အသက်ရှင်ခြင်းသည် သမ္မာကျမ်းစာက ကျွန်ုပ်တို့ ဝတ်ပြုကိုးကွယ်ရမည်ဟု ပြော သည့်အတိုင်း ဖြစ်ပါတယ်။ စစ်မှန်သော ဝတ်ပြုကိုးကွယ်ခြင်းသည် ကျွန်ုပ်တို့၏ စိတ်နှလုံး၏ သ ဘောထားနှင့် ကျွန်ုပ်တို့၏ အသက်တာကို အသက်ရှင်နေထိုင်သည့်ပုံ ဖြစ်ပါတယ်။

ဒုတိယမြောက် စာပိုက်ဟာ တိကျသော အကြောင်းအရာကြောင့် စိတ်ဝင်စားစရာကောင်းပါတယ်။ ဘုရားသခင်သည် သူ့ကို ကိုးကွယ်ရန် လူများကို ရှာဖွေနေကြောင်း ယေရှုက ထို မိန်းမအား ပြောပြ ခဲ့ပါတယ်။ ထို့ကြောင့် ဝတ်ပြုကိုးကွယ်ခြင်းအမှုသည် ကျွန်ုပ်တို့နှင့်အတူ အစပြုခဲ့သည့် တစ်စုံတစ် ရာ မဟုတ်ပါ။ ဘုရားသခင်၏ ကောင်းမြတ်ခြင်းနှင့် မေတ္တာကို တုန့်ပြန်ဖို့ရန် ကျွန်ုပ်တို့ကို ဖိတ်ခေါ် ထားပါတယ်။ ထိုအရာကို ဘယ်လို သို့မဟုတ် ဘယ်နေရာမှာ ကျွန်ုပ်တို့ လုပ်ဆောင်တယ်ဆိုတာ ကွဲပြားမှုရှိနိုင်ပါတယ်။ ကျွန်ုပ်တို့ဟာ တစ်ဦးချင်းစီလည်း တုန့်ပြန်နိုင်ပါတယ်။ ကျွန်ုပ်တို့သည် ၎င်း ကို ဂီတမပါဘဲနှင့်သော်၎င်း၊ ပါရှိ၍သော်၎င်း လုပ်ဆောင်နိုင်ပါတယ်။ ကျွန်ုပ်တို့ဟာ ဘုရားကျောင်း ဝတ်ပြုအစည်းအဝေး တစ်ခုတွင်ဖြစ်စေ၊ အပြင်၌ဖြစ်စေ တုန့်ပြန်နိုင်ပါတယ်။ ကျွန်ုပ်တို့ဟာ အခြား သော ယုံကြည်သူများနှင့်အတူ မိတ်သဟာရအနေဖြင့် စုဖွဲ့ပြီးလည်း တုန့်ပြန်နိုင်ပါတယ်။

ယုံကြည်သူများသည် မိတ်သဟာရအနေဖြင့် အတူတကွ တွေ့ဆုံသည့်အခါတွင်၊ သူတို့သည် “မေတ္တာစိတ် ရှိစေခြင်းငှါ၎င်း၊ ကောင်းသောအကျင့်ကို ကျင့်စေခြင်းငှါ၎င်း တစ်ဦးနှင့်တစ်ဦး နှီးဆော် ကြပါတယ်” (ဟောပြော ၁၀:၂၄-၂၅)။ တနည်းအားဖြင့်ဆိုသော်၊ သူတို့ဟာ တစ်ဦးနှင့်တစ်ဦး ဝိညာဉ် ရေးရာ ဝတ်ပြုကိုးကွယ်မှုအတွက် တွန်းအားပေးခဲ့ကြပါတယ်။ သူတို့ဟာ ယေရှု အသက်ရှင်ခဲ့သည့် နည်းလမ်းကို တုပခဲ့ကြပါတယ်။ သူတို့ဟာ ဘုရားသခင်ကို သူ့ရဲ့ ကောင်းမြတ်ခြင်း၊ မေတ္တာနှင့် ၎င်းတို့၏အသက်တာထဲတွင် နိုးကြားမှုဖြစ်သော တည်ရှိမှုအတွက် ကျေးဇူးတော်ကို ချီးမွမ်းခဲ့ကြပါ တယ် (တ ၂:၄၆-၄၇၊ ယာ ၅:၁၃)။ ကျေးဇူးတော်ချီးမွမ်းခြင်းအရာသည် သီချင်းများ သီဆိုခြင်းနှင့် ဂီတအသံကို ပြုလုပ်ခြင်းတို့ ပါဝင်နိုင်ပါတယ် (မ ၂၆:၃၀၊ ဧ ၅:၁၉၊ ကော ၃:၁၆)။ ဒါပေမဲ့ သိသာ ထင်ရှားစွာ ဘာသာတရား ကိုင်းရှိုင်းသော အသက်ရှင်ခြင်းနှင့် ဆက်စပ်နေပါတယ်။ “. . . မေတ္တာ ပါရမီတိုးပွား၍ ပြည့်စုံမည် အကြောင်းကို၎င်း၊ ယေရှု ခရစ်အားဖြင့် ဘုရားသခင်၏ ဘုန်းအသရေ တော်ကို ထင်ရှားစေတတ်သော ဖြောင့်မတ်ခြင်းအကျင့်နှင့် သင်တို့သည် ပြည့်စုံ၍ ခရစ်တော်၏ နေ့ရက်တိုင်အောင် စိတ်ကြည်ဖြူ လျက်၊ တိမ်းလဲခြင်းအမှုနှင့် ကင်းလွတ်လျက် ရှိမည်အကြောင်း ကို၎င်း၊ ငါ ဆုတောင်းပဋ္ဌနာပြု၏” (ဖိ ၁: ၁၀-၁၁)။

ဘုရားသခင်အား ကျွန်ုပ်တို့၏ ဝိညာဉ်ရေးရာ ဝတ်ပြုကိုးကွယ်ခြင်းအမှုသည် ကျွန်ုပ်တို့ အသက်ရှင် သည့် နည်းလမ်းနှင့် ဆက်စပ်နေသည်ကို ကျွန်ုပ်တို့ မေ့ပစ်၍မရနိုင်ပါ (ရော ၁၂:၁-၂)။ နေအိမ်၌ သို့မဟုတ် ဘုရားကျောင်း တစ်ခုထဲရှိ မိနစ် သုံးဆယ် အတွေ့အကြုံအကြောင်း မဟုတ်ပါ။ ဘုရား

သခင်အပေါ် ဗဟိုပြုထားပြီး၊ ဘုရားသခင် လမ်းပြပေးနေသော သင့် အသက်တာ၏ နာရီတိုင်း အကြောင်း ဖြစ်ပါတယ်။

တပည့်တော်များသည် အပြစ်ကို ဝန်ခံပြီး၊ ဘုရားသခင်၏ ခွင့်လွှတ်ခြင်းကို လက်ခံကြပါတယ်။

တပည့်တော် တစ်ဦး နားလည်ထားရမည့် အရာတစ်ခုမှာ သူတို့ဟာ ယေရှု နောက်တော်သို့လိုက်ခြင်းဆိုင်ရာ သူတို့ရဲ့ ခရီးကို အစပြုသည့်အခါ ကျရုံးမှုများကို သူတို့ ရင်ဆိုင်ရမယ်ဆိုတာ ဖြစ်ပါတယ်။ ဤဘဝ၌ ကျွန်ုပ်တို့အထဲတွင် အဘယ်သူတစ်ယောက်မျှ ယေရှုကဲ့သို့ အပြစ်ကင်းစင်သော သူ မဖြစ်နိုင်ပါ (၂ ကော ၅:၂၁၊ ၁ ပေ ၂:၂၁-၂၂၊ ၁ ယော ၃:၅)။ သမ္မာကျမ်းစာက ဤ အချက်နှင့် စပ်လျဉ်း၍ ရှင်းလင်းပါတယ်။ တပည့်တော်များသည် အပြစ်ပြုခဲ့ကြပါတယ် (မာ ၁၄:၃၀-၂၆၊ ၆၈၊ ၇၂)၊ သူတို့ထဲမှ တစ်ဦးဖြစ် သည့် ရှင်ယောဟန်က ရေးသားခဲ့ပါတယ် -

ဘုရားသခင်သည် အလင်း၌ ရှိတော်မူသကဲ့သို့၊ ငါတို့သည် အလင်း၌ ကျင်လည်လျှင်၊ အချင်းချင်း မိတ်သဟာရဖွဲ့ခြင်း ရှိကြသည်ဖြစ်၍၊ ဘုရားသခင်၏ သားတော် ယေရှုခရစ်၏ အသွေးတော်သည်၊ ငါတို့ အပြစ်ရှိသမျှကို ဆေးကြော်တော်မူ၏။ ကိုယ်အပြစ်မရှိဟု ငါတို့သည်ဆိုလျှင် ကိုယ်ကိုယ် လှည့်ဖြားကြ၏။ ငါတို့၌ သစ္စာတရားမရှိ။ ကိုယ်အပြစ်တို့ကို ဖော်ပြတောင်းပန်လျှင်၊ ငါတို့ အပြစ်များကို လွှတ်၍ ဒုစရိုက်ရှိသမျှနှင့် ကင်းစင်စေခြင်းငှါ ဘုရားသခင်သည် သစ္စာတရားနှင့်၎င်း၊ ဖြောင့်မတ်ခြင်းတရားနှင့်၎င်း ပြည့်စုံတော်မူ၏။ ဒုစရိုက်ကို မပြုပြီဟု ငါတို့သည်ဆိုလျှင်၊ ဘုရားသခင်ကို မုသာအပြစ်တင်ကြ၏။ နှုတ်ကပတ်တော်သည်လည်း ငါတို့၌မရှိ။ (၁ ယော ၁:၇-၁၀)

ဘုရားသခင်၏ မိသားစုအတွင်း၌ ကျွန်ုပ်တို့ အဖွဲ့ဝင်ဖြစ်လာခြင်းမှာ ကျွန်ုပ်တို့၏ လုပ်ဆောင်မှုကြောင့် မဟုတ်ဘူးဆိုတာ သိရသည်မှာ အံ့ဩစရာကောင်းပါတယ်။ ကျွန်ုပ်တို့၏ ကောင်းမှုများသည် ဘုရားသခင်ထံမှ ထိုက်တန်မှုကို ဘယ်သောအခါမှ ရရှိနိုင်မည်မဟုတ်ပါ။ ကျွန်ုပ်တို့ထံတွင် ရှိမည်ဟု ထင်ရသည့် ဘယ်လို ကောင်းမြတ်ခြင်းမျိုးဖြစ်ဖြစ် ဘုရားသခင်ဟာ ကျွန်ုပ်တို့ အပေါ်မှာ ကျွန်ုပ်တို့၏ ကောင်းမြတ်ခြင်းကို အခြေခံထားသည့် မည်သည့် အကြွေးမှမရှိပါ။ ကျွန်ုပ်တို့၏ လုပ်ဆောင်မှု၊ သို့မဟုတ် လုပ်ဆောင်မှု ကင်းမဲ့ခြင်းသည် ဘုရားသခင်ကို ကျွန်ုပ်တို့ထံမှ ပို၍ ဝေးကွာသွားအောင် မပြုလုပ်နိုင်ပါ။ ကျွန်ုပ်တို့သည် အပြစ်ရှိစဉ်ပင် ဘုရားသခင်သည် ကျွန်ုပ်တို့ကို ချစ်ခဲ့ပါတယ် (ရော ၅:၈)။ ကယ်တင်ခြင်းကို ကျွန်ုပ်တို့၏ အကျင့်စာရိတ္တ ပြည့်စုံမှုအားဖြင့် မရရှိနိုင်ကြောင်းနှင့် ၎င်းအား အကျင့်စာရိတ္တ ပျက်စီးခြင်းကြောင့် မဆုံးရှုံးနိုင်ကြောင်းကို ကျွန်ုပ်တို့ မှတ်မိနေရပါမည်။

ကျွန်ုပ်တို့၏ ကျရုံးမှုများနှင့်စပ်လျဉ်းပြီး၊ ယေရှု၏ တပည့်တော်များသည် ဘုရားသခင်၏ သနားကြင်နာမှုနှင့် မေတ္တာတရားအပေါ်တွင် အာရုံစိုက်နေရပါမယ်။ ယောဟန်၏ စာစောင်မှ စာပိုဒ်ကို

နောက်တစ်ဖန် ပြန်ကြည့်ပါ။ ၎င်းဟာ ယေရှုကို တုပခြင်းအရာတွင် တစ်သမတ်တည်းမဖြစ်သည့် တစ်စုံတစ်ရာကို ပြုလုပ်ခြင်းအားဖြင့်ဖြစ်စေ၊ ဘုရားသခင်ကို ကျွန်ုပ်တို့ စိတ်ပျက်မိစေသည့်အခါ၌ သို့မဟုတ် ယေရှု ကျွန်ုပ်တို့ကို လုပ်ဆောင်စေချင်သည့် တစ်စုံတစ်ရာကို မပြုလုပ်ခြင်းအားဖြင့် ကျွန်ုပ်တို့ စိတ်ပျက်စေမိလျှင် ဘာ လုပ်ဆောင်ရမည်ဆိုတာကို အတိအကျ ပြောပြထားပါတယ်။ "ကိုယ်အပြစ်တို့ကို ဖော်ပြတောင်းပန်လျှင် ငါတို့ အပြစ်များကို လွှတ်၍ ဒုစရိုက်ရှိသမျှနှင့် ကင်းစေခြင်းငှါ ဘုရားသခင်သည် သစ္စာတရားနှင့်၎င်း၊ ဖြောင့်မတ်ခြင်းတရားနှင့်၎င်း ပြည့်စုံတော်မူ၏။"

ကျွန်ုပ်တို့သည် အပြစ်ကျူးလွန်ပြီး၊ စိတ်ပျက်စေမိပါက၊ ကျွန်ုပ်တို့သည် ၎င်းကို ဝန်ခံရပါမည်။ ထိုအရာသည် အပြစ်ဝန်ခံခြင်း ဖြစ်ပါတယ်။ ကျွန်ုပ်တို့ဟာ ကျွန်ုပ်တို့၏ အပြစ်ကို ဖုံးကွယ်ခြင်း၊ ဆင်ခြေပေးခြင်း၊ သို့မဟုတ် ရှာကြံအကြောင်းပြလို့မရပါ။ ဘုရားသခင်က ကျွန်ုပ်တို့ကို ၎င်းအား ဝန်ခံစေချင်ပါတယ်။ ဘာကြောင့်ဖြစ်ပါသလဲ။ ကျွန်တော်တို့ နိမ့်ချဖို့ လိုအပ်ပါတယ်။ ကယ်တင်ခြင်းအမှုသည် ကျွန်ုပ်တို့အတွက် ယေရှု လုပ်ဆောင်ပေးခဲ့သည့် အကြောင်းဖြစ်ပါတယ်။ ကျွန်တော်တို့ ကြိုးစားလုပ်ဆောင်၍ ရရှိသည့်အရာ မဟုတ်ပါ။ အပြစ်ဝန်ခံခြင်းသည် ကျွန်ုပ်တို့ဟာ ယေရှုကြောင့် ဘုရားသခင်၏ သားသမီးများ ဖြစ်ကြပါတယ်ဟု ဝန်ခံခြင်းဖြစ်ပါတယ်။ ကျွန်ုပ်တို့၏ အပြစ်များသည် ကျွန်ုပ်တို့ကို ဘုရားသခင်ထံမှ ကွဲကွာစေမည်မဟုတ်ကြောင်းကို ကျွန်တော်တို့ စိတ်ချနေနိုင်ပါတယ်။ မိသားစုအတွင်းမှ ကျွန်ုပ်တို့ကို မောင်းထုတ်လိမ့်မည် မဟုတ်ပါ (ရော ၈:၃၁-၃၉)။ ကျွန်ုပ်တို့ဟာ အပြစ်အနာပါရှိသည်ကို သတင်းကောင်းအား ကျွန်ုပ်တို့ မယုံကြည်ခင်၌၊ ဘုရားသခင် သိရှိထားခဲ့ပါတယ်။ ကျွန်ုပ်တို့၏ အပြစ်အနာဆာများသည် သူ့ကို အံ့အားသင့်စေသည့် အရာများ မဟုတ်ပါ။ ၎င်းဟာ ကျွန်ုပ်တို့အကြောင်း သူခံစားသည့် ပုံစံကို မပြောင်းလဲစေပါဘူး။

သို့ဖြစ်လျှင် သိသာထင်ရှားသော မေးခွန်း တစ်ခုမှာ၊ အဘယ်ကြောင့် ကျွန်ုပ်တို့ဟာ အပြစ်ကျူးလွန်ခြင်းအကြောင်းကို ဂရုစိုက်ကြပါသလဲ။ ဓမ္မသစ်ခေတ် တပည့်တော်များသည် လူများ၌ရှိသော ထိုစိတ်နေသဘောထားကို ရင်ဆိုင်တွေ့ကြုံခဲ့ရပါတယ်။ တမန်တော် ရှင်ပေါလုက ၎င်းအရာကို ရောမမြို့ရှိ ခရစ်ယာန်များဆီသို့ ပို့သော သူ၏ စာစောင်ထဲတွင် ဖော်ပြခဲ့ပါတယ် -

ထိုသို့မှန်လျှင်၊ အဘယ်သို့ ပြောရမည်နည်း။ ကျေးဇူးတော် ပွားများစေခြင်းငှါ အပြစ်တရားကို ကျင့်၍ နေရမည်လော။ ထိုသို့မနေရ။ အပြစ်တရားမှ စုတေ့သောသူတို့သည် ထိုတရား၌ အဘယ်သို့ ရှင်ရဦးမည်နည်း။ . . . ထိုကြောင့် သင်တို့၏ သေတတ်သော ကိုယ်ခန္ဓာ၏ တပ်မက်ခြင်းအလိုသို့ လိုက်ရသည်တိုင်အောင် အပြစ်တရားသည် ထိုကိုယ်ခန္ဓာ၌ အစိုးမရစေနှင့်။ သင်တို့၏ ကိုယ်အင်္ဂါများကို ဒုစရိုက်လက်နက်ဖြစ်စေ၍၊ အပြစ်တရားအား မဆက်ကြနှင့်။ သေခြင်းမှ ထမြောက်၍ အသက်ရှင်သောသူကဲ့သို့၊ ဘုရားသခင်အား ကိုယ်ကိုကိုယ်ဆက်ကြလော့။ ကိုယ်အင်္ဂါများကိုလည်း သုစရိုက်လက်နက်ဖြစ်စေ၍၊ ဘုရားသခင်အား ဆက်ကြလော့။ သင်တို့သည် ပညတ်တရားလက်၌မရှိ၊ကျေး

ဇူးတရားလက်၌ ရှိသောကြောင့် အပြစ်တရားသည် သင်တို့ကို မအုပ်စိုးရ။ ထိုသို့ဖြစ်လျှင် အဘယ် သို့နည်း။ ငါတို့သည် ပညတ်တရားလက်၌မရှိ၊ ကျေးဇူးတရားလက်၌ ရှိသောကြောင့်၊ ဒုစရိုက်ကို ပြုရမည်လော။ ထိုသို့မပြုရ။ အကြင်သူ၏ အထံ၌ အစေခံကျွန်ဖြစ်ခြင်းငှါ သင်တို့ ဝင်၍ အစေခံ၏။ ထိုသူသည် သေခြင်းနှင့်ယှဉ်သော အပြစ်တရားဖြစ်စေ၊ ဖြောင့်မတ်ရာသို့ ရောက်ခြင်းနှင့်ယှဉ်သော နားထောင်ခြင်းတရားဖြစ်စေ၊ သင်တို့သည် သခင်ဖြစ်သည်ကို မသိကြသလော။

သမ္မာကျမ်းစာက “ဘုရားသခင် တားမြစ်ထားတယ်၊ အပြစ်မပြုနှင့် ဒါမှမဟုတ်ရင် ဘုရားသခင် သင့်ကို နောက်နောင် ချစ်တော့မှ မဟုတ်ဘူး” ဟု မပြောထားကြောင်း သတိပြုပါ။ အဲဒါထက်၊ စိုးရိမ်ပူပန်မှုမှာ မိမိကိုယ်ကို ဖျက်ဆီးခြင်း၏ ကျေးကျွန်ဘဝဆီသို့ ပြန်သွားမည်ကို ဖြစ်ပါတယ်။ သို့ဖြစ်၍ ဟုတ်ပါတယ်၊ ကျွန်ုပ်တို့ဟာ အပြစ်ပြုကြပါလိမ့်မည်၊ ဒါပေမဲ့ ကျွန်ုပ်တို့ဟာ ဘုရားသခင်ကို ချစ်ချင်သင့်ပြီး၊ အပြစ်ပြုခြင်းကိုလည်း ရှောင်ရှားချင်သင့်ပါတယ်။ ဤ အပြစ်မပြုဖို့ရန် ခက်ခဲလှသော ကြိုးစားရုန်းကန်မှုသည် တမန်တော် ရှင်ပေါလု ကောင်းစွာ သိရှိခဲ့သည်အရာ ဖြစ်ခဲ့ပါတယ် (ရောမ ၇:၅-၂၅)။ သို့သော်လည်း သူဟာ အံ့ဩဘွယ်ရာကောင်းသော ယေရှု၏ နောက်လိုက်တပည့် တစ်ဦးလည်း ဖြစ်ခဲ့ပါတယ်။ ကျွန်ုပ်တို့အထံ၌ စစ်ပွဲ တစ်ခု ရှိနေသည်ကို ဓမ္မသစ်ကျမ်းစာက ကျွန်ုပ်တို့ကို ကြိမ်ဖန်များစွာ သတိပေး မှုပြုထားပါတယ်။ ကျွန်ုပ်တို့၏ နှလုံးသားများသည် ယေရှု နောက်သို့လိုက်ချင်ပါတယ်၊ ဒါပေမဲ့ ကျွန်ုပ်တို့၏ ပြည့်စုံမှုမရှိသော အတ္တများသည် မိမိ၏ အလိုဆန္ဒဖြည့်ဆည်းခြင်းကို အလိုရှိပြီး၊ ကျွန်ုပ်တို့ အသက်ရှင်နေထိုင်သည့်ပုံစံထဲတွင် အုပ်စိုးချင်နေပါတယ် (၁ ပေ ၂:၁၁၊ ယာ ၄:၁)။

ကျွန်ုပ်တို့ဟာ ယေရှုနောက်သို့ ကြိုးစားလိုက်နေစဉ်တွင်၊ ကျွန်ုပ်တို့ ကျရုံးသည့်အခါ၌ သူ့ကို လျှင်မြန်စွာ စကားပြောဆိုခြင်းသည် ကောင်းမွန်သော စိတ်ကူး တစ်ခု ဖြစ်ပါတယ်။ ဆိုလိုသည်မှာ ကျွန်ုပ်တို့ ကျရုံးသည့်အခါ၌၊ ကျွန်တော်တို့ဟာ အပြစ်ဝန်ခံရန် နှောင့်နှေးခြင်းမရှိသင့်ပါ။ ထို့အပြင် ဘုရားသခင်အား သူ့ရဲ့ ခွင့်လွှတ်ခြင်းအတွက် ကျေးဇူးတင်စကားဆိုသင့်ပါတယ်။ ကျွန်ုပ်တို့ရဲ့ အပြစ်အတွက် ပြုပြင်ဖို့ရန် ယေရှု ပေးဆပ်ရခဲ့ရသည့် မြင့်မားသော တန်ဖိုးကို ကျွန်တော်တို့ အမှတ်ရသင့်ပါတယ်။ သစ္စာရှိသော ချစ်ခြင်းမေတ္တာဖြင့် ကျွန်တော်တို့ဟာ ယေရှုနောက်တော်သို့ ဆက်ပြီးလိုက်လျှောက် သင့်ပါတယ်။ ကျွန်ုပ်တို့သည် သူ၏ ညီအစ်ကိုမောင်နှမများ ဖြစ်လာစေဖို့ရန် “ကျွန်ုပ်တို့သည် အပြစ်ရှိစဉ်ပင်” (ရောမ ၅:၈) လက်ဝါးကပ်တိုင်ပေါ်တွင် ကျွန်ုပ်တို့အတွက် သူ အသေခံခဲ့သည်ဖြစ်၍ ကျွန်ုပ်တို့ ကျေးဇူးတင်သင့်ပါတယ် ။

တပည့်တော်များသည် သမ္မာကျမ်းစာကို လေ့လာကြပါတယ်

ကနဦး အသင်းတော်တွင်၊ ယုံကြည်သူများသည် တမန်တော်များ၏ သွန်သင်မှုကို နားထောင်ခဲ့ကြပြီး၊ ၎င်းတို့ကို ဖတ်ပြသည့် ဓမ္မဟောင်းကျမ်းစာအား ကြားခဲ့ရပါတယ်။ ရှင်ပေါလုနှင့် အခြားသော

အမှုတော်ဆောင် - တမန်တော်များသည် အခြားသော နေရာများ၌ အသင်းတော်များ တည်ထောင် သည့်အခါတွင် တူညီသော အရာကို လုပ်ဆောင်ခဲ့ကြပါတယ် (တ ၂:၄၂၊ ၄:၂၊ ၅:၄၂၊ ၁၇:၁၀-၁၁၊ ၁၈:၁၁၊ ၂၀:၂၀)။ ဤအရာသည် ကနဦး ခရစ်ယာန်များ၏ ဘုရားသခင်အကြောင်း လေ့လာသင်ယူ ခြင်း၏ သာမန် နည်းလမ်း ဖြစ်ခဲ့ပါတယ်။ လူတို့သည် ၎င်းတို့၏ ကိုယ်ပိုင် ကျမ်းစာအုပ် ကော်ပီများ မရှိခဲ့ကြပါ။ များစွာသော ခရစ်ယာန်တို့သည် စာလည်းမဖတ်နိုင်ခဲ့ပါ။ ကျွန်ုပ်တို့သည် ရေးတတ် ဖတ်တတ်သော ယဉ်ကျေးမှု တစ်ခု၏ တစ်စိတ်တစ်ပိုင်းဖြစ်ပြီး၊ သမ္မာကျမ်းကို ဖတ်ရှုရန် အခွင့် အလမ်းရှိလျှင်တောင်မှ၊ ကျွန်ုပ်တို့သည် အစုအဖွဲ့အနေဖြင့် လေ့လာသင်ယူခြင်းမှ ကျွန်ုပ်တို့ဟာ အကျိုးအမြတ်ရရှိနိုင်ပါတယ်။

ဘုရားသခင်၏ နှုတ်ကပတ်တော်ကို သင်ယူခြင်းသည် ယေရှုနောက်လိုက်ရန်အတွက် လိုအပ်ပါ တယ်။ ကျွန်ုပ်တို့သည် ဒုစရိုက်အပြစ်အကြောင်း (ရှောင်ရှားရန် အပြုအမူများနှင့် စိတ်သဘောထား များ) နှင့် ဝိညာဉ်နှင့်ပြည့်ဝသော ရှင်သန်ခြင်း (ကျွန်ုပ်တို့ ပြုမူသင့်သည့် နည်းလမ်း) အခြား မည်သို့ သင်ယူနိုင်ပါမည်နည်း။ ယခင် သင်ကျင့်လည်ဖူးသည့် ဘဝမျိုးဖြစ်သော တပ်မက်လှည့်ဖျားခြင်း၊ ယိုယွင်းပုပ်ပျက်သော လူဟောင်းကိုချွတ်ပယ်၍၊ စိတ်နှလုံးသဘောသစ်ကိုရပြီးလျှင်၊ သန့်ရှင်းခြင်း ပါရမီနှင့် မှန်သော ဖြောင့်မတ်ခြင်း၌ ဘုရားသခင်နှင့်တူအောင်ဖန်ဆင်းသော လူသစ်ကို ယူတင် ဝတ်ဆောင်ရန် သမ္မာကျမ်းစာက ကျွန်ုပ်တို့ကို သွန်သင်ပေးထားပါတယ် (ဧ ၄:၂၂-၂၄)။ ကျွန်ုပ်တို့ သည် သတင်းကောင်းကို ယုံကြည်ခြင်းအားဖြင့် ဘုရားသခင်ရဲ့ မိသားစု၏ အစိတ်အပိုင်း ဖြစ်လာ သည့်အခါတွင်၊ ဝိညာဉ်တော်သည် ကျွန်ုပ်တို့၏ အထဲတွင် နေထိုင်ရန်နှင့်၊ (၁ ကော ၃:၁၆-၁၇၊ ၆:၁၉-၂၀၊ ၂ ကော ၆:၁၆၊ ၈ ၂:၂၂) အကျိုးရှိသော အသက်တာများကို အသက်ရှင်ရန် ကျွန်ုပ်တို့ အား ကူညီဖို့ ရောက်လာပါတယ် -

သို့သော်လည်း ဝိညာဉ်ပကတိအလိုသို့လိုက်လျှင် ပညတ်တရားနှင့်လွတ်ကြ၏။ ဇာတိပကတိ အ ကျင့်တို့သည် ထင်ရှားကြ၏။ ထိုအကျင့်တို့မူကား၊ သူ့မယားကို ပြစ်မှားခြင်း၊ မတရားသော မေထုန် ၌မှီဝဲခြင်း၊ ညစ်ညူးစွာကျင့်ခြင်း၊ ကိလေသာလွန်ကျူးခြင်း၊ ရုပ်တုကိုကိုးကွယ်ခြင်း၊ သူတပါးကိုပြု စားခြင်း၊ ရန်ငြိုးဖွဲ့ခြင်း၊ ရန်တွေ့ခြင်း၊ ဂုဏ်ပြိုင်ခြင်း၊ အမျက်ထွက်ခြင်း၊ ငြင်းခုံခြင်း၊ အချင်းချင်းကွဲပြား ခြင်း၊ သင်းခွဲခြင်း၊ သူ့အကျိုးကိုငြူစူခြင်း၊ လူအသက်ကိုသတ်ခြင်း၊ ယဇ်မျိုးကိုသောက်ကျူးခြင်း၊ ပွဲ လုပ်ခြင်းမှစ၍၊ ထိုသို့သောအကျင့်ပေတည်း။ ထိုသို့သော အကျင့်ကို ကျင့်သောသူတို့သည် ဘုရား သခင်၏ နိုင်ငံတော်ကို အမွေမခံရကြဟု အထက်က ငါ ပြောနှင့်ခဲ့ပြီးသည်အတိုင်း ယခုပင်လည်း ငါပြောနှင့်၏။ ဝိညာဉ်ပကတိ၏ အကျိုးမူကား၊ ချစ်ခြင်း၊ ဝမ်းမြောက်ခြင်း၊ ငြိမ်သက်ခြင်း၊ စိတ်ရှည် ခြင်း၊ ကျေးဇူးပြုခြင်း၊ ကောင်းမြတ်ခြင်း၊ သစ္စာစောင့်ခြင်း၊ နူးညံ့သိမ်မွေ့ခြင်း၊ ကာမဂုဏ်ချုပ်တည်း ခြင်းပေတည်း။ ထိုသို့သော အကျင့်ကို အဘယ်တရားမျှမမြစ်တား။ ခရစ်တော်နှင့်စပ်ဆိုင်သောသူ

တို့သည် ဇာတိပကတိကို၎င်း၊ ဇာတိပကတိစိတ်များနှင့် အလိုဆန္ဒများကို၎င်း၊ လက်ဝါးကပ်တိုင်မှာ ရိုက်ထားကြပြီ။ (ဂ ၅၅-၂၄)

တပည့်တော်များသည် ဘုရားသခင်၏ နှုတ်ကပတ်တော်ကို လေ့လာသင်ယူပြီး၊ လိုက်လျှောက် အသက်ရှင်ခဲ့ပါတယ်။ ဤအရာမှာ ယေရှုသည် ဘုရားသခင်ကို ချစ်ကြောင်း ဖော်ပြခဲ့သည့် ပုံစံဖြစ်ပါတယ်။ သူဟာ ဘုရားသခင်၏ အလိုဆန္ဒကို နာခံခဲ့ပါတယ်။ အဖွဲ့အစည်းသည် ထိုသို့ လုပ်ဆောင်ရာတွင် အရေးပါသော အကူအညီ ဖြစ်ပါတယ်။ အဖွဲ့အစည်း တစ်ခုတွင် ကျွန်ုပ်တို့ဟာ နှစ်ပေါင်းများစွာ ယေရှုနောက်သို့လိုက်လျှောက်ခဲ့ပြီးသည့် ရင်ကျက်သောသူများနှင့် တွေ့ဆုံမှုရှိလာပါတယ်။ သူတို့ဟာ “လူဟောင်းကို ချွတ်ပယ်၍၊ လူသစ်ကို ယူတင်ဝတ်ဆောင်ရန်” သင်ယူလေ့လာသည့် အခါ၌ ထိုသူတို့၏ အသက်တာများ အဘယ်သို့ ပြောင်းလဲသွားခဲ့တယ်ဆိုတာကို ကျွန်ုပ်တို့ သင်ယူနိုင်ပါတယ်။ ကျွန်ုပ်တို့ဟာ ယေရှုနှင့်တူလာအောင် ကျွန်ုပ်တို့၏ ကြိုးစားလုပ်ဆောင်မှု၌ ရုန်းကန်လာရသည့်အခါတွင် အားပေးတိုက်တွန်းဖို့အတွက် သူတို့ထံသို့ သွားနိုင်ပါတယ်။ သူတို့သည် ကျွန်ုပ်တို့ကို ဘုရားသခင်၏ ချစ်ခြင်းမေတ္တာနှင့် ခွင့်လွှတ်ခြင်းကို အမှတ်ရစေနိုင်ပါတယ်။ ခရစ်ယာန်တိုင်းဟာ ဒုစရိုက်အပြစ်ကနေ ပြန်လှည့်ပြီး၊ မှန်ကန်တဲ့အရာကို လုပ်ဆောင်ဖို့ ရုန်းကန်နေရတယ်ဆိုတာကို သူတို့ နားလည်ထားကြပါတယ် (ယော ၁:၅-၁၀)။ တမန်တော်များပင်လျှင် ဒုစရိုက်အပြစ်ကိုဆန့်ကျင်ပြီး မှန်သောအရာကို လုပ်ဆောင်ရန် ရုန်းကန်ခဲ့ရပါတယ် (ရော ၇:၇-၂၅၊ ဂလ ၂:၁၁-၁၄)။ အစုအဖွဲ့ ဆိုသည်မှာ ယေရှု၏ ပုံဥပမာနှင့်အညီ ပို၍ ကိုက်ညီလာမှုရှိအောင် ကျွန်ုပ်တို့ ကြိုးစားလုပ်ဆောင်နေစဉ်၊ တာဝန်ခံခြင်း၊ စာနာခြင်းနှင့် ခွန်းအားပေးခြင်းဟု အဓိပ္ပာယ်ရပါတယ်။

တပည့်တော်များသည် ဒုက္ခရောက်ခဲ့ကြပါတယ်

ဤ အချက်သည် သင့်ကို အံ့အားသင့်ကောင်းသင့်စေနိုင်ပါတယ်။ ဒါပေမဲ့ ၎င်းကို ဓမ္မသစ်ကျမ်းထဲတွင် ရှင်းလင်းစွာ ဖော်ပြထားပါတယ်။ ယေရှုက တပည့်တော်များကို ပြောခဲ့ပါတယ် -

လောကီသားတို့သည် သင်တို့ကို မုန်းလျှင်၊ သင်တို့ကို မမုန်းမီ ငါ့ကို မုန်းကြသည်ကို သိမှတ်ကြလော့။ သင်တို့သည် လောကီနှင့်ဆက်ဆံလျှင်၊ လောကီသားတို့သည် မိမိတို့နှင့် ဆက်ဆံသော သင်တို့ကို ချစ်ကြလိမ့်မည်။ သင်တို့သည် လောကီနှင့်ဆက်ဆံ၊ လောကီထဲက ငါ ရွေးကောက်သောသူဖြစ်သောကြောင့် လောကီသားတို့သည် သင်တို့ကို မုန်းကြ၏။ ကျွန်ုပ်သည် မိမိသခင်ထက်သာ၍ ကြီးမြတ်သည် မဟုတ်ဟု ငါပြောခဲ့ပြီးသော စကားကို အောက်မေ့ကြလော့။ သူတို့သည် ငါ့ကို ညှင်းဆဲလျှင် သင်တို့ကို ညှင်းဆဲကြလိမ့်မည်။ ငါ့ စကားကို နားထောင်လျှင် သင်တို့၏ စကားကို နားထောင်ကြလိမ့်မည် (ယော ၁၅:၁၈-၂၀)။

ဤအရာသည် ယုံကြည်ခြင်း သစ္စာကို အမှန်တကယ် စမ်းသပ်သည့်နေရာ ဖြစ်ပါတယ်။ ယေရှုကဲ့သို့ ပို၍ စဉ်းစားတတ်လာအောင် သင်ယူရာတွင် အခက်ခဲရှိပါတယ်။ သို့ဖြစ်၍ ကျွန်ုပ်တို့ဟာ ကျွန်ုပ်တို့၏ နေထိုင်မှုပုံစံကို ပြောင်းလဲကြပါတယ်။ ဒါပေမဲ့ ယေရှုနောက်လိုက်ရန်နှင့် ၎င်းအတွက် ရုပ်ပိုင်းအရ ဒုက္ခခံရန်မှာ ပို၍ပင် ခက်ခဲမှုရှိပါတယ်။ တမန်တော်များသည် ယေရှု နောက်လိုက်ခြင်းအတွက် ဒုက္ခခံခဲ့ရပါတယ် (တ ၅:၄၁၊ ၉:၁၆၊ ၂၁:၁၃၊ ၂ ကော ၁၁:၂၂-၂၉)။ ယုံကြည်ခြင်းကို ဆုပ်ကိုင်ထားခြင်းသည် ဓမ္မသစ်ကျမ်း တစ်ခုလုံး၏ အဓိကအကြောင်းအရာ တစ်ခု ဖြစ်ပါတယ် (ဧရာ ၈:၁၇-၁၈၊ ၂ ကော ၁:၃-၇၊ ဖိ ၁:၂၇-၃၀၊ ၁ ပေ ၃:၁၃-၁၇)။ ပထမဦးဆုံးသော တပည့်တော် ဆယ့်နှစ်ပါးထဲမှ တစ်ဦးဖြစ်သည့် ပေတရုသည် ယေရှု ဒုက္ခခံခဲ့ရသည်ကို တွေ့မြင်ခဲ့ပါတယ်။ ထို့နောက် ပေတရုဟာ ၎င်း၏ ယုံကြည်ခြင်းအတွက် ထောင်ချခံခဲ့ရပါတယ် (တ ၁၂:၁-၁၉)။ သူသည် တိုက်ခိုက်မှုများမှ ထွက်ပြေးခဲ့ရပြီး၊ နှိပ်စက်ညှဉ်းပန်းခြင်းကြောင့် ပြန်ကြံနေသော ယုံကြည်သူများထံသို့ စားရေးခဲ့ပါတယ် -

ကိုယ်အပြစ်ကြောင့် ဒဏ်ခံရသောအခါ သည်းခံလျှင်၊ အဘယ်ချီးမွမ်းစရာရှိသနည်း။ ကောင်းမွန်စွာ ပြု၍ ဆင်းရဲခံရသောအခါ သည်းခံလျှင်၊ ဘုရားသခင် ရှေ့တော်၌ ကျေးဇူးရှိ၏။ အကြောင်းမူကား၊ ထိုသို့ အလိုငှါ သင်တို့ကို ခေါ်တော်မူပြီ။ ခရစ်တော်သည် ငါတို့အတွက် ခံတော်မူသည်ဖြစ်၍၊ ခြေတော်ရာကို လျှောက်လိုက်စေခြင်းငှါ ပုံသက်သေကို ထားတော်မူပြီ။ ထိုသခင်သည် ဒုစရိုက်ကို မပြု။ နှုတ်တော် ၌လည်း မုသာကို ရှာမတွေ့။ ကဲ့ရဲ့ခြင်းကို ခံရသောအခါ၊ ပြန်၍ မကဲ့ရဲ့။ အသေခံရသောအခါ ခြိမ်းခြောက်ခြင်းကိုမပြု။ တရားသဖြင့် စီရင်တော်မူသောသူ၌ ကိုယ်ကိုကိုယ် အပ်နှံတော်မူ၏ (၁ ပေ ၂:၂၀-၂၃)။

ဆင်းရဲဒုက္ခကို သည်းခံခြင်းသည် သတင်းကောင်းဟာ ကျွန်ုပ်တို့ကို လွယ်ကူသော အသက်တာ တစ်ခုအား အာမခံထားသည်ကို သတိယရန် ကျွန်ုပ်တို့ကို တောင်းဆိုထားပါတယ်။ ဒါပေမဲ့ ၎င်းသည် နောက်လာမဲ့ အသက်တာတွင် ဘုရားသခင်၏ မိသားစုထဲ၌ ထာဝတည်မြဲသော နေရာ တစ်ခုကို ကတိပေးထားပါတယ်။ ဤ လောကကြီးသည် ကျွန်ုပ်တို့၏ စစ်မှန်သော နေအိမ် မဟုတ်ပါ။

တပည့်တော်များသည် ပို၍များသော တပည့်များကို မွေးထုတ်ပေးပါတယ်

ဘုရားသခင်၊ ကျွန်ုပ်တို့၏ အိမ်နီးနားချင်းနှင့် အချင်းချင်းကို ချစ်ခြင်းသည် တပည့်တော် တစ်ဦးအတွက် အရေးကြီးဆုံးသော လှုပ်ရှားမှုများ ဖြစ်ပေမဲ့၊ နောက်ထပ် အရေးပါသော တပည့်တော်များ ပြုလုပ်သည့်အရာမှာ အခြားသူများကို တပည့်တော်များ ဖြစ်စေခြင်း ဖြစ်ပါတယ်။ ဤအရာသည် ကောင်းကင်သို့ မပြန်တက်မှီလေးတွင် သူ၏ နောက်လိုက်တော်များအား လုပ်ဆောင်ရန် ယေရှု မိန့်မှာခဲ့သည့် တာဝန် ဖြစ်ပါတယ်။ ထိုအကြောင်းကြောင့် ၎င်းကို မဟာစေခိုင်းချက်ဟု ခေါ်ပါတယ်

ယေရှုသည် အနီးအပါးသို့ ချဉ်းတော်မူပြီးလျှင်၊ ကောင်းကင်ဘုံ၌၎င်း၊ မြေကြီးပေါ်၌၎င်း၊ စီရင်ပိုင်သော အခွင့်တန်ခိုး ရှိသမျှတို့ကို ငါခံရပြီ။ သင်တို့ သွား၍ လူမျိုးတကာတို့ကို ငါတပည့်ဖြစ်စေလျက်၊ ခမည်းတော်၊ သားတော်၊ သန့်ရှင်းသော ဝိညာဉ်တော်၏ နာမ၌ ဗတ္တိဇံကိုပေးကြလော့။ ငါသည် သင်တို့အား ပေးသမျှသော ပညတ်တော်တို့ကို စောင့်ရှောက်စေခြင်းငှါ ဆုံးမဩဝါဒ ပေးကြလော့။ ငါသည်လည်း ကပ်ကမ္ဘာကုန်သည်တိုင်အောင် သင်တို့နှင့်အတူ အစဉ်မပြတ်ရှိသည်ဟု တပည့်တော်တို့အား မိန့်တော်မူ၏ (မ ၂၈:၁၈-၂၀)။

“လူမျိုးတကာတို့ကို ငါတပည့်ဖြစ်စေလော့။” ထိုအရာသည် သမ္မာကျမ်းစာ၏ ပုံပြင်၏ ကြီးမားသော အစိတ်အပိုင်း တစ်ခု ဖြစ်ပါတယ်။ လူမျိုးတကာတို့အား ကျွန်ုပ်ပြုထားသော ပုန်ကန်သူ ဘုရား၏ သားတော်များနှင့် မကောင်းသော ဝိညာဉ်များထံမှ စီရင်ပိုင်သော အခွင့်အာဏာကို ရုပ်သိမ်းလိုက် ပြီးဖြစ်ပါတယ်။ ဘုရားသခင်သည် သူ၏သားတော်၊ ယေရှု၏ တပည့်တော်များဖြစ်သော သူ၏သား သမီးများအား နေရာတိုင်းတွင် သတင်းကောင်းကို ဝေငှစေချင်ပါတယ်။ ဘုရားသခင်သည် သူ၏ မိသားစုထဲတွင် လူများကို များနိုင်သလောက်များများ အလိုရှိပါတယ်။ ကျွန်ုပ်တို့၏ တာဝန်မှာ သတင်းကောင်းအား လူတိုင်းကို ပြောပြရန်၊ သူတို့ အရှေ့တွင် ၎င်းအတိုင်း အသက်ရှင်ရန်နှင့် ဘုရားသခင်၏ မိသားစုထဲသို့ ခေါ်ဆောင်လာရန် ဖြစ်ပါတယ်။ ထို့နောက် သူတို့ကို ထိုနည်းတူစွာ ပိုမို၍ လုပ်ဆောင်ရန် သွန်သင်ပေးသင့်ပါတယ်။

ကျွန်ုပ်တို့သည် ထိုအရာကို မည်သို့ လုပ်ဆောင်ပါသလဲ။ ကျွန်ုပ်တို့သည် သတင်းကောင်းကို မည်သို့ ယုံကြည်လာခဲ့သည်ဆိုသော ကျွန်ုပ်တို့၏ ယုံကြည်ခြင်းအား ဝေငှကြပါသည်။ ၎င်းသည် အံ့အားသင့် စရာကောင်းအောင် ရိုးရှင်းပါတယ်။

ပထမဦးဆုံး၊ သတင်းကောင်းကို သင် မယုံကြည်ခင် သင်၏အသက်တာအကြောင်းအား လူများကို ပြောပြပါ။ ဘုရားသခင်က သင့်ကို ယေရှု လုပ်ဆောင်ခဲ့သည့်အရာအားဖြင့် မည်သို့ ခွင်လွှတ်ခြင်း ပေးခဲ့တယ်ဆိုတာကို သူတို့အား ပြောပြပါ။ လူတို့သည် ပုံပြင်များကို နှစ်သက်ကြပါတယ်။ ဘာကြောင့်ဖြစ်ပါသလဲ။ လူပုဂ္ဂိုလ် တစ်ဦး၏ ပုံပြင်ထဲတွင် အမြဲတမ်းလိုလို ကျွန်ုပ်တို့၏ ပုံပြင်ဇာတ်လမ်းနှင့် ဆက်နွယ်နေသည့် တစ်စုံတစ်ရာ ရှိတတ်ပါတယ်။ သင်သည် တစ်စုံတစ်ဦးအား သတင်းကောင်းကို နားလည်သဘောပေါက်ခြင်းမရှိခင် သင်၏အသက်တာအကြောင်းကို ပြောပြသည့်အခါ ၌၊ သင့် အသက်တာ၏ အသေးစိတ်အချက်အလက် အချို့သည် သင် ပြောပြနေသောသူနှင့် ရင်းနှီးပြီးသား ဖြစ်နေပါလိမ့်မည်။ သင်၏ ပုံပြင်ထဲရှိ များပြားသောအရာတို့သည် သူတို့ကို ဆက်နွယ်ပေးကောင်းပေးပါလိမ့်မည်။

ဒုတိယအချက်အနေဖြင့်၊ သတင်းကောင်းကို ကြားနာခြင်းနှင့် ယုံကြည်ခြင်းဟာ အဘယ်ကြောင့် သင်၏အသက်တာတွင် အလှည့်အပြောင်း တစ်ခု ဖြစ်စေခဲ့ကြောင်း သူတို့ကို ပြောပြပါ။ ပုံမှန်အား

ဖြင့်၊ ဤအရာသည် ကျွန်ုပ်တို့၏ အပြစ်များအတွက် သို့မဟုတ် အခြားသော ဘုရား တစ်ပါး နောက်ကို လိုက်ခြင်းမှ ခွင့်လွှတ်ခြင်းနှင့် သက်ဆိုင်ပါတယ်။ ကျွန်ုပ်တို့ဟာ မိမိတို့ကိုယ်ကိုနှင့် အခြားသူများအား လုပ်ဆောင်ပြီးသော အရာများရှိသော်ငြားလည်း၊ ဘုရားသခင်သည် ကျွန်ုပ်တို့ကို ချစ်နေဆဲ၊ သူ၏ မိသားစုထဲတွင် လိုချင်နေဆဲ ဖြစ်တယ်ဆိုတာကို သိရသည်မှာ အံ့ဩဘွယ် ကောင်းပါတယ်။ ထို့နောက် ကျွန်ုပ်တို့သည် အပြစ်လွှတ်ခံပြီး၊ သူ၏ မိသားစုထဲသို့ မွေးစားခံနိုင်စေရန်နှင့် သူနှင့်အတူ ထာဝရအတူ ရှိနေနိုင်ရန် ဘုရားသခင်သည် သားတော် ယေရှုကို ဘယ်လို စေလွှတ်ခဲ့တယ်ဆိုသည့် ပုံပြင်ကို ဝေဖန်ပါ။ ဤအရာသည် ဘုရားသခင် အစကတည်းက လိုချင်ခဲ့သည့်အရာ ဖြစ်ပါတယ်။

တတိယအချက်အနေဖြင့်၊ သတင်းကောင်းကို ယုံကြည်ခြင်းမှ ယူဆောင်လာသည့် သင်၏ အသက်တာထဲရှိ အကျိုးသက် ရောက်မှုအကြောင်းအား သူတို့ကို ပြောပါ။ သင်၏ အသက်တာထဲရှိ အပြစ်မှ ခွင့်လွှတ်ခြင်းခံရမှုအကြောင်းကို သူတို့အား ပြောပြပါ။ ဘုရားသခင်၏ ခွင့်လွှတ်ခြင်း၊ ချစ်ခြင်းနှင့် ထာဝရ အသက်နှင့်ဆိုင်သော ကတိတော်ကို သိရသည်မှာ မည်သည့်အရာနှင့်တူကြောင်း သူတို့ကို ပြောပြပါ။ သင် ဘယ်သူဘယ်ဝါဖြစ်ခြင်းနှင့် အဘယ်ကြောင့် ဒီနေရာတွင် ရှိနေကြောင်းနှင့် စပ်လျဉ်း၍ သင်၏ နားလည်သဘောပေါက်ခြင်းကို ဘယ်လို ပြောင်းလဲစေခဲ့ကြောင်းအား ရှင်းပြပါ။ သတင်းကောင်းကို ယုံကြည်ခြင်းသည် သင့်အား မည်သို့ ပြောင်းလဲစေခဲ့ကြောင်းကို သူတို့အား ပြောပြပါ။

အချို့သောသူများသည် ပြောင်းလဲသော နှလုံးသား တစ်ခု၏ အထောက်အထားကို မြင်တွေ့ချင်ကြပါတယ်။ ထိုအရာသည် သာမန်ဖြစ်ပြီး၊ သန့်ရှင်းသော အသက်တာ တစ်ခုကို နေထိုင်သွားရန် အရေးပါသော အကြောင်းအရာ တစ်ခု ဖြစ်ပါတယ်။ ယေရှုသည် လူသားများကို ချစ်ပြီး အစေခံခဲ့ပါတယ်။ လူတို့သည် ချစ်ခင်ခံချင်ကြပြီး၊ အခြားသောသူများထံတွင် စစ်မှန်မှုကို ရှာဖွေကြပါတယ်။ လူတို့ကို ယေရှု လုပ်ဆောင်လေ့ရှိသည့် နည်းအတိုင်း တုန့်ပြန်ခြင်းအမှုသည် စွမ်းအား အပြည့်ဖြစ်ပါတယ်။ သူတို့သည် သတိထားမိပါလိမ့်မည်။ သူတို့ဟာ တစ်စုံတစ်ဦးက သူတို့ကို ချစ်လား မချစ်လားဆိုတာကို သိကြပါတယ်။

ယေရှုကဲ့သို့ သင်ပြုမှုသည့်အခါနှင့် သတင်းကောင်းကို လက်ခံယုံကြည်ကြောင်း သင် ထုတ်ဖော်ပြသသည့်အခါတွင် သင်သည် သူတို့ကို သင်ကိုယ်တိုင်၏အရှေ့တွင် ထားနေကြောင်းကို သူတို့ သိကြပါလိမ့်မည်။ လူတိုင်းက ယေရှုကို မယုံကြည်ပါ။ သင်သည် သူတို့ကို သတင်းကောင်းအကြောင်း ပြောပြသည့်အခါတွင် လူတိုင်းက ၎င်းကို လက်ခံယုံကြည်လိမ့်မည်မဟုတ်ပါ။ သင်သည် ယေရှု နည်းတူ သူတို့ကို ဆက်ဆံလျှင်တောင်မှ များစွာသော လူတို့သည် ယုံကြည်ကြလိမ့်မည် မဟုတ်ပါ။

အရေးကြီးသော အမည်များနှင့် ဝေါဟာရများ (အဓိပ္ပါယ် ဖွင့်ဆိုချက်)

- ဤအမည်စာရင်းထဲတွင် ပါဝင်သော ဝေါဟာရများသည် ဤစာအုပ်ထဲတွင် ရှင်းပြခဲ့ပြီးသော အရာများကို မထည့်သွင်းထားပါ။ စာလုံးကြီးဖြင့်ရေးသားထားပြီး စာလုံးမဲနှင့်ဖော်ပြထားသည့် အချက်များကို အဓိပ္ပါယ် ဖွင့်ဆိုချက်ထဲတွင် ထည့်သွင်းဖော်ပြထားပါတယ်။

အာဗြဟံ - ကုသရေလ လူမျိုးများ သို့မဟုတ် ဂျူးလူမျိုးများအဖြစ် သိလာကြမည့် လူမျိုးတကာတို့၏ ဖခင်ဖြစ်လာရန် ဘုရားသခင် ရွေးချယ်ခဲ့သော လူ။

တမန်တော်ဝတ္ထု - သမ္မာကျမ်းစာ၏ ဓမ္မသစ်ကျမ်း အပိုင်းထဲရှိ ကနဦး ခရစ်ယာန်များ၏ သမိုင်းအကြောင်း စာအုပ် တစ်အုပ်။

အာဒံ နှင့် ဧဝ - ဘုရားသခင် ဖန်ဆင်းခဲ့သည့် ပထမဦးဆုံးသော လူသားမျိုးနွယ် နှစ်ဦး (ယောက်ျားတစ်ဦးနှင့် မိန်းမ တစ်ဦး)

ကောင်းကင်တမန်များ - ဘုရားသခင်ကို အစေခံပြီး ယေရှုရှိသော ယုံကြည်သူများကို ကူညီပေးသည့် သဘာဝလွန် သတ္တဝါများ ဖြစ်ပါတယ်။ အင်္ဂလိပ် သမ္မာကျမ်းစာထဲတွင် “ကောင်းကင်တမန်” ဟု ဘာသာပြန်ဆိုထားသည့် မူရင်းဖြစ်သော ဟေဗြဲနှင့် ဂရိ ဝေါဟာရသည် “သတင်းပေးပို့သူ” ဟု အဓိပ္ပါယ်ရှိပါတယ်။ သို့ဖြစ်၍ “ကောင်းကင်တမန်” ဝေါဟာရသည် လုပ်ငန်းတာဝန် သတ်မှတ်ချက် တစ်ခုဖြစ်ပြီး - ၎င်းသည် ဘုရားသခင်ထံမှ လူများဆီသို့ သတင်းစကားများကို ယူဆောင်သွားပေးသည့် ဘုရားသခင်၏ ကောင်းကင်နိုင်ငံတော်ရဲ့ အဖွဲ့ဝင် တစ်ဦး၏ အခန်းကဏ္ဍ တစ်ရပ်ကို ဖော်ပြပေးပါတယ်။ အသေးစိတ် အချက်အလက်အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန် ဖြစ်သော ဝေါဟာရများ၏ အတိုချုပ်” ကို ကြည့်ပါ။

တမန်တော် - “စေလွှတ်ခြင်းခံရသော တစ်ယောက်” ဟု အဓိပ္ပါယ်ရသည့် ဂရိ ဝေါဟာရ တစ်ခု ဖြစ်ပါတယ်။ ဓမ္မသစ်ကျမ်းထဲတွင် မတူညီသော တမန်တော် အမျိုးအစား များစွာရှိပါတယ်။

ပြန်တက်တော်မူခြင်း - သေခြင်းတရားမှ ရှင်ပြန်ထမြောက်ပြီးနောက် ကောင်းကင်နိုင်ငံသို့ ယေရှု၏ ပြန်ကြွတော်မူခြင်း။

အဆီးရီးယား လူမျိုးများ - မက်ဆိုပိုတေးမီးယား မြောက်ဘက်ခြမ်းရှိ ကုသရေလ လူမျိုးတို့၏ ရန်သူ နိုင်ငံ တစ်နိုင်ငံ (ယခု ဆီးရီးယားဟု ကျွန်ုပ်တို့ ခေါ်သော နယ်မြေ)

ဗာဗုလုန် - မက်ဆိုပိုတေးမီးယား တောင်ဘက်ခြမ်း၌ တည်ရှိသော ဘေဘလွန်နိုင်ငံ၏ ရှေးဟောင်း မြို့တော် (ယခု အီရတ်ဟု ကျွန်ုပ်တို့ ခေါ်သော နယ်မြေ)

ဗာဗုလုန် လူမျိုးများ - မက်ဆိုပိုတေးမီးယား တောင်ဘက်ခြမ်းရှိ ဣသရေလ လူမျိုးတို့၏ ရန်သူ နိုင်ငံ တစ်နိုင်ငံ (ယခု ဆီးရီးယားဟု ကျွန်ုပ်တို့ ခေါ်သော နယ်မြေ)

ယုံကြည်သူ - သတင်းကောင်းကို ယုံကြည်သူ/ ကိုးစားယုံကြည်သူ တစ်ဦး

သမ္မာကျမ်းစာ - ဘုရားသခင်၏ လမ်းပြမှုဖြင့် လူတို့က ရေးသားထားသည့် ရှေးကျပြီး၊ အထွတ် အမြတ်ထားသော စာအုပ် ၆၆ အုပ် ပေါင်းချုပ် တစ်ခု။ ပထမဦးဆုံးသော စာအုပ် ၃၉ အုပ်ကို ဓမ္မဟောင်းကျမ်း ဟု ခေါ်ဆိုပြီး၊ နောက်လာသည့် ၂၇ အုပ်ကို ဓမ္မသစ်ကျမ်းဟု ခေါ်ဆိုပါတယ်။

ခရစ်တော် - “ဘိသိက်မြောက်ခြင်းခံထားသောသူ” ဟု အဓိပ္ပါယ်ရသည့် ဂရိ စကားလုံး တစ်လုံး ဖြစ်ပါတယ်။ မေရှိယကဲ့သို့ တူညီသော ဝေါဟာရ ဖြစ်ပြီး၊ ယေရှု၏ ဘွဲ့နာမ တစ်ခုလည်း ဖြစ်ပါ တယ်။

သဘောတူစာချုပ် - အဖွဲ့ နှစ်ဖွဲ့အကြားရှိ သဘောတူညီချက် တစ်ခု။ သမ္မာကျမ်းစာထဲတွင် ဘုရား သခင်သည် လူသားမျိုးနွယ်နှင့် သဘောတူစာချုပ်များ ပြုလုပ်ခဲ့ပါတယ်။ ထို သဘောတူစာချုပ်များ ထဲတွင် သူဟာ ကတိတော်များနှင့် ကောင်းကြီးများကို သူတို့အား ကမ်းလှမ်းထားပါတယ်။ သ ဘောတူစာချုပ်များသည် စည်းကမ်းချက်များ ပါရှိချင်မှ ပါရှိပါမည်။

လက်ဝါးကပ်တိုင် - ယေရှုကို ကွက်မျက်ရန် အသုံးပြုခဲ့သည့် အရာ။ ရောမ လက်ဝါးကပ်တိုင်သည် ကန့်လန့်ဖြတ် ရက်မ တစ်ခုနှင့် တည့်မတ်သော တိုင်တစ်လုံး ဖြစ်ပါတယ်။ ထိုအပေါ်တွင် တရားခံ များကို နှိပ်စက်ညှဉ်းပန်းပြီးနောက်၊ ကြိုးနှင့်ချည်ခြင်း သို့မဟုတ် သံမှိုနှင့်ရိုက်ထားပြီး အသက်ရှု ကျပ်ရန် ချန်ထားခဲ့လေ့ရှိပါတယ်။ ဓမ္မသစ်ကျမ်းထဲတွင်၊ “လက်ဝါးကပ်တိုင်” သည် သတင်းကောင်း ကို လက်ခံယုံကြည်သောသူအားလုံးအတွက် အပြစ်ကို ပေးဆပ်ခဲ့ရသည့် နေရာနှင့် ကယ်တင် ခြင်းကို ဝယ်ယူခဲ့ရသည် နေရာဟုလည်း ရည်ညွှန်းပြောဆိုထားပါတယ်။

ဒါဝိဒ် - ဘုရားသခင်က ထာဝရတည်မြဲသော မင်းဆက် တစ်ခုကို ကတိပြုခံထားရသည့်၊ ဣသရေ လလူမျိုးတို့၏ ဒုတိယမြောက် ရှင်ဘုရင်။

နတ်ဆိုး - စာတန်နှင့် မြွေအတွက် အမည် နောက်တစ်မျိုး။ အသေးစိတ် အချက်အလက်အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

တပည့်တော် - ယေရှု၏ အသက်တာကို အတုယူခြင်းနှင့် သူ၏ သွန်သင်မှုများကို နာခံခြင်းအားဖြင့် သူ၏ နောက်တော်သို့လိုက်သော တစ်စုံတစ်ယောက်။

ဖေ့ဂေလိဇေဒုခြင်း - နည်းလမ်း အမျိုးမျိုးဖြင့် သတင်းကောင်း၏ သတင်းစကားကို ဖြန့်ဝေခြင်း။

ထွက်မြောက်ရာ - (၁) သမ္မာကျမ်းစာထဲရှိ ဒုတိယမြောက် စာအုပ်၏ အမည်၊ (၂) ရှေးဟောင်း ဣသ ရေလ လူမျိုးတို့၏ အီဂျစ်နိုင်ငံ ကျွန်ဘဝမှ လွတ်မြောက်မှုကို ဖော်ပြထားသည့် အသုံးအနှုန်း တစ်ခု။

မကောင်းမှု - အကျင့်စာရိတ္တပိုင်းအရ သို့မဟုတ် ကိုယ်ကျင့်တရားအရ မကောင်းသော၊ အန္တရာယ် ရှိသောနှင့် ဘုရားသခင် သို့မဟုတ် သူ၏ ဖန်ဆင်းမှုကို စော်ကားပုတ်ခတ်သော အရာမှန်သမျှ။

ယုံကြည်ခြင်း - ယုံကြည်မှုရှိသော အပ်နှံမှု (တစ်ဦးတစ်ယောက် သို့မဟုတ် တစ်စုံတစ်ခုတွင်)

ကျန်းခြင်း - ဒေဠ်ဥယျာဉ်ထဲတွင် ဘုရားသခင်ကို ဆန့်ကျင်သည့် အာဒံနှင့် ဧဝ၏ အပြစ်နှင့် ထို ဖြစ် ရပ်၏ ရလဒ်များ

ခွင့်လွှတ်ခြင်း (အပြစ်တရား၏) - ဘုရားသခင်က တစ်စုံတစ်ဦးအား သူ့ကို ဆန့်ကျင်ပြီးလုပ်ဆောင် သည့် ပြစ်မှုများနှင့် အမှားများမှ ခွင့်လွှတ်ပေးသည့်အခါ။ ဘုရားသခင်က ခွင့်လွှတ်သည့်အခါ၊ သူ့ ကို အကြွေးရှိသော ပြစ်ဒဏ်အားလုံးကို ပယ်ဖျက်ပေးပါတယ်။ ဆက်နွယ်နေသော အယူအဆများ သည် ကျေးဇူးတော်၊ သနားခြင်းကရုဏာနှင့် ကယ်တင်ခြင်းတို့ ပါဝင်ပါတယ်။

ဒေဠ် ဥယျာဉ် - အာဒံနှင့် ဧဝတို့ နေထိုင်ခဲ့သည့် ဘုရားသခင် ဖန်ဆင်းထားသော မူလ ကမ္ဘာထဲရှိ နေရာ။ ဘုရားသခင်ဟာလည်းဘဲ ဒေဠ်ထဲတွင် တည်ရှိခဲ့ပါတယ်။

ကမ္ဘာဦးကျမ်း - သမ္မာကျမ်းစာအုပ်၏ ပထမ စာအုပ်

ဟောလသလူမျိုး - ဣသရေလ လူမျိုး တစ်ဦးမဟုတ်သည့် သူမှန်သမျှကို ဖော်ပြထားသည့် ဝေါဟာရ တစ်ခု။

ဘုရားသခင် - အရာရာအားလုံးကို ဖန်ဆင်းပြီး၊ လူသားမျိုးနွယ်ကို ချစ်တော်မူသည့် တုနိုင်းမဲ့ သော၊ အမြင့်ဆုံးသောနှင့် နိုင်းယှဉ်၍မရသော သဘာဝလွန်ဖြစ်သော စွမ်းအားရှင်

ဘုရားဖြစ်ခြင်း - သုံးပါးတစ်ဆူ၊ နိုင်းယှဉ်၍မရသော တစ်ဆူတည်းသော ဘုရားသခင်၏ လူပုဂ္ဂိုလ် သုံးဦး (ခမည်းတော်၊ သားတော်၊ သန့်ရှင်းသော ဝိညာဉ်တော်)။

သတင်းကောင်း - ယေရှု ခရစ်တော်အားဖြင့်ဖြစ်သော ကယ်တင်ခြင်း သတင်းစကား

ကျေးဇူးတော် - ဘုရားသခင်က ကျွန်ုပ်တို့ ထိုက်တန်မှုမရှိသောအရာ၊ ဘုရားသခင်၏ သနားကြင် နာမှုကို ကမ်းလှမ်းသောအခါ သို့မဟုတ် ကျွန်ုပ်တို့ကို ပေးသောအခါ

မဟာစေခိုင်းချက် - ယေရှုမှ သူ၏ နောက်လိုက်တော်များအား သင်တန်းကောင်းကို ဖြန့်ဝေရန်နှင့် လူမျိုးတကာတို့အား တပည့်တော်ဖြစ်စေရန် ပေးအပ်သော တာဝန်။

ဟောပြော - (၁) “ဣသရေလ လူမျိုးနွယ်” အတွက် နောက်ထပ် အသုံးအနှုန်း တစ်မျိုး၊ (၂) ဓမ္မဟောင်းကျမ်းကို ရေးသားခဲ့သော မူရင်း ဘာသာစကား။

သန့်ရှင်းသော ဝိညာဉ်တော် - ဘုရားသခင်၏ ပုဂ္ဂိုလ်ရေးဆိုင်ရာ ဝိညာဉ်တော်

ဣဇာက် - စာရာမှ ဖွားမြင်သော အာဗြဟံ၏ သား

ဣသရေလ - (၁) ယာကုပ်၏ အမည် အသစ်၊ အာဗြဟံ၏ မြေး၊ (၂) အာဗြဟံနှင့် စာရာအားဖြင့် ဘုရားသခင် အစပြုခဲ့သော ဓမ္မဟောင်း နိုင်ငံ။

ဣသရေလလူမျိုးများ - အာဗြဟံ၏ သားမြေစဉ်ဆက်များ၊ ဣသရေလလူမျိုး နိုင်ငံတော်၏ အဖွဲ့ဝင်များ။

ယာကုပ် - ဣဇာက်၏ သား၊ သို့ဖြစ်၍ အာဗြဟံ၏ မြေး၊ နောက်ပိုင်းတွင် သူ၏ အမည်ကို “ဣသရေလ” သို့ပြောင်းလဲလိုက်ပါတယ်။

ယေရှု - မာရိ အမည်ရှိ အပျိုကညာထံတွင် မွေးဖွားခဲ့ပါတယ်။ သို့သော်လည်း အပြည့်အဝ ဘုရားဖြစ်သည့် ဘုရား၏ သားတော်။ အပြစ်မှ လူသားတို့၏ ကယ်တင်ခြင်းအတွက် ဘုရားသခင်၏ အစီစဉ်ကို ဖြည့်ဆည်းရန် ဘုရားသခင်သည် ယေရှုအနေဖြင့် လူသား တစ်ယောက် ဖြစ်လာခဲ့ပါတယ်။

ဂျူးလူမျိုး - “ဣသရေလလူမျိုးများ” အတွက် နောက်ထပ် အမည် တစ်မျိုး၊ အာဗြဟံထံမှ ဆင်းသက်လာသည့် လူမျိုးများ။ ရှေးယခင် အချိန်များတွင် တိုင်းတစ်ပါးသားများမှ ပြည်နှင့်ဒဏ်ပေးခြင်းခံရသော ဣသရေလ လူမျိုးတို့၏ ကျန်ရစ်ခဲ့သော မျိုးနွယ်စု နှစ်စုကို ပေးထားသော အခေါ်အဝေါ်တစ်ခု ဖြစ်ပါတယ်။

ဘုရားသခင်/ ခရစ်တော်/ ယေရှု၏ နိုင်ငံတော် - ခရစ်တော်အားဖြင့် ယုံကြည်သူများနှင့်အတူ ကမ္ဘာမြေကြီးပေါ်တွင် ဘုရားသခင်၏ အုပ်စိုးခြင်း။ ဓမ္မသစ်ကျမ်းက ဤ နိုင်ငံတော်ကို ဝိညာဉ်ရေးဆိုင်ရာ အရ ဤကမ္ဘာမြေကြီးပေါ်တွင် ယခု တည်ရှိ၍၊ ကြီးထွားလာနေပြီး ၎င်း၏ နောက်ဆုံးသော ပြည့်စုံခြင်းအတွက် စောင့်ဆိုင်းနေသည့် အရာအနေဖြင့် ဖော်ပြထားပါတယ်။

သနားခြင်းကရုဏာ - ကျွန်ုပ်တို့ ထိုက်တန်သည့် တရားစီရင်ချက်ကို ဘုရားသခင် ကျွန်ုပ်တို့ထံမှ ထိန်းချုပ်သည့်အခါ။

မေရီယ - “ဘိသိက်မြောက်ခြင်းခံသောရသူ” ဟု အဓိပ္ပါယ်ရသည့် ဟေဗြဲ ဝေါဟာရ တစ်ခု။ ၎င်းသည် အပြစ်တရားမှ ကယ်တင်ခြင်းနှင့် ဘုရားသခင်၏ လူမျိုးများ၏ လွတ်မြောက်ခြင်းကို ၎င်းတို့၏ ရန်သူများထံမှ ဆောင်ယူလာပေးမည့် ဒါဝိဒ်၏ သားမြေးစဉ်ဆက်များမှ အမြင့်ဆုံးသော ရှင်ဘုရင်ကို ရည်ညွှန်းပြောဆိုထားပါတယ်။ သမ္မာကျမ်းစာ ပုံပြင်ထဲတွင်၊ ယေရှုဟာ မေရီယ ဖြစ်ပါတယ်။ ဤ ဟေဗြဲ အသုံးအနှုန်း၏ ဂရိ အသုံးအနှုန်းမှာ “ခရစ်တော်” ဖြစ်ပါတယ်။ ထို့ကြောင့်၊ “ယေရှု ခရစ်” သည် “ယေရှု မေရီယ” ဖြစ်ပါတယ်။

အကျင့်စာရိတ္တ ပျက်ပြားခြင်း - မကောင်းမှုနှင့် ဒုစရိုက်အပြစ်နှင့် ဆက်စပ်နေသော ဝေါဟာရ တစ်ခု။ သို့ပေမဲ့ ၎င်းသည် မကြာခဏ မကောင်းသော အတွေးများနှင့် အပြုအမူတို့၏ ပမာဏနှင့် ကြိမ်နှုန်းကို ရည်ညွှန်းထားပါတယ်။

မောရှေ - အီဂျစ်ပြည်၌ ဣသရေလ လူမျိုးများ ကျွန်ဘဝ၌ရှိစဉ်တွင် မွေးဖွားလာခဲ့ပြီး၊ ဣသရေလ လူမျိုးတို့ကို ထို ကျွန်ဘဝမှ ဦးဆောင်လမ်းပြရန် ဘုရားသခင် ရွေးချယ်ထားသည့် ဣသရေလလူ မျိုး တစ်ဦး။

သိနတောင် - ပညတ်တော် ဆယ်ပါးကို ပေးမည့် နေရာသို့ ဣသရေလ လူမျိုးများတို့အား ခေါ်ဆောင်သွားရန် မောရှေကို ဘုရားသခင် ပြောပြသည့် နေရာ။

ဓမ္မသစ်ကျမ်း - ဓမ္မဟောင်းကျမ်းပြီးနောက် စာအုပ် ၂၇ အုပ်။ ၎င်းတို့၏ ပါဝင်သည့်အရာများသည် ယေရှု၏ သက်တော်စဉ်နှင့် သာသနာလုပ်ငန်း၊ ကနဦး ခရစ်ယာန်တို့၏ သမိုင်းနှင့် အေဒီ ပထမ ရာစုနှစ်ထဲတွင် ခရစ်ယာန်များ ပြန့်နှံ့ခြင်းတို့နှင့် သက်ဆိုင်ပါတယ်။

နောဇ - ရေလွှမ်းမိုးခြင်း ကာလ၌ ဖြောင့်မတ်သည်ဟု ဘုရားသခင် ထင်မှတ်ခံရသည့် လူ။ ဘုရားသခင်သည် သူ့ကိုယ်ကို၊ သူ၏ မိသားစုနှင့် တိရိစ္ဆာန် မျိုးစိတ် တစ်ခုစီအား ကြီးစွာသော ရေလွှမ်းမိုးခြင်းမှ ကယ်တင်ရန် နောဇကို ကြီးမားသော သင်္ဘော တစ်စင်း တည်ဆောက်ရန် မိန့်ကြားခဲ့ပါတယ်။

ဓမ္မဟောင်းကျမ်း - သမ္မာကျမ်းစာ၏ ပထမဦးဆုံးသော စာအုပ် ၃၉ အုပ်။ ၎င်းတို့၏ ပါဝင်သည့်အရာများသည် ဘုရားသခင်နှင့် ယေရှု မွေးဖွားခြင်းမတိုင်မှီ ဣသရေလ လူမျိုးတို့၏ နိုင်ငံအကြောင်း ဖြစ်ပါတယ်။

ရှင်ပေါလု - လူတို့အား သတင်းကောင်းကို ပြောပြရန် ယေရှု စေလွှတ်ခဲ့သည့် လူ တစ်ဦး။ သူ၏ သာသနာလုပ်ငန်းသည် ဟေလသလူမျိုးများ (ဣသရေလလူမျိုး မဟုတ်သူများ) အပေါ်၌သာ ဗဟိုပြုခဲ့ပါတယ်။

ပေတရူ - ယေရှု၏ ပထမဦးဆုံးသော တပည့်တော် ဆယ့်နှစ်ပါးထဲမှ တစ်ဦး

ကတိတော် နယ်မြေ - ဣသရေလနိုင်ငံ၏ မြေမျက်နှာသွင်ပြင်နှင့်ဆိုင်သော အသုံးအနှုန်း တစ်ခု ဖြစ်ပြီး၊ အာဗြဟံအား သူ၏ သားမြေးစဉ်ဆက်များ နေထိုင်နိုင်သည့် တည်နေရာအနေဖြင့် ဘုရား သခင် ကတိပြုထားသည့် နေရာ။ ၎င်းကို ဣသရေလ လူမျိုး မသိမ်းပိုက်ခင်တွင်၊ ဤ နယ်မြေကို မေ့ဟောင်းကျမ်း ထဲတွင် ကာနန်အနေဖြင့် ရည်ညွှန်းထားပါတယ်။

မှောင်မှိုက် တန်ခိုးအာဏာများ - ဘုရားသခင်နှင့် သူ၏ ကမ္ဘာကြီးနှင့် လူသားမျိုးနွယ် မိသားစု အတွက် သူ၏အစီစဉ်ကို အပြင်းအထန်ဆန့်ကျင်သည့် သဘာဝလွန်ဖြစ်သော စွမ်းအားရှင် အား လုံး။ အသေးစိတ် အချက်အလက်အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

ရှင်ပြန်ထမြောက်ခြင်း - (၁) ယေဘုယျအားဖြင့်၊ သေဆုံးပြီးနောက် အသစ်သော အသက်တာကို ရရှိခြင်းအားဖြင့် သေခြင်းတရားအပေါ် အောင်နိုင်မှု။ (၂) မေ့သစ်ကျမ်းထဲတွင်၊ ခန္ဓာပိုင်းဆိုင်ရာ အရ လက်ဝါးကပ်တိုင်တွင် အသတ်ခံရပြီးနောက် သုံးရက်မြောက်နေ့တွင် ယေရှု ရှင်ပြန်ထမြောက် သည့် ဖြစ်ရပ်မှန်ကို ရည်ညွှန်းပြောဆိုခြင်း တစ်ခု၊ သို့မဟုတ် (၃) ကမ္ဘာမြေ အသစ် တစ်ခုပေါ်တွင် ထာဝရ ရှင်သန်ဖို့ရန် ယုံကြည်သူများ အားလုံး၏ အနာဂတ်နှင့်ဆိုင်သော ထမြောက်ခြင်း။

ကယ်တင်ခြင်း - သတင်းကောင်းကို လက်ခံယုံကြည်သည့် တစ်စုံတစ်ဦးအား ဒုစရိုက်အပြစ် ကြောင့် ဘုရားသခင်နှင့် ကွဲကွားခံရခြင်းမှ လွတ်မြောက်စေခြင်း၊ ကယ်တင်ခြင်းတွင်၊ လူတစ်ဦး၏ အပြစ်များကို သတင်းကောင်း၏ မှာကြားချက်အား ယုံကြည်ခြင်းအားဖြင့် ခွင့်လွှတ်ပေးပါတယ်။ ကယ်တင်ခြင်းသည် ယုံကြည်သူကို ဘုရားသခင်၏ မိသားစုထဲသို့ ပြန်လည်ပို့ဆောင်ပေးပါတယ်။

စာရာ - ရုပ်ပိုင်းဆိုင်ရာအရ အသက်အရွယ် အလွန် ကြီးရင့်နေသည့်အချိန်၌ ဘုရားသခင်မှ သဘာဝ လွန်စွမ်းအားဖြင့် ကိုယ်ဝန်ရှိစေရန် လုပ်ဆောင်ပေးခဲ့သည့် အာဗြဟံ၏ ဇနီးသည်။

စာတန် - ဧဒင် ဥယျာဉ်ထဲတွင် အာဒံနှင့် ဧဝကို လိမ်လည်လှည့်ဖြားခဲ့သည့် မြွေအား ပေးခဲ့သည့် အမည် တစ်ခု ဖြစ်ပါတယ်။ စာတန်ဟာ ဘုရားသခင်ကို ဆန့်ကျင်ပြီး ပုန်ကန်ခဲ့သည့် ဘုရားသခင် ၏ ဖန်ဆင်းခြင်းများထဲမှ ပထမဦးဆုံးသော သက်ရှိ ဝိညာဉ် ဖြစ်ပါတယ်။ စာတန်သည် မေ့သစ် ကျမ်းထဲတွင် ဘုရားသခင်၏ အကြီးမားဆုံးသော ရန်သူ ဖြစ်ပါတယ်။ အသေးစိတ်အချက် အလက် အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

စောလု - ဣသရေလ လူမျိုးတို့၏ ပထမဦးဆုံးသော ရှင်ဘုရင်

မြေ - ဒေသဥယျာဉ်ထဲရှိ အာဒံနှင့်ဧဝတို့၏ ရန်သူ။ သမ္မာကျမ်းစာက နောက်ပိုင်းတွင် မြေကို နတ်ဆိုးနှင့် စာတန်ဟု ခေါ်ဆိုထားပါတယ်။ အသေးစိတ် အချက်အလက်အတွက် အဓိပ္ပါယ်ဖွင့်ဆိုချက် ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

ဒုစရိုက်အပြစ် - ဘုရားသခင်ရဲ့ စံနှုန်း၏ ဖြောင့်မတ်ခြင်း၊ အကျင့်စာရိတ္တဆိုင်ရာနှင့် လူ့ကျင့်ဝတ်တို့ကို မလိုက်နာသည့် သို့မဟုတ် အတိုက်အခံလုပ်သည့် မည်သည့် အပြုအမူ သို့မဟုတ် စိတ်သဘောထားမဆို။

ရှောလမုန် - ဒါဝိဒ်၏ သားတော်များထဲမှ တစ်ပါး။ ဒါဝိဒ်၏ သေဆုံးခြင်း ပြီးနောက်တွင် ရှောလမုန်သည် ရာဇပလ္လင်ကို အမွေခံခဲ့ပါတယ်။

သားတော် - သမ္မာကျမ်းစာထဲတွင် “သားတော်” (စာလုံးကြီးနှင့်ရေးသားထားပါက) သည် ယေရှု့ လူသား တစ်ဦး ဖြစ်လာသည့် သုံးပါးတစ်ဆူ၏ ဒုတိယမြောက် ပုဂ္ဂိုလ်ကို ရည်ညွှန်းထားတာဖြစ်ပါတယ်။

ဘုရား၏ သားတော်များ - ဓမ္မဟောင်းကျမ်းထဲတွင်၊ ဘုရားသခင်၏ အစေကိုခံနေသူများ သို့မဟုတ် ဘုရားသခင်ကို ပုန်ကန်ခဲ့ကြသည့် သဘာဝလွန်ဖြစ်သော သက်ရှိအရာများ ဖြစ်ပါတယ်။ အသေးစိတ်အချက်အလက်အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

ဘုရားသခင်၏ ဝိညာဉ်တော် - သန့်ရှင်းသော ဝိညာဉ်တော်အတွက် အမည် နောက်တစ်ခု။

ဝိညာဉ်ရေးရာ တိုက်ပွဲ - မဟာစေခိုင်းချက်၏ လုပ်ငန်းကို ဆန့်ကျင်သော အပြစ်နှင့် မကောင်းသော ဝိညာဉ်များအား ဆန့်ကျင်၍ ရုန်းကန်လှုပ်ရှားခြင်း။ အသေးစိတ် အချက်အလက်အတွက် အဓိပ္ပါယ် ဖွင့်ဆိုချက်ပြီးနောက် “သဘာဝလွန်ဖြစ်သော ဝေါဟာရများ၏ အတိုချုပ်” ကို ကြည့်ပါ။

သဘာဝလွန်ဖြစ်သော - သဘာဝတရားနှင့်ဆိုင်သော (အထည်ခြပ်ဆိုင်ရာ၊ ရုပ်ဝတ္ထုပိုင်းဆိုင်ရာ) လောကနှင့် စကြဝဠာကို ကျော်လွန်သော သို့မဟုတ် ပြင်ပ၌ရှိသော အရာအား ရည်ညွှန်းဖော်ပြထားသည့် ဝေါဟာရ တစ်ခု။ သဘာဝလွန်ဖြစ်သော သက်ရှိအရာတစ်ခုသည် သဘာဝအရ ကိုယ်ခန္ဓာ တစ်ခုမရှိသည့် သက်ရှိ ဝိညာဉ် တစ်ပါးဖြစ်သည့် သက်ရှိအရာ တစ်ခုကို ရည်ညွှန်းထားခြင်း ဖြစ်ပါတယ်။

ပညတ်တော် ဆယ်ပါး - အီဂျစ်ပြည်မှ ထွက်ခွာလာပြီးနောက် ဣသရေလလူမျိုးများအား ဘုရားသခင်ပေးခဲ့သည့် ကိုယ်ကျင့်စာရိတ္တနှင့်ဆိုင်သော ကနဦး ပညတ်တရား ဆယ်ခု။

သုံးပါးတစ်ဆူတည်း - ဘုရားဖြစ်ခြင်း၏ ပုဂ္ဂိုလ် သုံးပါး၊ ဘုရားသခင်သည် ဘုရား တစ်ဆူတည်းဖြစ်
ပြီး၊ ပုဂ္ဂိုလ် သုံးပါးအနေဖြင့် ထာဝရ တည်ရှိပါတယ်ဟု သမ္မာကျမ်းစာနှင့်ဆိုင်သော အယူပါဒ။

သဘာဝလွန်ဖြစ်သော ဝေါဟာရများ၏ အတိုချုပ်

သမ္မာကျမ်းစာက ဝိညာဉ်ရေးရာ လောကတွင် နေထိုင်သော ထို သက်ရှိအရာများအတွက် အမျိုးမျိုးသော ဝေါဟာရများနှင့် ကျွန်ုပ်တို့ကို ဖော်ပြပေးထားပါတယ်။ ခရစ်ယာန် အစဉ်အလာက ဤဝေါဟာရများကို ပေါင်းစည်းလိုက်ပြီး၊ ရှုပ်ထွေးမှုများကို ဖန်တည်းခဲ့ပါတယ်။ ကျွန်တော်ဟာ ကျွန်ုပ်၏ ပညာရေးနှင့်ဆိုင်သော လုပ်ငန်းကို ဤအကြောင်းအရာများ၌ မြှုပ်နှံထားခဲ့ပြီး၊ ကောင်းကင်တမန်များ၊ စာတန်နှင့် မကောင်းသော ဝိညာဉ်များ၏ ခေါင်းစဉ်များတွင် စိတ်ဝင်စားမှုရှိသော မည်သူ့ကိုမဆို ဖတ်ရှုရန် (ဤ အစဉ်တိုင်း) ကျွန်ုပ် ဖိတ်ခေါ်ပါတယ် -

- သဘာဝလွန်ဖြစ်သော - မမြင်ရသေးသော ကမ္ဘာအကြောင်း သမ္မာကျမ်းစာမှ သွန်သင်ထားသော အရာနှင့် ၎င်း၏ အရေးပါမှု
- မမြင်ရသော နိုင်ငံတော် - သမ္မာကျမ်းစာ၏ သဘာဝလွန်ဖြစ်သော ရှုထောင့်အမြင်ကို ပြန်လည်ရယူခြင်း
- ကောင်းကင်တမန်များ - သမ္မာကျမ်းစာမှ အမှန်တကယ် သွန်သင်ထားသော ဘုရားသခင်၏ ကောင်းကင်တမန်များအကြောင်း
- နတ်ဆိုးများ - သမ္မာကျမ်းစာမှ အမှန်တကယ် သွန်သင်ထားသော မှောင်မိုက်၏ တန်ခိုးစွမ်းအား

ဤ စာအုပ်များ၏ ပထမတစ်ခုမှာ ဤတစ်ခုကဲ့သို့ ဖြစ်ပါတယ် - ၎င်းသည် ပညာရေးနှင့်သက်ဆိုင်သော ဆွေးနွေးမှု တစ်ခု ဖြစ်ဖို့ရန် ပုံစံချထားခြင်း မဟုတ်ပါ။ အခြားသော သုံးခုသည် သဘာဝအရ (အောက်ခြေမှတ်ချက်များနှင့် အသေးစိတ်အချက်များ) ပညာရေးနှင့်သက်ဆိုင်သော စာအုပ်များ ဖြစ်ပါတယ်။ ဤ စာအုပ်ထဲတွင် ပါဝင်သည့်အကြောင်းအရာကို ထောက်ပံ့ပေးရန် ပညာပါရမီရှိသော အမှီအငြိမ်းများဆီမှ ထုတ်နုတ်ထားသည့် ထောင်ပေါင်းများစွာသော မှတ်ချက်များနှင့် ကိုးကားချက်များ ရှိပါတယ်။

လောလောဆယ်အတွက်၊ ကျွန်ုပ်တို့၏ သမ္မာကျမ်းစာ ပုံပြင်၏ ဖော်ပြမှုထဲတွင် ကိုးကားဖော်ပြထားသည့် သဘာဝလွန်ဖြစ်သော လောကကို ပြန်လည်သုံးသပ်ရန် သို့မဟုတ် အကျဉ်းချုပ်ရန် အထောက်အကူဖြစ်စေနိုင်ပါတယ်။

မမြင်နိုင်သော လောက တစ်ခု - သက်ရှိ ဝိညာဉ်များ၏ လောက တစ်ခု ရှိသည်ဟု သမ္မာကျမ်းစာက သွန်သင်ပေးထားပါတယ်။ ဤ သက်ရှိများသည် သဘာဝအရ ခန္ဓာကိုယ်များ မရှိကြပါ။ သို့သော်လည်း၊ သူတို့ဟာ ရုပ်ပိုင်းဆိုင်ရာ ပုံစံ တစ်ခုကို အသွင်ဆောင်နိုင်ကြပါတယ်။ ဝိညာဉ် လော

ကဟာ “သဘာဝ လွန်ဖြစ်ပါတယ်” - လက်တွေ့ လောကထက် တစ်မူထူးခြားကာ၊ သဘာဝကျပြီး၊ လက်တွေ့ ကမ္ဘာကြီးထက် များစွာသာလွန်၍၊ ဉာဏ်မမှီနိုင်သည့် လောက တစ်ခု ဖြစ်ပါတယ်။

ဘုရားသခင်ဟာ ဝိညာဉ် လောက၏ အဖွဲ့ဝင် တစ်ဦး ဖြစ်ပါတယ်။ သို့ပေမဲ့ ၎င်း၏ ဖန်ဆင်းရှင်အနေ ဖြင့် ၎င်းထက် သာလွန်ပါတယ်။ ဘုရားသခင် တစ်ဦးတည်းသာလျှင် ဖန်ဆင်းခံထားရခြင်းမရှိဘဲ၊ အဆုံးအစမရှိဖြစ်ပါတယ်။ သူသည် ကျွန်ုပ်တို့ သိထားသည့် ဤ ကမ္ဘာကြီးထဲရှိ သက်ရှိအရာအား လုံးကို ဖန်ဆင်းထားသကဲ့သို့၊ ဝိညာဉ် လောက၌ နေထိုင်သည့် အခြားသော သက်ရှိ ဝိညာဉ် အား လုံးကိုလည်း ဖန်ဆင်းခဲ့ပါတယ် (ဥပမာ ... သဘာဝနှင့်ဆိုင်သော၊ ရုပ်ဝတ္ထုနှင့်ဆိုင်သော လောက)။

သမ္မာကျမ်းစာက ဝိညာဉ် လောက၏ အဖွဲ့ဝင်များကို အမျိုးမျိုးသော ဝေါဟာရများနှင့် ဖော်ပြပေး ထားပါတယ် (ဥပမာ. ၊ ရော ၈:၃၈၊ ၁ ပေ ၃:၂၂)။ ကျွန်ုပ်သည် ၎င်းတို့အထဲရှိ အချို့ကို ဤစာအုပ် ထဲတွင် မိတ်ဆက်ပေးပြီးဖြစ်ပါတယ်။ ဤ ဝေါဟာရများ၏ အချို့သည် လုပ်ငန်းတာဝန် သတ်မှတ် ဖော်ပြချက်များ - သက်ရှိ ဝိညာဉ်တစ်ဦး လုပ်ဆောင်သည့်အရာကို ဖော်ပြသည့် နည်းလမ်းများ ဖြစ် ပါတယ်။ “ကောင်းကင်တမန်” သည် ဥပမာ တစ်ခု ဖြစ်ပါတယ်။ ထို ဝေါဟာရသည် “သတင်းပေး ပို့သူ” ဟု အဓိပ္ပါယ်ရှိပါတယ်။ ဓမ္မသစ်ကျမ်း၏ ဂရိ-ရောမ ဓလေ့ထုံးတမ်းတွင် ပြောဆိုထားသည့် အရာအားလုံးသည် “ကောင်းကင်တမန်များ” သည်လည်းဘဲ ဘုရားသခင်ကို ပုန်ကန်ခဲ့ခြင်းမရှိ သော ကောင်းကင်ဘုံရှိ အဖွဲ့ဝင် တစ်ဦးဦးအတွက် ဝေါဟာရ တစ်ခု ဖြစ်လာခဲ့ပါတယ်။ ရှေးဟောင်း အချိန်ကာလ၌ “နတ်ဆိုး” သည် အဓိပ္ပါယ် အမျိုးမျိုး ရှိခဲ့သော်ငြားလည်း “နတ်ဆိုး” ဝေါဟာရ သည်၊ ဆန့်ကျင်ပုန်ကန်ခဲ့သူ အားလုံးအတွက် အမည်နာမ ဖြစ်လာခဲ့ပါတယ်။

“ဘုရား၏ သားတော်များ” သရုပ်ဖော်ပြသော စကားစုသည် ကျွန်ုပ်တို့ကို ဘုရားသခင်သည် သက်ရှိ ဝိညာဉ်များ၏ ခမည်းတော် (ဖန်ဆင်းရှင်) ဖြစ်တယ်ဆိုတာကို သတိယစေသည့် မိသားစု ဝေါဟာရ တစ်ခု ဖြစ်ပါတယ်။ သို့သော်လည်း၊ ဤ ဝေါဟာရသည် ထိုအရာထက် အဓိပ္ပါယ်ပိုပါ တယ်။ ကျွန်ုပ်သည် ဤ စကားစုအကြောင်းကို သဘာဝလွန်ဖြစ်သောနှင့် မမြင်နိုင်သော နိုင်ငံတော် အကြောင်းများထဲတွင် ကျယ်ကျယ်ပြန့်ပြန့် ဆွေးနွေးထားပါတယ်။ “ဘုရား၏ သားတော်များ” သည် ဘုရားသခင်၏ “လုပ်သား အင်အားစု” အတွင်းရှိ မြင့်မားသော အဆင့်အတန်း တစ်ခုကို ရည်ညွှန်းထားပါတယ်။ ၎င်းကို ဘုရင် တစ်ပါး၏ သားသမီးများသည် ရှေးဟောင်း အချိန်ကာလ၌ မြင့်မားသော ရာထူးတာဝန် များကို မည်သို့ လက်ခံရှိခဲ့ကြောင်း၏ ဘာသာစကားမှ ထုတ်နုတ်ထား ပါတယ်။ သမ္မာကျမ်းစာ ပုံပြင်ထဲတွင်၊ “ဘုရား၏ သားတော်များ” ကို ဗာဗုလုန် ရဲတိုက်၌ တရားစီ ရင်ခွဲသည့် တိုင်းနိုင်ငံများအား အုပ်စိုးရန် တာဝန်ပေးအပ်ခဲ့ပါတယ် - သာမန် သတင်းစကား (“ကောင်းကင်တမန်များ၏ တာဝန်”) ပေးပို့ခြင်းထက် ပိုမိုအရေးပါသော အလုပ်တစ်ခု ဖြစ်ပါတယ်။

အစအဦးတွင်၊ ဝိညာဉ်ရေးရာ လောက၏ အဖွဲ့ဝင်များ အားလုံးသည် ဘုရားသခင်ကို သစ္စာစောင့် သိခဲ့ကြပါတယ်။ ကိစ္စရပ်များသည် ထိုကဲ့သို့ ရှိမနေခဲ့ပါ။ ကျွန်ုပ်တို့ဟာ ဤ စာအုပ်ထဲတွင် ဖတ် ကြည့်သည့်အခါ၌၊ ဘုရားသခင်သည် ဝိညာဉ် လောက၏ အဖွဲ့ဝင်များအား ဖန်ဆင်းခဲ့သည့် အချိန် ၌၊ သူ၏ အရည်အသွေးများကို သူတို့နှင့် မျှဝေခဲ့ပါတယ်။ ထို အရည်အသွေးထဲမှ တစ်ခုမှာ လွတ်လပ်သော ရွေးချယ်လုပ်ပိုင်ခွင့် ဖြစ်ပါတယ်။ ဝိညာဉ်ရေးရာ လောက၏ အချို့သော အဖွဲ့ဝင် များသည် ၎င်းတို့၏ လွတ်လပ်မှုကို ဘုရားသခင်၏ အလိုဆန္ဒများနှင့် ဘုရားသခင်၏ လူသားမျိုး နွယ်မိသားစုကို ဆန့်ကျင်ပြီး ပုန်ကန်မှုတွင် အသုံးပြုခဲ့ကြပါတယ်။ စုပေါင်းလုပ်ဆောင်မှုအနေဖြင့်၊ ဘုရားသခင်၏ အလိုဆန္ဒများနှင့် သူ၏ လူသားမျိုးနွယ်ကို ဆန့်ကျင်ပုန်ကန်သော သက်ရှိ ဝိညာဉ် များအားလုံးသည် “မှောင်မိုက်၏ တန်ခိုးအာဏာစက်များ” ဖြစ်ပါတယ်။ သို့သော်လည်းဘဲ၊ သမ္မာ ကျမ်းစာက လူသားမျိုးနွယ် မိသားစု တစ်စုကို ရရှိရန် ဘုရားသခင်၏ အလိုဆန္ဒ၏ ပုံပြင် ဖြစ်စဉ် အတောအတွင်းရှိ ဘုရားသခင်၏ ဝိညာဉ်ရေးရာ ရန်သူများကို ခွဲခြားဖော်ပြထားပါတယ်။

သမ္မာကျမ်းစာက ထိုကဲ့သို့ ဆန့်ကျင်ပုန်ကန်မှု သုံးခုကို ဖော်ပြထားပါတယ်။ ပထမ တစ်ခုသည် ဒေင် ဥယျာဉ်ထဲတွင် ဖြစ်ပျက်ခဲ့ပါတယ်။ ဝိညာဉ်ရေးရာ လောက၏ အဖွဲ့ဝင်များထဲမှ တစ်ဦးသည် လူသားမျိုးနွယ် မိသားစု တစ်စုကို ရရှိရန် ဘုရားသခင်၏ အလိုဆန္ဒကို အနှောင့်အယှက်ပေးချင် ခဲ့ပါတယ်။ သမ္မာကျမ်းစာနှင့်ဆိုင်သော ပုံပြင်ထဲတွင် ထို ပုဂ္ဂိုလ်သည် မြွေ တစ်ကောင်းအနေဖြင့် ဧဝဆီသို့ သွားခဲ့ပြီး၊ သူမကို လှည့်ဖြားခဲ့ပါတယ်။ သမ္မာကျမ်းစာထဲ၌ နောက်ပိုင်းတွင် “စာတန်” (“ရန်သူ” ဟု ဆိုလိုသည့် ဝေါဟာရ တစ်ခု) နှင့် “မာရ်နတ်” (“အတင်းပြောသူ” ဟု ဆိုလိုသည့် ဝေါ ဟာရ တစ်ခု) တို့ကဲ့သို့ အမှတ်တံဆိပ်များသည် ဤ ကနဦး ပုန်ကန်သူအတွက် အမည်များ ဖြစ် လာခဲ့ပါတယ်။

သမ္မာကျမ်းစာနှင့်ဆိုင်သော ပုံပြင်ထဲရှိ နောက်ပိုင်းတွင်၊ ဘုရားသခင်၏ အချို့သော ကောင်းကင် နိုင်ငံတော်ရှိ သားတော်များသည် ဆန့်ကျင်ပုန်ကန်ခဲ့ကြပါတယ်။ သူတို့ဟာ ဝိညာဉ်ရေးရာနှင့် ရုပ် ပိုင်းဆိုင်ရာ လောကအကြားရှိ နယ်နိမိတ်မျဉ်းကို ကျူးကျော်ခဲ့ကြပါတယ်။ ရှင်ယုဒ၏ တိုတောင်း သော စာအုပ်သည် သူတို့၏ အပြစ်ကို “၎င်းတို့၏ ကိုယ်ပိုင် သြဇာအာဏာ၏ နေရာအတွင်း၌ မနေကြခြင်း” ကဲ့သို့ ဖော်ပြထားပါတယ်။ အသင်းတော် အစဉ်အလာက နောက်ဆုံး၌ ဤ ဆန့်ကျင် ပုန်ကန်သော ဘုရားသခင်၏ သားတော်များကို (မတိမကျဖြင့်) “ကျရုံးသော ကောင်းကင်တမန် များ” ဟု ၎င်းတို့၏ သန့်ရှင်းခြင်းမှ “ကျရုံးမှု” ကို ဖော်ပြရန် သို့မဟုတ် “နတ်ဆိုးများ” အား ၎င်းတို့၏ ယုတ်မာကောက်ကျစ်မှုကို ရည်ညွှန်းရန် ခေါ်ဝေါ်လာခဲ့ကြပါတယ်။ သို့သော်လည်းဘဲ၊ အမှန်တ ကယ်၌၊ ဓမ္မဟောင်းကျမ်းသည် က ၆:၁-၄ ၏ ပုန်ကန်သူများကို “ကောင်းကင်တမန်များ” သို့မ ဟုတ် “နတ်ဆိုးများ” ဟု မသုံးထားပါ။

နောက်ဆုံးအနေဖြင့်၊ ဗာဗုလုန် ရဲတိုက် ဖြစ်ရပ်နောက်ပိုင်း၌ တိုင်းနိုင်ငံများအား တာဝန်အပ်နှံထားသော ဘုရားသခင်၏ သားတော်များသည် သူတို့ကို တာဝန်အပ်နှံထားသည့် တစ်ချိန်ချိန်တွင် အကျင့်စာရိတ္တပျက်ပြားလာခဲ့ကြပါတယ်။ ဆာလံ ၈၂ သည် ၎င်းတို့၏ တရားစီရင်ခြင်းအကြောင်း အရာအားလုံးဖြစ်ပါတယ်။ ပိုင်နက်နှင့်ဆိုင်သော တည်ရှိမှုများသည် ဒံယေလ ၁၀ တွင်ရှိသော တိုင်းနိုင်ငံများနှင့် ဆက်နွယ်နေသည့် သဘာဝလွန်ဖြစ်သော “မင်းများ” နှင့် အမျိုးမျိုးသော ကျမ်းပိုဒ်များ၌ ရှင်ပေါလု ရေးသားခဲ့သည့် (ဥပမာ၊ ၈ ၆:၁၁-၁၂) အထွဋ်အမြတ်တို့နှင့်၎င်း၊ အာဏာစက်တို့နှင့်၎င်း လောကီမှောင်မိုက်၌ အစိုးတရပြုလုပ်သော မင်းများအတွက် အခြေခံအကြောင်း အရင်းဖြစ်ပါတယ်။ ဤ ဝေါဟာရ အားလုံးသည် နေရာဒေသနှင့်သာဆိုင်သော အုပ်စိုးခြင်း အကြောင်းကို ပြောဆိုထားပါတယ်။ ထို့အပြင် သမ္မာကျမ်းနှင့်ဆိုင်သော ပုံပြင်ထဲရှိ ဗာဗုလုန် ရဲတိုက် ပြီးနောက် ပေါ်ထွက်လာခဲ့သည့် အခြေအနေကို ဖော်ပြရန် ၎င်းတို့ဟာ သင့်တော်မှုရှိပါတယ်။